


بینکوں سے جاری ہونیوالے مختلف کارڈز کے شرعی احکام



تاثرات

مفکر اسلام حضرت مولانا سید ابو الحسن علی ندوی رحمۃ اللہ علیہ
مفی اعظم پاکستان حضرت مولانا مفتی محمد فیض عثمانی مدظلہ العالی
شیخ الاسلام حضرت مولانا جسٹس مفتی محمد تقی عثمانی مدظلہ العالی

بحث و تحقیق
اسلامک فتاویٰ ائمہ اثرا
زیر سرپرستی

مولانا مجاهد الاسلام قادری صاحب

اوارة القرآن و علوم الاسلامیہ

گلشن اقبال، کراچی، فون: 34965877

جدید فقہی مباحث

بینک سے جاری ہونے والے

مختلف کارڈز کے شرعی احکام

بحث و تحقیق

اسلامک فقہ اکیڈمی انڈیا
بانی

حضرت مولانا قاضی مفتی مجاہد الاسلام قاسمی صاحب رحمۃ اللہ علیہ

جلد (۲۳)

ناشر

ادارۃ القرآن والعلوم الاسلامیہ کراچی

جملہ حقوق محفوظ ہیں

مجمع الفقہ الاسلامی (الہند)

Islamic Fiqh Academy (India)

اجازت تامہ مسلسلہ مطبوعات اسلامی فقہ اکیڈمی

محترم نعیم اشرف نور نعیم اشرف نور سلمان الفتح تعالیٰ: اسلام علمکار و رحمۃ اللہ و برکات

دعاۓ عافیۃ دارین اللہ تعالیٰ آپ حضرات کی دینی و علمی خدمات کو قبول فرمائے اور دینی و دینیادی ترقیات سے نوازیں، آئین۔
اسلامی فقہ اکیڈمی کی جملہ مطبوعات کی پاکستان میں اشاعت و طباعت و تفسیر کے لیے آپ کے ادارے "ادارۃ القرآن والعلوم
الاسلامیہ" کو اجازت دی جاتی ہے، اور پاکستان میں یعنی صرف آپ کے ادارے کو حاصل رہے گا۔ تمام پرサン احوال کو ہر اسلام
پہنچادیں۔

والسلام بخوبیہ اسلام قائمی

صدر اسلامی فقہ اکیڈمی

نعم اشرف نور باہتمام

ادارۃ القرآن گلشن اقبال ناشر

کراچی، فون: 021-34965877

..... اشاعت ۲۰۰۹ء

ڈسٹری بیوٹرز

☆ مکتبۃ القرآن، بنوی ناؤں کراچی 021-34856701

مرکز القرآن اردو بازار کراچی 021-32624608

ملنے کے پتے

☆ ادارہ اسلامیات ۱۹۴۰ کلی لاہور 042-37353255

021-32631861

☆ بیت القرآن اردو بازار کراچی 042-37352483

021-32630744

☆ مکتبہ حسانیہ لاہور 042-37334228

021-35032020

☆ مکتبہ شیدیہ، سرکی روڈ کوئٹہ 2668657

021-35031565

☆ ادارۃ القرآن والعلوم الاسلامیہ، ۸-۱ اسلام آباد

بِسْمِ اللّٰهِ الرَّحْمٰنِ الرَّحِيْمِ

اَشْهَدُ مِنْ هَذَا أَنَّ مُحَمَّدًا رَسُولُ اللَّهِ

فہرست

پہلا باب: تمہیں امور

مولانا خالد سیف اللہ رحمانی	۱۱	ابتدائیہ
	۱۵	سوال نامہ
	۱۹	اکیڈمی کافیصلہ
مولانا امیاز احمد قاسمی	۲۱	تلخیص مقالات
مولانا خورشید احمد عظیمی	۳۵	عرض مسئلہ

دوسرा باب: تعارف مسئلہ

جناب احسان الحق صاحب	۲۵	بنیک سے جاری ہونے والے کارڈ - ایک تعارف
----------------------	----	---

تیسرا باب: فقہ و نقطہ نظر

مفصل مقالات

پروفیسر وہب مصطفیٰ زحلی	۵۹	کریڈٹ کارڈ اور شریعت اسلامی
مولانا خالد سیف اللہ رحمانی	۸۳	بنیک سے جاری ہونے والے مختلف کارڈ کا شرعی حکم
پروفیسر عبدالجید سوسوہ	۹۰	کریڈٹ کارڈ کے فقہی احکام
پروفیسر صدیق محمد امین ضریر	۹۵	کریڈٹ کارڈ اور دوسرے کارڈ کے استعمال میں شرعی رہنمائی
شیخ محمد مختار سلامی	۱۱۸	کریڈٹ کارڈ کی حقیقت، اس کی اقسام اور شرعی حکم
مولانا محمد ابرار خان ندوی	۱۳۳	بنیک میں راجح مختلف کارڈ کا شرعی حکم

۱۳۹	مولانا محمد رحمت اللہ ندوی	ہندوستانی بینکوں کے مختلف کارڈ
۱۵۵	مفتی سید باقر ارشد	بینک سے جاری ہونے والے کارڈ کے فقیہی احکام
۱۶۵	مولانا تاجی الدین غازی	بینکوں میں راجح مختلف کارڈ کے استعمال میں قابل غور پہلو
۱۷۱	مفتی اقبال احمد قادری	بینک کے مختلف کارڈ اور ان کا شرعی حکم
۱۷۷	مولانا محمد عظیم ندوی	بینک سے جاری ہونے والے مختلف کارڈ کا شرعی حکم

مختصر مقالات

۱۸۷	مولانا خورشید احمد عظی	بینک میں مردوج مختلف کارڈ - شرعی پہلو
۱۹۵	مولانا تاجر احمد مجتبی	ہندوستان میں سرکاری و غیر سرکاری بینکوں کے کارڈ کا شرعی حکم
۲۰۰	مولانا محمد خالد صدیقی	بینک سے جاری ہونے والے مختلف کارڈ - فقیہی پہلو
۲۰۷	ڈاکٹر ظفر الاسلام عظی	بینک کے مختلف کارڈ - شرعی رہنمائی
۲۱۲	مولانا خورشید احمد عظی	بینک سے جاری ہونے والے مختلف کارڈ میں غرور بنا کا پہلو
۲۱۸	مفتی عبدالرحیم قادری	ہندوستانی بینکوں کے مختلف کارڈ سے مسلمانوں کا کارڈ بار کرنا
۲۲۲	مولانا نور الحن رحمانی	بینک سے جاری ہونے والے مختلف کارڈ اور فقباء کا نقطہ نظر
۲۲۶	سید اسرار الحن سعیلی	اے اُمیم، ڈیپٹ اور کریئٹ کارڈ - مختصر شرعی جائزہ
۲۳۱	مفتی جنید عالم ندوی قادری	بینک سے جاری ہونے والے مختلف کارڈ - چند شرعی وضاحتیں
۲۳۲	مولانا خورشید انور عظی	بینک میں راجح مختلف کارڈوں کا حکم
۲۳۹	مفتی نعمت اللہ قادری	بینک کے اے اُمیم کارڈ سے استفادہ کا حکم
۲۴۲	مولانا محمد شوکت شناع قادری	کریئٹ کارڈ سے متعلق مسائل

تحریری آراء

۲۴۹	مولانا محمد برہان الدین سنبلی	بینک میں راجح مختلف کارڈ - شرعی نقطہ نظر
۲۵۰	مولانا تازیب احمد قادری	بینک کے اے اُمیم و دیگر کارڈ سے استفادہ
۲۵۳	مفتی محوب علی وجہی	بینک سے جاری ہونے والے مختلف کارڈ

۲۵۵	بینک میں مروج مختلف کارڈ سے استفادہ میں قابل غور پہلو	مفتی جبیب اللہ قادری
۲۵۷	بینک سے جاری ہونے والے کارڈ اور ان کا شرعی حکم	مفتی جیل احمد ندیری
۲۵۹	بینک کے مختلف کارڈ کے استعمال میں منوع پہلو	قاضی عبدالجلیل قادری
۲۶۱	بینک سے جاری ہونے والے مختلف کارڈ - شرعی و ضایقیں	مولانا عبداللطیف پالن پوری
۲۶۳	بینک سے جاری ہونے والے مختلف کارڈ - شرعی پہلو	مولانا سلطان احمد اصلانی
۲۶۷	بینک کے مختلف کارڈ میں چند پچیدگیاں	مولانا ابوسفیان مفتاحی
۲۶۹	بینک سے جاری ہونے والے مختلف کارڈ - شرعی رہنمائی	مفتی محمد ثناء الہدی قادری
۲۷۲	سرکاری وغیر سرکاری بینک سے جاری ہونے والے مختلف کارڈ	مفتی نیاز احمد بخاری
۲۷۵	بینک سے جاری ہونے والے مختلف کارڈ - ز قابل توجہ پہلو	مولانا ابوالخاص وحیدی
۲۷۷	بینک سے جاری ہونے والے مختلف کارڈ - فقہی پہلو	مولانا سید قمر الدین محمود
۲۸۰	کمپنیوں اور بینکوں سے جاری ہونے والے مختلف کارڈ	مولانا محمد ارشد فاروقی
۲۸۲	بینک کے مختلف کارڈ سے استفادہ میں غرور رہا کی آمیزش	مفتی شاہد علی قادری
۲۸۵	بینک میں راجح مختلف کارڈ اور شریعت اسلامی	مولانا محمد ارشد دینی (چمپارن)
۲۸۹	ہندوستانی بینکوں میں راجح کارڈ کا جائزہ	مولانا نیاز احمد عبد الحمید دینی
۲۹۱	مناقشہ	

جدید فقیہ تحقیقات

پہلا باب

تمہیدی امور

بِسْمِ اللّٰہِ الرَّحْمٰنِ الرَّحِیْمِ

ابتدائیہ

جوں جوں وقت گزرتا جاتا ہے دنیا کے فاصلے سمنے جاتے ہیں، اور جس قدر فاصلے کم ہوتے جاتے ہیں تجارت اور کاروبار کی دنیا وسیع ہوتی جاتی ہے، پہلے ایک شہر سے دوسرے شہر کے درمیان بھی تجارت دشوار ہوتی تھی، اور اب اس میں مشرق و مغرب کے فاصلے بھی حارج نہیں ہیں، یہ کاروباری وسعت محفوظ طریقہ پر سرماںیوں کی منتقلی اور مطلوبہ مقام پر پیسوں کی فراہمی کی متناقضی ہے، اس وقت بینک اس ضرورت کو پوری کر رہا ہے، بینک کا اصل مقصد تو رقم کی حفاظت اور جمع کرنے والوں کو رقم فراہم کرنا ہے، جو بنیادی طور پر سود پر بنی ہے؛ لیکن موجودہ دور خاص کر گلو بلاائزشن کے پس منظر میں بینکوں کا ایک اہم کام ایک جگہ سے دوسری جگہ رقم کو منتقل کرنا، کھاتہ دار جہاں بھی ہو، اسے وہاں مطلوبہ رقم فراہم کرنا اور لین دین میں واسطہ بنتا بھی ہو گیا ہے۔

ای پس منظر میں بینک مختلف قسم کے کارڈ جاری کرتا ہے، جن میں اے، ٹی، ایم، ڈیپٹ اور کریڈٹ کارڈ زیادہ مروج ہیں، اے، ٹی، ایم کے ذریعہ جمع شدہ رقم کا مالک کہیں بھی کسی دفتری کاروائی کے بغیر بینک کے اے، ٹی، ایم مرکز سے مطلوبہ رقم حاصل کر سکتا ہے، اس صورت کے جائز ہونے پر موجودہ دور میں اہل علم کا اتفاق ہے، گواں میں ایک شبہ اس جزویہ کی وجہ سے ہوتا ہے کہ جو فقہاء معتقد میں کے یہاں "سفتجہ" کے نام سے آیا ہے، سفتجہ کی صورت یہ تھی کہ ایک شخص دوسرے شخص کو اپنی رقم قرض دیتا تھا کہ وہ دوسرا شخص فلاں شہر میں اسے یہ رقم ادا

کر دے، قرض دینے والے کو اس سے یہ فائدہ ہوتا تھا کہ اس کی رقم راستے کے خطرات سے محفوظ ہو جاتی تھی، اب چاہے وہ رقم لوٹ لی جائے؛ لیکن قرض ہونے کی وجہ سے مقرض پر اس کی ادائیگی واجب رہتی تھی، اور شریعت کا ایک اصول یہ ہے کہ قرض پر کسی بھی قسم کا مادی یا معنوی فائدہ حاصل نہ کیا جائے، اگر قرض پر نفع حاصل کیا جائے تو وہ سود کے دائرہ میں آ جاتا ہے، ”کل قرض جو نفعاً فھو ربا“۔—لیکن ایک تو اس مسئلہ میں سلف کے درمیان اختلاف رائے جانے کے ہے، دوسرے آج رقم کی منتقلی کا جو نظام ہے، اس میں بینک کو اس رقم کے لوٹ لئے جانے کے خطرہ سے دوچار ہونا نہیں پڑتا؛ کیوں کہ بینک عام طور پر اپنی شاخوں کو آرڈر دے دیتا ہے کہ وہاں جو رقم جمع ہوتی ہے، اس میں سے کھاتہ دار کو رقم ادا کر دی جائے، اس پہلو کو سامنے رکھتے ہوئے، نیز موجودہ دور کی کاروباری ضروریات کو پیش نظر رکھتے ہوئے علماء نے ’اے، فی، ایم کارڈ‘ کی صورت کو جائز قرار دیا ہے۔

دوسری صورت ’ڈبٹ کارڈ‘ کی ہے، ڈبٹ کارڈ کے ذریعہ آپ اپنی رقم دوسروں کو منتقل بھی کر سکتے ہیں، اس لئے تجارت میں اس کی بڑی اہمیت ہے، ڈبٹ کارڈ کی بنیاد پر آپ کسی بھی چیز کی خریداری کر سکتے ہیں، البتہ یہ خریداری آپ کی جمع کی ہوئی رقم کے دائرہ میں ہی ہوگی، گویا کارڈ استعمال کرنے والا بینک کو مطلوب رقم ادا کرنے کا وکیل بنتا ہے، اور بینک اس کی طرف سے اس ذمہ داری کو قبول کرتا ہے، اس صورت کے جائز ہونے پر سینما میں اہل علم کا اتفاق پایا گیا۔

تیسرا صورت کریڈٹ کارڈ کی ہے، کریڈٹ کارڈ بھی رقم کی منتقلی کی سہولت فراہم کرتا ہے، اور اس کے ساتھ ساتھ مزید ایک سہولت فراہم کرتا ہے اور وہ یہ ہے کہ کارڈ ہولڈر ایک مقررہ حد کے اندر اپنی جمع شدہ رقم سے زیادہ بھی خرچ کر سکتا ہے، یہ گویا بینک کی طرف سے قرض فراہم کرنا ہے، اگر یہ قرض پچاس دنوں کے اندر ادا کر دیا جائے، تو اس پر اسے کوئی

زائد رقم ادا کرنی نہیں ہوگی، اور اگر بچا س دن سے زیادہ وقت لگ گیا، تو اسے بینک کی مقررہ شرح کے لحاظ سے اس رقم پر سود دینا ہوگا --- اس میں شبہ نہیں کہ کریڈٹ کاؤنٹر میں ہولڈ راپنے آپ کو سود سے بچا سکتا ہے؛ اگر وہ مقررہ مدت کے اندر ہی پیسے ادا کر دے، لیکن معاملہ کے حلال و حرام ہونے کی بنیاد اصل میں وہ معابدہ ہوتا ہے جو فریقین کے درمیان طئے پایا ہے، کریڈٹ کارڈ لینے والا چاہے اپنے آپ کو سود سے بچا لے لیکن وہ ایک ایسے معابدہ کو قبول کر رہا ہے جس کی بنیاد سود کے لین دین پر ہے، نیز یہ بھی ایک حقیقت ہے کہ پچانوے فی صد بلکہ شاید اس سے بھی زیادہ کریڈٹ کارڈ حاصل کرنے والے لوگ سود میں بتلا ہو جاتے ہیں، اسی لئے بینک کریڈٹ کارڈ کی حوصلہ افزائی کرتا ہے، اس پس منظر میں ہندوستان کے علماء اور ارباب افقاء نے باتفاق رائے فیصلہ کیا کہ کریڈٹ کارڈ حاصل کرنا اصولی طور پر جائز نہیں ہے۔

اسلامک فقہ اکیڈمی انڈیا کے پندرہویں سمینار منعقدہ ۱۰-۱۲ ار مارچ ۲۰۰۶ء میں، میں جن مسائل کو زیر بحث لایا گیا تھا، ان میں بینک سے جاری ہونے والے کارڈس سے متعلق احکام بھی تھے، بحمد اللہ موضوع پر کھلی فضاء میں بحث ہوئی، اور غور و فکر کے بعد ان تجاویز پر اتفاق ہوا جن کا ذکر اس مجموعہ میں آرہا ہے، یہ تجاویز در اصل اکیڈمی کی ان کوششوں کا تسلسل ہے، جو وہ مسلم سماج کو سود کی لعنت سے بچانے کے سلسلہ میں کرتی رہی ہے، ہندوستان میں سود، غیر سودی بینک کاری اور غیر سودی قرض جاری کرنے والی امدادی سوسائٹیوں کے موضوعات کو اکیڈمی نے متعدد سمیناروں میں غور و فکر کا موضوع بنایا ہے، اور ایسے فیصلے کئے ہیں جو کتاب و سنت کی روح کے مطابق ہیں، سود کے سلسلہ میں جو احتیاط مطلوب ہے، اس کے آئینہ دار ہیں، اور حرام کے مقابلہ میں حلال تبادل کی وضاحت بھی کرتے ہیں۔

مقالات و منانشات، فنی معلومات اور سمینار کی ترا ردادوں پر مشتمل یہ مجموعہ انشاء اللہ علماء، ماہرین مع شیعات اور اصحاب ذوق کے لئے ایک قیمتی سوغات ثابت ہوگا، اس

سلسلہ میں میں محب عزیز مولانا امیاز احمد قاسمی (رفیق شعبہ علمی) کا شکرگزار ہوں کہ انہوں نے مجلس ادارت کی رہنمائی میں اسے مرتب کیا، دعا ہے کہ اللہ تعالیٰ فکرو نظر کے اس کارروائی کو اپنی منزل کی طرف گام زن رکھے، اور حضرت مولانا قاضی مجاهد الاسلام قاسمیؒ - جنہوں نے اس قافلہ کی بنیاد رکھی تھی - کو شایان شان اجر عطا فرمائے۔

خالد سیف اللہ رحمانی

۲۸ ربیع الاول ۱۴۲۸ھ

(جزل سکریٹری)

۷ اگر ۲۰۰۷ء

سوالنامہ:

بینک سے جاری ہونے والے مختلف کارڈ کے شرعی احکام

یہ ایک حقیقت ہے کہ ذرائع مواصلات کی تیز رفتار ترقی اور پھر گلو بلاائزشن کے موجودہ نظام نے دنیا کو سمیٹ کر رکھ دیا ہے، اور حیرت انگیز حد تک فاصلے کم ہو گئے ہیں، اس صورتحال نے یوں تو زندگی کے تمام شعبوں پر اپنا اثر ڈالا ہے لیکن اس کا سب سے زیادہ اثر معيشت و تجارت پر ہوا ہے، اور اب انسان کے لئے یہ بات ممکن ہو گئی ہے کہ وہ ایک گنام اور دورافتادہ گاؤں میں بیٹھ کر دنیا کے کسی بھی ملک کے کسی بھی شہر سے تجارت اور کاروبار کرے، تجارت کے اس پھیلاو نے ایک اہم مسئلہ ایک جگہ سے دوسری جگہ رقم کی منتقلی کا پیدا کر دیا ہے، اور سرمایہ دار چاہتا ہے کہ ایک شہر سے دوسرے شہر یا ایک ملک سے دوسرے ملک اس کی رقم جلد سے جلد اور محفوظ طریقے سے پہنچ جائے، اس مقصد کے لئے بینک نے تین قسم کے کارڈ جاری کئے ہیں، جن کا چلن عام ہو چکا ہے، اے ٹی ایم کارڈ، ڈیبٹ کارڈ، کریڈٹ کارڈ۔ ذیل میں کارڈ کی ان تینوں قسموں کی خدمات کا مختصر ذکر کیا جاتا ہے، تاکہ احکام شرعیہ کی تطبیق میں سہولت ہو:

الف- M.T.A (اے ٹی ایم) کارڈ

یہ کارڈ بینک اپنے کھاتہ داروں کو اس غرض سے جاری کرتا ہے کہ وہ اپنے شہر یا ملک یا کسی دوسری جگہ کہیں بھی موجوداً ٹی ایم نظام سے اپنی ضرورت کے بقدر رقم بصورت نقد حاصل کر سکیں۔

اس کارڈ کے ذریعہ آدمی اپنی جمع کردہ رقم ہی سے استفادہ کرتا ہے اور اس کو حاصل کر سکتا ہے، اس کے لئے الگ سے کوئی معاوضہ کسی عنوان سے ادا کرنے کی ضرورت نہیں ہوتی۔

ب- (ڈبیٹ کارڈ) Debit Card

یہ کارڈ بینک اپنے کھاتہ داروں کے لئے ہی جاری کرتا ہے۔ اور اس کے استعمال کا بھی کسی طرح کا کوئی معاوضہ ادا نہیں کرنا پڑتا، سوائے اس فیس کے جو کارڈ کے بنانے کے لئے دی جائے، اس کے ذریعہ بھی آدمی صرف اپنی جمع کردہ رقم ہی استعمال کر سکتا ہے، اس سے زیادہ نہیں۔

البتہ اس کارڈ کے ذریعہ آدمی تین قسم کے فائدے حاصل کرتا ہے:

- ۱- خرید و فروخت کے بعد قیمت کی ادائیگی۔ دو کاند اس کارڈ کے واسطے سے اپنی مطلوبہ رقم کو اپنے کھاتے میں پہنچادیتا ہے۔
- ۲- ضرورت پر رقم کا انکالانا۔

- ۳- ضرورت پر رقم کا اپنے کھاتے سے دوسرے کھاتے میں منتقل کرنا جس کے لئے انٹرنیٹ سے مدد لی جاتی ہے۔

ج- (کریڈٹ کارڈ) Credit Card

اس کارڈ سے وہ تینوں کام انجام پاتے ہیں جن کے لئے ڈبیٹ کارڈ استعمال کیا جاتا ہے۔ لیکن فرق یہ ہے کہ ڈبیٹ کارڈ کی صورت میں اس کارڈ کے حامل کی جو رقم بینک میں جمع ہے، وہ اسی کو استعمال رکھتا ہے، اور ”کریڈٹ کارڈ“ میں صورت حال یہ ہوتی ہے کہ اس سے فائدہ اٹھانے کے لئے بینک میں رقم کا موجود ہونا ضروری نہیں ہے۔ بلکہ اس کارڈ کو جاری کرنے کے لئے بینک ضرور تمدن آدمی کے حالات معلوم کر کے اس شخص کی مالی حیثیت معین کرتا ہے، اور دیکھتا ہے کہ اس کی مالی یافت (آدمی) ماہانہ یا سالانہ کتنی ہے؟

پھر، مالی حیثیت معین کر کے بینک اسی حیثیت کا کارڈ جاری کرتا ہے۔ اور بینک ”کارڈ“ کے جاری کرنے، مقررہ مدت تک اس کے استعمال کرنے اور اس کے بعد اس کی تجدید“ کے لئے

ایک فیس لیتا ہے۔ کارڈ کا مالک اس کارڈ کی بنیاد پر خرید و فروخت بھی کر سکتا ہے اور روپے بھی اے ٹی ایم نظام سے حاصل کر سکتا ہے جس کی ایک حد معین ہوتی ہے۔ اس کارڈ سے آدمی جو خریداری کرتا ہے یا نقد حاصل کرتا ہے، ماہ بہماہ اس کی پوری تفصیل تیار کر کے کارڈ کے مالک کو فراہم کی جاتی ہے۔

اگر اس کارڈ کے حامل نے کارڈ کا استعمال نقد رقم نکالنے کے لئے یا کسی کے کھاتے میں منتقل کرنے کے لئے کیا ہے، تو رقم کے نکالنے کے ساتھ مزید ایک رقم کی ادائیگی اس کے ذمہ لازم ہو جاتی ہے۔ جب وہ استعمال شدہ رقم کو جمع کرے گا تو مقررہ رقم ادا کرنی ہو گی۔ اور اگر کارڈ کے ذریعہ خریداری کی گئی ہے تو اخیر ماہ میں پوری تفصیل فراہم کی جاتی ہے اور مطلوبہ رقم آدمی کو پندرہ دن کے اندر ادا کرنی ہوتی ہے، ایسا نہ کرنے پر یومیہ شرح کے حساب سے مزید رقم لازم ہوتی ہے، جس کو وہ آئندہ اصل رقم کے ساتھ جمع کرتا ہے۔

سوالات

ان تفصیلات کی روشنی میں دریافت طلب امر یہ ہے:

۱- اے ٹی ایم کارڈ سے استفادہ کیا حکم ہے؟

۲- ڈبیٹ کارڈ سے استفادہ اور اس کے ذریعہ خرید و فروخت وغیرہ کا کیا حکم ہے؟

۳- اگر ان دونوں قسموں کے کارڈ کے حصول کے لئے کچھ رقم بطور فیس دینی پڑے تو

اس کا کیا حکم ہے؟

۴- الف- کریڈٹ کارڈ حاصل کرنے اور استعمال کرنے کے لئے ادا کردہ فیس کی

شرعی حیثیت کیا ہو گی، جبکہ یہ کارڈ بینک سے ادھار رقم حاصل کرنے کے لئے ہوتا ہے، کیونکہ اس کی بنیاد پر ادھار خرید و فروخت ہوتی ہے اور بینک سے رقم بھی حاصل کی جاتی ہے۔

ب- اس کارڈ کے ذریعہ حاصل کردہ رقم کے ساتھ مزید جو رقم ادا کرنی ہوتی ہے، شرعا

اس کی کیا حیثیت ہوگی؟

ج- اس کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی، بینک کو وہ رقم ادا کرنے کے ساتھ مزید جو رقم ادا کرنی ہوتی ہے، اس کا شرعی حکم کیا ہے؟ جبکہ یہ زائد رقم اسی صورت میں ادا کرنی ہوتی ہے، جبکہ مقررہ مدت تک ادا نہ کی گئی ہو، مقررہ مدت کے اندر رقم ادا کر دینے پر مزید کچھ نہیں دینا ہوتا ہے، تاہم معاملہ میں یہ بات شامل ہوتی ہے کہ مقررہ مدت پر ادا کرنے کی صورت میں اصل رقم سے زائد ادا کرنی ہوگی۔

اکیڈمی کے فیصلے:

بینک سے جاری ہونے والے مختلف کارڈ کے شرعی احکام

اسلامک فقہ اکیڈمی اندیا کابنیادی مقدمہ موجودہ عہد میں پیدا ہونے والے نئے مسائل کا شرعی حکم واضح کرنا ہے۔ اس کے لئے اکیڈمی اجتماعی غور و فکر کے ذریعہ فیصلہ کرتی ہے، چنانچہ ۱۱-۱۳ مارچ ۲۰۰۶ء کو اس کا پندرہواں قبھی سمینار ہندوستان کے تاریخی شہر میسور کی دینی درسگاہ دارالعلوم صدقیقیہ میں منعقد ہوا، اس سمینار میں پورے ملک سے تقریباً دو سو علماء، ارباب افتاء، معاشرات اور بنکاری کے ماہرین شریک ہوئے، جس میں کشمیر سے لے کر کیا الائک اور مشرقی ہندوستان سے لے کر وسطیٰ ہندوستان تک ہر علاقہ کے مندوب موجود تھے، ہندوستان کے علاوہ متحده عرب امارات، ایران اور نیپال سے بھی اصحاب نظر علماء نے شرکت فرمائی۔

بینک سے جاری ہونے والے کارڈ

اس سمینار میں بینک سے جاری ہونے والے مختلف کارڈ پر اس نقطے نظر سے بحث کی گئی کہ کس صورت میں سود پایا جاتا ہے اور کس صورت میں نہیں پایا جاتا؟ کیوں کہ اسلام میں غرب بیوں کا احتصال ہونے کی وجہ سے سود کو حرام قرار دیا گیا ہے اور اس کی قطعاً گنجائش نہیں ہے، اس پس منظر میں جو قراردادیں منظور ہوئیں؟ اس طرح ہیں:

- ۱- چونکہ معاملات میں اصل اباحت ہے، اس لئے اٹی ایم کارڈ جس کے ذریعہ مشین سے اپنی جمع کردہ رقم نکالی جاتی ہے، کے استعمال میں شرعاً کوئی قباحت نہیں ہے۔
- ۲- ڈبیٹ کارڈ کا استعمال، اس کے ذریعہ خرید و فروخت اور ایک کھاتے سے دوسرا کھاتے

میں رقم کی منتقلی درست اور جائز ہے۔

- ۳۔ اے ٹی ایم کارڈ اور ڈیبٹ کارڈ کے حصول اور استعمال کے لئے جو رقم ادا کی جاتی ہے وہ کارڈ کا معاوضہ اور سروس چارج ہے، اس لئے اس کا ادا کرنا جائز ہے۔
- ۴۔ کریڈٹ کارڈ کی مردوج صورت چونکہ سودی معاملہ پر مشتمل ہے، لہذا کریڈٹ کارڈ یا اس قسم کے کسی کارڈ کا حاصل کرنا جائز نہیں ہے۔

تلنیصر مقالات:

بینک سے جاری ہونے والے مختلف کارڈ کے شرعی احکام

مولانا امیاز احمد قادری ☆

اسلامک فقہ اکیڈمی انڈیا کے پندرہویں فقہی سمینار کے لئے ”بینک سے جاری ہونے والے مختلف کارڈ“ کی مختلف شکلوں کے بارے میں سوالات قائم کئے گئے ہیں، ان میں سے پہلا سوال یہ ہے:

سوال: ۱۔ اے ٹی ایم (ATM) کارڈ سے استفادہ کا حکم کیا ہے؟

اس موضوع پر کل ۲۸ مقالہ نگاروں کی تحریریں اکیڈمی کو موصول ہوئی ہیں، ان میں سے تقریباً تمام ہی مقالہ نگار حضرات کی رائے ہے کہ ATM کے موجودہ نظام سے فائدہ اٹھانا اور اپنی معاشی ضرورتوں کے لئے اس کا استعمال شرعاً جائز ہے، اس کے استعمال میں کوئی شرعی قباحت نہیں ہے۔

ابتداء کے دلائل مختلف حضرات نے الگ الگ دیے ہیں:

چنانچہ مولانا خورشید احمد عظیمی، مولانا بدر احمد مجتبی، مولانا رحمت اللہ ندوی، مفتی محبوب علی وجہی، ڈاکٹر ظفر الاسلام، سید اسرار الحق سبیلی، مفتی ثناء الہدی قاسمی، مفتی عبد الرحیم قاسمی، مولانا ابو سفیان مفتاحی کہتے ہیں کہ کارڈ ہولڈر چونکہ ATM نظام کے ذریعہ اپنی جمع شدہ رقم سے ہی فائدہ اٹھاتا ہے اور اس خدمت کے عوض بینک کو الگ سے کوئی معاوضہ نہیں ادا کرنا ہوتا ہے، اس

لئے اس کے استعمال میں کوئی حرج نہیں ہے۔

جب کہ بعض دوسرے حضرات مثلاً قاضی عبدالجلیل قاسمی، مولانا سلطان احمد اصلاحی اور مولانا ابرا رخان ندوی وغیرہ کہتے ہیں کہ آج چونکہ راستے کے خطرات بہت بڑھ گئے ہیں، لوگوں کا نقدر قم ایک جگہ سے دوسری جگہ لے کر پھرنا انتہائی دشوار ہے، بلکہ کبھی یہ رقم جان کے لئے بھی خطرہ بن جاتی ہے، نیز اس میں عام ابتلاء بھی ہے، اس لئے اس سے استفادہ کی گنجائش معلوم ہوتی ہے، وغیرہ۔

مفتي عبداللطيف پالپوری اس کے جواز سے اتفاق کرتے ہوئے کہتے ہیں: اگر چہ اس پر سفتح (ہندی) ہونا صادق آتا ہے جو حناف کے نزدیک مکروہ ہے، مگر امام احمد کے نزدیک سفتح جائز ہے، اور ابتلاء عام اور حوانج شدیدہ کے پیش نظر مذہب غیر عمل کی گنجائش ہے۔

مفتي محمد نعۃ اللہ قاسمی صاحب ATM سے استفادہ دو شرطوں کے ساتھ جائز قرار دیتے ہیں:

الف: غیر سودی اکاؤنٹ میں رقم جمع کی گئی ہو۔

ب: دوسرے شہر یا ملک میں رقم پہنچانے کی اجرت ادا کر دی جائے، ورنہ جائز نہیں ہو گا۔
مولانا ابرا رخان ندوی نے ATM کارڈ کا مختلف حیثیتوں سے جائزہ لیا ہے، مثلاً:
ا- وہ بینک میں جمع مال کا ایک وثیقہ ہے جسے دکھا کر دوسرے شہر میں رقم حاصل کی جاسکتی ہے، اس کی دلیل حضرت ابن زیبرؓ اور ابن عباسؓ کا وہ عمل ہے جسے آپ تاجر ان مکہ کے لئے کرتے تھے (بسوط المسنی ۳۷/۱۴۷)۔

۲- کارڈ کی دوسری حیثیت سفتح کی ہے جو حنفیہ کے یہاں مکروہ ہے، لیکن سفتح کی وہ صورت جس میں قرض دوسرے شہر میں واپس کرنے کی شرط نہ ہو، علامہ سرخی اور علامہ شامی کے نزدیک اس کے اختیار کرنے میں کوئی حرج نہیں ہے، مولانا کی تحقیق کے مطابق ATM نظام میں بھی رقم کی منتقلی مشروط نہیں ہوتی ہے۔

۳۔ تیسری حیثیت میں اگر یہ تسلیم کر لیا جائے کہ ATM نظام میں ایک جگہ سے دوسری جگہ رقم کی منتقلی مشروط ہوتی ہے اور یہ سفجت ہی کی طرح ہے تو بھی ”الضرورات تبیح الحظورات“، ”الحرج مدفوع“، ”المشقة تحلب التیسر“ کے مدنظر جائز قرار پائے گا۔

مولانا ابوالعاص وحیدی اور مولانا نیاز احمد عبدالحمید مدنی ATM نظام سے استفادہ کو درست قرار دیتے ہوئے کہتے ہیں: مہین کی خرابی سے ضرر پہنچ سکتا ہے مگر حکم عام احوال پر لگایا جاتا ہے۔

مولانا نیاز احمد بخاری تحریر کرتے ہیں کہ آج جبکہ اسلامی اقتصادی نظام موجود نہیں ہے، مسلمانوں کا موجودہ گلوبالائزشن نظام سے کلیتے مخرف ہو جانا اقتصادی حیثیت سے کمزور سے کمزور رہنا ہے، نیز موجودہ معاشی نظام سے لائقی کہیں مسلمانوں کے شرعی احکام سے اعراض کا سبب نہ بن جائے اور ذہن ارتداد کی راہ نہ اختیار کر لے۔

جہاں تک عرب مقالہ نگاروں کا تعلق ہے تو انہوں نے اپنے مقالوں میں ATM سے کوئی بحث نہیں کی ہے۔ شاید اس کی وجہ یہ ہے کہ وہاں اس کارڈ کا عمومی چلن نہیں ہے، یا ان کے نزدیک اس میں کوئی قابل لحاظ فقہی بحث نہیں ہے جس پر گفتگو کی جائے۔

سوال: ۲۔ دوسرا سوال بینک سے جاری ہونے والے مختلف کارڈ کے سلسلہ میں ڈبیٹ کارڈ (Debit Card) سے متعلق ہے کہ اس سے استفادہ اور اس کے ذریعہ خرید و فروخت وغیرہ کا کیا حکم ہے؟

اس کے جواب میں تقریباً تمام ہی مقالہ نگار حضرات نے اس کی تمام شقوق سے اتفاق کرتے ہوئے اس کے جواز کی بات کہی ہے۔

بیشتر حضرات نے اپنے مقالہ میں یہ دلائل پیش کئے ہیں کہ کارڈ ہولڈر اس کارڈ کے

ذریعہ اپنی جمع شدہ رقم ہی سے فائدہ اٹھاتا ہے، اپنی ضرورتوں کے لئے بینک سے مزید رقم نہیں لئی پڑتی ہے اور نہ ہی اس کارڈ کے استعمال میں کوئی شرعی مانع نظر آتا ہے۔ جب کہ بعض حضرات نے یہ کہہ کر بات ختم کر دی ہے کہ اس کے جواز کے دلائل بھی وہی ہیں جو ATM کے ذیل میں لگدرے۔

البتہ بعض مقالہ نگار حضرات نے اس کی فقہی تطبیق کرتے ہوئے ”حوالہ، کفالہ، امامۃ“، وغیرہ سے اس کی تعبیر ہے۔ چنانچہ مولانا ابرا رخان ندوی نے اس سلسلہ میں جو کچھ کہا ہے، اس کا خلاصہ یہ ہے:

ڈیبٹ کارڈ کے ذریعہ خرید و فروخت کے بعد قیمت کی ادائیگی یا اپنے کھاتے سے دوسرا کے کھاتے میں رقم منتقل کرنے کی صورت میں بینک کی حیثیت بالائی مشتری دونوں کے وکیل کی ہوگی، اس کی دلیل میں انہوں نے بداع الصنائع کی مندرجہ ذیل عبارت پیش کی ہے:

”یجوز التوکیل بقبض الدین، لأن المؤکل قد لا یقدر على الاستیفاء بنفسه، فیحتاج إلى التفویض إلى غیره، وتجوز الوکالة بقضاء الدين لأنه لا یملک القضاء بنفسه وقد لا یتهیأ له القضاء بنفسه فیحتاج إلى التفویض إلى غیره“ (بداع الصنائع ۲۳۰۶)

دوسرا کے کھاتے میں رقم منتقل کرنے کی دلیل یہ ہے:

”قال المؤکل: خذ هذا الألف يا فلان وادفعه إلى فلان فإيهما قضى جاز

قياساً واستحساناً“ (فتاویٰ خانیہ مع البندیہ ۵/۳۶۹)

دوسرا صورت یہ ہے کہ بینک کی حیثیت محتال علیہ کی مان لی جائے، جس کے صحیح ہونے کی شرط یہ ہے کہ مجیل، محال اور محال علیہ تینوں اس عقد پر راضی ہوں، ظاہر ہے کہ ڈیبٹ کارڈ کے ذریعہ انجام پانے والے عقد پر مجیل، محال اور محال علیہ نہ صرف راضی ہیں بلکہ راغب ہیں، اس کی دلیل یہ عبارت ہے:

”أَمَا رُكْنُ الْحَوَالَةِ فَهُوَ الْإِيْجَابُ وَالْقَبْوُلُ، الْإِيْجَابُ مِنَ الْحَيْلِ، وَالْقَبْوُلُ مِنَ الْحَالِ عَلَيْهِ وَالْحَالِ جَمِيعاً.....“ (بدائع الصنائع ۱۵/۶)

پروفیسر صدیق محمد امین ضریر (جامعہ خرطوم) کہتے ہیں کہ ڈیبٹ کارڈ کے ذریعہ انجام پانے والا عقد صرف ”حوالہ“ کے مشابہ ہوگا، یہ تو ”کفالہ“ ہو سکتا ہے اور نہ ”کالہ“، چنانچہ اس میں بینک حوالہ علیہ، کارڈ ہولڈر محلی اور تاجر (مشتری) حوالہ ہوگا اور یہ صورت بااتفاق فہماء جائز ہے۔ مولانا حجی الدین غازی نے ڈیبٹ کارڈ کے ذریعہ انجام پانے والے جملہ عقود کے جواز سے اتفاق کرتے ہوئے ”اللجنة الدائمة للبحوث العلمية والإفتاء“ سعودی عربیہ کے اس فتویٰ کا متن نقل کیا ہے جس میں صراحةً کہ گئی ہے کہ اس کارڈ کے استعمال میں کوئی مانع نہیں ہے۔

مفتي عبداللطیف پانپوری ڈیبٹ کارڈ سے رقم نکالنے اور اس کے ذریعہ خرید و فروخت کرنے کے درمیان فرق کرتے ہوئے لکھتے ہیں: اگر استفادہ رقم نکالنے کی صورت میں ہو تو اس پر سمجھ ہونا صادق آئے گا جس کا حکم ATM کارڈ کے تحت بیان ہو چکا اور اگر خرید و فروخت کی شکل میں ہو تو اس پر حوالہ کی تعریف صادق آئے گی جو جائز ہے، ”وتصح الحوالة برضاء الحیل والمخالف عليه“ (الہدایہ ۱۳/۳)۔

مفتي محمد شوکت قاسمی لکھتے ہیں کہ ڈیبٹ کارڈ سے تینوں طرح کی سہولتوں سے استفادہ میں کوئی قباحت نہیں ہے، البتہ خرید و فروخت کی صورت میں اگر قیمت کی ادائیگی میں کسی طرح کا غرر یا باعث مشتری میں سے کسی کو ضرر ہو تو پھر اس کے ذریعہ خرید و فروخت قابل غور ہوگی۔

ڈاکٹر عبدالجید محمد سوسوہ (استاذ جامعہ شارقة) نے بطاقة الائتمان (Credit Card) کی اولاد و قسمیں کی ہیں: بطاقة مغطاة، بطاقة غير مغطاة۔ اور پھر بطاقة غير مغطاة کی دو قسمیں کی ہیں: بطاقة الائتمان العادي، بطاقة التسديد بالآقساط۔

آگے وہ بطاقة مغطاة (Debit Card) کے ذریعہ ہونے والے معاملہ کو عقد و کالہ قرار

دیتے ہوئے لکھتے ہیں: اگرچہ بعض معاصر فقهاء نے اس عقد کو حوالہ و کفالہ قرار دیا ہے جو اپنی اصل کے لحاظ سے جائز ہے، لیکن اس میں خرابی یہ پیدا ہوتی ہے کہ اگر یہ مان لیا جائے کہ کارڈ ہولڈر کا جو سرمایہ بُنک میں ہے، وہ بُنک کے پاس بطور قرض و دین ہے اور اس کے بدل میں بُنک اس کو کارڈ فراہم کر رہا ہے تاکہ وہ اس کارڈ سے فائدہ اٹھائے تو یہ ربا کے مشابہ ہو گا، اس لئے کہ یہ منفعت قرض کے مقابلہ میں حاصل ہو رہی ہے، اور حدیث ہے: "کل قرض جر منفعة فهو ربا" اس لئے اس عقد کو "وکالہ" مانا زیادہ بہتر ہے، کیونکہ کارڈ ہولڈر اپنا سرمایہ بُنک میں بطور امانت و ضمانات ہی رکھتا ہے اور وقت ضرورت بُنک اس کے نائب اور کیل کارول ادا کرتا ہے۔

ڈاکٹر وہبہ مصطفیٰ زحلی لکھتے ہیں کہ ڈیبت کارڈ کے ذریعہ ہونے والا عقد اس وقت تک جائز اور مباح رہے گا جب تک کارڈ ہولڈر اپنی جمع رقم سے استفادہ کرے اور اس پر کوئی سودی فائدہ مرتب نہ ہو، نیز اس کے لئے یہ بھی جائز ہو گا کہ وہ بُنک سے اپنی جمع شدہ سے زائد رقم نکالے بشرطیکہ بُنک اس کی اجازت دے اور اس کے عوض کوئی انٹرست نہ وصول کرے، اس لئے کہ معاملات میں اصل مباح ہوتا ہے۔

ڈاکٹر زحلی صاحب بھی اس عقد کو "عقد حوالہ" قرار دیتے ہیں جو اسلام میں بالاجماع مشروع ہے۔

سوال: ۳۔ تیسرا سوال یہ ہے کہ اگر اے ٹی ایم کارڈ اور ڈیبت کارڈ کے حصول کے لئے کچھ رقم بطور فیس دینی پڑے تو اس کا کیا حکم ہے؟

اس کا جواب تمام مقالہ نگاروں نے بشمول عرب فضلاء کے یہ دی ہے کہ ان دونوں کارڈ کے حصول کے لئے دی جانے والی فیس کی رقم، حق الحجۃ اور اجرة الحجۃ ہے، جس کا لینا شرعاً جائز ہے۔

جو اے کی رائے سے اتفاق کرتے ہوئے بعض حضرات نے اس فیس کو موجودہ رائے

فیسوں سے تشبیہ دیتے ہوئے کہا ہے کہ جس طرح ان فیسوں کا لینا جائز ہے، اسی طرح اس کے لینے میں کوئی حرج نہیں ہے، چنانچہ مولانا بدر احمد مجتبی، مولانا رحمت اللہ ندوی، قاضی عبدالجلیل، مفتی شاہد علی، مفتی ابوسفیان مفتاحی، مولانا سلطان احمد اصلاحی، مولانا محبوب علی وجیبی وغیرہ لکھتے ہیں: جس طرح پاسپورٹ بنانے کی فیس، ویزا حاصل کرنے کی فیس، لائنس بنانے کی فیس، ڈریفٹ کی فیس، داخلہ فیس، آثار قدیمہ کو دیکھنے کی فیس اور جیسے تشخیص مرض پر دوی جانے والی فیس، منی آرڈر کی فیس وغیرہ ادا کرنا جائز اور درست ہے اور اس کے دینے اور لینے پر جواز کا حکم لگایا جاتا ہے، وہی حکم ان دونوں کارڈوں کے بنانے اور حاصل کرنے کی فیس کا ہو گا کہ یہ درحقیقت سہولیات و خدمات، اخراجات اور محنت و مینٹنس کا معاوضہ ہے۔

ان میں سے چند ایک نے حضرت تھانوی کے اس فتویٰ کو بطور دلیل پیش کیا ہے جو انہوں نے منی آرڈر کے سلسلہ میں دیا ہے، فتویٰ کامتن یہ ہے:

”منی آرڈر مرکب ہے دو معاملوں سے، ایک قرض جواصل رقم متعلق ہے، دوسرا سے اجارہ جو فارم کے لکھنے اور روانہ کرنے پر بنا فیس دی جاتی ہے، اور دونوں معاملے جائز ہیں، پس دونوں کا مجموعہ بھی جائز ہو گا۔ اور چونکہ اس میں ابتلاء عام ہے اس لئے یہ تاویل کر کے جواز کا فتویٰ مناسب ہے“ (امداد الفتادی ۱۳۶۳)

مولانا ابرار خان ندوی نے بطور دلیل مولانا نقی عثمانی صاحب کی مندرجہ ذیل تحریر پیش کی ہے: بینک اپنی جن خدمات پر اجرت وصول کرتا ہے مثلاً لاکرز، لیٹرز آف کریڈٹ، بینک ڈرافٹ، بیچ و شراء کی دلائی وغیرہ ان کی اجرت لینا جائز ہے، البتہ سود کا کاروبار نا جائز ہے (ہمارا معاشی نظام)۔

اس فیس کے بارے میں مولانا خورشید احمد عظیمی کی رائے ہے کہ اس طرح کے کارڈس کو حاصل کرنے کے لئے فیس ادا کرنا ضروری ہے، تاکہ جمع کردہ رقم (قرض) سے جو منفعت بینک کے توسط سے حاصل ہو رہی ہے وہ بلاعوض نہ رہ جائے۔

اسی طرح مفتی محمد نعیت اللہ قادری کی رائے ہے کہ اس فیس کو دوسرے شہر یا دوسرے ملک میں رقم منتقل کرنے کی اجرت قرار دی جائے، اس لئے اس فیس کا ادا کرنا نہ صرف یہ کہ جائز ہے بلکہ دوسرے شہر یا ملک میں رقم منتقل کرنے کے جواز کے لئے لازم ہے۔

مولانا نیاز احمد بنارسی اس کو دلالۃ قرض پر حق الحجت قرار دیتے ہوئے ایک شبہ کا اظہار اس طرح کرتے ہیں: یہ کارڈ اپنی اصل کے اعتبار سے ودیعت ہے اور پھر بعض صورت استقرار پر کی جاتی ہے اور شرعاً اس صورت میں حق الحجت اس قدر لینا درست ہوگا جو خالص اخراجات پر مبنی ہو اور اجرت کا تعین اخراجات کے بعد ہی ہو سکتا ہے ورنہ کمی زیادتی کا اختلال ہوگا، کمی کی صورت غرر کی ہوگی اور زیادتی کی صورت ربا کی ہوگی جو شرعاً قطعی حرام ہے۔

قاری ظفر الاسلام صاحب اس کے جواز سے اتفاق کرتے ہوئے کہتے ہیں: ضرورت، حاجت عام اور تعامل ناس کی وجہ سے اس طرح کی فیس اور اجرت کی مثالیں سلف و خلف کی کتابوں میں ملتی ہیں اور اس کی گنجائش بھی معلوم ہوتی ہے۔

انہوں نے مشہور اسلامی محقق و عالم ڈاکٹر وہبہ زحلی کی تالیف "الفقہ الاسلامی و ادله" کی مندرجہ ذیل عبارت بطور دلیل پیش کی ہے:

"وَتَعْذِيرُ عَلَى الْمَكْفُولِ عَنِ التَّحْقِيقِ مَصْلَحةٌ مِّنْ طَرِيقِ الْمُحْسِنِينَ
الْمُتَبَرِّعِينَ جَازَ دَفْعَ الأَجْرَةِ أَوِ الْحاجَةِ الْعَامَةِ لِمَا يَتَرَبَّ عَلَى عَدَمِ الدَّفْعِ مِنْ
تَعْطِيلِ الْمَصَالِحِ كَالسَّفَرِ إلَى الْخَارِجِ....."

ڈاکٹر وہبہ زحلی، ڈاکٹر عبدالجید محمد سوسوہ اور پروفیسر صدیق محمد امین الصیری کی رائے ہے کہ کارڈ بنانے، اس کی تجدید "Renewal" کرنے اور کارڈ ضائع ہو جانے یا کھو جانے پر نیا کارڈ بنانے کی صورت میں دی جانے والی رقم کی حیثیت اجرت اعمل کی ہے، نیز ڈاکٹر وہبہ زحلی نے اس کا بھی اضافہ کیا ہے کہ یہ فیس بینک کی طرف سے کارڈ ہولڈر کو دی جانے والی بہتر سہولیات اور اس کی خدمات سے استفادہ کا عوض ہے۔

سوال: (الف) کے تحت دریافت کیا گیا ہے کہ کریڈٹ کارڈ حاصل کرنے اور استعمال کرنے کے لئے ادا کردہ فیس کی شرعی حیثیت کیا ہوگی؟ جبکہ یہ کارڈ بینک سے ادھار رقم حاصل کرنے کے لئے ہوتا ہے، کیونکہ اس کی بنیاد پر ادھار خرید و فروخت ہوتی ہے اور بینک سے رقم بھی حاصل کی جاتی ہے؟

اس کے جواب میں مقالہ نگاروں کے درمیان تین طرح کی رائیں پائی جاتی ہیں: پہلی رائے یہ ہے کہ اس کارڈ کو حاصل کرنے، اس کو استعمال کرنے اور بعد میں اس کی تجدید پر دی جانے والی فیس محنت، سہولت، خدمت، اجرت عمل ہے اور کفالات پر آنے والے اخراجات کا عوض ہے جو شرعاً جائز ہے، اس رائے کے حامل مولانا تاجر احمد مجیدی، مولانا اسرار الحق سمیلی، مولانا سلطان احمد اصلاحی، مولانا ابرار خان ندوی، مفتی محمد نعمت اللہ قاسی، مولانا خورشید احمد عظی، مولانا محی الدین غازی، مولانا نیاز احمد عبد الحمید مدینی، مولانا ابوالعااص وحیدی، مفتی ثناء الہدی قاسی، ڈاکٹر وہبہ زحلی، عبدالجید محمد سوسوہ، پروفیسر صدیق محمد امین العزیری اور مفتی عبدالرحیم قاسی وغیرہ ہیں۔

مفتی عبدالرحیم قاسی نے اس کی دلیل دیتے ہوئے مولانا تقی عثمانی صاحب کی اس تحریر کو پیش کیا ہے جس کا مطلب یہ ہے کہ اگر کچھ کفیل کے لئے نفس کفالات پر اجرت لینا جائز نہیں ہے لیکن اگر کفیل (بینک) کو اس کفالات پر کچھ دفتری امور انجام دینے پڑے اور اس پر کچھ اخراجات بھی آئے تو بینک کے لئے مکفول لہ سے ان تمام امور کی انجام ہی پر اجرت مثل کا مطالبہ کرنا جائز ہے (فقیہی مقالات)۔

دوسری رائے یہ ہے کہ کریڈٹ کارڈ کے حاصل کرنے، اس کے استعمال کرنے اور تجدید کرانے پر جو فیس دی جاتی ہے وہ جائز نہیں ہے، اس لئے کہ کریڈٹ کارڈ کے ذریعہ انجام پانے والا معاملہ سودی ہوتا ہے جو حرام ہے، اس لئے کارڈ بنوانے، اس کی تجدید کرانے کے لئے ادا کی جانے والی فیس وغیرہ بھی حرام ہوگی، اس رائے کے حامل مفتی حبیب اللہ قاسی، مولانا برہان

الدین سنبھلی، مفتی عبداللطیف پالنپوری وغیرہ ہیں۔

مولانا رحمت اللہ ندوی، قاری ظفر الاسلام اور مفتی شاہد علی قاسمی وغیرہ کی رائے یہ ہے کہ عام حالات و احوال میں اس طرح کے کارڈ کو حاصل کرنے کی گنجائش نہیں ہے الا یہ کہ ایسی ضرورت پیش آجائے جس کے بغیر چارہ نہ ہوتا ایسی صورت میں اس کی گنجائش ہو گی۔
جب کہ بعض مقالہ نگار حضرات نے سوال نمبر ۲۳ (الف) کو نہیں چھیڑا ہے۔

سوال: ۲۳ (ب) میں پوچھا گیا ہے کہ کریڈٹ کے ذریعہ حاصل کردہ رقم کے ساتھ جو مزید رقم ادا کرنی ہوتی ہے، شرعاً اس کی کیا حیثیت ہے؟

اس کے جواب میں مقالہ نگار حضرات کے درمیان دو طرح کی رائے میں آئی ہیں:
پہلی رائے جو اکثر مقالہ نگار حضرات کی ہے، یہ ہے کہ کریڈٹ کارڈ کے ذریعہ بینک سے نقد رقم نکالنے یا دوسرے کے کھاتے میں منتقل کرنے پر اصل رقم سے زائد رقم دینا جائز نہیں ہے۔
ان حضرات کے دلائل یہ ہیں کہ یہ اضافی رقم جو بینک کو دی جا رہی ہے، اس کی حیثیت حدیث: ”کل قرض جر نفعاً فهو حرام“ کی رو سے سود کی ہے، جو حرام قطعی ہے، اس لئے کہ اس معاملہ میں بینک مقرض اور کارڈ ہولڈر مقرض ہے۔

مفتی جبیب اللہ صاحب قاسمی اصل رقم سے زائد رقم کو سود و ربا مانتے ہوئے واپسی پر اس کی شرط لگانے بلکہ کریڈٹ کارڈ کے ذریعہ معاملہ کرنے اور اس سے نفع اٹھانے ہی کو ناجائز قرار دیتے ہیں، اس کے لئے انہوں نے بطور دلیل مندرجہ ذیل عبارت پیش کی ہے:

”نهى النبي ﷺ عن “سلف وبيع“، مثل أن يفرض شخص غيره ألف درهم على أن يبيعه داره أو على أن يرد عليه أجود منه أو أكثر والزيادة حرام إذا كانت مشروطة أو متعارفاً عليها في القرض ، لأن ”كل قرض جر نفعاً فهو ربا““ (الفقد الاسلامي وأدلة ۵/ ۳۷۳۶)۔

۲- عن جابر^{رض} "لَعْنُ رَسُولِ اللَّهِ عَلَيْهِ الْأَكْلُ الرِّبَا وَكَاتِبُهُ وَشَاهِدُهُ وَقَالَ: هُمْ سَوَاءٌ" (صحیح مسلم ۲۷۰۲، مشکاة ۲۲۳)۔

البتہ ان کی آخری تحریر سے یہ بات واضح ہوتی ہے کہ کریڈٹ کارڈ کے استعمال و عدم استعمال کا مسئلہ عصر حاضر کے مسائل میں سے ایک ہے، جس پر اجتماعی غور و فکر کی ضرورت ہے۔ چنانچہ وہ لکھتے ہیں: نصوص و تصریحات فقهاء سے جو بات مفہوم ہوتی ہے وہ وہی ہے جو اوپر گذری، لیکن عصر حاضر میں دیگر مسائل کی طرح کریڈٹ کارڈ کا مسئلہ بھی اجتماعی غور و فکر کا مقاضی ہے، لہذا انفرادی رائے کے بجائے اجتماعی آراء کو فیصلہ کی بنیاد بنا�ا جائے تو بہتر ہو گا۔ ممکن ہے "الضرورات تبیح المخظورات" اور "لو لاہ لضرر" جیسے اصول عموم بلوی کی راہ ہموار کر دیں، اس لئے ان جیسے اصول کو بھی ملاحظہ رکھنا ہو گا۔

مفہی محمد نعمت اللہ قادری اصل رقم کے ساتھ ادا کی جانے والی اضافی رقم کو سود مانتے ہوئے لکھتے ہیں: سودی قرض اضطرار کے بغیر لینا جائز نہیں ہے، خواہ وہ نفس کا اضطرار ہو یا مال کا یا عزت و آبرو کا، اضطرار سے کم درج کی جگہ میں خواہ اس کا نام ضرورت رکھیں یا حاجت، محramات شرعیہ قطعیہ کے ارتکاب کی اجازت نہیں ہوگی۔

اس سلسلہ میں مولا ناصر صاحب احمد اصلاحی کی گفتگو کا خلاصہ یہ ہے کہ اس کے استعمال کی دو صورتیں ہیں: ایک یہ کہ صاحب کارڈ اس کے استعمال سے پہلے کھاتہ میں اپنی حیثیت کے مطابق رقم جمع کر دے اور اس سے فائدہ اٹھاتے ہوئے اپنی کاروباری ضرورت کے لئے جمع شدہ رقم سے کچھ زائد بھی صرف کرے۔

دوسری صورت یہ ہے کہ اپنے کھاتہ میں کوئی رقم ہی جمع نہ کرے، بلکہ صرف اس سہولت سے فائدہ اٹھائے جو بینک نے اس کارڈ کے جاری کرنے کی صورت میں دیا اور ان دونوں صورت میں کارڈ ہولڈر جو اضافی رقم بینک کو دیتا ہے، اس کو یعنی الوفاء پر قیاس کرنا چاہئے، فرق صرف اس قدر ہے کہ یعنی الوفاء میں نفع معین نہیں ہوتا ہے جب کہ بینکنگ سسٹم میں ایک اصول

کے تحت منافع کی شرح متعین ہوتی ہے،

آگے لکھتے ہیں: لہذا اس کی روشنی میں ضرورت کے تقاضے سے کریٹ کارڈ کے ذریعہ بینک سے حاصل کردہ رقم سے زائد رقم بینک کو ادا کی جاسکتی ہے۔

بیت التمویل الکوئی کافتوی جس میں اس اضافی رقم کو کارڈ ہولڈر کو دی جانے والی سروں کی اجرت قرار دیا گیا ہے جو جائز ہے، اس کی روشنی میں مولا ناجی الدین غازی کی رائے ہے کہ اس رقم کا لینا جائز ہے۔

مفہیم عبد الرحیم تاکی اس اضافی رقم کو دلائی کی اجرت یا حق الخدمت قرار دیتے ہوئے ایک شرط کا اضافہ کرتے ہیں:

۱- بینک اس قرض پر کوئی معاوضہ و صول نہ کرے۔

۲- وصول یابی کی مدت میں تقدیر یم و تاخیر کی صورت میں کمیش میں کی بیشی نہ کرے۔

۳- مهلت کی اجرت بھی نہ مانگے۔

انہوں نے مولا ناجی محمد تقی عثمانی صاحب کی اس تحریر کو بطور دلیل پیش کیا ہے جس میں یہ ہے کہ بینک بالع اور مشتری کے درمیان بحثیت وکیل و دلال بہت سے امور انجام دیتا ہے جس کے عوض وہ کچھ اجرت لیتا ہے جو شرعاً جائز ہے۔

ڈاکٹر قاری ظفر الاسلام صاحب اس اضافی رقم کو سروں و سہولت کی اجرت قرار دیتے ہوئے لکھتے ہیں: اس لئے اس دوسری (اضافی) رقم کی ادائیگی کو کتابت کا بدل مان لیا جائے تو جواز کی گنجائش نکل سکتی ہے۔

اس سلسلہ میں مولا ناجی الدین وی کی تحریر سے دو باتیں سامنے آتی ہیں:

۱- اصل رقم کے ساتھ مزید رقم کی ادائیگی بلا عوض ہونے کی وجہ سے سود ہے، اگر اس کو کارڈ کے اجراء، اس کی تجدید وغیرہ کی فیس قرار دی جائے تو دیگر فیسوں کی طرح اس کا بھی حکم ہو گا۔
۲- جب جائز حق کے حصول کے لئے فقهاء نے رشوت دینے کی اجازت دی ہے اور

ضرورت پڑنے پر سودی قرض لینا جائز قرار دیا ہے تو یہاں بھی ضرورت پڑنے پر بقدر ضرورت اس فیض کی ادائیگی کی گنجائش ہوئی چاہئے۔ مولانا شوکت ثناء قاسمی کی رائے بھی یہی ہے کہ بلا ضرورت شدیدہ اس کی گنجائش نہیں ہوگی۔

مولانا ابرار خان ندوی کی رائے ہے کہ چھوٹی سطح پر تجارت کرنے والے مسلمانوں کے لئے اس کارڈ کے استعمال کی ضرورت نہیں ہے کہ یہ بلا ضرورت سودہ دینا ہے۔ جب کہ بڑی سطح پر تجارت کرنے والوں کے لئے چونکہ اس طرح کے کارڈ کا استعمال تجارت کے اندر ایک ضرورت بن گیا ہے، اس لئے "الضرورات تبیح المحتورات" کے تحت درست ہوگا، آگے لکھتے ہیں: ملت کو اقتصادی بدهائی سے بچانے کے لئے ضرورتہ کریڈٹ کارڈ کے ذریعہ خرید و فروخت کی اجازت دینا نہایت ضروری ہے، ورنہ امت مالی بدهائی، جہالت، "و کاد الفقر أَن يَكُونُ كَفْرًا" فرمان نبوی کے مطابق عیسائیت و قادریانیت کے ناپاک عزائم اور نہ مومن مقاصد کا شکار ہو جائے گی۔

سوال: (ج) کے ذیل میں یہ رائے مانگی گئی ہے کہ کریڈٹ کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی، بینک کو وہ رقم ادا کرنے کے ساتھ مزید جو رقم ادا کرنی ہوتی ہے، اس کا شرعی حکم کیا ہے؟ جب کہ یہ زائد رقم اسی صورت میں ادا کرنی ہوتی ہے، جب کہ مقررہ مدت تک ادائیگی نہ کی گئی ہو، مقررہ مدت کے اندر رقم ادا کر دینے پر مزید کچھ نہیں دینا ہوتا ہے، تاہم معاملہ میں یہ بات شامل ہوتی ہے کہ مقررہ مدت پر ادا نہ کرنے کی صورت میں اصل رقم سے زائد ادا کرنی ہوگی؟

اس کے جواب میں مولانا سلطان احمد اصلاحی اور مولانا محبی الدین غازی کے علاوہ تمام مقالہ گار حضرات کی رائے ہے کہ اصل رقم کی واپسی میں ہونے والی تاخیر کے عوض مزید رقم کی

ادائیگی جائز نہیں ہوگی، نیز اگرچہ متعینہ مدت پر اصل رقم ادا کر دینے سے یہ اندر قم لازم نہیں ہوتی، لیکن چونکہ معاملہ میں یہ بات طے رہتی ہے جو فاسد شرط ہے، اس لئے یہ معاملہ بھی فاسد ہو گا۔
ان حضرات کے دلائل مندرجہ ذیل ہیں:

۱- یہ زیادتی اور اضافہ صراحت سود ہے۔

۲- تاخیر کی صورت میں عائد کردہ جرمانہ ربانیہ سید ہے، (ڈاکٹر عبدالجید سوسوہ، پروفیسر صدیق محمد الفضری)

۳- وہ اضافہ وقت کے عوض ہے اور وقت وصف ہے۔ (ڈاکٹر قاری ظفر الاسلام قاسمی)

۴- وہ اضافہ بلاعوض ہونے کی وجہ سے سود ہو گا۔ (مفتي عبداللطیف پالپوری)
البتہ مفتی ثناء الہبی قاسمی، مولانا خورشید احمد عظیمی، مفتی شاہد علی کی رائے ہے کہ چونکہ مقررہ مدت کے اندر اندر قم ادا کر دینے سے مزید رقم نہیں دینی پڑتی ہے، اس لئے کراہت کے ساتھ اس کے جواز کی گنجائش ہو سکتی ہے۔

مفتي شاہد علی قاسمی مزید لکھتے ہیں: تاہم بعض ملکوں میں اس کا چلن اتنا عام ہو گیا ہے کہ عموم بلوی کی شکل اختیار کر چکا ہے، اس لئے رقم کی رائے ہے کہ بنیادی طور سے کریڈٹ کارڈ کی حوصلہ شکنی کی جائے اور اسے مکروہ قرار دیا جائے..... اور اگر کوئی بنالے تو اصل رقم مقررہ وقت کے اندر ادا کر دے۔

مولانا سلطان احمد اصلاحی کے نزدیک اس اضافی رقم کی حیثیت مدارس، اسکول و کالج اور دوسرے دفاتر میں راجح لیٹ فیس کی ہے، جسے عرف عام میں جائز تسلیم کر لیا گیا ہے، آگے لکھتے ہیں: ہذا انہی پر قیاس کر کے مسئلہ زیر نظر میں کریڈٹ کارڈ میں وقت گزر جانے کی صورت میں لی گئی رقم پر اضافی رقم ادا کی جاسکتی ہے۔

عرض مسئلہ:

بینک سے جاری ہونے والے مختلف کارڈ کے شرعی احکام

مولانا خورشید احمد عظیمی ☆

ہندوستان کے تاریخی شہر میسور میں منعقدہ اسلامک فرقہ اکیڈمی کے پندرہویں سمینار کیلئے بینک سے جاری ہونے والے اے ٹی ایم، ڈیپٹ اور کریڈٹ تین کارڈوں سے متعلق اکیڈمی نے چار سوال قائم کئے ہیں، جن کے جواب میں کل ستائیں علماء کرام کی آراء موصول ہوئی ہیں، اور ان کے اسمائے گرامی یہ ہیں: مولانا ابوسفیان مفتاحی، مولانا قاری ظفر الاسلام، مفتی عبد الرحیم قاسی، مولانا رحمت اللہ ندوی، مولانا تبرار خان ندوی، مفتی حبیب اللہ قاسی، مولانا نیاز احمد عبد الحمید، مولانا محی الدین غازی، مولانا تنظیم عالم قاسی، شیخ صدیق محمد الضریر، مفتی عبداللطیف پالنپوری، مفتی محبوب علی وجیہی، شیخ وہبہ زحلی، مولانا محمد نعمت اللہ قاسی، مفتی شاہد علی قاسی، قاضی عبدالجلیل قاسی، مولانا اسرار الحق سبیلی، مولانا تبرہان الدین سنبھلی، مولانا نیاز احمد بنarsi، مولانا شوکت ثناء قاسی، مولانا بدر احمد جھیلی، مولانا ثناء الہدی قاسی، مولانا محمد عظیم، شیخ عبدالجید محمد، مولانا ابوالعاص وحیدی، مولانا سلطان احمد اصلاحی اور راقم سطور خوشید احمد عظیمی۔

پہلا سوال: اے ٹی ایم کارڈ سے متعلق ہے، جس کی ذریعہ کھاتہ دار اپنی جمع کردہ

رقم سے ہی اپنے شہر یا کسی دوسری جگہ کہیں بھی موجود اے ٹی ایم نظام سے استفادہ کرتا ہے، اور اس کے لئے الگ سے کوئی معاوضہ کسی عنوان سے نہیں دینا پڑتا، سوال یہ ہے کہ اے ٹی ایم کارڈ

☆ استاذ جامعہ تعلیم الدین متو، یونی۔

سے استفادہ کا کیا حکم ہے؟۔

جواب میں تقریباً کبھی مقالہ نگار علماء کرام نے استفادہ کو جائز اور درست قرار دیا ہے، شیخ وہبہ زحلی اور مولانا ابوالعااص وحیدی نے "الأصل فی المعاملات الإباحة" کے تحت جائز کہا ہے، اور غالباً یہی اصل ان تمام حضرات کے پیش نظر ہے جنہوں نے جواز کیلئے کسی علت مانع یا کسی قباحت کے نہ ہونے کی صراحت کی ہے۔

مولانا محمد ابرار خان ندوی اے ظی ایم کارڈ کو بینک میں جمع شدہ مال کا وثیقہ مانتے ہیں اور اس نظام میں رقم کی منتقلی مشروط نہ ہونے کی وجہ سے استفادہ کو جائز لکھتے ہیں اور اگر رقم کی منتقلی مشروط بھی ہو تو "الضرورات تبیح المحظورات"، "الحرج مدفوع" نیز: "المشقة تجلب التيسير" کے مذکور جائز کہتے ہیں، قاضی عبدالجلیل اور مولانا عبد اللطیف صاحبان نے ابتلاء عام، حوانج شدیدہ اور اضافہ خطرات کے پیش نظر جائز کہا ہے اور مولانا اسرار الحق سبیلی صاحب نے بینک میں رقم جمع کرنے کی طرح اس کارڈ کو بھی اصلاح مکروہ قرار دیتے ہوئے محافظت مال میں جائز کہا ہے۔

مولانا محمد نعمت اللہ صاحب قاسمی نے اس کارڈ سے استفادہ کو دو شرطوں کے ساتھ جائز لکھا ہے: اول یہ کہ غیر سودی اکاؤنٹ میں رقم جمع ہو۔ دوم یہ کہ دوسرے شہر یا ملک میں رقم پہنچانے کی اجرت ادا کر دی جائے۔

رقم سٹور نے بھی نقل رقم کی منفعت کی باوجود معاملہ غیر مشروط ہونے کی وجہ سے جائز لکھا ہے، اور کسی بینک میں صرف اسلئے کہ اس میں اے ظی ایم کارڈ کی سہولت فراہم ہے "المعروف کالمشروط" کے پیش نظر رقم جمع کرنے اور کارڈ سے استفادہ کو جائز مع الکراہۃ لکھا ہے۔

دوسرा سوال: ذیبٹ کارڈ سے متعلق ہے، اس کارڈ کی ذریعہ بھی کھاتہ دار اپنی جمع کردہ رقم سے ہی استفادہ کرتا ہے، نیز اس کارڈ کے ذریعہ خرید و فروخت کی بعد قیمت کی ادائیگی

اور اپنے کھاتے سے دوسرے کھاتے میں رقم منتقل کرنے کی سہولیات بھی میسر ہیں اور اس کا رذ کیلئے فیں بھی دینی پڑتی ہے۔

سوال یہ ہے کہ ڈبیٹ کارڈ سے استفادہ اور اس کے ذریعہ خرید و فروخت وغیرہ کا کیا حکم ہے؟۔

اس سوال کی جواب میں بھی تقریباً بھی مقالہ نگار حضرات استفادہ کی جواب پر متفق ہیں، مولانا ابوسفیان مقتصی، مفتی عبدالرحیم قاسمی، مولانا رحمت اللہ ندوی، مفتی جبیب اللہ قاسمی، مولانا محمدی الدین غازی، مولانا تنظیم عالم قاسمی، مفتی محبوب علی وجیہی، مولانا نعمت اللہ قاسمی، مولانا شاہد علی قاسمی، مولانا برہان الدین سنبلی، مفتی نیاز احمد بنarsi، مولانا شوکت ثناء قاسمی، مولانا ابو العاص وحیدی، مولانا نیاز احمد عبد الحمید، اور مولانا سلطان احمد اصلاحی صاحبان نے کسی قباحت اور علمت مانع کے نہ پائے جانے کی وجہ سے نیز اس کارڈ کے ذریعہ کافی سہولیات ہونے کے سبب، استعمال اور استفادہ کو جائز لکھا ہے۔

مولانا قاضی عبدالجلیل اور مولانا قاری ظفر الاسلام صاحبان نے بعض کراہتوں کے باوصف، ابتلاء عام اور حوانج شدیدہ نیز "المشقة تجلب التيسير" کے پیش نظر استعمال کی اجازت دی ہے۔

مولانا ابرار خان ندوی، شیخ الصدیق محمد الامین الضریر، شیخ وہبہ زحلی، مولانا عبد اللطیف، اور مولانا محمد اعظم صاحبان نے اس کارڈ کے ذریعہ خرید و فروخت کو حوالہ کی صورت قرار دیا ہے۔

جب کہ شیخ عبدالجید محمد، مولانا سارا الحق سہیلی اور راقم سٹور خورشید احمد نے اس کو وکالہ کی صورت قرار دیا ہے، اس لئے کہ ہر وہ معاملہ جو آدمی خود کر سکتا ہے، اس کا دوسرے کو وکیل اور نائب بھی بن سکتا ہے۔

خریدار بائع کا مقر وض ہے اور اس نے اس قرض کی ادائیگی کا ذمہ، کارڈ جاری کرنے

والے بینک کے حوالہ کر دیا ہے یا اسے وکیل بنادیا ہے۔

شیخ وہبہ زحلی نے اس کارڈ کے استعمال کو دو شرطوں کے ساتھ جائز لکھا ہے، اول یہ کہ حاصل کارڈ اپنی جمع کردہ رقم سے ہی استفادہ کرے، دوم یہ کہ اس سے استفادہ کی صورت میں ربانہ لازم آئے۔ اور مولانا اسرار الحسن سبیلی صاحب نے ان لوگوں کیلئے اس کارڈ کے استعمال کو جائز کہا ہے جنہیں اس کی خاص ضرورت پڑتی ہے جیسے تجارت پیشہ حضرات۔ اور مولانا محمد اعظم صاحب نے یہ شرط لگائی ہے کہ رقم اندرست لینے کی نیت سے نہ جع کی گئی ہو۔

تیسرا سوال: یہ قائم کیا گیا ہے کہ اگر ان دونوں قسموں کے کارڈ کیلئے کچھ رقم بطور فیس دینی پڑے تو اس کا کیا حکم ہے؟

تمام ہی مقالہ نگار اس پر متفق ہیں کہ فیس دینا تاجائز نہیں ہے، مولانا عبداللطیف، مولانا نیاز احمد عبدالحمید، اور مولانا ابوالعاص وحیدی نے شرعاً کسی مانع یا حرج نہ ہونے کی وجہ سے جائز لکھا ہے، مولانا ابوسفیان مفتاحی، مولانا سلطان احمد اصلاحی اور مولانا رحمت اللہ ندوی نے عام فیس کی طرح جائز قرار دیا ہے، جیسے ڈاکٹر اور وکلاء کی فیس اور بقیہ سبھی حضرات نے کارڈ کا معاوضہ، اسی شری خرج، اجرت علی اعمل اور حق محنت قرار دیا ہے۔

مولانا قاری ظفر الاسلام، مولانا تنظیم عالم قاسمی، مولانا نیاز احمد بخاری اور مولانا محمد اعظم صاحبان نے اجرت مثل یا اجرت بقدر لگت کی صراحة کی ہے۔

مولانا نعمت اللہ قادری صاحب نے رقم کو دوسرے شہر یا ملک میں منتقل کرنے کے جواز کیلئے فیس کو لازم قرار دیا ہے، اور رقم سطور نے بھی فیس کو ضروری اور لازم قرار دیا ہے تاکہ جع کردہ مال یعنی قرض سے منفعت بلا عوض نہ رہ جائے۔

بیوتها سوال: کریڈٹ کارڈ سے متعلق ہے اور یہ تین اجزاء پر مشتمل ہے۔

ب ملا جزء (الف) کریڈٹ کارڈ حاصل کرنے اور استعمال کرنے کیلئے ادا کردہ

فیں کی شرعی حشیت کیا ہوگی۔ جب کہ یہ کارڈ بینک سے ادھار رقم حاصل کرنے کیلئے ہوتا ہے۔

جواب میں مقالہ نگار حضرات کی آراء مختلف ہیں، مولا نا ابوسفیان مفتاحی، مولا نا تنظیم عالم قاسی، مولا نا عبد اللطیف پالپوری، مولا نا قاضی عبدالجلیل، مولا نا برہان الدین سنبلی، مولا نا محمد اعظم صاحبان نے کریڈٹ کارڈ کی فیس کو سود ہونے کی بنیاد پر ناجائز قرار دیا ہے، اس لئے کہ اس کارڈ کی خدمات سود کو مخصوص ہیں، مفتی جبیب اللہ اور مولا نا رحمت اللہ ندوی صاحبان نے ناجائز کہنے کے باوجود ضرورت اور عموم بلوی جیسے اصول کو ملاحظہ رکھنے کا مشورہ دیا ہے۔

مولانا قاری ظفر الاسلام، مفتی عبد الرحیم قاسی، مولا نا ابرار خان ندوی، مولا نا یاز احمد عبد الحمید، مولا نا محی الدین غازی، مولا نا شاہد علی قاسی، مولا نا اسرار الحق سبیلی، مولا نا شوکت شاء قاسی، مولا نا بدر احمد صحیحی، مولا نا شاء الہبی قاسی، مولا نا ابوالعاص وحیدی، مولا نا سلطان احمد اصلاحی، شیخ عبدالجید محمد، شیخ وہبہ زحلی، اور رقم سطور نے اس فیس کو بھی جائز لکھا ہے۔ اور اس کارڈ کا معاوضہ اور اجرت قرار دیا ہے۔

شیخ صدیق محمد الامین نے یہ تفصیل کیا ہے کہ اگر کریڈٹ کارڈ کی فیس اور ڈیبٹ کارڈ کی فیس مساوی ہو تو جائز ہے اور اگر بینک ڈیبٹ کارڈ کی فیس نہیں لیتا یا کریڈٹ کارڈ کی فیس زیادہ لیتا ہے تو اس میں کسی فائدہ مستقر کا اختال ہے۔

دوسرा جزء (ب): اس کارڈ کے ذریعہ حاصل کردہ رقم کے ساتھ مزید جو رقم ادا کرنی ہوتی ہے، شرعاً اس کی کیا حشیت ہوگی۔

مولانا سلطان احمد اصلاحی صاحب اس معاملہ کو چنگ الوفاء پر قیاس کرتے ہیں اور لکھتے ہیں: ”اس کی روشنی میں ضرورت کے تقاضے سے کریڈٹ کارڈ کے ذریعہ بینک سے حاصل کردہ رقم سے زائد رقم بینک کو ادا کی جاسکتی ہے۔

مولانا ابرار خان ندوی اس مزید رقم کو بینک کے اس عمل کی اجرت قرار دیتے ہیں جو وہ

ہر ماہ حاصل کارڈ کو تفصیلات فراہم کرتا ہے۔

مفہی عبد الرحیم صاحب نے فقہی مقالات کی حوالے سے لکھا ہے کہ بینک بالع اور مشتری کے درمیان بحیثیت دلال یا کمیل بہت سے امور انعام دیتا ہے اور شرعاً عادلی اور وکالت پر اجرت لینا جائز ہے۔ لہذا ان امور کی ادائیگی میں بھی بینک کیلئے اپنے گاہک سے اجرت کا مطالبہ کرنا جائز ہے۔

اور مولا ناجی الدین غازی نے بھی علیٰ اساس اجر الوکالة بالدفع اس رقم کے لینے کو جائز کہا ہے۔

باقی تمام مقالہ نگار حضرات نے اس مزید رقم کو سود قرار دیتے ہوئے ناجائز لکھا ہے، اس لئے کہ یہ فرع باعوض ہے، مولا ناظف الراسلام صاحب نے سود قرار دینے کے باوجود لکھا ہے کہ ضيق سے بچنے کیلئے بدرجہ مجبوری اس مزید رقم کو فناذ کارڈ یعنی رقم نکالنے کی کتابت وغیرہ کا بدل مان لیا جائے تو جواز کی گنجائش نکل سکتی ہے۔

تیسرا جزء (ج) : اس کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی، بینک کو وہ رقم ادا کرنے کے ساتھ مزید رقم ادا کرنی ہوتی ہے اس کا شرعی حکم کیا ہے؟ جب کہ یہ زائد رقم اس صورت میں ادا کرنی ہوتی ہے جب کہ مقررہ مدت تک ادائیگی نہ کی گئی ہو۔ اخراج؟

مولانا سلطان احمد اصلاحی صاحب لکھتے ہیں ”اس کی حیثیت لیٹ فیس کی ہو گی“، بینک کوئی خیراتی ادارہ نہیں، کاروباری ادارہ ہے، زائد رقم کے دباو سے اس کو اپنی رقمیں جلد و اپس مل جاتی ہیں، اسی طرح کی مصلحت سے اسکو لوں میں لیٹ فیس کا رواج ہے جسے عرف عام میں جائز تسلیم کر لیا گیا ہے۔

باقی تمام مقالہ نگار حضرات نے اس رقم کو سود قرار دیا، اس لئے کہ صورت مسئولہ پر ربا نسیہ کی تعریف صادق آتی ہے اور اس کی نبی نصوص قطعیہ سے ثابت ہے، اسی لئے اکثر لوگوں کی

رانے بھی ہے کہ خواہ مقررہ مدت میں ہی رقم جمع کر دی جائے، معاملہ سودی ہوگا، اس لئے کہ عقد فاسد ہے، اور مولانا ثناء الہدی قاسی، مولانا اسرار الحق سبیلی، مولانا شاہد علی اور رقم سطور نے مقررہ مدت میں ادا کرنے کی صورت کو مع المکرہۃ جائز لکھا ہے، کیونکہ اس صورت میں زائد رقم نہیں دینی پڑتی، اور تاخیر کی صورت میں جو شرط ہے وہ لغو مانی جائیگی، البتہ الرائق میں مذکور ہے ”تفیق القرض حرام والشرط لا يلزم“ (۳۱۲/۲)، مفتی حبیب اللہ صاحب نے سود قرار دینے کے باوجود ”الضرورات تبيح المحظورات“ اور عموم بلوی جیسے اصول کے پیش نظر غور و فکر کا مشورہ دیا ہے۔

جدید فقہی تحقیقات

دوسرا باب

تعریف مسئلہ

بینک سے جاری ہونے والے مختلف کارڈ - ایک تعارف

مُحترم احسان الحق صاحب [☆]

اے ٹی ایم، کریڈٹ یا ڈبیٹ کارڈ

یہ پلاسٹک کا ایک ٹکڑا ہوتا ہے جس پر بینک کا نام اور نشان، کارڈ ہولڈر کے دلخیط اور بعض اوقات فوٹو اور کارڈ آر گنرز یشن کا تجارتی نشان (Logo) بھی ہوتا ہے، کارڈ ہولڈر کا نام، کارڈ کا نمبر اور اس کی مدت معینہ بھی اس پر کندہ ہوتی ہے، چونکہ اس کو رقم نکالنے، جمع کرنے، سامان کی خریداری اور دیگر خدمات پر قیمت کی ادائیگی کے لئے استعمال کیا جاتا ہے، لہذا اس کو ”پلاسٹک رقم“ کے طور پر بھی جانا جاتا ہے۔

مختلف قسم کے کارڈوں کی خصوصیات

اے ٹی ایم کارڈ

کارڈ بینکوں کی جانب سے اپنے صارفین کو کرنٹ اور سیوینگ اکاؤنٹ سے بینک کی اے ٹی ایم میشینوں اور دیگر بینکوں (بائیکی معابرے کے تحت) کی اے ٹی ایم میشینوں سے رقم نکالنے کے لئے جاری کئے جاتے ہیں، یہ میشینیں ان مقامات پر نصب کی جاتی ہیں جہاں صارفین بآسانی پہنچ سکیں، اپنے بینک کی اے ٹی ایم میشین کا

استعمال کرنے کے لئے کارڈ ہولڈروں سے عام طور پر کسی قسم کی فیس نہیں لی جاتی ہے، حالانکہ دوسرے بینکوں کی اے ٹی ایم مشین استعمال کرنے کی صورت میں فیس وصول کی جاتی ہے، بالعوم دوسرے بینکوں کی اے ٹی ایم مشین استعمال کرنے کی فیس = 50 ہر بار وصول کی جاتی ہے، یہ بینکوں کے درمیان باہمی معاملہ کے ذریعہ کم یا ختم کی جاسکتی ہے، ایک اکاؤنٹ ہولڈر کے ذریعہ روزانہ نکالی جانے والی رقم کی ایک حد متعین کر دی جاتی ہے۔

کریڈٹ اور ڈبیٹ کارڈ

اے ٹی ایم کارڈ کے علاوہ کارڈ ہولڈر اس کا استعمال ان دو کافوں اور تجارتی مراکز سے سامان کی خریداری و دیگر خدمات پر قیمت کی ادا یتی ہے کے لئے بھی کر سکتے ہیں جن کے اور مینک کے درمیان معاملہ موجود ہو، تجارتی مراکز پر عام طور پر ان کریڈٹ کارڈ کے تجارتی نشانات (Logo) واضح طور پر ڈپلے کئے جاتے ہیں جن کو وہ قبول کرتے ہیں، غیر ملکوں میں بھی ان کارڈوں کے ذریعہ غیر ملکی کرنی میں ادا یتی ہے، حالانکہ استعمال کرنے والوں کے لئے FERA کے ضابطوں کا خیال رکھنا ضروری ہے، غیر ملکی زر مبادله میں قومی کرنی کی تبدیلی کے لئے صارفین کو فیس ادا کرنی پڑتی ہے، کارڈس کے بنس کی ترویج اور تشویہ کے لئے مختلف مینک صارفین کو مقررہ اور لین دین کی رقم کی بنیاد پر اضافی سہولیات مثلاً شخصی حادثاتی بیمه، سفری سامان اور خریدے گئے سامان کا بیمه، بوس پواںٹ جن کو رقم میں تبدیل کیا جاسکتا ہے، اور تھائف وغیرہ بھی مہیا کراتے ہیں، تجارتی مراکز صارفین کو اور بعض اوقات کارڈ جاری کرنے والے اداروں کو بھی خریداری ڈسکاؤنٹ دیتا ہے۔

بینکوں کی جانب سے کارڈ سے متعلق انتظامی اخراجات صارفین کی جیب سے کارڈ جاری کرنے کی فیس اور تجدیدی فیس اور تجارتی مراکز سے صارفین کی جانب سے کی گئی خریداری کے تناسب میں ڈسکاؤنٹ رقم کے ذریعہ پورے کئے جاتے ہیں۔

کریڈٹ کارڈ

یہ کارڈ ایک طے شدہ کریڈٹ (ادھار) کی رقم کے ساتھ اور روزانہ مقررہ خریداری اور بینک سے ایک محدود رقم نکالنے کی وضاحت کے ساتھ جاری کیا جاتا ہے، کریڈٹ کارڈ استعمال کے جانے کی شکل میں ادھار رقم ایک معین مدت میں کارڈ ہولڈر کی جانب سے بینک کو ادا کی جاتی ہے، اس مدت معینہ پر ادھار رقم ادا نہ کرنے کی صورت میں اس پر طے شدہ شرح کے حساب سے سودا دا کرنا پڑتا ہے، حالانکہ سودا کم سے کم اضافی رقم ادھار لینے کی تاریخ سے وصول کی جاتی ہے، کریڈٹ کی حد اصولی طور پر یوں لوگ ہے۔

پہنچاں کس طرح کام کرتا ہے؟

کریڈٹ کارڈ کے ذریعہ لین دین میں مختلف پارٹیاں شامل ہوتی ہیں، کارڈ جاری کرنے والے ادارے اور کارڈ کا استعمال کرنے والے (کارڈ ہولڈر) کے درمیان ایک معابدہ ہوتا ہے، جس کے مطابق کارڈ ہولڈر اس کا استعمال طے شدہ تجارتی مرکز (جنہیں ممبر مرکز بھی کہا جاتا ہے) میں سامان کی خریداری اور دیگر خدمات پر قیمت کی ادائیگی کے لئے کرتا ہے، اس کے علاوہ کارڈ جاری کرنے والے ادارے اور تجارتی مرکز کے درمیان بھی ایک علاحدہ معابدہ ہوتا ہے۔

طریقہ کار

جب کارڈ ہولڈر کسی دوکان یا دیگر تجارتی مرکز سے خریداری کرتا ہے تو اس کو اپنا کارڈ Retail Outlets (دوکان وغیرہ) میں دینا پڑتا ہے، دوکان دار اس کارڈ کو کارڈ جاری کرنے والے ادارے کی جانب سے مہیا کر دے ایک مشین میں داخل کرتا ہے جس کو Imprinter Machine کہتے ہیں، مشین کارڈ کے معتبر ہونے کی تصدیق کرتی ہے اور واوچ پر کارڈ ہولڈر کا نام اور نمبر رقم کر دیتی ہے، کارڈ ہولڈر واوچ پر دستخط کرتا ہے جس کو دوکان دار کارڈ پر کئے گئے دستخط سے ملا کر دیکھتا ہے، واوچ کی نقل خریدے گئے سامان کے ساتھ خریدار کو

دے دی جاتی ہے، ریٹیل آؤٹ لایٹ (دوکان دار) کارڈ ہولڈر کے اکاؤنٹ میں بل بھیجتا ہے اور کارڈ جاری کرنے والے ادارے سے رقم حاصل کرتا ہے، یہ ادارہ کارڈ ایشونگر نے والے بینک کو ماہانہ بل بھیج کر اس سے رقم حاصل کرتا ہے، بینک کارڈ ہولڈر کے اکاؤنٹ میں اس رقم کا اندر راج کر کے بقایا رقم کا حساب کارڈ ہولڈر کو اس کی ادائیگی کے لئے بھیج دیتا ہے، اس پوری کارروائی میں تقریباً ۵۰ دن کا وقت لگتا ہے اور اس دوران کارڈ ہولڈر کو انٹرست فری ادھار کی سہولت حاصل رہتی ہے۔

ڈبیٹ کارڈ

ڈبیٹ کارڈ بھی ادائیگی کارڈ ہے جس کے ذریعہ رقم، سامان یا دیگر خدمات حاصل کئے جاسکتے ہیں، ان کی رقم کارڈ ہولڈر کے اکاؤنٹ میں موجود رقم میں سے فوری طور پر منہما کر لی جاتی ہے۔

طریقہ کار

ڈبیٹ کارڈ کے ساتھ جب ہولڈر خریداری کرتا ہے، دوکان دار ایک الکٹرونک Data Capture machine میں کارڈ کو داخل کرتا ہے اور یہ میں PIN نمبر کی صدقیت کے بعد کارڈ ہولڈر کے بینک اکاؤنٹ سے اتنی رقم کم کر دیتی ہے اور دوکان دار کے اکاؤنٹ میں منتقل کر دیتی ہے، اس طرح سامان دینے سے قبل دوکان دار کو یہ رقم حاصل ہو جاتی ہے۔

ضروریات

کارڈ حاصل کرنے کے خواہش مند کا اپنا بینک اکاؤنٹ ہونا چاہئے اور اس میں رقم بھی ہونی چاہئے اگر وہ ڈبیٹ کارڈ استعمال کرنا چاہتا ہے، ڈبیٹ کارڈ کے استعمال کی صورت میں اس سے اتنی بھی خریداری کی جاسکتی ہے جتنی رقم اس کے اکاؤنٹ میں موجود ہے۔

کارڈ ہولڈر کو حاصل ہونے والے فوائد

- ☆ کارڈ ہولڈر کو خریداری وغیرہ کرنے کے لئے رقم نکالنے کے لئے بینک نہیں جانا پڑتا۔
- ☆ اور چیک جمع کر کے اس کی رقم لینے کے لئے انتظار نہیں کرنا پڑتا۔
- ☆ خریداری وغیرہ کے لئے اسے چیک نہیں دینا پڑتا۔
- ☆ کریٹ کا انحصار اس کے کارڈ کے مقابلہ ہونے پر ہوتا ہے۔
- ☆ کارڈ ہولڈر کو بینک کے ذریعہ ادائیگی کی تاریخ تک انٹرست فری کریٹ ملتا ہے۔
- ☆ عام طور پر خریداری پر دوکان دار کے ذریعہ کارڈ ہولڈر کو سکاؤٹ ڈیا جاتا ہے۔
- ☆ کارڈ ہولڈر کو اضافی فوائد مثلاً مفت انشوں، بوس پواخت اور تحائف حاصل ہوتے ہیں۔

تجارتی اداروں (دوکان دار وغیرہ) کو حاصل ہونے والے فوائد

- ☆ دوکان داروں وغیرہ کو رقم وصول کرنا، اس کی لگتنی کرنا اور اسے بینک میں جمع کرنا نہیں پڑتا، لہذا وقت کی بچت بھی ہوتی ہے اور بینک کو رقم منتقل کرنے میں پیش آنے والے خدشات و خطرات سے بچاؤ بھی ہوتا ہے۔
- ☆ کارڈ قبول کرنے سے ان کی فروخت کا دائرہ بڑھتا ہے۔
- ☆ جس رقم کا سامان وہ فروخت کر رہا ہے اس کی وصولیابی بیکنی ہوتی ہے۔
- ☆ جب کریٹ (ادھار) کی سہولت ہوتی ہے اور ڈسکاؤٹ مل رہا ہے تو خریدار زیادہ سے زیادہ خریداری کرتے ہیں، اس طرح یہ سامان کی فروخت بڑھانے کا بھی ذریعہ ہے۔

بینکوں کو حاصل ہونے والے فوائد

- ☆ ستمبر کو بار بار بینک آنے کی ضرورت نہیں ہوتی، لہذا بینک کے عملے کو ان کی خدمات

- فراہم نہیں کرنا پڑتی، عملے کو کام کرنا پڑتا ہے۔
- بینک ادائیگی کے لئے رکھی جانے والی نقد رقم میں کسی کر سکتے ہیں؟ ☆
- ایشو کئے جانے والے چیک کی تعداد میں قابل قدر کی ہوتی ہے، لہذا ان چیزوں کو وصول کرنا اور ان پر رقم کی ادائیگی وغیرہ کا کام بھی کم ہو جاتا ہے۔ ☆
- بینک مختلف اسکیمیں، مختلف کارڈ وغیرہ کی تشبیہ کر کے اپنے کشمکش کا دائرہ بڑھا سکتے ہیں۔ ☆
- فیس کی شکل میں اور سود کی شکل میں اضافی رقم حاصل کرنے کا ذریعہ ہیں۔ ☆

کچھ خصوصی کارڈ

گولڈ کارڈ

یہ کریڈٹ کارڈ کی ہی ایک فتح ہے جو کہ زیادہ متمول کشمکش کو لاکھوں روپے کی خریداری وغیرہ کی سہولت مہیا کرتا ہے۔

اسمارٹ کارڈ

ریزرو بینک آف انڈیا نے ۱۵ نومبر ۱۹۹۹ء کو جاری رہنما اصولوں میں اس کارڈ کی تعریف اس طرح کی ہے: ”یہ کارڈ یا کارڈ کافنکشن ہوتا ہے جس میں الکٹرانک رقم کی ایک اصل حیثیت ہے جو کہ پہلے سے ادا کی جا سکتی ہے یا اس میں مزید فنڈ کا اضافہ کیا جا سکتا ہے جو کہ کارڈ ہولڈر کے اکاؤنٹ سے آن لائن رقم نکالنے کے لئے اور رقم کی ادائیگی کے لئے استعمال کیا جاتا ہے اور جس کا استعمال دیگر ضروریات کے لئے بھی کیا جا سکتا ہے“، اس تعریف میں پری پیڈ موبائل فون کارڈ (جن میں طے شدہ رقم پہلے سے جمع ہوتی ہے) بھی آتے ہیں۔

دیگر ممالک میں ان کو چارجڈ کارڈ (Charged Card) کے نام سے بھی جانا جاتا ہے۔

سُوچ کارڈ (Switch Card)

یہ ایک قسم کا الکٹرائیک ڈیبٹ کارڈ ہوتا ہے جو کہ تجارتی مرکز وغیرہ میں ادائیگی کے لئے استعمال کیا جاتا ہے، دوکان دار یعنی گئے سامان وغیرہ کی قیمت کارڈ ہولڈر کے اکاؤنٹ سے اپنے اکاؤنٹ میں منتقل کر لیتا ہے، یہ دراصل ڈیبٹ کارڈ کی ہی ایک قسم ہے۔

کو برائند ڈیڈ کارڈ (Co-branded Card)

بینک اس کارڈ کو کسی اور مالیاتی ادارے کے باہمی اشتراک کی صورت میں ایشو کرتا ہے، یہ کریڈٹ کارڈ کی طرح ہی استعمال کیا جاتا ہے۔

ریزرو بینک آف انڈیا کے رہنمایا صول

کریڈٹ کارڈ بنس کے تعلق سے ریزرو بینک آف انڈیا کے رہنمایا صول جو کہ جریل آف بینکنگ اسٹڈیز کی جنوری ۲۰۰۶ء کی اشاعت میں شائع ہوئے ہیں، ان کے مطابق کارڈ جاری کرنے والے ادارے یہ یعنی بنا کیں:

☆ مل نوری طور پر کشمکش کروانے کیا جائے۔

☆ سالانہ فیصد شرح (Annualised Percentage Rates) واضح طور پر کارڈ پر اڈ کٹ پر درج ہونا چاہئے (خریداری اور رقم نکالنے کے لئے اگر الگ الگ شرح ہو تو ان کو بھی صاف طور پر بیان کرنا چاہئے)، سالانہ فیصد شرح اور دیرے کی جانے والی ادائیگی کے انراجات کے تعین کا طریقہ واضح طور پر بیان ہونا چاہئے۔

کشمکش کے حقوق

☆ بے طلب کارڈ ایشو نہیں کئے جائیں گے، اگر بے طلب کارڈ ایشو کیا جاتا ہے اور اس کو

قابل استعمال بنادیا جاتا ہے اور اس سلسلہ میں کارڈ وصول کرنے والے کی رضامندی حاصل کئے بغیر اس کو بل بھیج دیا جاتا ہے تو اس بل کی رقم سے دو گئی رقم مع ہر جانے کی رقم کے کارڈ جاری کرنے والے ادارے کی طرف سے کشمکش کو بغیر اعتراض و احتجاج کے ادا کی جائے گی۔

☆ بے طلب ادھار اور دیگر کریٹ ٹس سہولیات کریٹ کارڈ ہولڈر کو نہیں دی جائیں گی، اگر بغیر رضامندی کے کسی قسم کی کریٹ سہولت کارڈ ہولڈر کو دی جاتی ہے اور وہ اس پر اعتراض کرتا ہے تو کریٹ لست ختم مانی جائے گی اور ایک مناسب رقم بطور ہر جانے ادا کرنا پڑے گی۔

نکالی گئی رقم کی وصولیابی

☆ ادھار رقم کی وصولیابی کے لئے بینکوں، مالی اداروں (این بی ایف سی) اور ان کے کارندوں کو یہ یقینی بنانا ہو گا کہ وہ مئی ۲۰۰۳ء میں ریز روپینک کی جانب سے جاری کئے گئے اصولوں کی پابندی کریں گے۔

☆ ادھار رقم کی وصولیابی کے لئے اگر تیسری پارٹی کی خدمات حاصل کی جاتی ہیں تو کارڈ جاری کرنے والے ادارے کو یہ یقینی بنانا ہو گا کہ اس کے ایجنت کشمکش کی رازداری رکھیں اور ایسے کسی بھی عمل اور کارروائی سے باز رہیں جن سے کشمکش کی ایمان داری اور اس کی ساکھ متاثر ہوتی ہو، وصولیابی کے ذریعہ جاری تمام خطوط میں کارڈ جاری کرنے والے بینک کے ایک ذمہ دار سینئر افسر کا نام و پتہ ضرور درج ہو جس سے کشمکش درج پتے پر رابطہ قائم کر سکے۔

☆ بینک / مالی ادارے (NBFCs) اور ان کے کارندوں کو کسی قسم کی زبانی، جسمانی دمکلی یا ہر اسماں کرنے کی کوشش ادھار رقم کی وصولیابی کے دوران نہیں کرنا چاہئے،

اسی کے ساتھ سابقہ قرض دار کو پیلک میں ذلیل کرنے، کریڈٹ کارڈ ہولڈر کے افراد خانہ، دوستوں، ریفاریز (Referees) وغیرہ کی Privacy کا احترام نہ کرنے کی اجازت کسی شکل میں نہیں دی جاسکتی، اس سلسلے میں ہمکی آمیزا اور نامعلوم فون کا لز کرنے اور جھوٹی اور بے بنیاد عرض داشت پیش کرنے پر بھی پابندی ہے۔

تشویش کا امر

بعض اوقات بینکوں کے ذریعہ ان شورنس کی سہولت کارڈ ہولڈر کو بغیر کسی قیمت کے یعنی مفت مہیا کی جاتی ہے، لیکن کبھی کبھی ان شورنس کے اخراجات، اجراء اور تجدید کی فیس میں شامل ہوتے ہیں، لہذا ان شورنس سے متعلق غرر (Gharar)، ربا اور میسر (Maisir) کی شقیص شرعی نقطہ نظر سے اسے باعث تشویش بناتی ہیں۔

ریزرو بینک کے رہنماء اصولوں کی روشنی میں ہر جانے کی شکل میں حاصل ہونے والی رقم کو کبھی شرعی بنیادوں پر پر کھنکی کی ضرورت ہے۔

کریڈٹ کارڈ کے نقصانات

- ۱ - یہ ادھار لینے کی ادائت ذاتی ہے۔
- ۲ - جب کریڈٹ (ادھار پر سامان لینے کی سہولت) حاصل ہو تو کارڈ ہولڈر عام طور پر نقد رقم سے کی جانے والی خریداری کی بُنیت زیادہ خریداری کرتا ہے اور اپنے بجٹ سے آگے نکل جاتا ہے۔
- ۳ - تجربہ سے یہ ثابت ہوتا ہے کہ کشمکش کی بڑی تعداد وقت پر ادائیگی نہیں کر پاتی اور انہیں سود کی ادائیگی کرنا پڑتی ہے، یہ بعض اوقات بل نہ وصول ہونے یا بل دیر سے وصول ہونے کی وجہ سے یا کارڈ ہولڈر کی لاپرواہی سے ادائیگی دیر سے کرنے سے ہوتا ہے۔

- ۲ - چونکہ سودی بنیاد پر کریڈٹ بے آسانی حاصل کیا جاسکتا ہے، لہذا کارڈ ہولڈر اس کا استعمال بے دریغ کرتا ہے۔

ان کارڈوں کے استعمال کے لئے Pin Codes جو کہ عام طور پر عددی (Numerical) یا حروفی (Alphabetical) ہوتے ہیں میں دونوں محسوس کئے گئے ہیں، اول الذکر اگر ان کا کسی بد طینت شخص پر اکشاف ہو جائے تو وہ ان کا ناجائز استعمال کر سکتا ہے، دوسری خواندہ اشخاص ان کارڈوں کا استعمال کرنے سے قاصر ہیں۔

لہذا اضورت اس بات کی محسوس ہوئی کہ کوئی ایسا طریقہ ایجاد کیا جائے جو ان ناقص سے پاک ہو، اس سلسلہ میں غور و فکر کے نتیجے میں یہ طے پایا کہ موجودہ PIN کا بدل قدرتی پن جو کہ ہر شخص کو اس کے پرونوں کے نشان کی شکل میں ملا ہے سے بہتر کوئی دوسرا نہیں ہو سکتا۔

لہذا زمانہ قدیم سے استعمال ہونے والے نشان انگوٹھے کو پن کوڈ کا درجہ دیدیا گیا۔ اول الذکر نقش کو پاک کرنے کے لئے ICICI Bank پہلے ہی Biometric Cards (حیاتیاتی پیاٹش والے کارڈ) جاری کر چکا ہے، جن کے استعمال کے لئے PIN Code کی جگہ نشان انگوٹھے سے کام لیا جاتا ہے۔

آخر الذکر نقش کو کسی حد تک دور کرنے کے لئے City Bank نے Biometric- ATMs خیف معیشتی گراؤں کے واسطے Micro Finance حیاتیاتی پیاٹش والے اٹی ایم کھڑے کئے ہیں۔

یہ ATM ٹائپنگ اور پڑھنے کے بجائے آواز پر کام کرتے ہیں اور مختلف زبانوں کی استعداد رکھتے ہیں، اس میں لگے دو بٹن (پہلے جمع کے لئے اور دوسرے نکالنے کے واسطے) گراہک کی رہنمائی رقم جمع کرنے والکارنے کی بابت کرتے ہیں، گراہک کے زبانی (آوازی) حکم کی تائید کے لئے نشان انگوٹھے کو بالکل صحیح پہچانتے ہیں۔

یہ ATMs خیف معیشتی ادارے کے ذریعہ ایسی جگہ جہاں اس طرح کے گراہک

رہتے یا کام کرتے ہیں واقع ہیں۔

City Bank کا کہنا ہے کہ فی الحال اس ایکم سے منافع کمانا مقصود نہیں ہے، مستقبل میں اس کا کثیر پیانے پر استعمال اس کی کفالت کر سکتا ہے۔

—(Source - the Journal of Baubuy, February 2007 P. 122)

اسلامک کریڈٹ کارڈ

اسلامی اداروں کی جانب سے پیش کردہ مصنوعات میں جدید ترین اسلامی کریڈٹ کارڈ ہے، الیع بشم عاجل (Al Bai Bithaman Ajil) کے حصولوں پر عمل کرتے ہوئے بنک ایک بلاسودی اور بلا ہرجانہ کریڈٹ کارڈ ایشوگرتا ہے، اس نظام کے تحت کریڈٹ کارڈ ہولڈر کے ذریعہ بنک کی طرف سے سامان خریدا جاتا ہے، یہ سامان بنک کے ذریعہ کریڈٹ کارڈ ہولڈر کو ایک مقررہ اضافی فیصد رقم کے ساتھ (جیسے مارک اپ کہتے ہیں) فروخت کر دیا جاتا ہے، یہ رقم کارڈ ہولڈر کو بعد میں بھی بغیر کسی ہرجانے کے بنک کو ادا کرنا پڑتا ہے۔

اسلامک کریڈٹ کارڈ کی خصوصیات

- ☆ یہ پروڈکٹ مسلمانوں اور غیر مسلموں دونوں کے لئے ہے۔
- ☆ ایک قابل رقم سالانہ فیس کے طور پر حصول کی جاسکتی ہے۔
- ☆ رواجی کریڈٹ کارڈ کی اضافی سہولیات اسلامی کریڈٹ کارڈ میں بھی ملتی ہیں، مثلاً بوس پوائنٹ، تھائی، خریداری ڈسکاؤنٹ، ٹریول چیک وغیرہ۔
- ☆ کارڈ طلب کرنے والے کے پاس کسی قسم کی ضمانت (جس کا ذکر معابرے میں مالی ادارے کی جانب سے وضاحت موجود ہو اور جس پر دونوں پارٹیوں کی رضامندی ہو) ہوتا لازمی ہے۔

- ☆ کریڈٹ کی حد ضمانت کی رقم کے تابع میں ہوگی۔
- ☆ عمومی تکفُل (Takaful) حاصل کرنا ممکن ہوگا۔
- ☆ کچھ بینک دیگر خدمات مثلاً زکاۃ کی ادائیگی ان کریڈٹ کارڈوں کے ذریعہ مہیا کر سکتے ہیں۔
- ☆ خمنی (Supplementary) کارڈ کے لئے درخواست دینا ممکن ہوگا۔
یہاں جن نکات کا ذکر کیا گیا ہے وہ عام معلومات اور پروڈکٹ کے لئے درخواست کرنے کے طریقوں کے عمومی طریقے سے متعلق ہیں، طریقۂ کار، ضروریات اور ساخت وغیرہ میں مختلف ملکوں اور مختلف مالی اداروں اور بینکوں میں فرق پایا جاسکتا ہے، یہ فرق بازار اور مرکزی بینکوں کے اصول و ضوابط کے مطابق ہوتا ہے، میرا مقصد کشمیر انفارمیشن مہیا کرنا ہے نہ کہ قارئین کے لئے مالی مشیر کی حیثیت سے یا مالی اداروں کے بر و کر کی حیثیت سے معلومات مہیا کرنا ہے۔
اسی کے ساتھ ساتھ اسلامی کریڈٹ کارڈ کے ذریعہ خرید و فروخت کے عمل کی ناقدانہ جائز ضروری ہے۔

جدید فقہی تحقیقات

تیراباب

فقہی نقطہ نظر

مفصل مقاالت:

کریڈٹ کارڈ اور شریعت اسلامی

پروفیسر وہبہ مصطفیٰ رحیلی ☆

تمہید

دور حاضر میں کریڈٹ کارڈ کا استعمال مشرق و مغرب میں زیادہ تر اور اسلامی اور عرب ممالک میں ایک حد تک خرید و فروخت کی رقم ادا کرنے، قرض، بل، فیس اور نیکس کی ادائیگی، سرومنیز سامان ضرورت حاصل کرنے کے لئے کیا جا رہا ہے، اس کا استعمال مقامی کرنی کو ایک جگہ سے دوسرا جگہ لے جانے یا اسے غیر ملکی کرنی میں تبدیل کرانے یا چیک وغیرہ سے ادائیگی کی جگہ پر ہو رہا ہے تاکہ چوری، غصب، یادھو کہ اور لوٹ مار جیسے خطرات سے بچا جاسکے۔ اس بات کا امکان ہے کہ مستقبل قریب میں کریڈٹ کارڈ نقدر قرض کی جگہ لے۔ یہ ایک واضح معاشی اور سماجی انقلاب ہے۔

یہ بینکوں کی طرف سے کریڈٹ کا ایک عمل ہے جو قرض، کھاتے کھولو انے اور سودی اضافہ کی شرط پر اکاؤنٹ سے رقم نکالنے کی صورت میں ظاہر ہوتا ہے۔ یہ دراصل بینک کا تیرا عمل ہے۔ بینک کا ایک عمل نقد سے متعلق ہے یعنی نقدر قوم، کرنیاں اور ڈپاٹ قبول کرنا، اس کا دوسرا عمل سرمایہ کاری سے متعلق ہے۔

جب یہ صورت حال اسلامی شریعت کی رو سے حرام سودی اترست کے نظام پر مبنی سرمایہ دارانہ سشم کی پیروی کرنے والے ممالک میں عام ہے تو ایسے وقت میں اسلامی کریڈٹ

کارڈ کا جاری کرنا کیوں کر ممکن ہے، بعض اسلامی مالی ادارے بغیر حرام میں پڑے ہوئے اور سودی نظام سے بچتے ہوئے اس پر عمل کرنے کی کوشش کر رہے ہیں تاکہ ایک مسلمان کو یہ اطمینان ہو جائے کہ وہ اپنے معاملہ میں حرام کے ارتکاب سے محفوظ ہے۔

اس موضوع پر مندرجہ ذیل پہلوؤں سے لفتگوئے بعد ہی کوئی نتیجہ نکل سکتا ہے:

☆ کریڈٹ اور کریڈٹ کارڈ کی تعریف، اس کی عمومی اور خصوصی حیثیت، نیز اس کے

خطرات

☆ کریڈٹ کارڈ کی اقسام اور ہر قسم کا شرعی حکم

☆ کریڈٹ کارڈ کی اصل صورت کی شرعی حیثیت اور اس کے مختلف فریقوں کے مابین

تعاقات کی شرعی نوعیت

☆ کریڈٹ کارڈ کا شرعی متبادل

☆ بعض اسلامی بینک سے جاری ہونے والے موجودہ کارڈ کا شرعی حکم

کریڈٹ کارڈ کی تعریف

معاشیات میں کریڈٹ کا اصل معنی ہے: قرض دینے کی صلاحیت۔

اس کا اصطلاحی معنی ہے: ایک فریق کا دوسرے فریق کو قرض دینے کا پابند ہوتا۔

جدید معاشیات میں اس کا مطلب یہ ہے کہ قارض مقرض کو ایک مہلت دے جس کے ختم ہونے تک مقرض اپنے قرض کی ادائیگی کر دے (الموسوعة الاقتصادیہ، ذا کنز حسین عرض چارم صدرے)۔ یہ سرمایہ کاری کی ایک شکل ہے جس کا رواج تمام طرح کے بینکوں میں ہے۔

کریڈٹ کے معنی کی دقيق تعریف

مستقبل میں ادائیگی کے عوض حال میں ایک قیمت یا کیت والی چیز کا تبادلہ۔

اس پر دو پہلوؤں سے نظر ڈالی جاتی ہے (مجموعہ اصطلاحات الاقتصادیہ والاسلامیہ، ذا کنز علی

بعد، ۲۱، کتبہ عربیکان ریاض)۔

۱- اس مہلت کے پہلو سے جو فروخت کنندہ خریدار کو سامان کی خریداری پر قیمت کی ادائیگی کے لئے دیتا ہے، اس میں قیمت کے ادھار ہونے کی وجہ سے نرخ زیادہ لگایا جاتا ہے، اس کو تجارتی کریڈٹ کہتے ہیں۔

۲- دوسرے پہلو سے یہ ایک ایسا مسئلہ ہے جس کے بوجب ایک شخص دوسرے کو اس امید کے ساتھ قرض دیتا ہے کہ آئندہ وہ اسے قرض پر عائد ہونے والے اضافی سود کے ساتھ واپس کرے گا۔

کریڈٹ کی مختلف شکیں ہوتی ہیں:

☆ مختصر المیعاد کریڈٹ (۱۸ ماہ سے کم مدت کے لئے)

☆ متوسط المیعاد کریڈٹ (۵ سال کی مدت کے لئے)

☆ طویل المیعاد کریڈٹ (۵ سال سے زیادہ کی مدت کے لئے)

درحقیقت یہ کارڈ قرض دینے کے کارڈ ہیں۔

اگر براہ راست محفوظ سرمایہ سے رقم نکالی جائے تو اسے قرض دینے سے تعبیر نہیں کریں گے، ایسے کارڈ کو ادا نیگی کا کارڈ یا مالی معاملات کا کارڈ کہا جائے گا (جسٹ الیکشنز المبنیہ الاقراضہ و اسحاب المباشرمن الرصید، ذا کمز عبد الوہاب ابویمان ۲۲۰۱ اور اس کے بعد کے صفات)۔

ماہرین اقتصادیات کے نزدیک کریڈٹ کارڈ

ان کے نزدیک یہ ایک مخصوص کارڈ ہے جسے بینک اپنے کھاتے دار کو دیتا ہے، وہ اسے دکھا کر متعین مقامات سے سامان وغیرہ کی خریداری کر سکتا ہے اور بعد میں تاجر صارف کا دستخط کردہ واوچ بینک کو پیش کر کے اپنی رقم حاصل کر لیتا ہے، بینک اپنے کھاتے دار کے پاس ماہانہ است بھیجتا ہے جس میں اس کے اخراجات کی تفصیل ہوتی ہے تاکہ وہ اس کی قیمت کے بعد رقم اس کے کرنٹ اکاؤنٹ سے وضع کر لے (مجموعہ مصطلحات التجاریہ و التعاوینیہ، ذا کمز احمدزی بدوی)۔

دوسرا لفظوں میں: یہ ایک م斯特 مولٹی کارڈ یا پلاسٹک کی ایک دستاویز ہے جسے بینک وغیرہ اپنے کھاتے دار کے لئے جاری کرتے ہیں اور اس پر کھاتے دار کی بعض مخصوص تفصیلات ہوتی ہیں، اس کارڈ کا جاری کرنے والا یا تو کوئی بینک ہوتا ہے یا کوئی مالی ادارہ جو عالمی تنظیم کی طرف سے اس کارڈ کے اجراء کا لائسنس یافتہ ہوتا ہے اور اسی بنیاد پر وہ یہ کارڈ جاری کرتا ہے۔

بین الاقوامی اسلامی فقہ اکیڈمی نے اس کی تعریف یہ کی ہے: یہ ایک دستاویز ہے جسے بینک حقیقی یا اعتباری شخص کے لئے باہمی معاملہ کی بنابر جاری کرتا ہے، اس سے وہ فوراً قیمت ادا کئے بغیر ان مقامات سے سامان کی خریداری کر سکتا ہے جہاں یہ دستاویز تسلیم شدہ ہوتی ہے، کیونکہ قیمت کی دائرے کا ذمہ دار بینک ہوتا ہے (نمبر ۳۳ (۱/۷) دفعہ چہارم)۔

اس دستاویز کی ایک قسم ایسی ہے جس کے ذریعہ بینکوں سے نقدر قم نکالی جاسکتی ہے۔

کریڈٹ کارڈ کی مختلف صورتیں ہیں
اس کی ایک قسم وہ ہے جس میں رقم نکالنے یا اس کی ادائیگی کرنے کا عمل بینک میں موجود کارڈ ہولڈر کے اکاؤنٹ سے ہوتا ہے، کارڈ جاری کرنے والے کے اکاؤنٹ سے نہیں۔
ایک قسم وہ ہے جس میں بینک کے اکاؤنٹ سے ادائیگی ہوتی ہے، پھر اتنی ہی رقم کی ادائیگی متعین مدت میں کارڈ ہولڈر کے ذمہ عائد ہوتی ہے۔
ایک قسم وہ ہے جس میں مطالبہ کی متعین مدت کے دوران رقم ادا نہ کرنے پر کل سرمایہ پر اضافی سود لازم ہو جاتا ہے اور بعض صورتوں میں اضافی سود عائد نہیں ہوتا۔
ان میں سے بیش تر صورتوں میں کارڈ ہولڈر کے ذمہ سالانہ فیس کی ادائیگی ہوتی ہے، بعض قسمیں ایسی ہیں جن میں بینک فیس عائد نہیں کرتا ہے۔

کریڈٹ کارڈ کی اہمیت

کریڈٹ کارڈ نے متعدد منفی اور مثبت پہلوؤں سے بڑی کامیابی حاصل کی ہے۔
اس نے عملی طور پر کارڈ ہولڈر کو رقم کی چوری یا ضایع سے محفوظ کر دیا ہے، کیونکہ صرف کارڈ رکھنا ہی اس کے لئے کافی ہوتا ہے، اس کا جم ۵۰ یعنی میٹر سے زیادہ نہیں ہوتا ہے۔ وہ مقننا طیسی ہوتا ہے جس پر علماتی نمبر درج ہوتا ہے۔
یہ کارڈ کمپیوٹر کے ذریعہ کارڈ ہولڈر کی مالی حیثیت کی تحقیق کر کے اور بینک کی خاص اطلاعاتی مشین سے اس کے اکاؤنٹ میں جمع شدہ رقم کی تفصیل حاصل کر لینے کے بعد مستحقین کو ان کے حقوق کی ادائیگی کی ضمانت دیتا ہے۔
اس کارڈ کے استعمال کو تجارت، ہوٹلز اور ریستوران وغیرہ میں نقد رقم کے مقابلہ میں ترجیح دی جاتی ہے۔

تجارتی منڈیوں میں اس کی وجہ سے خرید و فروخت میں اضافہ ہوا ہے، اسی طرح کارڈ

جاری کرنے والے اداروں کو اس سے بہت زیادہ فائدہ حاصل ہوا ہے۔

یہ سب کام میں اس کی برق رفقاری اور حقوق ادا کرنے کی ضمانت کی وجہ سے ہوا ہے، اس میں ہوتا یہ ہے کہ تاجر مل بناتا ہے، اس پر کارڈ کی اہم تفصیلات درج کر لیتا ہے جس پر حامل کارڈ کے دستخط کے ساتھ وہ مہر لگادیتا ہے، پھر اسے کارڈ جاری کرنے والے ادارے کو تصحیح دیتا ہے جو اس پر لکھی ہوئی رقم کی ادائیگی کا ذمہ دار ہوتا ہے یا تو کارڈ ہولڈر کے اکاؤنٹ سے یا پھر اس کے ذمہ قرض چڑھا کر جس کی ضمانت کارڈ جاری کرنے والے ادارہ کے پاس اس کے اکاؤنٹ میں ہوتی ہے۔

انٹرنیشنل کارڈ جاری کرنے کی ذمہ داری دو اہم اداروں کی ہے، یہ دونوں "امریکین اسپریس" اور "ویزا" ہیں، کارڈ جاری کرنے والے کو کارڈ کا سر پرست کہتے ہیں (المعاملات الماليه المعاصره از مقابلہ نگار ۵۳۸ اور اس کے بعد کے صفحات)۔

کریڈٹ کارڈ کے خطرات

اقتصادی کاروبار میں عام طور پر کریڈٹ کارڈ سے ان لوگوں کو کوئی خطرہ نہیں ہوتا جو بینک سے سودی کاروبار کرتے ہیں، اس لئے کہ وہ اپنے بینک اکاؤنٹ میں سرمایہ تاخیر سے ڈالنے کی صورت میں اضافی رقم دینے کے لئے تیار ہوتے ہیں۔

لیکن اس مسلمان کے لئے خطرہ بالکل واضح ہے جو اصول دین کا پابند ہے، اور سودی کاروبار کرنے یا بینک کی اضافی رقم کو استعمال کرنے سے وہ گناہ کبیرہ کا مرتكب ہوتا ہے، کیونکہ حضور ﷺ کا فرمان ہے: "لعن الله أكمل الربا و مؤكله و شاهده و كاتبه" (اس کی لعنت روایت احمد، ابو داؤد، ترمذی اور ابن ماجہ نے حضرت عبد اللہ بن مسعود سے کی ہے، یہ حدیث صحیح ہے) (اللہ کی لعنت پر) اور بابا پوری طرح بینک انٹرست پر منطبق ہوتا ہے جیسا کہ زمانہ جالمیت میں عربوں کا اصول

تھا کہ رقم ادا کرو یا اس پر سود دو۔

جس معاهدہ پر کارڈ ہولڈر اور بینک دستخط کرتے ہیں وہ فاسد ہے، کیونکہ اس میں فاسد شرط پائی جاتی ہے، وہ یہ کہ وقت متعینہ پر رقم کی ادائیگی نہ ہونے کی صورت میں اضافی رقم دینی ہو گی اور جس نے فاسد معاهدہ طے کیا وہ صرف طے کرنے ہی سے گناہ گار ہو جاتا ہے، چاہے حامل کارڈ سودے یا نہ دے، اس لئے کہ جمہور کے نزدیک مالی لین دین میں فاسد شرط اس کو فاسد کر دیتی ہے۔ حنابدہ کے نزدیک اتفاقاء عقد کے منافی فاسد شرط عقد کو فاسد نہیں کرتی ہے، جیسے کہ یہ شرط لگانا کہ اس میں نقصان کا ذمہ دار وہ نہیں ہو گایا یہ کہ وہ بیع کو فروخت نہیں کرے گایا کسی دوسرے کو وہ چیز بطور ہبہ نہیں دے گا۔ لہذا یہاں صرف شرط باطل ہو گی اور عقد صحیح ہو گا (الفقہ الحسنی امیر ۲۳۶/۲، ۲۳۷/۲)۔ کیونکہ حضور ﷺ نے فرمایا ہے: "من اشتراط شرطاً لیس فی کتاب اللہ فهو باطل وان کان مائة شرطٍ" (اس حدیث کی روایت مالک، احمد، بخاری اور مسلم نے کی ہے) (جس نے کوئی ایسی شرط عامد کی جو اللہ کی کتاب میں نہیں ہے تو وہ باطل ہے، خواہ ایسی سو شرطیں ہی کیوں نہ ہوں)، اسلامی بینکوں کے سلسلہ میں بعض فتویٰ کمیٹیوں کی رائے سے اس رجحان کی تائید ہوتی ہے۔ یعنی یہ کہ اگر کارڈ ہولڈر یہ شرط ہونے کے باوجود حرام شرطوں کو تطبیق دینے سے احتیاط برتا ہے تو اس پر کارڈ کے استعمال اور اس کے معاهدہ پر دستخط کرنے میں کوئی مضاائقہ نہیں ہے، اس لئے کہ شرعی طور پر وہ باطل کے حکم میں ہے۔ اس کی دلیل یہ ہے کہ صحیحین کی روایت کے مطابق آپ ﷺ نے حضرت بریہؓ کے متعلق حضرت عائشۃؓ سے فرمایا کہ اسے لے لو اور ان لوگوں سے ولاء کی شرط لگادو، اس لئے کہ ولاء اسی کا حق ہے جس نے آزاد کیا، ایک روایت میں ہے کہ اس کو خرید کر آزاد کر دو اور ان لوگوں سے ولاء کی شرط لگادو، اس سے مراد یہ ہے کہ حق اور شریعت کے خلاف اس شرط کی کوئی اہمیت نہیں ہے اور ولاء آزاد کرنے والے کے حق میں باقی رہے گا (بحوث فی المعاملات والأسایب المصرفیۃ الاسلامیۃ، ڈاکٹر عبدالستار ابو عینہ ۲۳۵/۲)۔

کریٹ کارڈ کی اقسام اور ہر قسم کا حکم

کارڈ دکھا کر، مل پر دستخط کر کے اور بینک میں اپنے اکاؤنٹ کی پوزیشن کی اطلاع دے کر کارڈ ہو لئے راپے بینک بیلنس سے نقرہ رقم بذریعہ A.T.M نکال سکتا ہے، یا قرض حاصل کر سکتا ہے، اسی طرح وہ خریدے گئے سامان کی قیمت اور خدمات کا عوض ادا کر سکتا ہے، کارڈ جاری کرنے والا ادارہ حسب اتفاق ماہنہ یا سالانہ کٹوتی کے ذریعہ ادھار دی ہوئی رقم حاصل کرنے کا مجاز ہوتا ہے اور بعض ادارے اپنے گاہوں کو بعض تجارتی خصوصیات فراہم کرتے ہیں جیسے کہ بعض تجارتی معاملات پر کمیشن یا خریدے ہوئے سامان کی گارنٹی۔

کارڈ تین قسم کے ہوتے ہیں: ڈبیٹ کارڈ، چارج کارڈ، کریٹ کارڈ۔

ان تمام اقسام کا حکم مندرجہ ذیل ہے (المعاملات الماليه المعاصره از مقاالت نگار، ۵۳۹، ۵۳۸):

پہلی قسم - Debit Card

اس کارڈ کے حامل کا بینک میں بیلنس موجود ہوتا ہے جس سے وہ اپنے دستخط کردہ کاغذات کی بنا پر براہ راست اپنے خریدے ہوئے سامان کی قیمت اور اسے پیش کی گئی خدمت کا عوض نکال لیتا ہے۔

اس تعریف سے معلوم ہوتا ہے کہ یہ کارڈ اس شخص کو جاری کیا جاتا ہے جس کا بینک میں پہلے سے بیلنس موجود ہوتا ہے، جس میں سے وہ سامان کی قیمت اور خدمات کا عوض اپنے موجودہ بیلنس کے حدود میں ادا کرتا ہے اور اس سے فوری طور پر اتنی رقم وضع ہو جاتی ہے، وہ قرض نہیں لیتا ہے۔

یہ کارڈ عام طور پر مفت دیا جاتا ہے، لہذا عام طور پر اس کارڈ کے لئے گاہک کو کوئی فیس نہیں دینی ہوتی ہے مگر اس وقت جب وہ رقم نکالتا ہے، یا کارڈ جاری کرنے والے ادارے کو چھوڑ کر کسی دوسرے ادارے کے توسط سے کوئی دوسری کرنی خریدتا ہے، چنانچہ یہ کارڈ فیس لے کر جاری

کیا جاتا ہے یا بغیر فیس کے مگر اس حال میں جب گاہک نقد رقم نکالتا ہے یا کارڈ جاری کرنے والے ادارہ کے علاوہ کسی دوسرے ادارہ کے توسط سے کوئی دوسری کرنی خریدتا ہے۔

عام طور پر یہ کارڈ ملک کے اندر علاقائی طور پر یا بنیک کی ان شاخوں کے علاقوں میں جن میں کمپیوٹر کی سہولت ہوتی ہے، استعمال کیا جاتا ہے جس میں گاہک کا اکاؤنٹ اور اس کا بیلنس معلوم ہو جاتا ہے۔

بعض ادارے کارڈ تسلیم کرنے والوں سے خریدے گئے سامان یا خدمات کا ایک معین

فیصلہ لیتے ہیں (العاییر الشرعیہ لبیک الحاسبۃ والراجحة فی البحرین، ۲۱، ۱۳۲۳ھ، ۲۰۰۲ء)۔

ڈبیٹ کارڈ جاری کرنے کے جواز کی دو شرطیں ہیں:

- ۱- صاحب کارڈ اپنے بیلنس یا ڈپازٹ سے رقم نکالے گا
- ۲- اس کارڈ کے ذریعہ معاملہ کرنے پر کوئی اضافی سود مرتب نہیں ہو گا۔

اس کارڈ کا فائدہ

اس کا فائدہ یہ ہے کہ صاحب کارڈ آسانی نقد رقم نکال سکتا ہے، سامان خرید سکتا ہے اور خدمات حاصل کر سکتا ہے۔ اسے نقد رقم ساتھ رکھنے یا اسے لے کر سفر کرنے کا کوئی خطہ نہیں اٹھانا پڑتا ہے، لیکن اپنے مقصد کے لئے وہ اس کارڈ کے ذریعہ قرض نہیں لے سکتا ہے۔

کبھی کبھی یہ کارڈ لوں دینے کے معاملہ پر مشتمل ہوتا ہے، اس وقت یہ کارڈ اپنی تنظیم کے قانون کے خلاف لوں دینے کا ذریعہ شمار کیا جاتا ہے۔

اس کا شرعی حکم

یہ جائز ہے بشرطیکہ اس کا حامل اپنے بیلنس یا اپنی ڈپازٹ سے رقم نکالے اور اس پر کوئی اضافی سود مرتب نہ ہو، اس لئے کہ وہ اپنے مال ہی میں سے نکالتا ہے، نیز بنیک سے اپنے بیلنس

سے زیادہ نکالنا اس کے لئے جائز ہے اگر بینک اس کی اجازت دیتا ہے اور اس پر اضافی رقم کی شرط نہیں رکھتا ہے، اس لئے کہ یہ ایسا قرض ہے جس کی بینک نے اجازت دی ہے اور بینک کے لئے جائز ہے کہ وہ کارڈ کو تسلیم کرنے والے سے فروخت کئے گئے سامان کی قیمت کے لحاظ سے ایک معین نسبت لے۔

یہ تمام معاملات ایسے ہیں جن پر شرعی ممانعت مرتب نہیں ہوتی اور اصلاً اس طرح کے معاملات مباح ہیں۔

ڈیبٹ کارڈ اور کریڈٹ کارڈ کے درمیان فرق

اس میں قرض سے بینک کا کوئی تعلق نہیں ہوتا ہے بلکہ قرض براہ راست صاحب کارڈ کے بیان سے کٹ کر بغیر کسی دوسرا کارروائی کے تاجر کے اکاؤنٹ میں منتقل ہو جاتا ہے۔ جہاں تک کریڈٹ کارڈ کا تعلق ہے تو بینک کاغذات میں بیان کی گئی رقم کی ادائیگی کا ذمہ دار ہوتا ہے جنہیں متفق علیہ اضافہ پر کام کرنے والا تاجر بینک کو پیش کرتا ہے، یہ صورت غیر شرعی ہے۔

خلاصہ کلام یہ ہے کہ سابقہ شرائط کے ساتھ ماہانہ ادائیگی کارڈ کو کریڈٹ کی سہولیات مہیا نہیں کرتا ہے جس پر اضافی سود مرتب ہوتا ہے۔

کارڈ جاری کرنے والے بینک اور تاجر سے اس کے تعلق کے حوالہ سے اس کی حیثیت

یہ صورت حوالہ کی ہے اور حوالہ اسلام میں بالاتفاق جائز ہے، لہذا یہ صاحب کارڈ کی طرف سے اس بینک کے ساتھ حوالہ ہوتا ہے جس میں کھاتے دار کا اکاؤنٹ ہوتا ہے، تو بینک محل کئے گئے تاجر کی طرف رقم کو منتقل کر دیتا ہے اور محال علیہ بینک سے حوالہ قبول کرنا داد و نظائری اور احمد بن حنبل[ؓ] کے نزدیک واجب ہے (المغنى لابن قدامة ۵۲، المیزان الکبری لابن القعنی ۸۰/۲)۔

دوسرا قسم - چارج کارڈ (Charge Card)

یہ قسم ہے جس میں بینک صاحب کارڈ کو ایک معین حد میں قرض لینے کی اجازت دیتا ہے۔ یہ سفید یا سبز کے حساب سے ہوتا ہے اور ایک معین مدت کے لئے ہوتا ہے جس کو پوری طرح اس معین وقت پر ادا کرنا ہوتا ہے جس پر اجراء کے وقت دونوں کا اتفاق ہوتا ہے، ادا یگی میں تاخیر کی صورت میں اس کے حامل پر سود کی اضافی رقم مرتب ہو جاتی ہے اور کریڈٹ کارڈ کی اصل صورت یہی ہے۔

یہ کارڈ سہولیات پر مشتمل نہیں ہوتا ہے، یعنی مطلوب رقم فقط وارنیٹس دی جاتی۔ یہ طریقہ بڑی حد تک قرض لینے کو آسان بنادیتا ہے، جسے ہر ہمیہ ادا کیا جاتا ہے یعنی یہ معین مدت کے لئے معین حد تک قرض لینے کا ذریعہ ہے نیز یہ ادا یگی کا ذریعہ بھی ہے۔

اس کی خصوصیات حسب ذیل ہیں (العلیہ الرشیعہ، حوالہ سابق / ۲۱-۲۲):

الف - اس کا استعمال خریدے گئے سامان کی قیمت اور خدمات کا عوض دینے اور معین حد تک نقدی رقم نکالنے کے لئے ہوتا ہے جس کی مدت محدود ہوتی ہے اور اس میں قسط نہیں ہوتی ہے۔

ب - اس میں صاحب کارڈ کو ایک معین مدت کے اندر خریدے گئے سامان یا سروز کی قیتوں کی ادا یگی کرنی ہوتی ہے۔ اس طرح یہ قرض دینے اور قیمت کی ادا یگی کا بیک وقت ذریعہ ہے۔

ج - اس کارڈ کے حامل پر مہلت کے دوران کسی قسم کی اضافی رقم عدم نہیں ہوتی لیکن جب وہ معینہ مدت میں ادا یگی میں تاخیر کرتا ہے تو پھر اس پر اضافی رقم مرتب ہو جاتی ہے اور یہ روایتی تجارتی بیکوں میں ہوتا ہے۔ جہاں تک اسلامی بیکوں کا تعلق ہے تو اس میں اس پر اضافی رقم عدم نہیں ہوتی ہے۔

عملی نتیجہ یہ انکا کہ اس کارڈ کا حامل خریدے گئے سامان کی قیمت ادا کرنے اور خدمات

کا عوض ادا کرنے کے لئے ایک عملی مدت پاتا ہے، اسی لئے اس کارڈ کو بالآخر ادا نیگی کا کارڈ کہا جاتا ہے۔

د- صاحب کارڈ سامان کی خریداری اور حصول خدمات کی قیمتوں سے زیادہ بینک کو ادا نہیں کرتا ہے اور بینک ان کے تاجر ووں سے اس کے فروخت کردہ سامان یا خدمات پر کمیشن لیتا ہے جو اس کارڈ کو تسلیم کرتے ہیں یعنی صاحب کارڈ سے کچھ نہیں لیا جاتا ہے۔

و- ادارہ کارڈ کو تسلیم کرنے والے تاجر کو کریٹ کی حد تک سامان کی قیمت اور خدمات کا عوض ادا کرتا ہے۔

کریٹ کارڈ اور چارج کارڈ کے درمیان فرق

اول الذکر کارڈ دوسرے سے کئی ناچیوں سے مختلف ہے، اس میں تین بہت اہم ہیں:

۱- تمام بینک اس کارڈ کے اجراء اور تجدید پر فیس لیتے ہیں اور کریٹ کارڈ کی تجدید پر فیس نہیں لیتے اور نہ اس پر عام طور سے سالانہ فیس ہوتی ہے۔

۲- پہلا کارڈ استعمال کرنے والوں سے مطالبہ کیا جاتا ہے کہ مہینہ کے آخر میں ان پر عائد ہونے والی ساری رقم ادا کر دیں۔ جہاں تک کریٹ کارڈ استعمال کرنے والوں کا تعلق ہے تو انہیں بینک سے قرض ملتا ہے اور صاحب کارڈ کو اختیار ہوتا ہے کہ جس طرح چاہے ادا کرے۔

۳- پہلے کارڈ میں قرض داری کی حد بہت بڑی ہے اور صاحب کارڈ پر مہینہ کے آخر میں اس کی ادا نیگی لازم ہوتی ہے یا پھر ایک مخفی مدت میں، کریٹ کارڈ میں قرض داری کی حد بڑی نہیں اور اس کے حامل کو متعینہ مدت کے دوران اضافی رقم کے ساتھ ادا نیگی کی مهلت دی جاتی ہے۔

چارج کارڈ کا شرعی حکم

اس کا استعمال شرعاً منوع ہے، کیونکہ اس میں سودی لین دین ہوتا ہے۔

لیکن مندرجہ ذیل شرائط پر اس کارڈ کا جاری کرنا شرعاً جائز ہے:

- ۱- صاحب کارڈ پر ادا یگی کی تائیر کی صورت میں اضافی سود کی شرط نہ رکھی جائے۔
- ۲- شرعی طور پر حرام کاموں میں کارڈ استعمال نہ کیا جائے ورنہ کارڈ ضبط کر لیا جائے گا۔
- ۳- صاحب کارڈ بطور صفات نقدی رقم جمع کرتے وقت اس بات کی صراحت لازماً کرے کہ ادارہ مضارب کے طریقہ پر اس کے مال کی سرمایہ کاری کرے گا اور منافع دونوں کے درمیان معینہ ناسب تقسیم ہوں گے۔

تمیری قسم - کریڈٹ کارڈ

یہ ایسا کارڈ ہے جسے بنک گاہوں کے لئے جاری کرتا ہے، اس طور پر کہ انہیں خریداری کرنے اور معین شرح میں رقم نکالنے کی اجازت ہے اور انہیں قرض موجل قسط وار ادا کرنے کی سہولت دی جاتی ہے اور وقت بڑھنے والے قرض کی ادا یگی میں بھی، لیکن اس پر سود کی صورت میں اضافی رقم مرتب ہوتی ہے، اس قسم کا کارڈ دنیا میں بہت عام ہے۔ اس میں Visa اور Master Card سب سے زیادہ مشہور ہیں۔

اس کی تین قسمیں ہیں:

- ۱- سلوک کارڈ یا عام کارڈ: اس میں صاحب کارڈ کو ایک بڑی حد سے اوپر قرض لینے کی اجازت نہیں ہوتی، مثلاً اس ہزار ڈالر۔
- ۲- سہرا کارڈ یا ممتاز کارڈ: اس میں صاحب کارڈ کو حد سابق سے بڑھ کر قرض لینے کی اجازت ہوتی ہے اور کبھی کبھی تو اس میں شرح رقم کا تعین ہی نہیں ہوتا ہے، جیسے امریکن ایکسپریس کارڈ جو صرف بڑے بڑے مالدوں کو بھاری فیس پر دیا جاتا ہے۔

- ۳- پلاسٹک کارڈ: کھاتے دار کی مالی حیثیت اور بنک کے اس پر اعتقاد کے حساب سے اس کارڈ کی کچھ اضافی خصوصیات اور امتیازات ہیں، یہ کارڈ معمولی قرض اور بھاری قرض

دینے، حادثات کے خلاف انسورنس، اس کے غائب ہونے پر مفت بدل دینے، ہولوں میں اور کرایہ پر گاڑیاں لینے میں ڈسکاؤنٹ کرنے نیز بغیر کمیشن کے سیاحتی چیک دینے پر مشتمل ہوتا ہے۔ اس کی مثلیں ویزا، ماسٹر کارڈ، امریکن ایکسپریس ہیں، اس وقت تکی زیادہ رانچ ہیں۔ اس کی خصوصیات حسب ذیل ہیں:

الف- یہ متعین شرح کے اندر وقت کے اعتبار سے بڑھتے رہنے والے قرض کا حقیقی ذریعہ ہے جس کا تعین کارڈ جاری کرنے والا ادارہ کرتا ہے، یہ ادا یگی کا بھی ذریعہ ہے۔
ب- اس کا حامل خریدے گئے سامان کی قیمت اور خدمات کا عوض ادا کرتا ہے اور جس حد تک قرض لینے کی اس کو اجازت ہوتی ہے اتنی رقم نکال سکتا ہے۔ اگر اس کی کوئی حد متعین نہ ہو تو جتنی رقم چاہے نکال سکتا ہے۔

ج- اس کے حامل کو بغیر کسی اضافی سود کے مطلوب رقم جمع کرنے کی مہلت ملتی ہے، جیسا کہ اس کو ایک متعین مدت دی جاتی ہے کہ وہ اس کے اندر اضافی سود کے ساتھ بالآخر ادا کر دے لیکن تقدیر مدت کی صورت میں اسے مہلت نہیں دی جاتی ہے یعنی قرض کی ادا یگی فوراً نہیں ہوتی ہے بلکہ ایک متعین مدت کے درمیان اور قسط وار ہوتی ہے۔
د- یہ کارڈ بھی کبھی ان کو دیا جاتا ہے جن کا پہلے سے بینک میلنٹ نہیں ہوتا ہے یا ان کے مالی میلنٹ کا اعتبار نہیں کیا جاتا ہے۔

ھ- کبھی کبھی اس کارڈ کے اجراء پر سالانہ فیس نہیں لی جاتی ہے جیسا کہ برطانیہ میں ہے یا برائے نام فیس لی جاتی ہے جیسا کہ امریکہ میں ہے اور بینکوں کی پوری آمدی کا دار و مدارتا جگہوں سے لی جانے والی رقم پر ہوتا ہے۔

اس کا شرعی حکم

اس کارڈ کے ذریعہ لین دین حرام ہے، اس لئے کہ یہ سودی قرض کے معابدہ پر مشتمل ہوتا ہے، اس کا حامل اسے قسط وار سودی فائدہ ہے ساتھ ادا کرتا ہے۔

کارڈ کے عام احکام

کارڈ کی تمام قسموں کے عام احکام حسب ذیل ہیں (العاییر الشرعیہ لہبہہ المحسنة والمرجحة)

(۲۰۰۲/۱۳۲۳، جن ۲۳، ۲۳)

۱- کارڈ کی سرپرست تنظیموں کے ساتھ اشتراک

کارڈ کی سرپرست عالمی تنظیموں کی رکنیت میں اسلامی بینکوں کا اشتراک شرعاً منوع نہیں ہے، اس شرط کے ساتھ اگر شرعی مخالفت پائی جاتی ہے یا وہ تنظیم خلاف شریعت کوئی شرط لگاتی ہیں تو اس سے اجتناب کریں اور اس وقت اس ادارہ کے لئے ان تنظیموں سے لائنس وغیرہ لینے کے عوض فیس وغیرہ کی ادائیگی درست ہوگی بشرطیکہ وہ کسی قسم کے براہ راست یا بالواسطہ سودی اضافہ سے پرہیز کریں، گویا کہ کریٹٹ کے بجائے اجرت کی صورت ہو اور اسلامی بینکوں کا کارڈ بارڈ یہست کارڈ نیز سود کی شرط سے خالی کریٹٹ کارڈ تک محدود ہونے کہ اس پر مشتمل کریٹٹ تک پھیلا ہوا ہو۔

اس فیس کی نوعیت یہ ہے کہ یہ خالص اجرت ہیں جسے بینک خدمت کے منافع اور پیش کردہ سہولیات کے عوض لیتا ہے اور اجارہ جو عوض کے ساتھ منفعت کا مالک بنانے سے عبارت ہے، جائز ہے۔

۲- کمیشن اور فیس

کارڈ جاری کرنے والے اسلامی بینک کے لئے کارڈ کو تسلیم کرنے والے تاجر سے سامان فرداخت اور خدمات کی قیمت سے فصد کے حساب سے کمیشن لینا جائز ہے، اس لئے کہ وہ مارکیٹنگ اور دلائی نیز قرض دینے کی خدمت کی اجرت کی طرح ہے۔ اور مذکورہ بینک کے لئے رکنیت، تجدید اور استبدال کی فیس لینا بھی حال کارڈ سے جائز

ہے، اس لئے کہ یہ فیس صاحب کارڈ کو کارڈ رکھنے کی اجازت دینے اور اس کی خدمات سے استفادہ کرنے کے عوض ہے۔

۳- کارڈ کے ذریعہ نقدی رقم نکالنے کی فیس

الف- صاحب کارڈ کے لئے (A.T.M) وغیرہ کے ذریعہ اپنے بیلنس سے نقد رقم نکالنا جائز ہے اور وہ رقم اس کے بیلنس کے حد میں ہو یا بیلنس سے زیادہ جس پر کارڈ جاری کرنے والا اسلامی بینک بغیر سودی فائدے کے راضی ہو۔

ب- کارڈ جاری کرنے والے اسلامی بینک کے لئے نقدی رقم نکالنے کی خدمت فرماہم کرنے پر مناسب کمیشن عائد کرنا درست ہے جو کہ نکالی گئی رقم سے مربوط نہ ہو یا اس کی کوئی متعین شرح نہ ہو۔

یہ کمیشن درست ہیں، اس لئے کہ اجرت متعین ہے اور وہ نکالی گئی رقم کے تناوب سے مربوط نہیں ہے جس پر شریعت میں منوع بینک سود کا حکم منطبق ہوتا ہے۔

ج- اگر بینک صاحب کارڈ پر یہ شرط عائد کرے کہ اس کارڈ کے استعمال کے لئے اسے کچھ بیلنس جمع کرنا ہوگا تو بینک کوی اختیار نہ ہوگا کہ اس کارڈ ہولڈر کو اپنے اکاؤنٹ میں جمع کردہ رقم کی سرمایہ کاری سے روکے، اس لئے کہ اس نے یہ رقم بینک کے پاس شرعی مضاربت کی بنیاد پر رکھی ہے۔

۴- کارڈ جاری کرنے والے کی طرف سے عطا کردہ امتیازات

الف- صاحب کارڈ کو ایسے امتیازات فرماہم کرنا جو شرعاً جائز ہوں، درست ہے جیسے کہ خدمت نکے حصول میں ترجیح دینا اور ہوٹلوں، ریسٹوران وغیرہ اور ہوائی کمپنیوں میں رعایتیں دینا۔

ب۔ صاحب کارڈ کو شرعی طور پر حرام امتیاز فراہم کرنا جائز نہیں ہے جیسے کہ کمرشیل لاکف انشورنس یا غیر شرعی بھروسے شراب خانہ، رقص گاہ، مغلوط بحری ساحل میں جانا، یا حرام تھائے پیش کرنا یا الاثری اور قمار وغیرہ کی سہولیات فراہم کرنا۔

۵۔ کارڈ کے ذریعہ سونے چاندی یا نقد رقم کی خریدائی

ذیبٹ کارڈ کے ذریعہ سونے چاندی یا نقد رقم کی خریداری شرعاً جائز ہے، اس لئے کہ خریداری میں حکمی طور پر قبضہ ہونا شرعاً معتبر ہے، اس طور پر کارڈ تسلیم کرنے والے فریق کے ادا بینگی واوچر پر مستخط ہو جائے، نیز کریڈٹ کارڈ کے ذریعہ بھی جائز ہے، اگر اسلامی بینک صاحب کارڈ کو بغیر مدت کے رقم ادا کرے اس طور پر کہہ خریدار کا وکیل ہے۔

کارڈ کے مختلف فریقوں کے درمیان تعلقات کی شرعی نوعیت

کارڈ کے فریقوں کی مندرجہ ذیل تین قسمیں ہیں:

۱۔ کارڈ جاری کرنے والے اور صاحب کارڈ کے درمیان تعلق

۲۔ کارڈ جاری کرنے والے اور تاجر کے درمیان تعلق

۳۔ صاحب کارڈ اور تاجر کے درمیان تعلق

اس میں ہر فریق کا دوسرا فریق سے دو ہر تعلق ہے اور کبھی کبھی یہ تعلق سطر فہرست جاتا ہے، ایک کارڈ جاری کرنے والا، دوسرا صاحب کارڈ اور تیرا تاجر۔ کارڈ کے استعمال کے لحاظ سے عقود بھی تین قسم کے ہو جاتے ہیں۔

۱۔ کارڈ رجاری کرنے والے اور صاحب کارڈ کے درمیان تعلق

یہ قرض کا تعلق ہوتا ہے، صاحب کارڈ اس کے ذریعہ اس قدر رقم نکال سکتا ہے جس کا اس کے اور بینک کے درمیان اتفاق ہے، اس شرط کے ساتھ کہ وہ قرض کے بدله اضافی سودا داد نہیں

کرے گا، اس لئے کہ ہر وہ قرض جس میں اضافہ کی شرط ہو حرام ہے، جہاں تک کارڈ جاری کرنے کی فیس ہے تو اس میں کوئی حرج نہیں، کیونکہ وہ خرچ اور ملازم میں کی خدمت کے بدالے ہے۔

کارڈ جاری کرنے والے کو جس وقت وہ چاہے منع کرنے اور معاملہ توزیں کا حق حاصل ہے، چنانچہ کارڈ کی ملکیت کا حق اس کی طرف لوٹ آئے گا اور وہ جب چاہے پھر اس کو واپس لے سکتا ہے، یہ احکام شریعت کے موافق ہے، اس اعتبار سے قرض دینے والے کے لئے فی الحال یا مستقبل میں قرض کے بدل کا ۱۱٪ جائز ہے اور یہ قرض کو فتح کرنا ہے۔

صاحب کارڈ پر قرض کی اس متفقہ مقدار کو تعین وقت میں کارڈ جاری کرنے والے ادارے کو واپس کرنا ضروری ہے اور قرض کا بدل واپس کرنے میں یہ اس کے اوپر شرعاً وجہ ہے۔

صاحب کارڈ تاجر کو سامان یا خدمت کی قیمت لینے کے لئے کارڈ جاری کرنے والے ہند، اس فنوں مروے گا، صاحب کارڈ شرعاً قرض کے ذمہ سے بری ہو جائے گا اور پورے

قرض کی ادائیگی کا مبنی ہے۔

اس کا مطلب یہ ہے صاحب کارڈ اور کارڈ جاری کرنے والے کے درمیان مطلق حوالہ کا تعلق ہے اور وہ ایسے کہ ایک شخص دوسرا کو اپنے قرض کی ادائیگی کا ذمہ دار بنا دیتا ہے۔ اپنے اوپر عائد ہونے والے قرض سے اس کو مقدمہ نہیں کرتا ہے اور محل علیہ حوالہ کی ادائیگی منظور کر لیتا ہے، یہ صورت احتراف کے نزدیک جائز ہے (بدائع الصنائع ۲/۲۱۶، الدر الخمار و الدخمار ۳۰۲، مجمع الفتاواً لبغدادی ۲۸۳) اور فرقہ امامیہ اور زیدیہ اپنے راجح قول کے مطابق اس سلسلہ میں احتراف سے اتفاق کرتے ہیں۔

یہ حواہ اس حدیث نبوی کے عموم میں داخل ہے: جو شخص غنی پر محول کیا جائے تو چاہئے کہ وہ اس کی ابیانہ کرے (اس حدیث کی روایت طبرانی نے اجم الاصوات میں «حضرت ابو ہریرہؓ سے کی ہے») اور احمد اور ابن الجیش کی روایت میں ہے: جو شخص کسی غنی پر محول کیا جائے اسے حوالہ کو تسلیم کر لینا چاہئے۔

اس حوالہ کی مشروعیت میں اس سے کوئی فرق نہیں پڑتا کہ وہ شخص واحد پر ہو یا کسی ادارہ پر یا کسی ایسے فریق پر جو قرض کی ادا یگی پر راضی ہو۔

درحقیقت یہ کارڈ جاری کرنے والوں کے حق میں کفالہ کا تعلق ہے، یعنی کارڈ جاری کرنے والا صاحب کارڈ کے مال کا کفیل ہے جو تاجر وغیرہ کا قرض ادا کرتا ہے اور ان دونوں کے درمیان ضمانت کا تعلق ہوتا ہے۔

بعض کارڈ جان اسی طرف ہے، یعنی یہ کہ کارڈ جاری کرنے کے فوراً بعد اس چیز کی ضمانت عائد ہو جاتی ہے جو ابھی واجب ہی نہیں ہوا ہے۔ یہ صورت شوافع کے علاوہ جمهور کے نزد دیک شرعاً جائز ہے (تفایقہ معاصرۃ فی المال والاتقہاد از ڈاکٹر نزیح حادر ۱۳۲)۔

یہ سرمایہ دارانہ نظام میں یا قانونی رجحان میں صحیح موقف ہے لیکن شرعاً یہ ایک ایسا موقف ہے جو اگرچہ ظاہری طور پر درست معلوم ہوتا ہے لیکن درحقیقت جو بعد میں پیش آتا ہے وہ ہماری شریعت کے اعتبار سے درست نہیں ہے، اس لئے کہ ضمانت یا کفالہ بالکل مفت معابده ہوتا ہے اور یہ ضمانت دینے والے ادارے خیراتی فنڈ نہیں ہیں، بلکہ یہ نفع اور فائدہ کی خواہش رکھتے ہیں، خواہ صاحب کارڈ پر عائد ہونے والی رقم پر متعین مدت کے اندر جمع نہ کر پانے کی صورت پر اضافی سود مرتب کر کے یا تاجر کے مستحقہ میں سے متعینہ فیصد حاصل کر کے، پھر کارڈ جاری کرنے کے وقت یا سالانہ تجدید کے وقت بھاری کمیش حاصل کرتے ہیں۔ یہ ساری چیزیں شریعت اسلامیہ کی ضمانت اور کفالہ کے اصول سے ہم آہنگ نہیں ہیں۔

اسی طرح صاحب کارڈ کے حوالہ سے اس تعلق کو کالا علی الاجرا کہنا درست نہیں ہے، اس لئے کہ اس میں صاحب کارڈ کی طرف سے وکالت اپنے خالص معنی میں صادر نہیں ہوتی۔ وہ کارڈ جاری کرنے والے کو توکیل کی بنا پر قرض کی ادا یگی کا جر نہیں دیتا ہے بلکہ وکالت کا معنی اس وقت واضح ہوتا ہے جب بینک اپنے وکیل کی طرف سے مطلوب رقم کی ادا یگی کرتا ہے، بشرطیکہ وہ رقم کھاتے دار کی طرف سے موجود ہو اور اس سے نکالی گئی رقم کی ادا یگی ہو جاتی ہو۔

چنانچہ میرے نزدیک راجح یہ ہے کہ فقة اسلامی میں کارڈ جاری کرنے والے اور صاحب کارڈ کے درمیان تعلق صاحب کارڈ کے اعتبار سے حوالہ کا ہے۔

۲- کارڈ جاری کرنے والے اور تاجر کے درمیان تعلق

یہ مصلحت تجارتی تعلق ہوتا ہے جس کی بنیاد وکالت بالا جرہہ پر ہوتی ہے، اس طور پر کہ کارڈ جاری کرنے والا بینک تاجر کا وکیل ہوتا ہے کہ وہ صاحب کارڈ کی خریداری کے بدلے عائد ہونے والی رقم کو قبضہ میں لے کر تاجر کے اکاؤنٹ میں ڈال دے، اسی طرح بینک حامل کارڈ کے بینس سے رقم نکالنے میں بھی تاجر کا وکیل ہوتا ہے۔

فقهاء نے وکالت بالا جرہہ اور بدون اجرت کو بالاتفاق جائز قرار دیا ہے، وکالت بالا جرہہ کا حکم اجرات کے حکم کی طرح ہے اور بدون اجرت وکالہ وکیل کی طرف سے معروف ہے
(القواعد المتفقہہ لابن جزی ر ۳۲۹، طبع فاس ۱۳۵۳ھ / ۱۹۳۵ء)۔

کارڈ جاری کرنے والا ادارہ خریداری کے لئے کارندے بھیجنے، نیز سامان کو روایج دینے، مارکینگ کرنے، تجارتی مقام، ہوٹل وغیرہ کی تشویہ کرنے اور اشیاء کی قیمتیں دلانے کے عوض کمیشن لے سکتا ہے، یہ دفتری اخراجات کا مطالباً کرتے ہیں۔

یہ وہی کمیشن ہے جس کی تاجر پر کارڈ جاری کرنے والے ادارہ کی طرف سے شرط ہوتی ہے، یعنی اشیاء فروخت کی قیمتوں سے کٹوئی، سوندھیں اور نہ "ضع و تعجل" ہیسی کوئی اضافی رقم (ابطاقات المتفقہہ الاقرائیہ از کتب عبد الوہاب البولیمان، ۲۲۸، ۲۲۷)۔

۳- صاحب کارڈ اور تاجر کے درمیان تعلق

یہ اشیاء کی خرید و فروخت اور ہوٹلوں میں استعمال ہونے والی چیزیں پیش کرنے کا تعلق ہے، یا ہوٹلوں میں کرایہ پر لینے اور دینے کا تعلق ہے اور صاحب کارڈ تاجر کوئی یا اجرت حاصل کرنے کے لئے بینک پر محول کر دیتا ہے، یہ شرعاً منوع نہیں ہے۔

ذریعہ وہ اپنے شہر یا ملک یا کسی دوسری جگہ کہیں بھی موجود اے ٹی ایم نظام سے اپنی ضرورت کے
بقدر رقم بصورت نقد حاصل کر سکیں، اس کارڈ کے ذریعہ آدمی اپنی جمع کردہ رقم سے استفادہ کرتا
ہے، اور اس کو حاصل کر سکتا ہے، اس کے لئے الگ سے کوئی معاوضہ کسی عنوان سے ادا کرنے کی
ضرورت نہیں ہوتی۔

جہاں تک رقم کی حفاظت اور بوقت ضرورت رقم کی واپسی کی بات ہے تو اس کے جائز
ہونے میں کوئی شبہ نہیں، کیونکہ اس کی حیثیت قرض کی ہے، بینک لوگوں سے خواہش کرتا ہے کہ
لوگ اسے پمیے دیں، وہ پمیے دینے والے کے حسب خواہش اسے ادا کر دے گا، اس طرح بینک
کی حیثیت قرض لینے والے کی ہوئی اور کھاتہ دار کی حیثیت قرض دینے والے کی، نیز اے ٹی ایم
کارڈ کی حیثیت قرض کے وثائق کی ہوئی کہ قرض دہنہ جب چاہے کارڈ دکھا کر اسے حاصل کر لے
اور یہ جائز ہے، البتہ ایک شبہ پیدا ہوتا ہے کہ اس شرط کے ساتھ کسی کو قرض دینا کہ ”وہ فلاں
دوسرے شہر میں اس کا قرض لوٹادے“، کوفقہاء کی اصطلاح میں سفتحہ کہتے ہیں، سفتحہ کو شافعیہ تو
مطلق ناجائز کہتے ہیں (المہذب ار ۳۰۳) اور فقہاء الکیمیہ نے بھی گومنع کیا ہے، لیکن بحال ضرورت
اگر مال کی حفاظت اسی طرح پر ہو سکے تو اس کی اجازت دی ہے (حاشیہ خرشی علی مختصر خلیل ۱/۳۱، ۲/۳۱)۔

فقہاء حنابلہ کے یہاں اس کی اجازت ہے، اگر دوسرے شہر میں ادا یا گل کا کوئی معاوضہ
نہیں لیا جائے (المغنی ۳/۲۱)، یہی رائے علامہ ابن قیم کی بھی ہے (اعلام الموقیعین ۱/۹۱، ۳/۹۱)، اور فقہاء
حنفیہ کے نزدیک اس طریقہ پر معاملہ کرنا مکروہ ہے (المہسوط ۲/۳۷، ۳/۳۷)۔

جن حضرات نے اسے ناجائز یا مکروہ یا بوقت ضرورت ہی جائز قرار دیا ہے، انہوں نے
اس بات کو پیش نظر رکھا ہے کہ رسول اللہ ﷺ نے قرض پر کسی بھی قسم کے نفع اٹھانے کو منع فرمایا
ہے، کیونکہ قرض پر کسی بھی قسم کا نفع اٹھانے میں سود کا شبہ پیدا ہوتا ہے اور سفتحہ کے ذریعہ راستہ کے
خطرات سے حفاظت کا فائدہ اٹھایا جا رہا ہے، لیکن سفتحہ کی حقیقت کے سلسلہ میں فقہاء کی
تصویحات کا گہرا ایسے جائزہ لیا جائے تو معلوم ہوتا ہے کہ اے ٹی ایم کی صورت سفتحہ کے دائرہ

بینک سے جاری ہونے والے مختلف کارڈ کا شرعی حکم

مولانا خالد سیف اللہ رحمانی ☆

ذرائع مواصلات کی تیز رفتار ترقی نے پوری دنیا کو ایک گاؤں میں تبدیل کر دیا ہے، دور دراز فاصلوں پر مقیم لوگوں سے رابطہ قائم کرنا آسان ہو گیا ہے، اور اس نے تجارت اور کاروبار کی دنیا کو وسیع کر دیا ہے، فاصلے جس قدر سستے جاتے ہیں، تجارت کا دائرہ اسی قدر پھیلتا جاتا ہے، اس کی وجہ سے پیسوں کی حفاظت، لین دین اور رقوم کی ترسلیں میں بینکوں کی اہمیت بھی بڑھتی جا رہی ہے، بینک اب نہ صرف کھاتہ داروں کی رقوم کی حفاظت کرتے ہیں، اور بعض صورتوں میں ان کی جمع کی ہوئی رقم سے زیادہ انہیں واپس کرتے ہیں، بلکہ بہت سے ایسے کام بھی انجام دیتے ہیں جن کے لئے ماضی میں بہت تگ و دو کرنی پڑتی تھی اور کثیر افرادی اور مالی وسائل کی ضرورت پڑتی تھی۔

اسی سلسلہ میں بینک مختلف قسم کے کارڈ بھی جاری کرتے ہیں، اور مقررہ قواعد کے مطابق کارڈ ہولڈر کو ہوتیں مہیا کرتے ہیں، اس سلسلہ میں تین قسم کے کارڈ خاص طور پر قابل ذکر ہیں، اے ٹی ایم کارڈ (ATM Card)، ڈیبٹ کارڈ (Debit Card) اور کریڈٹ کارڈ (Credit Card)۔

اے ٹی ایم کارڈ

اے ٹی ایم کارڈ بینک اپنے کھاتہ داروں کو اس برض سے جاری کرتا ہے کہ اس کے

دوسری مثال - راجحی ویزا: اس کو سرمایہ کاری کی راجحی بینکنگ کمپنی جاری کرتی ہے، درحقیقت شرعی کمیٹی نے اس کا رڑ کو قانون کی ایک دفعہ حذف کرنے کے بعد پاس کیا ہے۔ وہ تاخیر کا انٹرست ہے، اس طرح کہ بلوں کی ادائیگی کھاتے دار کے کرنٹ اکاؤنٹ سے کی جائے گی اور اگر اس میں کافی رقم موجود نہ ہو تو نقد انشوئنس سے کی جائے گی اس شرط پر کہ وہ اپنے اوپر اس وقت عائد ہونے والی انشوئنس کی رقم فوراً مہیا کرے اور صاحب کا رڑ کو پے لست کی بنیاد پر رقم نکالنے یا قرض دینے کی سہولیات حاصل نہیں ہوں گی۔

کمیٹی نے ان اصولوں کو اس شرط پر پاس کیا ہے کہ راجحی کمیٹی کی طرف سے کا رڈ جاری کرنے پر کسی قسم کا ظاہری یا خفیہ سود نہ لیا جاسکے گا نہ دیا جاسکے گا، چاہے معاملہ اس نے کا رندوں سے ہو یا انٹرنشنل ویزا کمپنی سے یا پھر معاملہ کی فریق انٹرنشنل ویزا کمپنی اور راجحی کمپنی کے درمیان کوئی کمپنی ہو۔

کمیٹی نے غیر ملکی کرنسیوں کی تبدیلی کا نزد اس دن کا رڈ استعمال کرنے والوں کے لئے راجحی کمیٹی کی جانب سے اعلان کئے گئے نزد کے اعتبار سے مقرر کیا ہے۔

کمیٹی نے نقدی رقم نکالنے پر کمیشن لینے سے منع کیا ہے اور کا رڈ جاری کرنے سے متعلق فیس، سالانہ فیس اسی طرح تاجر اور خدمت پیش کرنے والوں کی رقم کا ایک حصہ کاٹ کر ان کے بلوں کی ادائیگی کرنے کی اجازت دی ہے۔

یہ دونوں مثالیں عام تجارتی بینکوں کے کا رڈ کا صحیح اسلامی بدل شمار کی جاتی ہیں بشرطیکہ کا رڈ استعمال کرنے کی مدت عام حالات میں اجازت یافتہ ہو۔

اک سے ملتی جلتی ایک مثال بھرین میں عربی بینکنگ ادارہ بھی ہے، جو ابھی تجربہ کے دور سے گذر رہا ہے۔

مختلف شہروں اور ملکوں میں جاتا ہے اور کسی معین شہر میں بینک کے ساتھ ہر معاملہ میں اتفاق اس کے لئے مشکل ہے، یہ صورت معاملہ خریداری کے باہمی وعدے کو فریقین کے لئے قضاۓ الازم کرنے پر موقوف ہے جسے دینا لازم وعدہ پر قیاس کیا گیا ہے جو اکثر علماء کے نزدیک محل نظر ہے، اس میں ایک مشکل یہ بھی ہے کہ صاحب کارڈ کو ہو ٹلوں اور ریستوران میں خدمات کی ضرورت ہو گی جو یہ کارڈ سے فراہم نہیں کرتا۔

بعض اسلامی بینکوں کی طرف سے جاری کئے جانے والے کریڈٹ کارڈ کا حکم بعض اسلامی بینکوں سے جاری ہونے والے کریڈٹ کارڈ کی اس وقت و قسمیں پائی جاتی ہیں، یہ دونوں حسب ذیل ہیں (مقالہ: بطاقة الائتمان بين المصارف الاسلامية والمصارف الربوية از اکثر عبدالستار ابوالغفرہ، حوالہ سابق / ۳۲۳، ۳۲۴):

پہلی مثال سرمایہ کاری ویزا: اسے کوئی فائنل ہاؤس اس نام سے جاری کرتا ہے۔ کویت کے اس ادارہ کی فتویٰ کمیٹی اور شرعی رہنمائی بورڈ نے مروجہ کریڈٹ کارڈ میں کچھ شرعی ترمیمات کی ہیں۔ ان میں سب سے اہم تاریخی صورت میں انٹرست کو غیر ارادی ہے اور کارڈ کو کھاتے دار کے اکاؤنٹ سے مر بوٹ کرنا ہے نیز حال کارڈ کے اکاؤنٹ سے خریداری کی قیمت کی ادائیگی ہے یا تو پیشگوی یا واؤچر پانے پر اور یہ کہ جب اکاؤنٹ کھلتے تو کھاتے دار کو باخبر کر دیا جائے کہ اس قرض کی ادائیگی کے لئے بیلننس مہیا کرنا ضروری ہے۔

یہ ضابطے اس ویزا کوڈ بیسٹ کارڈ کے مشابہ بناتے ہیں۔ اس لئے کہ اس میں قرضوں کی ادائیگی صاحب کارڈ کے اکاؤنٹ سے ہوتی ہے، البتہ لاکف انشوئنس کا امتیاز اس سے مستثنی ہے۔ اس مسئلہ کا حل ابھی نہیں ہو سکا ہے۔

اس کا ڈکی تمام کارروائیاں یا تو کالہ بالا جر پر مشتمل ہیں یا مفت کفالہ پر یا ایسے معمولی قرض پر جو بعض اتفاقات بغیر انٹرست کے ہوتا ہے۔

بینکوں میں اس کا تعین تنوہ کے اسی فیصلے سے ہوتا ہے، ایسا یا تو تنوہ کی ضمانت پر ہوتا ہے یا بینک کے نزدیک کسی دوسری ضمانت کی بنیاد پر بشرطیکہ بینک اس پر کوئی انٹرست نہ لے۔ اس کارڈ کی صورت یہ ہے کہ وکالہ کی بنیاد پر قائم ہوتا ہے، اگر کھاتے دار کے اکاؤنٹ میں اتنی رقم موجود ہو جتنی اس سے کریٹٹ کارڈ کے ذریعہ نکالی گئی ہے اور وکالہ بالا جر اسلام میں جائز ہے جیسا کہ پہلے آچکا ہے۔

لیکن اگر کھاتے دار کے اکاؤنٹ میں اتنی رقم نہ ہو تو بینک اپنے کھاتے دار کے لئے قرض حسن کے طور پر اس کی ادائیگی کرتا ہے۔ ایسا یا تو ماہنہ تنوہ کی ضمانت پر ہوتا ہے یا کسی دوسری مناسب اور کفایت کرنے والی ضمانت کی بنیاد پر اور یہ جائز اور مستحب ہے۔

لہذا ایسے اسلامی بینک منافع سے خالی خدمت انجام دیتے ہیں اور سود کے شائے سے دور ہو کر اور یہی شرعاً مطلوب ہے، اس لئے کہ سرمایہ کاری پر عائد ہونے والا انٹرست حرام سود کی ایک قسم ہے، کیونکہ وہ سودی قرض کی طرح ہے اور ہر وہ قرض جو نفع کا باعث ہو سود ہے۔ یہ طریقہ بڑی آسانی سے قابل عمل ہو سکتا ہے۔

۲- مراجح کارڈ

یہ کارڈ ہے جس کی بنیاد خرید و فروخت ہوتی ہے۔ یہ اس طرح کہ صاحب کارڈ اس بینک کی طرف سے جو فی الفور قیمت کی ادائیگی کرتا ہے جو چاہے خرید سکتا ہے اور خریدی ہوئی چیز کا مالک ہوتا ہے، جس پر اس کی جانب سے اس کا وکیل قبضہ کرتا ہے پھر وہ اسے اپنے وکیل سے نفع پر فروخت کرتا ہے۔ یہاں تک کہ بیع مملوکہ شئی کی ہوتی ہے اور یہ خریدنے کا حکم دینے والے کے لئے مراجح کی صورت ہے۔ میں الاقوامی اسلامی فنڈ اکیڈمی نے اس معاملہ کو ملکیت اور قبضہ کی شرط کے ساتھ درست قرار دیا ہے۔

بینک اس مراجح کا اختیار کرنا عملاً دشوار ہے۔ اس لئے کہ صاحب کارڈ اپنا کارڈ لے کر

کریڈٹ کارڈ میں ممانعت کی وجہ سود کا پایا جانا یا قرض پر سودی اضافہ کی شرط ہے یا اس وجہ سے کہ اس میں شرعی ممنوعات کا ارتکاب ہوتا ہے۔

رہی بات اس کارڈ کی جس سے براہ راست بینس سے رقم نکالی جاتی ہے تو اس کا شمار قرض والے کارڈ میں نہیں ہوتا ہے اور اس پر فقہ اسلامی میں ثابت شدہ قرض کے احکام منطبق نہیں ہوتے ہیں مگر جب صاحب کارڈ کسی دوسرے بینک سے قرض لے جس کی ادائیگی اس کے بینک سے کی جائے اور وہ بینک اس پر قرض ہونے کی حیثیت سے کمیشن عائد کرے، چنانچہ اس وقت یہ اقراض کے باب سے ہو گا اور اس پر قرض کی حلت و حرمت کے احکام جاری ہوں گے۔

اور چونکہ اس کارڈ میں تعلق اقراض کا نہیں ہوتا ہے، لہذا خرید کی قیمت میں اضافی رقم کی ممانعت نہیں ہے یا غیر ملکی کرنسیاں نکالنا سودی اضافہ کے قبیل سے نہیں ہے، اس لئے کہ ممنوع اقراض نہیں پایا جا رہا ہے، چنانچہ سودی اضافہ بھی نہیں ہو گا اور یہ خیراتی کام یا قرض حسن کے قبیل سے ہے اور ایسا کارڈ شرعاً مباح ہے۔

کریڈٹ کارڈ کا شرعی تبادل

روایتی تجارتی بینکوں کی طرف سے جاری کردہ کریڈٹ کارڈ کے شرعی بدل پر اعتماد کرنا ممکن ہے، اس طور پر کہ کارڈ کے نظام میں ترمیم کی جائے اور انہیں شرعی ممنوعات سے خالی کر دیا جائے، اس میں سب سے اہم انتہا سے پرہیز کرنا ہے۔

لیکن ان ترمیم شدہ کارڈ کو رواج دینے میں عملی حل کی ضرورت ہو گی اور یہ بھی محل اشکال ہے۔ اس کا حل اس طرح ہو سکتا ہے کہ ماہانہ ڈسکاؤنٹ کارڈ اور مراہجہ کارڈ جاری کیا جائے۔

۱- ماہانہ فیس کارڈ (Charge Card)

یہ ایسا کارڈ ہے جس کو اسلامی بینک اس شرط پر جاری کرتا ہے کہ وہ بعض بینکوں میں ماہانہ تنخواہ کی مقدار سے کارڈ کے ذریعہ رقم نکالنے کی شرح معین کر دیتا ہے اور بعض دوسرے

میں نہیں آتی ہے، کیونکہ سفتجہ میں یہ شرط ہوتی ہے کہ وہ اس قرض کو دوسرے شہر میں ہی وصول کرے گا اور خاص طور پر کسی مقصد کے لئے قرض لینے والے کو یہ رقم حوالے کی جاتی ہے، چنانچہ علامہ سرخی (متوفی ۱۳۸۳ھ) فرماتے ہیں:

”والسفاتیج الی تتعاملہ الناس علی هذا إن كان أقرضه بغير شرط وكتب له سفتجہ بذلك فلا بأس به“ (ابسوط ۲۷، ۱۳) (سفتجہ جس کا معاملہ لوگ کرتے ہیں، اس اصول پر اگر اسے بغیر شرط کے بطور قرض دیا اور اس کے لئے اس کا سفتجہ (وثيقہ ادائیگی) لکھ دیا تو اس میں کوئی حرج نہیں)۔

مشہور حنفی فقیہ قاضی فخر الدین اوز جندی رقم طراز ہیں:

”وتکرہ السفتجة إلأ أن يستقرض مطلقاً ويوفى بعد ذلك في بلدة أخرى من غير شرط“ (ردا الحکار ۲/۲۷، بحالة خانية) (سفتجہ مکروہ ہے سوائے اس کے کہ قرض کو مطلق لے اور واپسی کسی دوسرے شہر میں ہو جس کی شرط نہیں ہو)۔

اے ٹی ایم کارڈ میں دوسرے شہر میں ہی رقم وصول کرنے کی شرط نہیں ہوتی، چونکہ اے ٹی ایم کا مرکز مختلف جگہ موجود ہوتا ہے اور حامل کارڈ کہیں بھی رقم وصول کر سکتا ہے، نیز یہ مرکز چوپیں گھنٹے کھلے رہتے ہیں، اس سے بھی کارڈ ہولڈر کو سہولت ہوتی ہے، مخفی طور پر ایک سہولت یہ بھی ہو جاتی ہے کہ اگر وہ کسی دوسرے شہر میں گیا ہوا ہے اور وہاں رقم کی ضرورت پڑی تو وہاں بھی رقم مل جاتی ہے، اس لئے اس میں دوسرے شہر میں حاصل ررنے کی سہولت شرط کے درجہ میں نہیں ہے، لہذا یہ سفتجہ کی ممنوع صورت کے دائرہ میں نہیں آتا ہے، پس اے ٹی ایم کارڈ کے حاصل کرنے اور اس کی سہولتوں سے فائدہ اٹھانے میں کوئی حرج نظر نہیں آتا، بالخصوص موجودہ حالات میں جبکہ بھاری رقم کا ایک شہر سے دوسرے شہر لے کر جانا خطرہ سے خالی نہیں ہوتا اور اس میں جان و مال دونوں کا تحفظ مشکوک ہوتا ہے تو یقیناً بہت سے لوگوں کے لئے اس طرح کی سہولت کا حاصل کرنا ضرورت کے درجہ میں بھی ہے۔

ڈیبٹ کارڈ

اس کا رڈ کے ذریعہ تین قسم کے فائدے حاصل کئے جاسکتے ہیں:

۱- خرید و فروخت کے بعد قیمت کی ادائیگی، دوکاندار اس کا رڈ کے واسطے سے اپنی مطلوبہ رقم کو اپنے کھاتے میں پہنچادیتا ہے۔

۲- ضرورت پر رقم کا انکالنا۔

۳- ضرورت پر رقم کا اپنے کھاتے سے دوسرا کھاتے میں منتقل کرنا جس کے لئے انٹرنیٹ سے مدد لی جاتی ہے۔

ڈیبٹ کارڈ کا حامل اپنی جمع کردہ رقم حاصل کر سکتا ہے، اس سے زیادہ نہیں اور بینک اسے جو خدمات مہیا کرتا ہے اس کے لئے الگ سے کوئی اجرت نہیں لیتا، صرف کا رڈ بنانے کے وقت اس کی فیس لی جاتی ہے۔

جبکہ تک بوقت ضرورت رقم نکالنے کی سہولت ہے تو ظاہر ہے کہ اس میں کوئی حرج نہیں، اب رہ گیا بینک کا اس کی طرف سے قیمت ادا کرنا یا کسی اور وجہ سے کسی دوسرے کے کھاتے میں رقم منتقل کرنا، تو یہ بھی درست ہے، اگر کا رڈ ہولڈر پر کسی کا قرض باقی ہو اور بینک کے ذریعہ قرض ادا کیا جائے تو فدقہ کی اصطلاح میں یہ حوالہ ہو گا، حوالہ سے مراد یہ ہے کہ جس شخص کے ذمہ دین ہو وہ کسی اور کو اپنی طرف سے دین کی ادائیگی کا ذمہ دار بنادے اور وہ دوسرا شخص اس کی طرف سے ادائیگی کی ذمہ داری قبول کر لے۔

”تحویل الدین من ذمة الأصليل إلى ذمة المحتال عليه“ (العنایی علی الہدایۃ مع

الفتح ۲۳۸/۷)۔

اور جس شخص کو ادا کیا جا رہا ہے اگر کا رڈ ہولڈر کے ذمہ پہلے سے اس کی رقم باقی نہ ہو تو بینک کی حیثیت اکر کی طرف سے وکیل کی ہو گی اور یہ بھی جائز ہے۔

”قال المؤکل خذ هذا الألف يا فلاں وادفعه إلى فلاں فایهمما قضى“

جاز قیاساً واستحساناً” (نماوی خانیم البندیہ ۳۶۹/۵)۔

روگئی فیس کارڈ کی بات، تو اس میں بھی کوئی قباحت نظر نہیں آتی، کیونکہ یہ رقم کی منتقلی وغیرہ کے سلسلہ میں جو ضروری کارروائی کرنی پڑتی ہے اس کی اجرت ہے اور فقہاء نے ایسے کاموں کے لئے اجرت کو جائز قرار دیا ہے، معروف حنفی علامہ حکفی فرماتے ہیں:

”لیستحق القاضی الأجر علی کتب الوثائق او الحاضر او السجلات

قدر ما یجوز لغيره کالمفتشی“ (دینی تاریخ الرد ۱۲۷) (قاضی و شیقہ، حضور وغیرہ کے لکھنے پر اس مقدار اجرت کا مستحق ہو گا جو دوسرے کو جیسے مفتی کو دی جاتی ہے)۔

لہذا ذیبٹ کارڈ کا حاصل کرنا اور اس سے استفادہ کرنا بھی درست ہے۔

کریڈٹ کارڈ

۔۔۔ کریڈٹ کارڈ دو طرح کے لوگوں کو جاری کیا جاتا ہے، ایک اس شخص کو جس کا پیسہ بینک میں جمع ہے، البتہ وہ اپنی جمع شدہ رقم سے زائد کافائدہ اٹھانا چاہتا ہے، دوسرا وہ شخص جس کی رقم بینک میں جمع نہیں ہے، بینک اس کے حالات معلوم کر کے اس کی مالی حیثیت متعین کرتا ہے اور دیکھتا ہے کہ اس کی ماہانہ اور سالانہ آمدنی کیا ہے؟ اسی مناسبت سے اس کے لئے کارڈ جاری کرتا ہے، اس کارڈ سے وہ فوائد تو حاصل ہوتے ہیں جو ذیبٹ کارڈ سے آتے ہیں، اس کے علاوہ اس سے مزید ایک سہولت قرض حاصل کرنے کی ہوتی ہے، ایک متعین حد تک کلڈر ہولڈ راپنے کھاتے میں پیسہ نہ ہونے کے باوجود رقم لے سکتا ہے، اب اگر اس نے پندرہ دونوں کے اندر رقم ادا کر دی تو اسے کوئی زائد رقم دینی نہیں پڑتی، اگر پندرہ دن سے مدت بڑھ گئی تو یومیہ شرح کے لحاظ۔۔۔ مزید رقم ادا کرنی ہوتی ہے، نیز اس کارڈ کے حصول اور کارڈ کی مدت گذر جانے کے بعد اس کی تجربہ کے لئے فیس بھی ادا کرنی ہوتی ہے۔

اب ہاں تک ذیبٹ کارڈ والی سہولتوں کے حاصل کرنے اور کارڈ کی فیس ادا کرنے

کی بات ہے تو اس میں تو کوئی حرج نہیں، جیسا کہ اوپر ذکر آیا، لیکن قرض کی سہولت اور اس پر زائد رقم کی ادائیگی نے اس کو قابل غور مسئلہ بنادیا ہے، حقیقت یہ ہے کہ پندرہ روز کی مدت کے بعد ادائیگی کی صورت میں جو زائد رقم ادا کی جاتی ہے وہ سود ہے اور سود خوری کی نفیات بھی رہی ہے کہ پہلے قرض دوتا کہ لوگ بھی خوشی نعمت غیر مترقبہ سمجھ کر باسے لے لیں، اور جب وقت پر ادا نہ کر سکتے تو زائد ادائیگی کی شرط پر مهلت دے دو، زمانہ جاہلیت میں ربا کا یہی طریقہ زیادہ مروج تھا جسے ربانیہ سے تعبیر کیا گیا ہے، چنانچہ امام فخر الدین رازی فرماتے ہیں:

”ثُمَّ إِذَا حَلَ الدِّينَ طَالُوا الْمَدْيُونَ بِرَأْسِ الْمَالِ فَإِنْ تَعْذِرُ عَلَيْهِ الْأَدَاءُ زَادُوا فِي الْحَقِّ وَالْأَجْلِ فَهَذَا هُوَ الرِّبَا الَّذِي كَانُوا فِي الْجَاهِلِيَّةِ يَعْتَامِلُونَ بِهِ“
 (تفیر کبیر ۷/۹۱) (پھر جب دین کی ادائیگی کا وقت آ جاتا تو قرض دینے والے اصل رقم کی واپسی کا مطالبہ کرتے، اب اگر اس کے لئے ادا کرنا مشکل ہوتا تو رقم میں بھی اضافہ کر دیتے یعنی زائد رقم کا مطالبہ کرتے اور مهلت بھی دے دیتے، ربا کی بھی صورت ہے جو زمانہ جاہلیت میں مروج تھی)۔
 اس لئے حقیقت یہ ہے کہ قرض پر لی جانے والی زائد رقم سود میں داخل ہے، سود کا لینا بھی حرام ہے، اور دینا بھی، اس لئے کریٹ کارڈ کا حاصل کرنا اصولی طور پر جائز نہیں ہے، اور اس سے جو جائز ہو لئے متعلق ہیں وہ ڈیپٹ کارڈ سے حاصل ہو جاتی ہیں، اس لئے عام حالات میں اس کارڈ کے حصول کو ضرورت قرار نہیں دیا جاسکتا ہے، یہ خیال ہو سکتا ہے کہ اگر پندرہ دنوں کے اندر ہی رقم ادا کر دی جائے جس پر کوئی سود نہیں لیا جاتا ہے تو اس لحاظ سے اسے جائز ہونا چاہئے، لیکن یہ بات درست نظر نہیں آتی، کیونکہ کسی معاملے کے جائز ہونے اور نہ ہونے کا مدار صرف نتیجہ پر نہیں ہوتا بلکہ معاملہ طے پانے کی کیفیت پر ہوتا ہے۔

یہاں صورت حال یہ ہے کہ کریٹ کارڈ کا حاصل اور پینک آپس میں معابدہ کرتے ہیں کہ ایک خاص مدت کے بعد قرض واپس کرتے ہوئے سود بھی ادا کرنا ہو گا، گویا معاملہ میں سود کا لین دین شروع سے شامل ہے، اس لئے یہ معاملہ اپنے آغاز ہی سے نادرست معاملہ قرار پائے گا۔

ہاں فقہاء نے سود لینے اور سود دینے کے حکم میں اس حد تک فرق کیا ہے کہ سود لینا تو بہر حال حرام ہے، لیکن سود دینا شدید ضرورت کے وقت جائز ہے، لہذا اسلامک بینکوں کے لئے اس نوعیت کے کریڈٹ کارڈ جاری کرنا تو کسی صورت میں جائز نہیں، اسی طرح کاروبار کو فروع دینے، نفع حاصل کرنے اور عام قسم کی ضرورتوں کے لئے کریڈٹ کارڈ حاصل کرنا جائز نہیں، البتہ اگر کوئی شخص شدید مجبوری سے دوچار ہو، مثلاً یہ کہ اگر فوری طور پر اتنی رقم نہ حاصل کر پائے تو اسے شدید مالی نقصان اٹھانا پڑے گا، یا کسی جسمانی ضرر سے بچنے کے لئے فوری طور پر خطیر رقم مطلوب ہو اور اس رقم کے حاصل کرنے کا کوئی اور ذریعہ نہیں تو ایسی غیر معمولی مجبوری کی صورتوں میں کریڈٹ کارڈ بنایا جاسکتا ہے، لیکن یقیناً ضرورت فائدہ اٹھانے اور اس پیش آمدہ ضرورت کے پورے ہو جانے کے بعد اس کی مزید تجدید جائز نہیں ہوگی۔

آج کل کاروبار کے دائرے کے وسیع ہو جانے کی وجہ سے بینک کے مختلف کارڈ کا استعمال بڑھتا جا رہا ہے، مسلمانوں کو چاہئے کہ وہ اس سلسلہ میں شرعی احکام وحدو دکلمونظر کھیں۔

کریڈٹ کارڈ کے فقہی احکام

پروفیسر عبدالجید محمد سوسوہ ☆

کریڈٹ کارڈ کی تعریف

کریڈٹ کارڈ موجودہ زمانہ کا تصور ہے جس کا مرکز یورپ ہے، قدیم فقہاء اسلام کے وقت یہ غیر معروف تھا، اس کا معاملہ ان مسائل اور معاملات جیسا ہے جو دو رجید میں پیش آئے اور سابقہ مسائل میں اس کی کوئی نظر نہیں ملتی۔ اسی وجہ سے میں نے اس کے معنی و مفہوم کی وضاحت کے لئے بعض مغربی اقوال پر اعتماد کیا ہے جو مندرجہ ذیل ہیں:

۱- آکسپریوس کشری میں ہے: اس سے مراد وہ کارڈ ہے جو جاری کیا جائے تاکہ اس کا حامل اس کے ذریعہ اپنی ضرورت کا سامان خرید سکے اور قیمت اس کے ذمہ قرض رہے۔

۲- امریکی وفاقی حکومت کے قانون میں اس کی وضاحت یوں کی گئی ہے: کریڈٹ کارڈ کا مطلب قرض دینے والے کا ایک شخص کو ایسا قرض دینا ہے جس کی ادائیگی میعادی ہو، یا وہ ایک ایسے دین کو وجود میں لانا ہے جس کی ادائیگی مoxr ہو اور اس کا تعلق سامان ضرورت کی فروخت اور سروس مہیا کرنے سے ہو (ان تعریفات کے لئے ملاحظہ ہو: البطاقات البنكیہ ازڈاکٹ عبد الوہاب ابراہیم ابو سیمان، ۲۳، ۲۵)۔

مندرجہ بالا اقوال پر غور کرنے سے معلوم ہوتا ہے کہ کریڈٹ کارڈ کی ان تعریفات کا

دارجہ قرض لینا اور دینا ہے۔

☆ پروفیسر شریعہ کالج، شارقہ یونیورسٹی متحدہ عرب امارات۔

اسلامک فقہ اکیڈمی جدہ اس کارڈ کے مفہوم و معنی اور اس کے عمل پر غور و فکر کے بعد اس کی اس تعریف تک پہنچی ہے کہ یہ ایک ایسی دستاویز ہے جسے اس کا جاری کرنے والا ایک حقیقی یا حکمی شخص کو باہمی طے شدہ معابدہ کی بنیاد پر عطا کرتا ہے، وہ اس کارڈ کے ذریعہ اس شخص سے جو اس کارڈ کو تسلیم کرتا ہو نقد قیمت ادا کئے بغیر سامان یا سرویز حاصل کر سکتا ہے، کیونکہ اس کارڈ کا جاری کرنے والا اس کی ادائیگی کا ذمہ لیتا ہے (مجلہ مجمع الفقہ الاسلامی شمارہ ۷ جاری ۱۴۲۵ھ نمبر ۱۱/۱۲۵)، اس دستاویز کی ایک قسم وہ ہے جس کے ذریعہ بینکوں سے رقم نکالی بھی جاسکتی ہے، شاید یہی تعریف اس کارڈ کے کام اور دل کے اعتبار سے مناسب ہے۔

کارڈ کی فتمیں

وہ کارڈ جس کے حامل کی جانب سے بینک ادائیگی کا ذمہ لیتا ہے اس کی دو فتمیں ہیں:

—(Credit Card) اور (Debit Card)

ذیل میں ان دونوں قسموں کی تشریح کریں گے اور ان میں سے ہر ایک کا شرعی حکم بیان کریں گے:

۱- (Debit Card) وہ کارڈ ہے جسے بینک ان لوگوں کے لئے جاری کرتا ہے جو بینک میں کچھ سرمایہ کے مالک ہوں تاکہ وہ اس کارڈ کے ذریعہ سامان تجارت کی خریداری کر سکیں یا خدمات سے فائدہ اٹھائیں۔ اس میں کارڈ جاری کرنے والا خریداری گئی اشیاء کی قیمت یا حاصل کردہ خدمات کی اجرت کے بقدر رقم بینک میں موجود کارڈ ہولڈر کے اکاؤنٹ سے وضع کر کے تاجریا کار ہولڈر سے معاملہ کرنے والے کے اکاؤنٹ میں ڈال دیتا ہے، اس کارڈ کے ذریعہ معاملہ کرنا شرعاً جائز ہے، اس کو کریڈٹ کارڈ کا نام دینا غیر دقيق ہے۔ یہ تو بینک کی طرف سے کارڈ ہولڈر کو اس کی ڈپاٹ کردہ رقم کے ثبوت کے طور پر دی جانے والی دستاویز ہے۔ اس میں کارڈ ہولڈر کو اختیار ہوتا ہے کہ اپنی ڈپاٹ شدہ رقم کے دائرہ میں خریداری کرے اور بینک

اس کی طرف سے ان فریقوں کو قیمت کی ادائیگی کرتا ہے جو کارڈ ہولڈر سے معاملہ کرتے ہیں، کبھی کبھی بینک اس کو وکالت بالا جرقرار دے کر اس کام پر فیس لیتا ہے (بطاقہ الاستہمان از اکمز محمد علی القری، مقالہ شائع شدہ مجلہ مجمع الفقہ الاسلامی شمارہ ۷ ج ۲۷۹۰، السیف الشری لبطاقہ الاستہمان از شیخ عبد اللہ الحمادی ۲۳، ۲۲)۔

۲- کریڈٹ کارڈ وہ کارڈ ہے جسے بینک ایسے لوگوں کو جاری کرتا ہے جن کا بینک میں کچھ سرمایہ نہیں ہوتا، اس کا مقصد یہ ہوتا ہے کہ وہ اس کارڈ کے ذریعہ سامان تجارت کی خریداری کر سکیں یا خدمات سے فائدہ اٹھائیں، بینک کارڈ ہولڈر کے لئے بطور قرض ان سامان تجارت کی قیمتیں یا خدمات کی اجرت ادا کرتا ہے اور وہ اس قرض پر سود لیتا ہے، اس صورت میں وہ کارڈ ہولڈر پر اس وقت جرمانہ بھی عائد کرتا ہے جب وہ متعینہ مدت کے دوران اپنے قرض کی ادائیگی میں تاخیر کرتا ہے، اس صورت میں بینک کے ذریعہ لئے جانے والے اضافہ پر غور کرنے سے یہ بات واضح ہو جاتی ہے کہ یہ سود ہے، اس لئے کہ یہ قرض پر عائد کیا جانے والا نفع ہے، اسی طرح تاخیر کا وہ جرمانہ بھی جسے بینک کارڈ ہولڈر پر لازم کرتا ہے، رب المنسیبہ (ادھار سود) ہے (حوالہ سابق)۔

۳- بینک کی طرف سے کارڈ ہولڈر پر عائد کی گئی رکنیت کی فیس، اسی طرح تجدید کارڈ کی فیس جائز ہے، اس لئے کہ وہ بینک کی طے کردہ اجرت ہے جو کارڈ جاری کرنے اور اس کے لئے کی جانے والی دفتری کارروائیوں کا عوض ہے، بشرطیکہ یہ فیس اس طرح کے کاموں کے لئے عام طور سے لی جانے والی فیس سے زائد نہ ہو (حوالہ سابق)۔

۴- وہ کمیشن شرعاً جائز ہے جسے بینک اس بل کی قیمت پر لازم کرتا ہے جس کا کارڈ ہولڈر کے ساتھ معاملہ کرنے والا تاجر میلتا ہے، یہ بینک کی اجرت ہے جو وہ تاجر کے قرض داروں سے اس کی رقم کے حصول کے لئے نی جانے والی کوششوں پر لیتا ہے (البطاقات البینکیہ از اکمز عبد الوہاب ابراہیم ابو سلیمان / ۱۵۵، تضایی فہریہ معاهدہ از اکمز نزیہ حادث / ۱۵۳، ۱۵۳)۔

۵- وہ انشورنس جو کریڈٹ کارڈ جاری کرنے والے بینک کی جانب سے کریڈٹ کارڈ

ہولڈر کو دیا جاتا ہے دراصل اس تجارتی اشورس کے قبل سے ہے جو شرعاً حرام ہے۔

۶- کریٹ کارڈ ہولڈر کو دیے جانے والے انعامات و تحائف بینک کی طرف سے دیا

جانے والا عطیہ ہے بشرطیکہ انہیں قبول کرنے والے پر کوئی مالی پابندی نہ ہو اس عطیہ میں کوئی حرج نہیں۔ اس کی ایک مثال وہ رعایت ہے جو بعض تجارتی مرکز کی طرف سے کریٹ کارڈ کے ذریعہ سامان خریدنے والے کو دی جاتی ہے، یہ تاجر کی طرف سے کارڈ ہولڈر کو دیا جانے والا عطیہ ہے جو تجارتی تشویہ کے قبل سے ہے (الکیف الفقہی الشرعی لبطاقات الائتمان از شیخ عبد اللہ الحمادی، فضایا نقہبیہ معاصرہ از ڈاکٹر نزیہ حمادہ ۱۵۹)۔

۷- کارڈ کے ذریعہ سامان فروخت کرنے کی صورت میں بعض تجارتی مرکز کی طرف

سے سامان کی قیمتوں میں کیا جانے والا اضافہ درست ہے۔ اس میں شرعاً کوئی حرج نہیں، اس لئے کہ خریدار کو دونوں طرح کی بیع کا اختیار ہوتا ہے، وہ چاہے تو کم قیمت دے کر نقد خریداری کرے یا کارڈ کے ذریعہ زیادہ قیمت دے کر سامان خریدے، جب تک وہ کارڈ کے ذریعہ خریداری پر راضی ہے اس وقت تک اس کی طرف سے زیادہ قیمت ادا کئے جانے میں کوئی حرج نہیں ہے (محلہ: مجمع الفقہ الاسلامی شمارہ اج ۲۶۰ مشمولہ مناقشہ ڈاکٹر عبد اللہ ابو غدہ موضوع بطاقات الائتمان،

فضایا نقہبیہ معاصرہ از ڈاکٹر نزیہ حمادہ ۱۵۸)۔

۸- کریٹ کارڈ کے ذریعہ سونے یا چاندی کی خریداری میں کوئی حرج نہیں بشرطیکہ

کریٹ کارڈ کے ذریعہ ادائیگی صرف اس کارڈ کو شین سے گزار دینے پر پوری ہو جاتی ہو، اس طور پر کہ بینک خریدار کی طرف سے رقم کی کٹوتی کر کے اسے فروخت کنندہ کے کھاتے میں فوراً شامل کر دے، اس صورت میں محلہ عقد ہی میں عرضین پر قبضہ مکمل ہو جاتا ہے، جب کہ محلہ عقد میں عرضین پر قبضہ متحقق نہ ہونے کی صورت میں کارڈ کے ذریعہ سونے اور چاندی کی فروخت حرام ہے اور یہ اس صورت میں ہوگا جب کارڈ کے شین پر سے گزارنے سے کارڈ ہولڈر یا اس کو قرض دینے والے کے کھاتے سے فوری طور پر رقم وضع نہ ہوتی ہو بلکہ بینک کو محض رقم کے اندر اج کی رسید

پہنچ جاتی ہو اور رقم کی کٹوتی اور فروخت کنندہ کے کھاتے میں اس کا اندر اج ایک یادوں کے بعد ہوتا ہو (قضايا فقهیہ معاصرہ از ڈاکٹر نزیہ حماد / ۱۶۱)۔

۹- ڈیبٹ کارڈ ہولڈر اور اس کے جاری کرنے والے کے درمیان وکالت کا تعلق ہے، اس صورت میں بینک کارڈ ہولڈر کی طرف سے اس پر عائد مالی واجبات ادا کرتا ہے اور یہ رقم بینک اپنے پاس موجود کارڈ ہولڈر کے بیلنس سے ادا کرتا ہے (حوالہ سابق، بطاقة الائتمان از بکرا بوزید / ۳۶، التصییف الشرعی لبطاقة الائتمان از شیخ عبداللہ الحمادی / ۳۱)۔

۱۰- کریڈٹ کارڈ ہولڈر اور اس کے جاری کرنے والے کے درمیان جو تعلق ہے وہ قرض کا ہے، کیونکہ اس صورت میں بینک کارڈ ہولڈر پر عائد جو مالی واجبات ادا کرتا ہے انہیں کارڈ ہولڈر کے ذمہ قرض قرار دیتا ہے۔ اسی طرح کریڈٹ کارڈ ہولڈر اور اس کے جاری کرنے والے کے درمیان ایک دوسرے پہلو سے کفالت کا بھی تعلق ہے، وہ اس طرح کہ کارڈ جاری کرنے والا فریق تاجر یا کارڈ ہولڈر کو قرض دینے والے دیگر فریقوں کے سامنے کارڈ ہولڈر کا کفیل ہوتا ہے (حوالہ سابق)۔

۱۱- کارڈ ہولڈر اور تاجر کے مابین جو تعلق ہے وہ ہیچ کا ہے اور کارڈ ہولڈر اور سرویس پیش کرنے والے کے مابین جو تعلق ہے وہ اجارہ کا ہے (حوالہ سابق)۔

۱۲- کارڈ جاری کرنے والے اور تاجر کے درمیان یا کارڈ جاری کرنے والے اور دوسرے ان لوگوں کے درمیان جو کارڈ ہولڈر سے معاملہ کرتے ہیں، تعلق مال کی کفالت کا ہے، کیونکہ کارڈ جاری کرنے والا فریق اس قرض کا ضامن ہوتا ہے جو کارڈ ہولڈر کے ذمہ سے متعلق ہوتا ہے (حوالہ سابق)۔

کریڈٹ کارڈ اور دوسرا کے استعمال میں شرعی رہنمائی

پروفیسر الصدیق محمد الامین الضریر ☆

۱۔ کریڈٹ کارڈ کی حقیقت اور مالی معاملات میں اس کی اہمیت

الف۔ کریڈٹ کارڈ کی تعریف

کریڈٹ کارڈ کی بہت سی تعریفات کی گئی ہیں جن سے اس کی حقیقت کا اظہار ہوتا ہے، میں ان میں سے صرف دو کا ذکر کروں گا:

پہلی تعریف

اسے ڈاکٹر عبدالوهاب ابو سليمان نے ڈاکٹر احمد زکی بدھی کی مجمع المصطلحات التجاریہ کے حوالہ سے ذکر کیا ہے اور اسے اقتصادی تعریف قرار یا ہے، یہ حسب ذیل ہے:

کریڈٹ کارڈ وہ مخصوص کارڈ ہے جسے پینک اپنے گاہک کے لئے جاری کرتا ہے۔ گاہک یہ کارڈ پیش کر کے معین مقامات سے سامان اور خدمات حاصل کر سکتا ہے اور فروخت کرنده بالفاظ دیگر سروں مہیا کرنے والا کارڈ ہو لڑکا بستخط کر دہ بل کریڈٹ کارڈ جاری کرنے والے پینک کو پیش کر کے اپنے سامان کی قیمت حاصل کر لیتا ہے۔ پینک گاہک کو ہر ماہ اس کارڈ سے خریدے گئے سامان کی مجموعی قیمت کی تفصیل فراہم کرتا ہے تاکہ وہ ادا کردی جائے یا اتنی ہی

رقم خریدار کے جاری کھاتے سے وضع کر لی جائے (بطاقات العاملات المالية، نیز و مکہ: بطاقات الدفع والائتمان في فقه القناء المقارن از ذاکر عبد العالی الخمیدی ۲۶)۔

دوسری تعریف

کریڈٹ کارڈ وہ دستاویز ہے جسے بینک حقیقی یا اعتباری شخص کو باہم معابدہ کی بنیاد پر دیتا ہے، اس سے کارڈ ہولڈر نقد قیمت ادا کئے بغیر ان لوگوں سے سامان یا خدمات حاصل کر سکتا ہے جو اس کارڈ کو تسلیم کرتے ہیں، کیونکہ اس صورت میں ادا بینک کا ذمہ دار بینک ہوتا ہے۔ اس دستاویز کی ایک قسم ایسی ہوتی ہے جس کے ذریعہ بینکوں سے نقد رقم نکالی جاسکتی ہے۔ یہ اسلامک فقہ اکیڈمی جدہ کی تعریف ہے۔

کریڈٹ کارڈ کی مختلف صورتیں ہوتی ہیں

ایک صورت وہ ہے جس میں رقم کا نکالنا یا اس کا ادا کرنا بینک میں موجود کارڈ ہولڈر کے اپنے اکاؤنٹ سے ہوتا ہے نہ کہ کارڈ جاری کرنے والے (بینک) کے اکاؤنٹ سے۔ دوسری صورت یہ ہے کہ ادا بینک کے اکاؤنٹ سے ہوتی ہے اور پھر متعین اوقات میں وہ رقم کارڈ ہولڈر کے ذمہ عائد ہوتی ہے۔ تیسرا صورت یہ ہے کہ مطالبہ کی تاریخ سے متعین مدت کے دوران غیر ادا کردہ کل بیلنس پر سودی اضافہ عائد ہو جاتا ہے اور چوتھی صورت یہ ہے کہ اضافی رقم عائد نہیں ہوتی ہے۔ ان میں سے اکثر تو کارڈ ہولڈر پر سالانہ فیس مقرر کردیتے ہیں اور کچھ صورتیں ایسی ہیں جن میں بینک سالانہ فیس مقرر نہیں کرتا (مجلہ تجمع الفقہ الاسلامی شمارہ: ۷، ج ۱، ۱۷۱)۔ ان دونوں تعریفوں سے یہ بات واضح ہو جاتی ہے کہ کریڈٹ کارڈ کا بنیادی مقصد کارڈ ہولڈر کو نقد قیمت ادا کئے بغیر سامان کی خریداری اور خدمت کے حصول پر قادر بنتا ہے۔ اس لئے کہ قیمت کی ادا بینک کارڈ جاری کرنے والا بینک کرتا ہے یا ہمارڈ ہولڈر کے اکاؤنٹ سے یا پھر بینک اپنے اکاؤنٹ سے پھر وہ کارڈ ہولڈر سے اس کا مطالبہ کرتا ہے۔

جده فقد اکیڈمی کی تعریف کی رو سے کریڈٹ کارڈ میں کچھ دوسرے اوصاف کا بھی اضافہ ہو جاتا ہے۔ یعنی یہ کہ بعض کارڈ ایسے ہوتے ہیں جن کے ذریعہ کارڈ ہولڈر مینکوں سے رقم نکال سکتا ہے اور بعض ایسے ہوتے ہیں کہ ان میں کارڈ ہولڈر کی غیر ادا کردہ رقم پر سود عائد کر دیا جاتا ہے، نیز یہ کہ ان میں سے بیش تر پر سالانہ فیس عائد کردی جاتی ہے۔ یہ کریڈٹ کارڈ کا عام وصف ہے جس کی تفصیل آگے آئے گی۔

ب۔ مالی معاملات میں کریڈٹ کارڈوں کی اہمیت

کریڈٹ کارڈ کے متعلق لکھنے والے افراد کے لئے اس کی اہمیت اور اس کے ذریعہ معاملات کرنے والوں کے لئے اس کی افادیت پر اتفاق کرتے ہیں اور ان کی رائے ہے کہ کریڈٹ کارڈ کا جزوی کرنا بینک کی ایک اہم خدمت، نیز ترقی یافتہ اور ترقی پذیر معاشرہ میں افراد کی بنیادی ضرورت بن چکا ہے، چنانچہ گذشتہ سالوں میں اس کارڈ کی اشاعت اس حد تک ہوئی کہ عالمی پیمائش پر ان کی تعداد ۸۰۰ ملین تک پہنچ گئی اور کریڈٹ کارڈ سے اس کے تمام حصہ دار ارکان کو زبردست فائدہ پہنچا (محلہ مجمع الفقد الاسلامی شمارہ: ۱، جلد اول، مقالہ ڈاکٹر اکرم القمری ص ۳۸۱-۳۸۲، مقالہ ڈاکٹر عبدالعزیز عبد الوہاب ابو سليمان ص ۵۲-۵۳)۔ اسی طرح کارڈ کے استعمال کے ثابت اور منفی اثرات معاشرہ اور قومی اقتصادیات دونوں پر پڑے ہیں (دیکھئے: مقالہ ڈاکٹر القمری مشہور مجلہ الفقد الاسلامی شمارہ: ۱/۳۸۷، ۳۸۸، ۳۸۹، و بطاقات المعاملات الماليہ: ۵)۔

۲۔ کریڈٹ کارڈ کی فوائد: کریڈٹ کارڈ، چارج کارڈ، ڈیبٹ کارڈ

ذیل: س ان کی نوعیت درج کی جا رہی ہے:

۱/۱۔ کریڈٹ کارڈ

اس فوائد کے کارڈ کے متعلق لکھنے والے تمام اصحاب قلم کا اتفاق ہے، کہ یہ سود پر مشتمل ہوتا

ہے جس کا علم فریقین کو ہوتا ہے، یعنی کارڈ جاری کرنے والے بینک اور کارڈ ہولڈر دونوں ہی اس سے واقف ہوتے ہیں، اس اعتبار سے یہ قارض اور مقرض کے درمیان ایک تعلق ہے، جس میں مقرض کارڈ جاری کرنے والے بینک کی طرف سے معین کردہ سود کی ادائیگی کا پابند ہوتا ہے۔ اس طرح کے کارڈ جاری کرنے اور اس میں شامل ہونے کے ناجائز ہونے میں کوئی اختلاف نہیں ہے۔ انشاء اللہ مقالہ کے آخر میں اس نوعیت کے کارڈ کے مقابل پر گفتگو کی جائے گی۔

۲/ چارج کارڈ

اس کارڈ کے متعلق اہل علم کا اختلاف ہے، میں یہاں اس کا متفق علیہ حصہ ذکر کروں گا: چارج کارڈ وہ کارڈ ہے جس کے ذریعہ اس کا حامل مختلف اشیاء کی خریداری کر سکتا ہے، سروسز سے فائدہ اٹھا سکتا ہے اور نقدر قم بھی نکال سکتا ہے۔ اس کا ہولڈر ہر مہینہ کے آخر میں اپنے اور پر عائد ہونے والی رقم ادا کرتا ہے جس وقت بینک اس اکاؤنٹ کی تفصیل اسے پیش کرتا ہے، یعنی اکاؤنٹ لسٹ بھیجنے کے وقت کارڈ ہولڈر کا بیلنس موجود ہونا چاہئے، کارڈ کے استعمال کے وقت بیلنس کا موجود ہونا ضروری نہیں، اس لئے کہ کارڈ ہولڈر جب بھی اشیاء کی خریداری وغیرہ کے لئے اس کا استعمال کرتا ہے اسے بغیر سود کے قیمت کی ادائیگی کے بقدر قرض مل جاتا ہے لیکن جب وہ قرض متبعن مدت کے اندر ادا نہیں کرتا تو بینک اس پر ناخیر کی صورت میں اضافی رقم عائد کر دیتا ہے، بعض اسلامی بینک اضافی رقم عائد نہیں کرتے ہیں بلکہ کارڈ واپس لے کر اس کی رکنیت ختم کر دیتے ہیں۔

چارچر کارڈ اور کریڈٹ کارڈ میں کئی طرح کا فرق ہے: اہم فرق یہ ہے کہ کریڈٹ کارڈ پر بینک سود کے بد لے قرض دیتا ہے اور کارڈ ہولڈر کو اختیار ہتا ہے کہ جس طرح چاہے اس کی ادائیگی کرے، ہاں تک چارچ کارڈ کا تعلق ہے تو اس میں ہولڈر سے مہینہ کے آخر میں بغیر اضافی سود کے قدم کی رقم ادا کرنے کا مطالبہ ہوتا ہے (محلہ مجمع الہمۃ الاسلامی شمارہ: ۷، ج ۱، ۳۸۹، ۳۸۹، ۳۸۹، ۳۸۹)۔

۲/۳ ڈبیٹ کارڈ

اس کارڈ کے جاری کئے جانے کے لئے یہ شرط ہوتی ہے کہ اکاؤنٹ میں کھاتے دار کا اتنا بیلنس موجود ہو کہ اس کارڈ کا استعمال کر کے خریداری کرنے پر بینک اس سے رقم کاٹ سکے۔ اس صورت میں بینک اس کارڈ کے ہولڈر کو قرض نہیں دیتا ہے اور نہ اس کی اجازت دیتا ہے کہ اپنے بیلنس سے زیادہ کا استعمال کرے۔ اس کارڈ کا سامان کی خریداری، خدمات حاصل کرنے اور نقد رقم نکالنے میں وہی استعمال ہے جو کریڈٹ کارڈ اور چارج کارڈ کا ہے لیکن اس کا زیادہ تر استعمال رقم نکالنے کے لئے ہوتا ہے (مجلہ مجمع الفقہ الاسلامی شمارہ: ۷۹، ۳۲۸، ۱۹۷۶ء، الحکمة: المکہ، السادس، بیان البرکۃ، ۸، ۹، ۱۰، بطاقة المعاملات المالية، ۵۲-۵۹)۔

۳۔ کریڈٹ کارڈ کے مختلف فریق

۱/۳ کارڈ جاری کرنے والا۔

۲/۳ کارڈ ہولڈر۔

۳/۳ تا جر جو کارڈ کو تسلیم کرتا ہے۔

۴/۳ اس کارڈ کی سرپرست تنظیم۔

۵/۳ دوسرا بینک

کریڈٹ کارڈ کے مختلف فریق ہیں۔ ان میں سے ہر فریق کی کارکردگی کی تفصیل

مندرجہ ذیل ہے (مقالہ مشمول مجموعہ دلت البرکۃ فی الحکمة المکہ، ۱۹۷۶ء)

۱/۳ کارڈ باری کرنے والا (Exchequer Exchequer)

یہ ادارہ یا بینک ہے جو اپنے گاہک کے لئے کارڈ جاری کرتا ہے، کیونکہ عالمی تنظیم کا ایک رکن ہو۔ کی حیثیت سے اس کو اس کی اجازت ہوتی ہے۔ یہی ادارہ کارڈ ہولڈر کے وکیل

کی حیثیت سے تاجر کو خریدی گئی چیزوں کی قیمت ادا کرتا ہے (البنک الاسلامی الاردوی کی طرف سے اعلانیہ الفقہیہ السادسة لدرہ ابرکتہ میں پیش کیا گیا مقالہ ۱۰، بطاوات المعاملات الماليہ ۲۰)۔

۳/۲ کارڈ ہولڈر

یہ وہ شخص ہے جس کے نام پر کارڈ جاری کیا جاتا ہے یا اس کے استعمال کا اسے حق دیا جاتا ہے اور وہ کارڈ جاری کرنے والے فریق کے نزدیک کارڈ کے استعمال پر عائد ہونے والی قیمت وغیرہ کی ادائیگی کا پابند ہوتا ہے۔ لہذا کارڈ ہولڈر کبھی وہ ہوتا ہے جس کے نام سے کارڈ جاری کیا جاتا ہے اور کبھی وہ ہوتا ہے جو کارڈ کا استعمال اس بنا پر کرتا ہے کہ کارڈ ہولڈر اسے اس کا اختیار دیتا ہے (بطاوات المعاملات الماليہ ۲۰، ۲۲)۔

۳/۳ کارڈ تسلیم کرنے والا تاجر

یعنی وہ فریق جو کارڈ جاری کرنے والے بینک سے اس بات کا معابدہ کرتا ہے کہ وہ اپنے پاس موجود سامان اور خدمت کارڈ ہولڈر کی رو روت پر اسے سپلائی کرے گا (حوالہ سابق)۔

۳/۴ کارڈ کی سرپرست تنظیمیں

کارڈ کی سرپرست تنظیمیں کئی ایک ہیں جن میں سے مٹھوڑو ہیں:

۱ - ویزا تنظیم (Visa Card)

۲ - امریکن ایکسپریس (American Express) (مرکز تطوير الخدمه المصرفيه بيت

التمويل الکوئیتی، ۷۳۲، بطاوات المعاملات الماليہ ۵۵)۔

و بن تنظیم (دیکھئے: مقالہ: اکثر القری مشمول مجلہ: جمیع الفقه الاسلامی نامہ: ۷ ص ۳۷۷)۔

ویرا تنظیم

ایک ایسے کلب سے عبارت ہے جس میں تنظیم کے تمام قوانین و قواعد کے پابند بینک اور مالی ادارے شریک ہیں۔ اس تنظیم میں حصہ دار رکن اس کے قانون سے کوئی اختلاف نہیں رکھتا ہے۔ اس تنظیم کا مقصد نفع کمانہ نہیں بلکہ اپنے حصہ داروں کو لاگت کے ریٹ پر خدمات پیش کرنا ہے۔ ویرا تنظیم بینکوں سے رکنیت اور دیگر خدمات کے عوض فیس و صول کرتی ہے اور اس کا میجمبنت ممبر بینکوں کے نمائندوں پر مشتمل ہوتا ہے۔ تنظیم کارڈ نہیں جاری کرتی ہے بلکہ کارڈ جاری کرنا بینکوں کا کام ہے اور کارڈ ان اصولوں کا پابند ہوتا ہے جنہیں بینک وضع کرتا ہے، اس میں ویرا تنظیم کا کوئی خل نہیں ہوتا ہے۔ یہ جاری ہونے والا کارڈ بینک کی پالیسی کے اعتبار سے ڈیبٹ کارڈ، چارج کارڈ، یا پھر کریڈٹ کارڈ ہو سکتا ہے۔ ویرا تنظیم مندرجہ ذیل تین طرح کے کارڈ جاری کرنے کی اجازت دیتی ہے:

(۱) سلوویرا کارڈ (۲) گولڈن ویرا کارڈ (۳) الکترون ویرا کارڈ (حوالہ)

سابق / ۵۵-۵۷، ۲۰۰۲، بطاقات المعاملات الماليه۔

۲- کارڈ کے مختلف فریقوں کے درمیان معاملاتی تعلق کی شرعی حیثیت اور قانونی

صورت حال سے اس کا اختلاف

۱/۱ کارڈ جاری کرنے والے اور کارڈ ہولڈر کے درمیان شرعی تعلق

۱/۲ کارڈ جاری کرنے والے اور تاجر کے درمیان شرعی تعلق

۱/۳ کارڈ ہولڈر اور تاجر کے درمیان شرعی تعلق

۱/۴ کارڈ جاری کرنے والے بینک اور سرپرست تنظیم کے درمیان تعلق

کارڈ کے مسئلہ میں بھی سب سے اہم پہلو ہے، اس لئے کہ اسی پر حکم شرعی کے بیان

یعنی جواز یا عدم جواز کی بنیاد ہے۔ ان تعلقات کی تطبیق میں قانون مختلف ہو گیا ہے جیسا کہ اس کی

تطبیق میں بعض فقہاء کا اختلاف ہے۔ انگریزی قانون ان تعقات کو ایک دوسرے سے جدا تین علاحدہ علاحدہ معاملہ قرار دیتا ہے جب کہ امریکی قانون اسے ایک ہی معاملہ مانتا ہے (بیانات المعاملات الماليہ ۲۲-۲۳)۔ بعض ماہرین قانون اسے کارڈ جاری کرنے والے اور کارڈ ہولڈر کے درمیان وکالت کا تعلق قرار دیتے ہیں، بعض اسے حوالہ سے تعبیر کرتے ہیں اور بعض کہتے ہیں کہ یہ فقہاء کے درمیان بھی اختلاف ہے، ان میں سے بعض کی رائے کے مطابق یہ وکالت ہے، بعض کے نزدیک کفالت اور بعض اسے حوالہ یا حمالہ قرار دیتے ہیں جب کہ بعض وکالت اور حوالہ پر محمول کرتے ہیں (حوالہ سابق)۔

اس سلسلہ میں حکم شرعی کی رہنمائی کرنے والا صحیح طریقہ یہ ہے کہ ہم کارڈ کی تینوں قسموں پر علاحدہ علاحدہ غور کریں۔ میں ان میں سے سب سے زیادہ عام ڈیپٹ کارڈ سے شروع کرتا ہوں:

اس کارڈ کے استعمال میں کبھی تعلق دو فریقوں کے درمیان ہوتا ہے، یعنی کارڈ جاری کرنے والے اور کارڈ ہولڈر کے درمیان اور یہ اس صورت میں جب رقم کارڈ جاری کرنے والے بینک کی مشین سے نکالی جائے۔ کبھی تعلق سہ طرفہ ہوتا ہے یعنی کارڈ جاری کرنے والے کارڈ ہولڈر اور مالک مشین کے درمیان اور یہ اس صورت میں جب رقم کارڈ جاری کرنے والے بینک کے علاوہ کی مشین سے نکالی جائے۔ اس لئے کہ کارڈ ہولڈر کبھی کارڈ جاری کرنے والے بینک کی مشین سے رقم نکالنے کے لئے اس کارڈ کا استعمال کرتا ہے اور کبھی دوسرے بینک کی مشین سے رقم نکالنے کے لئے اس کا استعمال کرتا ہے۔

چنانچہ اگر اس کا استعمال کارڈ جری کرنے والے بینک کی مشین سے رقم نکالنے کے لئے کرتا ہے اور اس کے اکاؤنٹ کی کرنی ارنکالی گئی کرنی ایک ہی ہے تو بینک سے بذریعہ چیک رقم نکالنے جیسا تعلق ہوا، یعنی کارڈ ہولڈر اپنے اس قرض کے ایک حصہ کا مطالبہ کرتا ہے جو اس نے

کارڈ جاری کرنے والے بینک کو دے رکھا ہے، اس لئے کہ کردنٹ اکاؤنٹ کی صورت یہ ہے کہ وہ کھاتے دار کی طرف سے بینک کو قرض ہے، چنانچہ یہ معاملہ بلا اختلاف جائز ہے۔ اور اگر کارڈ ہولڈر کے اکاؤنٹ کی کرنی نکالی گئی کرنی سے مختلف ہے، مثلاً اکاؤنٹ میں ریال ہے اور ڈالر نکالا گیا ہے تو اس صورت معاملہ میں دین کا مطالبہ اس کی جنس کے علاوہ کے ذریعہ پایا گیا۔ لہذا یہ بیع میں داخل ہوا جو فقهاء کے نزدیک ذمہ میں عائد ادا یعنی کے نام سے معروف ہے اور یہ جائز ہے بشرطیکہ بینک کارڈ ہولڈر کے اکاؤنٹ سے ڈالر کی شکل میں رقم نکالتے وقت ہی اسی کے بقدر رقم وضع کر لے۔

لیکن اگر بینک کارڈ ہولڈر کے اکاؤنٹ سے ڈالر کے بدے ریال ایک مدت کے بعد وضع کرتا ہے تو یہ جائز نہ ہوگا اور اسے دوسرا صورت دینی ہوگی۔ وہ یہ کہ کارڈ ہولڈر کے ڈالر نکالنے کے وقت بینک ڈالر کا قرض دینے والا مانا جائے پھر جب حساب بے باقی کرتے وقت بینک کارڈ ہولڈر کے اکاؤنٹ سے اتنی رقم وضع کرے تو اسی وقت اس کا تبادلہ بھی عمل میں آجائے۔ یہ معاملہ تبھی درست ہوگا جب حساب کی بے باقی کے دن کے تبادلہ کے نرخ سے ہونہ کہ اس دن کے نرخ کے حساب سے جس سے کارڈ ہولڈر نے ڈالر نکالے تھے۔

اور اگر کارڈ ہولڈر اس کا استعمال رقم نکالنے کے لئے کارڈ جاری کرنے والے اس بینک کے علاوہ کی مشین پر کرے جس میں اس کا اکاؤنٹ ہو تو اس معاملہ کے صحیح ہونے کی صورت یہ ہوگی کہ کارڈ ہولڈر کے بارے میں یہ مانا جائے کہ اس نے نکالی ہوئی رقم صاحب مشین سے ادھار لی ہے اور صاحب مشین اس رقم کو اس بینک کی طرف محول کرنے والا ہے جس نے اس کا کارڈ جاری کیا ہے۔ یہ حوالہ تمام فقهاء کے نزدیک صحیح ہے۔ اس لئے کہ کارڈ جاری کرنے والا (محال علیہ) صاحب کارڈ (محیل) کا مقروض ہے پھر اگر کرنی ایک ہی ہے تو کوئی اشکال نہیں ہے اور اگر کرنی مختلف ہے یعنی کارڈ ہولڈر کے اکاؤنٹ میں ریال ہے اور اس نے مشین سے ڈالر نکالا ہے تو کارڈ جاری کرنے والے بینک پر واجب ہے کہ قرض دینے والے صاحب مشین سے

ادائیگی کے دن کے نزخ کے حساب سے تابو لہ کا عمل مکمل کر لے، نہ کہ اس دن کے نزخ کے حساب سے جس دن کارڈ ہولڈر نے ڈالر نکالے تھے۔
اس صورت میں ATM کا استعمال درست ہے۔

سامان کی خریداری میں ڈبیٹ کارڈ کے استعمال کی صورت

تاجر سے سامان کی خریداری میں اس کارڈ کے استعمال سے تین فریقوں کے درمیان تعلق وجود میں آتا ہے: کارڈ جاری کرنے والا، کارڈ ہولڈر اور تاجر یعنی سامان کا مالک، یہ تعلق اس تعلق کے مشابہ ہے جو اے ٹی ایم سے رقم نکالنے کی صورت میں وجود میں آتا ہے جب کارڈ جاری کرنے والے بینک کی مشین کو چھوڑ کر دوسرے بینک کی مشین سے رقم نکالی جائے۔ اس کی صحیح صورت یہ ہے کہ اسے حوالہ کا معاملہ مانا جائے۔ کارڈ جاری کرنے والا بینک کارڈ ہولڈر سے کہتا ہے کہ یہ کارڈ لو اور اس کے ذریعہ تاجر سے خریداری کرو، قیمت کی ادائیگی مت کرو اور تاجر کو میری طرف محوں کر دو۔ میں اسے رقم ادا کر دوں گا اور کارڈ جاری کرنے والا تاجر سے کہتا ہے کہ میں تجھے قیمت حاصل کرنے کے لئے اس کارڈ کے جای کرنے والے بینک کی طرف محوں کرتا ہوں۔ لہذا جب خریداری ہو جائے گی تو حوالہ اپنے تمام اور شرائط کے ساتھ تینوں فریقوں کی رضامندی سے مکمل مانا جائے گا۔

ڈبیٹ کارڈ (Debit Card) میں بینک کارڈ ہولڈر کا قرض دار (محال علیہ) ہوتا ہے اور کارڈ ہولڈر (میل) اور کارڈ ہولڈر تاجر (محال) کا قرض دار ہوتا ہے۔ چنانچہ یہ حوالہ قرض دار پر ہوا اور اس کے جواز پر فقہاء کا اتفاق ہے۔

اور اس کارڈ کو کفالہ سے متعلق کرنا صحیح نہیں ہے، اس لئے کہ کفالہ کا مطلب ہے: مطالبه میں یک ذمہ کے ساتھ دوسرا ذمہ خصم کر دینا اور اس میں قارض مکفول (مقروض) سے مطالبه کر سکتا ہے اور کفیل سے بھی مطالہ کر سکتا ہے جب کہ اس معاملہ میں قارض مکفول (کارڈ

ہولڈر) سے مطالبہ نہیں کرسکتا بلکہ وہ صرف بینک سے مطالبہ کرسکتا ہے اور یہ صورت صرف اس حوالہ میں ہوتی ہے جس میں دین مقروض (کارڈ ہولڈر) کی طرف سے محال علیکی طرف منتقل ہو جاتا ہے۔ اس کو وکالہ کہنا بھی درست نہیں ہے، کیونکہ کارڈ ہولڈر تاجر کو قیمت ادا کرنے کا اختیار نہیں رکھتا۔

چارج کارڈ (Charge Card) کی صورت

بھی اس کارڈ کا استعمال اے ایم سے تبادلہ کے لئے ہوتا ہے اور بھی ڈیبٹ کارڈ کی طرح سامان کی خریداری کے لئے لیکن اس میں ڈیبٹ کارڈ کی طرح استعمال کے وقت کارڈ ہولڈر کے اکاؤنٹ میں رقم کا موجود ہونا ضروری نہیں ہے۔ اس لئے کہ بینک اسے استعمال پر ایک مہینہ کی مہلت دیتا ہے۔ ایک مہینہ کے بعد بینک اسے بل پیش کرتا ہے۔ اگر وہ اس کی ادائیگی کر دیتا ہے تو بینک اس سے اضافی رقم کا مطالبہ نہیں کرتا ہے اور اگر ادائیگی میں تاخیر کرتا ہے تو اس پر اضافی رقم مقرر کر دیتا ہے۔ اضافی رقم کا یہ مطالبہ معاهدہ میں معروف و مشروط ہوتا ہے (بطاقات المعاملات الماليہ ۱۷/۱۱)۔

قانونی طور پر اس کارڈ کی یہی حقیقت ہے۔ چنانچہ یہ ایک متعین مدت کے لئے قرض پر مشتمل ہوتا ہے، اس مدت کے اندر بینک کارڈ ہولڈر سے اضافی رقم کا مطالبہ نہیں کرتا ہے بلکہ متعین مدت پر تاخیر کرنے میں اضافہ کا مطالبہ کرتا ہے۔

لیکن بعض اسلامی بینک یہ کارڈ استعمال کرتے ہیں اور اضافی رقم عائد نہیں کرتے۔ نہ پہلی متعین مدت پر (مہینہ) اور نہ اس مدت (مہینہ) کے بعد ادائیگی میں تاخیر کرنے پر، اس میں سودی اضافہ کی شرط بھی نہیں ہوتی، بلکہ عدم ادائیگی کی صورت میں صرف اتنا کیا جاتا ہے کہ کارڈ ہولڈر کو نوٹس دے کر اس سے کارڈ واپس لے لیا جاتا ہے اور اس کی رکنیت ختم کر دی جاتی ہے (حوالہ سابق)۔

یہ بات واضح ہے کہ چارج کارڈ اپنی قانونی حقیقت کے اعتبار سے تاخیر کی صورت میں اضافی سود کی ادائیگی کی شرط پر مشتمل ہوتا ہے۔ لہذا اس شرط کی وجہ سے اس کا استعمال حرام ہے، کیونکہ یہ سودی معاملہ ہے۔ اس نے اس کی صورتوں سے بحث کرنا غیرمفید ہے۔ کیونکہ بحث کا مقصد شرعی حکم تک پہنچنا ہوتا ہے اور ہمیں حکم معلوم ہی ہو چکا ہے۔ اب ہمیں صرف اس جارچ کارڈ کی صورت پر غور کرنا ہے جس کا بعض اسلامی بینک استعمال کرتے ہیں اور اس میں سودی اضافو کی شرط نہیں ہوتی ہے۔

مشین کے ذریعہ چارج کارڈ کے استعمال کی صورت

اگر کارڈ ہولڈر کارڈ کا استعمال بینک کی مشین پر کرتا ہے تو وہ قرض لینے والا ہوتا ہے، چاہے رقم کارڈ جاری کرنے والے بینک کی مشین سے نکالے یا کسی دوسرے بینک کی مشین سے، لیکن وہ کارڈ جاری کرنے والے بینک کا مقرض ہوتا ہے اگر اس کی مشین سے رقم نکالتا ہے اور دونوں کے درمیان قرض دینے والے اور مقرض کا تعلق ہوتا ہے۔ لہذا اگر متعین مدت کے دوران کارڈ ہولڈر ہی کرنی ادا کر دیتا ہے جو اس نے نکالی تھی تو کوئی اشکال پیدا نہیں ہوتا لیکن اگر دوسری کرنی میں ادائیگی کرتا ہے تو یہ صورت ذمہ میں عائد ادائیگی کے معاملہ پر مشتمل ہو گی اور یہ جائز ہے اگر تبدیل کے دن کے نزدیک حساب سے ہو۔

اور اگر دوسرے بینک کی مشین سے رقم نکالتا ہے تو کارڈ ہولڈر مالک مشین بینک کا مقرض اور اسے کارڈ جاری کرنے والے بینک کی طرف محول کرنے والا ہو گا۔ یہ حلقہ مسلک کے مطابق جائز ہے اگر مقرض کے علاوہ کے ذمہ عائد ہوتا ہو۔

پھر کارڈ جائی کرنے والا بینک (محال علیہ) اگر کارڈ ہولڈر (محل) پر عائد ہونے والا دین ادا کر دیتا ہے تو کارڈ ہولڈر کو وہ رقم قرض دینے والا ہو گا جس کا مطالبہ اس نے بینک سے متعین مدت کے دوران کیا ہے، جس کا تذکرہ پہلے آچکا ہے۔

چارج کارڈ کے ذریعہ سامان کی خریداری کی صورت

اگر کارڈ ہولڈر اس کارڈ کا استعمال تاجر سے سامان کی خریداری میں کرتا ہے تو وہ سامان کی قیمت کے بدلتے تاجر کا قرض دار ہو جاتا ہے، چنانچہ وہ تاجر کو قیمت لینے کے لئے بینک کی طرف محو کر دیتا ہے اور یہ حوالہ جائز ہے جیسا کہ میں پہلے ذکر کر چکا ہوں، پھر بینک کارڈ ہولڈر کو سامان کی قیمت قرض دینے والا ہو جاتا ہے جب وہ تاجر کو قیمت کی ادائیگی کرتا ہے جس کا تقاضا بینک اس سے متعین مدت کے دوران کرتا ہے، اس کا تمذکرہ پہلے ہو چکا ہے۔

چارج کارڈ کی یہی صورت اس وقت ہوتی ہے جب وہ قرض کی ادائیگی میں تاخیر پر سودی اضافہ کی شرح سے خالی ہو۔

اور اس کے بعد کچھ خطرات باقی رہتے ہیں جن پر انشاء اللہ آمندہ بحث کی جائے گی۔
لہذا چارج کارڈ کا استعمال جس میں تاخیر کی صورت میں سودی اضافہ کی شرط ہوتی ہے کریڈٹ کارڈ کے استعمال کی طرح غیر شرعی ہے، اس کا تمذکرہ میں نے مقالہ کے شروع میں کیا ہے اور اس کے مقابل کا ذکر آگے آ رہا ہے (بطاقات المعاملات الماليہ ۳۵-۳۶)۔

۵- مختلف قسم کے کریڈٹ کارڈوں پر شرعی تقیدیں

ہر قسم کے کارڈ کے استعمال کے شرعی حکم سے متعلق پیش کی گئی آراء:

- ۱/۵ کریڈٹ کارڈ
- ۲/۵ چارج کارڈ
- ۳/۵ ڈیبٹ کارڈ
- ۴/۵ دوسرا کارڈ

تقید: کریڈٹ کارڈ اور چارج کارڈ میں ادائیگی پر تاخیر کی صورت میں سودی اضافہ کی شرط ہوتی ہے۔ اس پر ایک تقید یہی ہے کہ یہ دونوں کا ڈسودی اضافہ کے ساتھ قرض پر مشتمل

بیں، یہی ایک پہلوان دونوں کو رد کرنے اور ان کے متبادل کی تلاش کے لئے کافی ہے۔ متبادل کا ذکر آگے آ رہا ہے۔

سودی اضافہ کی شرط سے خالی چارج کا رد اور رد ڈیبت کا رد پر تنقید ۱- فیس

الف- اجراء یا رکنیت کی فیس

ب- تجدید کی فیس

ج- جلد تجدید کی فیس

د- ضائع، تلف یا چوری ہونے پر کارڈ کے بد لے جانے کی فیس

اگر کارڈ جاری کرنے والا بینک ان دونوں قسموں کے کارڈ کی ایک ہی مقدار میں فیس

لیتا ہے تو اس میں کوئی حرج نہیں اور نہ اس پر کوئی موافقہ ہے، اس لئے کہ یہ کام پر اجرت یا کارڈ کمپنی اور اس کے نمائندوں کی طرف سے کارڈ ہولڈر کو دی گئی منفعت پر اجرت کے قبل سے ہوگا

(مجلة الفقه الاسلامي شماره: ۷، ج ۱۸، ۳۲۲، ۲۱۵، ڈاکٹر عبدالستار، ڈاکٹر جواہری، نیز ڈاکٹر قری کی رائے کے لئے دیکھئے:

شمارہ: ۷، ج ۱۸، ۳۹۲-۳۹۳۔)

یکن ان اگر بینک ڈیبت کارڈ جاری کرنے پر فیس نہیں لیتا اور چارج کارڈ پر فیس لیتا ہے یا چارج کارڈ کی فیس ڈیبت کارڈ سے زیادہ لیتا ہے تو اندیشہ ہے کہ چارج کارڈ پر بینک جو فیس لے رہا ہے وہ کارڈ ہولڈر کو دیے گئے قرض پر خفیہ سودی اضافہ ہو۔ یہ لئے سب سے محفوظ راستہ یہ ہے کہ دونوں طرح کے کارڈ کی فیس یکساں ہو۔

۲- کمیشن

کارڈ جاری کرنے والا بینک کارڈ ہولڈر سے نقدر میں کمیشن لیتا ہے، چاہے وہ

کارڈ جاری کرنے والے بینک کی مشین کا استعمال کرے یا دوسرے بینک کی مشین کا (دیکھئے: مجموعہ دولت البرکہ اخلاقیۃ الفقیریہ السادسہ / ۲۳)۔

اسی طرح کارڈ جاری کرنے والا بینک کارڈ کے استعمال سے ہونے والے تجارتی معاملات پر تاجریوں سے واچر کی قیمت میں سے ایک سے پانچ فیصد کے درمیان کمیش لیتا ہے (مجموعہ دولت البرکہ اخلاقیۃ الفقیریہ السادسہ / ۲۹، ۳۰، ۵۲، بطاوات المعاملات الماليہ، نیز دیکھئے: مجلہ جمیع الفقہ الاسلامی شمارہ: ۷، ج ۱/۱۸، ۲۴، ۳۱، ۳۲، ۳۳)۔

کبھی کبھی یہ کمیش تاجر کا بینک اس وقت لیتا ہے جب وہ تاجر کو واچر کی قیمت ادا کرتا ہے۔ اس صورت میں یہ کمیش اس تاجر اور کارڈ جاری کرنے والے بینک کے درمیان تقسیم ہو جاتا ہے اور اگر کارڈ جاری کرنے والا بینک ہی تاجر کا بینک ہے تو سارا کمیش وہ خود رکھ لیتا ہے (مجموعہ دولت البرکہ۔ اخلاقیۃ السادسہ / ۳۲)۔

ڈیبٹ کارڈ سے نقد رقم نکالنے کی صورت میں کمیش

اگر کارڈ جاری کرنے والے بینک کی کسی شاخ سے رقم نکالی گئی ہے تو کمیش لینا جائز ہے، اس لئے کہ یہ کارڈ ہولڈر کے اکاؤنٹ سے شاخ کی طرف رقم منتقل کرنے کے بعد میں ہے۔

اور اگر کارڈ جاری کرنے والے بینک کی شاخ کے علاوہ کسی شاخ سے رقم نکالی گئی ہے تو وہ کارڈ ہولڈر کو قرض دینے والا ہو گا۔ اس صورت میں کمیش لینے پر سو دکا اندر یہ شے۔

چارج کارڈ سے نقد رقم نکالنے کی صورت میں کمیش

چارج کارڈ سے رقم نکالنا قرض ہے، چاہے وہ کارڈ جاری کرنے والے بینک کی شاخ سے ہو یا دوسرے بینک سے، لہذا اس کے کمیشن میں سو دکا شاید ہے۔

تاجروں سے سامان کی خریداری کی صورت میں کمیشن

سوال: حقیقت میں یہ کمیشن کون ادا کرتا ہے؟ تاجر یا کارڈ ہولڈر یا خریدار؟

جواب: اگر تاجر کارڈ ہولڈر سے بغیر کسی اضافے کے اسی قیمت پر فروخت کرتا ہے جس پر دوسروں سے فروخت کرتا ہے تو تاجر کمیشن کی ادا بھی سامان کی قیمت میں سے کرتا ہے۔

اور اگر تاجر دوسروں کے مقابلہ میں کارڈ ہولڈر سے زیادہ قیمت لیتا ہے تو وہ کمیشن کارڈ ہولڈر پر ڈالتا ہے، اس صورت میں اس کا ادا کرنے والا کارڈ ہولڈر ہوتا ہے۔

میں یہ حکم بعد میں ذکر کروں گا کہ تاجر ہی ورحقیقت کمیشن ادا کرتا ہے، اس کی بنیاد اس قانون پر ہے جو تاجر کو کارڈ ہولڈر سے نقد کی صورت میں فروخت کے بھاؤ سے زیادہ قیمت لینے سے منع کرتا ہے (بطاقات المعاملات الماليه، ۸۳)۔

ڈبٹ کارڈ کے ذریعہ تاجروں سے سامان کی خریداری کی صورت میں کمیشن

کمیشن کبھی تاجر سے اس کا بینک لیتا ہے جب کہ وہ خود واوچر کی قیمت ادا کرتا ہے اور کبھی کارڈ جاری کرنے والے بینک لیتا ہے جب درمیان میں کوئی تاجر کا بینک نہیں ہوتا۔

اگر کمیشن تاجر کا بینک لیتا ہے مثلاً سامان کی قیمت سورپے ہوتی ہے تو تاجر کا بینک دورپے وضع کر لیتا ہے اور تاجر کو اٹھانوے روپے ادا کرتا ہے اور چونکہ تاجر کا بینک واوچر پیش کرنے پر تاجر کو اٹھنے نوے روپے ادا کرتا ہے، پھر وہ کارڈ جاری کرنے والے بینک سے حساب بے باق کرنے کے غابط کے تحت رقم حاصل کرتا ہے، اس نے تاجر کا بینک سورپے تاجر سے واوچر کو جس کی قیمت سورپے ہے، اٹھانوے روپے میں اس شرط پر خریدنے والا ہوتا ہے کہ وہ حساب بے باق کرتے وقت کارڈ جاری کرنے والے بینک سے سورپے لے لے گا۔ چنانچہ وہ کمیشن میں سے اپنا حصہ وہ نہ کر لیتا ہے اور کارڈ جاری کرنے والے بینک کو اس کا حصہ دے دیتا ہے۔ یہ صورت بل کی کوئی کی اس ممنوع صورت کے مشابہ ہے جس میں سود کا شعبہ ہوتا ہے۔

اور اگر تاجر کے بینک کی شمولیت نہ ہو، کارڈ جاری کرنے والا بینک تاجر کو بل ادا کرے اور وہی کمیشن لے تو اس صورت میں طے ہے کہ کارڈ جاری کرنے والا بینک کارڈ کی قیمت جو سو روپے ہے، کارڈ ہولڈ کے بینک سے ادا کرے گا، اب اگر بینک سوروپے میں سے دوروپے کمیشن لیتا ہے تو یہ اس خدمت کے عوض ہے جو وہ تاجر کے لئے پیش کرتا ہے اور یہ دلال کی اجرت کے قبل سے ہے جو جائز ہے، اس میں بل کی کٹوتی کا شبہ نہیں ہوتا ہے۔

کہا جا سکتا ہے کہ تاجر کا بینک کارڈ جاری کرنے والے بینک کا وکیل ہے، لہذا اس کے ساتھ بھی وہی معاملہ کیا جائے جو کارڈ جاری کرنے والے بینک کے ساتھ کیا جاتا ہے، اس کا جواب یہ ہے کہ تاجر کا بینک تاجر کو اپنے مال سے ادا یتگی کرتا ہے، پھر کارڈ جاری کرنے والے بینک سے اپنی ادا کی ہوئی رقم کا مطالبہ کرتا ہے۔

ہاں شبہ اس وقت رفع ہو جاتا ہے جب تاجر کا بینک پورے سوروپے تاجر کو ادا کر دے اور جب وہ کارڈ جاری کرنے والے بینک سے اسے وصول کر لے تو یہ تاجر کا بینک اس سے دوروپے کی ادا یتگی کا مطالبہ کرے۔

چارج کارڈ کے ذریعہ تاجروں سے سامان کی خریداری کی صورت میں کمیشن

چارج کارڈ کے ذریعہ سامان کی خریداری کی صورت میں کمیشن پرسود کا شبہ ہے، اگر تاجر کا بینک تاجر کو سامان کی قیمت ادا کرنے کی ذمہ داری لیتا ہے اور کمیشن کاٹ لیتا ہے، اس لئے کہ وہ تاجر کو اٹھانے روندے روندے ادا کرتا ہے اور ایک مدت کے بعد کارڈ جاری کرنے والے بینک سے سوروپے لیتا ہے اور یہ مل کی کٹوتی کے مقابلہ ہے، جیسا کہ م نے ڈیبت کارڈ سے خریداری کی صورت میں کہا ہے۔

اور اگر ادا یتگی کا ذمہ کارڈ جاری کرنے والا بینک لیتا ہے اور وہ کمیشن لیتا ہے تو وہ تاجر کے پاس گاہک سمجھنے کی خدمت کے مقابلہ میں لیتا ہے اور یہ دالی کی اجرت کے حکم میں ہے جو جائز ہے۔

اس مسئلہ کی فقہی نوعیت یہ ہے کہ کارڈ ہولڈر تاجر سے سوروپے کا سامان خریدتا ہے اور سوروپے حاصل کرنے کے لئے تاجر کو کارڈ جاری کرنے والے بینک کی طرف محو کر دیتا ہے، تو جس وقت تاجر کارڈ جاری کرنے والے بینک سے سوروپے کا مطالبہ کرتا ہے اس وقت کارڈ جاری کرنے والے بینک کے لیے جائز ہے کہ اس سے دوروپے کمیشن کے طور پر کاش لے اور باقی تاجر کو ادا کر دے، اس صورت میں مل کی کٹوتی کا شابہ نہیں ہوتا ہے اور کارڈ جاری کرنے والے کی طرف سے کارڈ ہولڈر سے سو کا مطالبہ اس حکم میں اثر انداز نہیں ہوتا ہے۔ اس لئے کہ یہ سوروپے بینک کی طرف سے کارڈ ہولڈر کو سامان کی خریداری کے لئے دیا گیا قرض ہے جسے وہ استعمال کر چکا ہے، ہاں کبھی کبھار اس کمیشن پر سود کا شابہ ہوتا ہے جب وہ اس مدت کے اعتبار سے بدل جاتا ہو جس میں تاجر کارڈ جاری کرنے والے بینک سے ادائیگی کا مطالبہ کرتا ہے اور مدت کی زیادتی سے فیصد میں اضافہ ہو جاتا ہو۔

وہ کمیشن جس کی ادائیگی ممبر بینک عالمی تنظیم کو کرتے ہیں
یہ ایسا میش ہے جس کی ادائیگی کارڈ جاری کرنے والے اور تاجر بینک کبھی متفق علیہ
او معین چارٹ کے مطابق کرتے ہیں۔

یہ ان ناموں کے کے لئے خاص ہوتا ہے جن کے انجام دینے میں عالمی تنظیم رابطہ،
مراسلات اور حسابات کی باتی نیز ممبر ان کو تنظیم کے تابع چیک کے استعمال کا اہل بنانے کی سلطہ پر
فریقین کے درمیان واسطہ نہیں ہے (قطاع الاموال۔ جمیونۃ الدین البرک۔ الحلقۃ الفتحیۃ السادسة، ۳، ۲، ۱)۔
ان خدمات کے عوض لئے جانے والے کمیشن پر کوئی انتراض نہیں ہے لیکن یہ بھی ایک
حقیقت ہے کہ تنظیم اپنا سارا خرچ مختلف صورتوں سے پورا کرتی ہے، مثلاً بیخ سے، ہر خریداری پر
لی جانے والی فیکر سے یا نقد رسم نکالنے پر لئے جانے والے کمیشن سے (الحلقة الفتحية السادسة، ۳)۔
اندیش ہے کہ ان صورتوں میں شرعی حیثیت سے اعتماد ماتوارد ہوں۔

۳۔ تاخیر کی صورت میں کارڈ ہولڈر پر تاو ان عائد کرنا

تمام سودی بینک کارڈ ہولڈر کے قرض کی ادائیگی میں تاخیر پر ہر دن کے حساب سے اضافی سود عائد کرتے ہیں، یہ کھلا ہوا سود ہے۔ بعض ایسے کارڈ ہولڈر پر جو قرض کی ادائیگی میں ثال مثول کرتے ہوں تاو ان عائد کرنا بعض فتوؤں کے اعتبار سے جائز ہے بشرطیکہ وہ تاو ان کی رقم رفاقتی کاموں میں صرف کردی جائے اور بینک اس سے استفادہ نہ کرے (مجموعہ دلۃ البر کہ - قطاع الاموال - الاحقۃ الفقہیہ السادسة / ۵۱-۵۲)۔

میری رائے کے مطابق یہ تاو ان اضافی رقم کی ہی طرح سود ہے جس کا عائد کرنا جائز نہیں اور اس کو تیک کاموں میں خرچ کرنے سے حکم میں کوئی تبدیلی نہیں آئے گی۔

۴۔ سونے چاندی کی خریداری کے لئے کارڈ کا استعمال

بعض فتوؤں کے مطابق کارڈ کے استعمال سے سونے چاندی کی خریداری تاجریوں سے جائز ہے، ان فتوؤں کی بنیاد اس پر ہے کہ کارڈ ہولڈر کا مستحکم کردہ ادائیگی کا واوچر اس رقم کی ادائیگی کا پختہ ذریعہ ہے جو تاجر بینک کو ادا کرتے ہی کیش ہو جائے گی، اس سے سونے چاندی کی بیع میں باہمی قبضہ کی شرط پوری ہو جاتی ہے اور اس کی جیشیت بذریعہ چیک ادائیگی کی ہے جو شرعاً جائز ہے (فتاویٰ یونیورسٹی الرقبۃ الشرعیہ بیت التمویل الکویتی، بحوالہ قطاع الاموال، مجموعہ دلۃ البر کہ الاحقۃ الفقہیہ السادسة / ۲۱، ۲۲)۔

میں اس فتوے سے اتفاق نہیں کرتا، اس لئے کہ شرعاً سونے چاندی کی خریداری میں جو فوریت مطلوب ہے وہ کارڈ سے خریداری پر پوری نہیں ہوتی ہے، اس لئے کہ کارڈ ہولڈر جس وقت کارڈ پیش کرتا ہے اسی وقت اسے سونال جاتا ہے اور وہ واوچر پر دخنک کر دیتا ہے، تاجر کو قیمت ادا نہیں کرتا ہے اور اجر کو قیمت تاجر بینک دیتا ہے، یا وہ بینک جس نے کارڈ جاری کیا ہے اس وقت جب تاجر اس کے سامنے ایک آپس میں طے شدہ مدت کے بعد واوچر پیش کرتا ہے اور تاجر

بینک کی صورت میں یہ مدت اس کے واوچر حاصل کرنے سے تین دن تک ہو سکتی ہے (حوالہ سابق، ۳۳-۲۳)۔

یہ بیت التمویل الکویتی کے فتویٰ سے مختلف ہے جس میں تاجر بینک کو واوچر پیش کرتے ہی رقم کی ادائیگی ہو جاتی ہے۔

اور اگر یہ فتویٰ صحیح بھی ہو کہ تاجر بینک واوچر پیش کرتے ہی سونے کی قیمت فوراً ادا کر دیتا ہے تو ایک مجلس میں باہمی قبضہ کی شرط نہیں پوری ہوتی ہے، اس لئے کہ جس مجلس میں تقاض کی شرط تحقیق ہونا واجب ہے وہ خریداری کی مجلس ہے جس میں کارڈ ہولڈر اور تاجر کے درمیان سونے کی خرید و فروخت ہوتی ہے، نہ کہ تاجر بینک کو واوچر پیش کرنے کی مجلس۔

اور کریڈٹ کارڈ کو اس بنیاد پر چیک پر قیاس کرنا کہ دونوں ہی ادائیگی کا ذریعہ ہیں، قیاس مع الفارق ہے، کیونکہ چیک فی الحال ادائیگی کا ذریعہ ہے، لہذا اس پر قبضہ ہونا حکماً رقم پر قبضہ ہونا ہے اور کریڈٹ کارڈ بعد میں ادائیگی کا ذریعہ ہے، اس لئے کہ تاجر کو اپنے فروخت کردہ سونے کی قیمت ایک مدت کے بعد ہی مل سکتی ہی پہلو شرعی طور پر قابل اعتراض ہے۔

بذریعہ کارڈ سونے چاندی کی خریداری کی گنجائش

بذریعہ کارڈ سونے چاندی کی خریداری اس وقت ممکن ہے جب کارڈ ہولڈر تاجر سے یہ مطالبہ کرے کہ وہ اسے سونے اور چاندی کی ایک مقدار قرض دے دے اور واوچر پر قرض کو لکھ دے۔ چونکہ کارڈ جاری کرنے والے بینک، کارڈ ہولڈر اور تاجر کے درمیان تعلق حوالہ کا ہے اس لئے کارڈ ہولڈر جس نے تاجر سے سونا قرض لیا ہے اس صورت میں تاجر کا مقرض ہو جائے گا جو اس کو پہلے ذکر کئے گئے طریقہ کے مطالبہ کارڈ جاری کرنے والے بینک کی طرف محو کر دے گا اور جب تاجر ادائیگی کے مطالبہ کے لئے بینک کو واوچر پیش کرے گا تو اگر بینک کے پاس سونا ہو گا تو وہ سونے سے ادائیگی کر دے گا اور اگر اس کے پاس سونا نہیں ہو گا تو تاجر کے ساتھ آپسی اتفاق سے

ادائیگی کے دن کے سونے کے نرخ سے نہ کہ قرض کے دن کے حساب سے ادا یگی کی کرنی کا تعین کر لے گا، اسی طریقہ پر جس کا تذکرہ میں نے کارڈ ہولڈر کے ذریعہ کارڈ جاری کرنے والے بینک کے علاوہ دوسرے بینک کی مشین سے نقد رقم نکالنے کی صورت میں کیا ہے (دیکھئے: جواہر سابق / ۱۱)۔

۵ - کارڈ کے استعمال کے سلسلے میں کارڈ ہولڈر کی آزادی

یہ معلوم ہے کارڈ ہولڈر کارڈ کے استعمال میں آزاد ہے، جہاں چاہے استعمال کرے اور بعض کارڈ ہولڈر کارڈ کا ایسا استعمال کرتے ہیں جس کو اسلامی شریعت ممنوع قرار دیتی ہے مثلاً شراب کی خریداری کرنا، ایسی صورت میں کارڈ جاری کرنے والے بینک کا موقف کیا ہو گا؟ بعض بینکوں نے اس کا ایک صحیح حل یہ نکالا ہے کہ کارڈ کی شرائط میں اس کی صراحت کر دیتے ہیں کہ اگر کارڈ ہولڈر اس کا غلط استعمال کرتا ہے تو بینک کو یہ حق حاصل ہے کہ وہ اسے کا عدم کر دے خاص طور سے اس وقت جب اسے ایسی خدمات، کام اور اشیاء کی خریداری کے لئے استعمال کیا جائے جو شریعت اسلامیہ کے منافی ہوں۔

اس میں اس صراحت کا اضافہ کر دینا بھی مناسب ہو گا کہ واچر کی قیمت ادا کرنے کا پابند بینک نہیں ہو گا۔

ہر طرح کے کریڈٹ کارڈ کے استعمال سے متعلق ظاہر کی گئی آراء کے درمیان ترجیح اور شرعی رائے کا خلاصہ:

۱/ کریڈٹ کارڈ

۲/ چارج کارڈ

۳/ ڈبیٹ کارڈ

۴/ دوسرے کارڈ

یہ بات واضح ہو گئی کہ ایسے ڈبیٹ کارڈ اور چارج کارڈ کے ذریعہ جو سود سے پاک

ہوں ان احکام کی پابندی کرتے ہوئے جن کا پہلے تذکرہ ہوا لین دین کرنا شرعاً جائز ہے۔
جہاں تک سود پر مشتمل کریٹ کارڈ اور چارج کارڈ کے استعمال کا علاقہ ہے تو وہ جائز
نہیں ہے۔

کریٹ کارڈ کا مقابل

(ڈاکٹرمحمد علی القری نے اس کارڈ کا مقابل پیش کیا ہے اور اسے "مراہج کارڈ" کا نام دیا ہے۔ مجھے اس سے
اتفاق نہیں ہے اور نہ میں نے کسی عالم کو اس سے اتفاق کرتے ہوئے دیکھا ہے)۔

کریٹ کارڈ ہولڈر اپنی ضروریات کا سامان، خدمات اور نقد رقم اس کے ذریعہ
حاصل کر سکتا ہے، اس کی قیمت اسے فورانقد نہیں ادا کرنی ہوتی ہے، اس لئے کہ قیمت کارڈ جاری
کرنے والا بینک ادا کرتا ہے اور کارڈ ہولڈر پر قرض چڑھادیتا ہے جو وہ اس سے قسط وار وصول کرتا
ہے اور اس پر اضافی سود بھی لیتا ہے جو اس معاملہ سے اس کی کمائی ہے، یہ غیر شرعی کمائی ہے، تو کیا
کوئی ایسا مقابل ہے جو کارڈ ہولڈر اور کارڈ جاری کرنے والے کے وہ مقاصد پورے کر دے جو
کریٹ کارڈ کرتا ہے؟

ہاں! ایسا مقابل موجود ہے جو کارڈ ہولڈر کو فوراً قیمت ادا کئے بغیر سامان کی خریداری کی
سہولیات فراہم کرتا ہے اور کارڈ جاری کرنے والے کو کارڈ ہولڈر کے ساتھ معاملہ کرنے میں جائز
نفع پہنچاتا ہے۔

یہ مقابل ہے قسط وار فروخت کا کارڈ: یہ اس طرح ہوگا کہ کوئی اسلامی بینک یا ایک
ساتھ تمام اسلامی بینک قسط وار فروخت کی منڈیاں قائم کریں جن کے یا تو وہ پوری طرح مالک
ہوں یا وہ ان میں کسی ادا... یا تاجر کے شرائکت دار ہوں، اس سے کارڈ ہولڈر جو چاہے قسط وار
خرید سکے، اس معاملہ سے، بینک کو جو حلال فائدہ ملے گا وہ سامان کی نقد قیمت اور ادھار قیمت کے
درمیان کا فرق ہوگا۔ یہ ضاف جمہور فقہاء کے نزدیک جائز ہے۔ اس لئے کہ بعض میں مدت شمن کا

ایک حصہ ہے بخلاف قرض کے۔ اسی لئے یہ تبادل کا رڈندر قدم نکالنے کے لئے درست نہ ہوگا۔
 یہ تبادل پائے تکمیل کو پہنچ جائے اگر سارے اسلامی بینک و ریز انتظام وغیرہ سے معاملہ
 کرنے کی بجائے اپنی ایک مخصوص تنظیم (اسلامی تنظیم) بنالیں۔ اس کے اپنے اصول و قوانین
 ہوں، اس میں تمام اسلامی بینکوں کی شمولیت ہو اور یہ اپنا خاص کارڈ جاری کرے۔
 توفیق دینے والا اور راہ راست کی رہنمائی کرنے والا اللہ ہی ہے۔

کریڈٹ کارڈ کی حقیقت، اس کی اقسام اور شرعی حکم

شیخ محمد مختار سلامی ☆

یہ صورت معاملہ حیرت انگیز حد تک پہنچی ہوئی معرفت انسانی کی پیدوار ہے جس نے دور دراز کے فاصلے مثا دیئے اور انسان کو تمام زمینی رکاوٹوں پر غلبہ عطا کر کے گویا پورے روئے زمین کو ایک یونٹ میں تبدیل کر دیا۔ یہ اس انقلاب کی دین ہے کہ اب سے پہلے بعض مسائل میں وحدت مکان سے متعلق عائد کی جانے والی شرط، اسی طرح قرب و بعد کا تصور اور ان پر مرتب ہونے والے مختلف احکام بھی یکسر تبدیل ہو گئے۔ لیں دین اور معاملات کے بعض ارکان و شرائط پر اس کا غیر معمولی اثر پڑا ہے۔ فاصلوں کے باوجود اب ایسا محسوس ہوتا ہے کہ سارے عقود و معاملات ایک ہی جگہ طے پا رہے ہیں۔
پیش نظر موضوع کے تین بنیادی محاور ہیں:

الف - کارڈ کی حقیقت: اس کی اقسام، اس کی قانونی حیثیت اور دوسرے کارڈ سے اس کا امتیاز۔

ب - کارڈ کے استعمال سے پیدا شدہ مندرجہ ذیل تعلقات کی نوعیت:

۱ - کارڈ جاری کرنے والے اور کارڈ ہولڈر کے مابین تعلق۔

۲ - کارڈ جاری کرنے والے اور تاجر کے مابین تعلق۔

۳ - کارڈ ہولڈر اور تاجر کے مابین تعلق۔

ج۔ کریڈٹ کارڈ کے ناجائز استعمال سے متعلق سوال اور تجزیہ اتنی جواب دہی۔

زیادہ بہتر ہو گا کہ ایک تمہید کے ذریعہ انہم پہلوؤں کی وضاحت کر دی جائے:

۱۔ کارڈ دراصل موجودہ دور کی اس تہذیب کی دین ہے جس نے ماضی قریب کی صدیوں میں دنیا کی باگ ڈور سنبھالی ہے، اس نے شخصی مفادات کو مقدم رکھا ہے اور انسان کو مکمل آزادی فراہم کرنے کا کام انجام دیا ہے، کیونکہ انسان ہی اس کے زندگی وہ محور ہے جس کے ارد گرد آزادی گھومتی ہے اور یہ فعالیت کی انہتائی ہے۔ اس کے پیش نظر ریان اسمیتھ کا یہ نظریہ ہے کہ انسان کو عمل کے لئے آزاد چھوڑ دو، اس نظریہ نے اس کو سماجی اور اقتصادی نظاموں میں ایک لاثانی مقام عطا کیا ہے۔

انسانوں کی ایک بڑی تعداد نے اپنی سیاست اور ذہانت کا استعمال کر کے بہت منافع کمائے اور اقتصادیات کو اپنے ذاتی مفادات کا تابع بنالیا۔ یہ لوگ اپنے اکھتے کئے ہوئے مال و دولت پر مطمئن ہیں، دوسری طرف سرمایہ دارانہ حرص بڑھتی چلی جا رہی ہے اور شخصی دولت اندازوی اس حد تک بڑھ گئی ہے کہ بڑے بڑے اہل ثروت کا سرمایہ بعض ملکوں کے بجٹ سے بڑھ کر ہے۔

۲۔ دولت کی یہ کثرت اور اس کی بڑھتی ہوئی یہ تحریک دوز رائج سے وجود میں آئی ہے:

۱۔ ان میں برعظمی کمپنیوں کے ذریعہ جو اپنی عظیم اقتصادی طاقت کی بنا پر ملکوں کی سیاست پر حاوی ہو چکی ہیں، یہ ان پر اپنے مفادات تھوپ کر مار کریٹ پر مزید اپنا اثر و سورخ بڑھا رہی ہیں تاکہ بازار پر ان کا رواج ہو جائے، ان کے قدم جم جائیں، پیداوار پر ان کو پورا غلبہ حاصل ہو جائے اور کائنات کے تمام مال و اسباب ان کے زیر دست آ جائیں۔

۲۔ مال کو ذخیرہ اندازوی سے صرف کی طرف منتقل کرنے کے لئے افراد اور معاشرہ پر اثر انداز ہونے کی کوشش لہذا انہوں نے اس کی پوری پوری کوشش کی کہ عظیم الشان اقتصادی

تحمیک برابر ترقی کے راستہ پر گامزن رہے اور کپنیاں اپنی مصنوعات بازار میں لاتی رہیں۔ علمی تجزیوں نے لوگوں پر ایسا نشہ طاری کر دیا کہ وہ ضرورت، حاجت اور کمال کے مابین فرق کرنا بھول گئے، بازار میں جوئی چیز بھی آگئی اس پر ٹوٹ پڑے، خریدتے جاتے ہیں، خریدتے جاتے ہیں، اگرچہ ان کا مالی بجٹ اس کی اجازت نہ دیتا ہوا اور سرمایہ دارانہ قوت جو کہ انسان کی فکر اور محنت سے تیار کردہ تمام موجودہ اشیاء پر اپنا تسلط جمائے ہوئے ہے، آئندہ وجود میں آنے والی چیزوں کو بھی نگل جانے کے لئے تیار بنتی ہے۔ لہذا مستقبل میں ان کی محتتوں کے نتائج اس کے ہاتھ میں ہوں گے۔ مزدور اور متوسط طبقے غلام بن چکنے کے باوجود خود کو آزاد سمجھتے ہیں اور سرمایہ دارانہ طاقت صرف مال و دولت اور پیداوار کی طاقتوں ہی پر قابض نہیں بلکہ اس کے ساتھ ساتھ وہ مضی، حال اور مستقبل میں انسان کی محتتوں پر بھی قابض ہے۔ مزدوروں نے اپنا آرام بچ دیا اور اس کے بد لے ساز و سامان خرید لیا، انہوں نے مزید دروغم کو گلے لگایا جس سے لا علان نفیاتی امراض پیدا ہوئے۔ مستقبل میں انسان کو غلام بنانے اور اس کی اپنی کمالی ہوئی دولت پر اس کے ہاتھ میں آنے سے پہلے بفسد کر لینے کی واحد صورت یعنی کہ قرض لین دین کو زیادہ سے زیادہ آسان کیا جائے۔

انہوں نے سفر و حضر میں گھر، گاڑی، ساز و سامان، دوسری ضروری چیزیں اور زیب وزینت کے سامان قسطلوں پر فروخت کرنا شروع کیا یہاں تک کہ چھٹیوں میں تفریق منانے کا بھی مالی فائدہ اٹھایا گیا۔ سرمایہ نے اپنی دونوں دھاروں سے انسانی سرمایہ کو ذبح کر دیا، ایک طرف اس نے سامان فروخت کر کے نفع حاصل کیا اور دوسری طرف تاخیر کی صورت میں سود بھی وصول کیا، پھر ان کمپنیوں کو معلوم ہوا کہ خرچ کرنے کی کارروائیاں جتنی آسان ہوں گی ان کی دولت کا دائرہ اتنا ہی بڑھے گا۔ یہ ایک بد یہی بات ہے جسے ہم میں سے ہر شخص جانتا ہے کہ نقد خرچ کرنے اور بذریعہ چیک خرچ کرنے میں کیا فرق ہے۔

چیک اور ان دستاویزات نے جس پر آج انسانی معاملات تمحصر ہیں، خرچ کو آسان بنा

دیا ہے، پہلے مزدور نقد پاتا تھا تو اسے شمار کرتا تھا، اسے دیکھ کے خوش ہوتا، اپنے کپڑے میں سب سے محفوظ جگہ پر اس کو رکھتا اور کئی بار اس کو گفتا اور جب بھی وہ اس کی طرف متوجہ ہوتا تو دیکھتا کہ گتنا بچا اور کتنا خرچ ہو گیا، اس سے نقدر قدم سے اس کی قربت، اس کی محبت اور اس کی قدر میں اضافہ ہوتا لیکن اب نقد کی جگہ چیک نے لے لی جس کی وجہ سے صاحب مال کے دل میں مال کی قدر و اہمیت نہ رہی اور اس کا خرچ کرنا اس کے لئے آسان ہو گیا۔ خریداری کے نتائج اقتصادی قوت و کمزوری کا معیار ہیں۔ یہ کمپنی کے مالکان ہر بفتہ خریداری کے اتار چڑھاؤ کا حساب لگاتے ہیں اور اس سے پتہ لگاتے ہیں کہ معیشت محفوظ ہے اور ترقی کر رہی ہے یا پھر خسارہ میں ہے اور اسے بحران لاحق ہے۔ میرے نزدیک زیر بحث کریڈٹ کارڈ کا جو میوسیں صدی کے ربع آخر میں معرض وجود میں آیا، پہلا محرك یہی ہے، اس نے اس وقت کی حیرت انگیز ترقی یافتہ الکٹرونک ایجادات نیز نہایت تیز رفتار مواصلات سے فائدہ اٹھایا۔ اس میں کوئی شک نہیں کہ اس کے مثبت پہلو بھی ہیں جو معاشی طور پر ترقی یافتہ مالک اور غیر ترقی یافتہ یا فقر سے نکلنے کی کوشش کرنے والے مالک کے درمیان درجہ میں یکساں نہیں ہیں۔

اس تمہید سے میرا مقصد کریڈٹ کارڈ کے استعمال سے ڈرانا نہیں ہے بلکہ میرا مقصد صرف اتنا ہے کہ لوگوں کو اس طرف متوجہ کروں کہ وہ امت مسلمہ کی ایسی تربیت کریں جس سے امت اپنے ذہن کی صحیح رہنمائی کر سکے۔ ایسی تربیت جو عقول کو آپیل کرتی ہے نہ کہ جذبات کو، ایسی تربیت جو ذمہ داری کا احساس دلاتی ہے اور اسے بخشن اور فضول خرچی سے بچا کر درمیانی راستہ اختیار کرنے کی تلقین کرتی ہے۔

کریڈٹ کارڈ کی تعریف: یہ دولفظوں سے مرکب ہے: ”کارڈ“ اور ”کریڈٹ“ یہ کارڈ پلاسٹک کا ایک ٹکڑا ہوتا ہے جس کی چند علمی متعین فنی خصوصیات ہیں۔ یہ اپنے جاری کرنے والے مختلف اداروں کے درمیان قدر مشترک کے طور پر ہوتا ہے۔ یہ خصوصیات اس بات کی ضمانت ہوتی ہیں کہ کارڈ پوری طرح محفوظ رہے گا، نہ اس کی جعلی کاپی تیار کی جائے گی اور نہ

اس کی تفصیلات کے ساتھ چھیڑ چھاڑ کی جاسکتی ہے۔

اس کے دو حصے ہوتے ہیں۔ اگلے حصہ پر مندرجہ ذیل تفصیلات ہوتی ہیں:

نام اور جاری کرنے والے ادارے کا مونوگرام، اس عالمی ادارہ کا نام اور مونوگرام جس کے اصول و خواص کا کارڈ پابند ہو جیسے ویزا امریکن ایکسپریس وغیرہ، کارڈ کا نمبر جو عرفی طور پر سولہ ہندسوں سے مرکب ہوتا ہے۔ صاحب کارڈ کا نام، مدت کا ختم ہونے کی تاریخ۔

اس کے پچھلے حصہ پر مندرجہ ذیل تفصیلات ہوتی ہیں:

ایسا مقناطیسی ٹیپ ہوتا ہے جس میں صاحب کارڈ کی تمام مخصوص تفصیلات حفظ ہوتی ہیں، اس کے استعمال کی متعین حد مذکور ہوتی ہے۔ صاحب کارڈ کے دستخط کے لئے مخصوص ٹیپ ہوتا ہے، صاحب کارڈ کے دستخط کے لئے مخصوص ٹیپ پر کارڈ کا نمبر چھپا ہوتا ہے۔ ایک ایسی علامت ہوتی ہے جس سے پتہ چلتا ہے کہ صاحب کارڈ کا استعمال کر کے فوری طور پر ان کیش مشینوں سے جن کی علامت بعینہ وہی ہو جو اس کارڈ کی ہے، اپنی مطلوبہ رقم نکال سکتا ہے، کارڈ جاری کرنے والے بینک کی مخصوص قانونی بدایت ہوتی ہے جس سے معلوم ہوتا ہے کہ کارڈ بینک کی ملکیت ہے اور ملنے پر جاری کرنے والے ادارہ کو اسے لوٹانا ضروری ہے۔

جہاں تک کہ انتہان (کریڈٹ) کا تعلق ہے تو اس کا سرچشمہ اللہ تعالیٰ کا یہ فرمان ہے:

”فَإِنْ أَمْنَ بِعَضْكُمْ بَعْضًا فَلِيُؤْدِدِ الَّذِي أَوْتَمَنَ أَمَانَتَهُ“۔

شیخ ابن عاشور کہتے ہیں: اس کا مطلب یہ ہے کہ تم میں سے ایک شخص دوسرا شخص کی

امانت پر بھروسہ کرے (آخری و المتنور ۳/۱۲۳)۔

اسلامی فقہ اکیڈمی جدہ نے کریڈٹ کی تعریف یہی کی ہے:

”یہ ایک ایسی دستاویز ہے جسے کارڈ جاری کرنے والا (بینک) اصلی یا اعتباری شخص (کارڈ ہولڈر) کو آپس میں طے شدہ ایک معابدہ کی بنیاد پر حوالہ کرتا ہے، یہ دستاویز کارڈ ہولڈر کو فوراً قیمت ادا کئے بغیر ان تاجر و میان سے سامان کی خریداری یا خدمات حاصل کرنے پر قادر بناتی

ہے جو اس دستاویز پر اعتماد کرتے ہیں، اس لئے کہ قیمت کی ادائیگی بینک کی ذمہ داری ہو جاتی ہے، اس صورت میں قیمت کی ادائیگی بینک کے اکاؤنٹ سے ہوتی ہے، پھر بینک وہ رقم کا رد ہو لڈر سے ایک معین مدت میں وصول کر لیتا ہے، کچھ بینک ایسے ہیں جو مطالبہ کی معینہ مدت گذرنے جانے کے بعد غیر ادا کردہ مجموعی بیلنس پر سود عائد کرتے ہیں اور کچھ سود عائد نہیں کرتے، (محبہ الحج شمارہ: ۱۲ حج ۱۴۸۳ھ: ۲۷۸)

جده فقہ اکیڈمی نے اس قرارداد سے پہلے اسی سے ملتا جلتا ایک فیصلہ کیا تھا جس میں یہ اضافہ تھا: ”اس دستاویز کی ایک قسم وہ ہے جس کے ذریعہ بینکوں سے نقدروں پر نکالے جاسکتے ہیں۔ یہ کارڈ تاجر کو یہ اعتماد فراہم کرتا ہے کہ اس کے واسطے اس نے جو کچھ بھی صاحب کارڈ سے فروخت کیا ہے اس کی قیمت کی ادائیگی ہو جائے گی۔ یہ تعریف مناطقہ کی تعبیر کے مطابق اس کارڈ کی تمام اقسام کو محبط نہیں ہے۔ کیونکہ عقد کارڈ جاری کرنے والے اداروں کے اپنے تصور کے اعتبار سے شرائط میں مختلف ہوتا رہتا ہے، اسی وجہ سے کارڈ کی مختلف اقسام کے درمیان بھی فرق واقع ہو جاتا ہے۔

اس کی تعریف اس وقت واضح ہو جائے گی جب اس کارڈ کا استعمال کرنے والے مختلف فریقوں کا ذکر کیا جائے گا اور ان میں سے ہر فریق کے حقوق و فرائض نیز اس سلسلہ میں شرعی احکام منضبط کئے جائیں گے۔

مذکورہ کارڈ استعمال کرنے والے متعدد فریق

۱- مرکزی ادارہ

یہ ادارہ ہے جو اس کارڈ کے جاری کرنے والے تمام اداروں کے درمیان مشترک حدود میں اس کارڈ کے ذریعہ لین دین کا طریقہ وضع کرتا ہے۔ سالانہ زر اشتراک ادا کر کے کوئی بھی خواہش مند بینک اس میں شامل ہو سکتا ہے، پہلے یہ رقم تین ماہ پر ادا کی جاتی تھی، لیکن یہ اب

ہر میئنے ادا کرنی ہوتی ہے۔ اس ادارہ کی سب سے بڑی آمدی وہ چندے ہیں جو کمپنیوں اور بینکوں کی طرف سے اسے دیتے جاتے ہیں۔ اس ادارہ کا مقصد نفع کمائنا نہیں بلکہ صرف اپنے اخراجات پورے کرنا ہے، اس کا ایک مقصد ترقی کے لئے مالی ذرائع پیدا کرنا، ہر قیمتی اکٹھا لو جی کو منظر عام پر لانا، سروں فراہمی کے ذمہ داروں اور سپروائزروں کو تربیت دینے اور انہیں فنی وسائل سے متعارف کرنے کے لئے سینماز منعقد کرنا ہے۔

۲- بینک

یہ وہ مالی ادارہ ہے جس کی شرکت مذکورہ مرکزی ادارہ ”ویزا“، ”امریکن ایکسپریس“، ”ماسٹر کارڈ“، ”ویرے میں ہوتی ہے اور یہ اپنے گاہک کو وہ کارڈ دیتا ہے جس کے ذریعہ ان لوگوں سے معاملہ کر کے اپنی ضرورت پوری کر سکتا ہے جو اسے تسلیم کرتے ہوں۔

اس کارڈ کے سپرد کرنے کا نتیجہ

صاحب کارڈ اگر اسے استعمال کر کے خریداری کرتا ہے یا دوسرا خدمتیں حاصل کرتا ہے یا نقد رقم نکالتا ہے تو ان تمام رقوم کی ادائیگی بینک کی ذمہ داری ہو جاتی ہے، کیونکہ اس کے پاس اس بینک کا کریڈٹ کارڈ ہے۔ کارڈ کی مختلف فتمیں ہوتی ہیں جن کی تفصیل آگئے گی۔

۳- تاجر بینک

یہ بینک ان تاجروں، ہوٹلوں اور سروں کمپنیوں کا دائرہ وسیع کرنے کی جدوجہد کرتا ہے جو اس کارڈ کے ذریعہ معاملات کو قبول کرتے ہیں۔

یہ کارڈ کا استعمال کرنے والوں کو ایسی ایکٹر ایکٹ مشین دیتا ہے جس سے ضرورت کے وقت کارڈ کی تفصیلات معلوم کی جاسکتی ہیں اور اسے جاری کرنے والے بینک سے رابطہ کیا جاسکتا ہے، اسی طرح یہ کارڈ ہولڈر کے دستخط کردہ کاغذات کو جن میں اس کے ذمہ عائد رقوم کا اندران ہوتا ہے، قبول کرتا ہے۔

۴- کارڈ ہولڈر

وہ شخص جو کارڈ جاری کرنے والے بینک کو کارڈ جاری کرنے کی درخواست دیتا ہے، اگر بینک اتفاق کرتا ہے تو اس نوع کا کارڈ جاری کر دیتا ہے جس کے متعلق دونوں کے درمیان معاهدہ ہوتا ہے۔ یہ کارڈ ہولڈر ہی اصل محور ہے۔ یہ نظام بنا ہی اسی لئے ہے کہ اس کے لئے خرچ کرنے کا کام آسان بنایا جائے۔

۵- خرچ کا دائرہ

یہ کارڈ اپنے حامل کو ان تجارتی مرکز سے سامان کی خریداری کا موقع فراہم کرتا ہے جو اسے رقم کی ادائیگی کا وسیلہ تسلیم کرتے ہیں نیز اس کے ذریعہ ہوائی جہازوں کے لکٹ اور اسی طرح وسائل نقل و حمل کی خریداری کی بھی اجازت ہوتی ہے۔ اس کے ذریعہ ہوٹل اور ریسٹوران میں قیام کرنے والا ہوٹل کا بل بھی ادا کر سکتا ہے۔

کارڈ ہولڈر اس کارڈ کا استعمال کر کے کارڈ جاری کرنے والے بینک سے یا صرف اس سے مربوط الیکٹرینک مشینوں سے یا پھر متعدد بینکوں سے جن میں سے ایک کارڈ جاری کرنے والا بینک بھی ہے، رقم بھی نکال سکتا ہے۔ اس کی صراحة کارڈ میں ہوتی ہے۔

مذکورہ کارڈ کے استعمال کا طریقہ

کارڈ ہولڈر یہ کارڈ اس فریق کو پیش کرتا ہے جس سے اس کا معاملہ ہوتا ہے تاکہ اس کے ذریعہ مطلوبہ رقم کی ادائیگی ہو سکے، فریق معاملہ کوئی بھی ہو سکتا ہے، ہوٹل، ایئر لائنز، ریسٹوران وغیرہ۔

رقم کا مستحق فریق بطور احتیاط کارڈ کی چیکنگ کرتا ہے کہ اس کی مدت کارکیا ہے، اس کے حامل کی شناخت کیا ہے اور یہ کہ جو رقم اس پر عائد ہوتی ہے وہ کارڈ میں موجود مقدار سے متجاوز تو نہیں ہے۔ اگر متجاوز ہے تو وہ تاجر بینک سے رابطہ کرتا ہے، تاکہ اگر وہ چاہے تو اجازت دے اور

بصورت تجاوز معاملہ ہو جائے اور اگر وہ اجازت نہیں دیتا ہے تو معاملہ نہیں ہوتا، پھر وہ کارڈ ہولڈر کو ایک فارم دیتا ہے جس کی تین کاپیاں ہوتی ہیں، ان میں اس کے ذمہ عائد رقم کا عدد اور الفاظ میں اندر ادرج ہوتا ہے۔ کارڈ ہولڈر اس پر دستخط کرتا ہے اور اس کی ایک کاپی لے لیتا ہے اور ایک کاپی تاجر اپنے پاس رکھ لیتا ہے۔

پھر تاجر تیری کاپی لے کر تجارتی بینک جاتا ہے اگر وہ کارڈ کے اس نظام میں تجارتی بینک کے واسطے شامل ہوتا ہے ورنہ وہ براہ راست کارڈ جاری کرنے والے بینک کے پاس جاتا ہے، بل پیش کرتے ہی اس کی رقم کی ادائیگی ہو جاتی ہے اور اس کی قیمت سے ایک معین ناسب جو عموماً چار فیصد سے زیادہ نہیں ہوتا، وضع کر لیا جاتا ہے، پھر تجارتی بینک کارڈ جاری کرنے والے بینک سے وہ رقم حاصل کر لیتا ہے جو اس نے تاجر کو دی ہوتی ہے پھر وہ دونوں اس وضع کر دہ رقم کو آپس میں اپنے درمیان طے شدہ ناسب سے تقسیم کر لیتے ہیں۔

اس کارڈ کے ذریعہ صاحب کارڈ نقدر قسم بھی لے سکتا ہے، اگر اس کے کارڈ کو یہ خصوصیت حاصل ہو، چنانچہ اس کے لئے وہ یا تو کارڈ جاری کرنے والے بینک میں جائے گا یا پھر اس کی شاخ میں جائے گا تاکہ وہ مطلوب رقم نکال سکے یا پھر بینک کی الکٹریک مشین سے نکال لے گا۔ رقم نکالنے اور کارڈ استعمال کرنے کی تمام شرائط کارڈ کے پچھلے حصہ میں درج ہوتی ہیں۔

کارڈ کی فسیمیں

کارڈ ہولڈر اپنا کارڈ خدمات پیش کرنے والے کو چیک کرنے کے لئے دیتا ہے پھر جب وہ اس کارڈ کو ادائیگی کا وسیلہ تسلیم کر لیتا ہے تو اس کے لئے ضروری ہو جاتا ہے کہ نکارڈ کی نوعیت دیکھ لے، اس لئے کہ کارڈ کی مختلف انواع رائج ہیں۔ یہ نوعیت صاحب کارڈ کی بینک میں جمع شدہ پونچھی سے متعلق ہوتی ہے جو یا تو اس کے لیے دین کے لئے کافی ہوتی ہے یا کافی نہیں ہوتی ہے، لیکن اس کی خریداری کے بدلے جو رقم بینک ادا کرتا ہے اس کی واپسی ہر مہینہ کے آخر میں اس پر لازم ہوتی ہے اور بینک اس کو باخبر کر دیتا ہے کہ اس نے کتنا خرچ کیا ہے، پھر اسے اختیار

ہوتا ہے کہ چاہے تو رقم یک مشت جمع کرے یا پھر تاخیر کی صورت میں اس پر یومیہ سودا کرے جو قرض کی رقم کی ادائیگی کے لحاظ سے کم ہوتا رہے گا۔

پہلی قسم - ڈبیٹ کارڈ

یہ کارڈ ہولڈر کو اس وقت ملتا ہے جب وہ مالی ادارہ میں اتنا مال جمع کر دیتا ہے جتنا اس کارڈ کے ذریعہ اسے خرچ کرنے کی اجازت ہوتی ہے۔ اس قسم کے کارڈ کا استعمال رواجی بینکوں میں بہت کم ہوتا ہے اگرچہ اسلامی اداروں میں اس کا چلن بہت عام ہے۔ یہ اس لئے کہ مختلف طرح کے کارڈ کو رواج دینے کا مقصد یہ ہے کہ صارفین کے لئے قرض لینا آسان بنادیا جائے جس سے وہ زیادہ سے زیادہ خرچ کریں اور دوسرا طرف قرض دینے والے کوتا خیر کی صورت میں مزید رقم وصول کرنے کا موقع فراہم ہو جائے نیز اس لئے بھی تاکہ دنیا کا خرچ اس کی پیداوار سے بڑھ جائے اور بالآخر وہ پوری طرح مالی اور تجارتی اداروں کے پاس گروئی رکھدی جائے۔

ڈبیٹ کارڈ، جاری کرنے والے فریق اور اس کے حامل کے درمیان تعلق کی نوعیت یہ تعلق عقد و کالہ کا ہے، چنانچہ صاحب کارڈ بینک کو اس کا وکیل بناتا ہے کہ جیسے ہی کوئی اس کے سامنے اس کے خریدے گئے سامان یا اس کی حاصل کردہ خدمت کے بدل میں اس کی طرف سے دستخط شدہ دستاویز پیش کرے وہ اس کو قیمت کی ادائیگی کر دے، قیمت کی یہ ادائیگی بینک اپنے پاس موجود کارڈ ہولڈر کے بیلنس سے کرتا ہے۔

کارڈ جاری کرنے والے بینک اور کارڈ ہولڈر سے سامان فروخت کرنے والے یا اس کو رسوس فراہم کرنے والے تاجر کے درمیان تعلق کی نوعیت تاجر یا خدمات پیش کرنے والا کارڈ جاری کرنے والے ادارہ کو اس رقم کا ضامن سمجھتے ہیں جو صاحب کارڈ پر عائد ہوتی ہے۔

لہذا یہ عقد کفالہ ہے۔ یعنی تاجر کو اطمینان ہوتا ہے کہ بینک اس کی مطلوبہ رقم ادا کرے گا اور وہی اس کا ذمہ دار ہے۔

اسی طرح بینک کارڈ ہولڈر کی طرف سے محال علیہ (ذمہ دار) قرار پاتا ہے، یعنی اس صورت معاملہ کے تین فریق ہوئے (۱) صرف قرض دینے والا یعنی تاجر یا خدمت پیش کرنے والا (۲) قرض دینے والا اور مقروض یعنی کارڈ ہولڈر جو کہ تاجر یا خدمت پیش کرنے والے کا مقروض ہے اور درحقیقت وہ کارڈ جاری کرنے والے ادارہ کو قرض دینے والا ہے، کیونکہ اس نے اپنے اوپر عائد رقم اپنے اکاؤنٹ میں جمع کر کھی ہے۔ (۳) صرف مقروض یعنی کہ وہ بینک جس نے کارڈ جاری کیا ہے، کیونکہ یہ اپنے پاس کارڈ ہولڈر کی جمع شدہ رقم کی وجہ سے اس کا مقروض ہے۔

جب ہم نے ان تعلقات کی چھان بین کی اور انہیں فقه اسلامی کے معروف عقود کی صورتوں پر منطبق کرنا چاہا تو ہمیں معلوم ہوا کہ کارڈ جاری کرنے والے بینک سے کارڈ ہولڈر کے تعلق پر غور کیا جائے گا تو کارڈ ہولڈر کو قارض مانا جائے گا، ہم نے یہ بھی پایا کہ رقم جمع کرنے کی شرطوں کے مطابق بینک پر لازم ہو گا کہ وہ ان دونوں کے درمیان منضبط دستاویزات کی روشنی میں کارڈ ہولڈر کو اس کے بیلنസ سے مطلوبہ رقم ادا کرے۔ ایسی صورت میں ہم کارڈ جاری کرنے والے فریق کو بیلننس سے ادائیگی کا وکیل قرار دیں گے، اسے محالہ علیہ بھی قرار دے سکتے ہیں۔

چونکہ کبھی بھی کارڈ ہولڈر کے ذمہ عائد قرض بینک میں اس کی جمع کردہ کرنی کے علاوہ کسی دوسری کرنی میں ہوتے ہیں، مثلاً اس صورت میں جب خریداری کا عمل بیلننس کی کرنی کی جائے کسی اور کرنی میں ہوا ہو، لہذا اس کو امام مالک، امام شافعی، اور امام احمد کے مسلم کے مطابق حوالہ قرار دیا جاسکتا ہے، کیونکہ ان ائمہ کرام کی شرائط کے مطابق حوالہ میں اتحاد جنس ضروری ہے۔ جہاں تک خفیہ کا تعلق ہے تو اگرچہ یہ درہم سے، یہار اور دینار سے درہم کے حوالہ کی اجازت دیتے ہیں (ایک کرنی کا دوسری کرنی سے تبادلہ بھی اسی کے مثل ہے) لیکن وہ یہ شرط

بھی عائد کرتے ہیں کہ تبادلہ کے شرائط کی رعایت ضروری ہے۔ چنانچہ محال اور محال علیہ قبضہ سے پہلے الگ نہیں ہوں گے۔ یہ شرط درحقیقت یہاں متحقق نہیں رہی ہے۔

لہذا ان تعلقات کو وکالتہ قرار دینے سے معاملہ درست قرار پائے گا، ایسی صورت میں کارڈ جاری کرنے والا فریق قرض دینے والے یعنی تاجر کو ازروئے وکالتہ قرض ادا کرے گا اور کارڈ ہولڈر کے ذمہ تبادلہ کے وقت کے حساب سے اس رقم کا اندر ارجح کردے گا جو کارڈ ہولڈر نے اپنے بیلنس سے کی ہے، کیونکہ وکیل کو یہ حق ہے کہ اپنے موکل کی طرف سے تبادلہ کرے جیسے کہ اسے یہ حق حاصل ہے کہ ازروئے وکالتہ مطلوبہ رقم کی ادائیگی کرے۔

تجارتی بینک، کارڈ جاری کرنے والے بینک اور تاجر کے درمیان تعلق کی نوعیت ابھی جو صورت ہم نے ذکر کی ہے وہ اس وقت پیش آتی ہے جب تاجر براہ راست کارڈ جاری کرنے والے بینک میں جائے اور ایسا بہت کم ہوتا ہے، کیونکہ معاملات کی اکثر صورتوں میں قارض اس تجارتی بینک سے رجوع کرتا ہے جو کارڈ جاری کرنے والے ادارہ سے بڑھ کر خاص طریقے سے بڑے شہروں میں بروکر کا کردار ادا کرتا ہے۔

یہی صورت اس وقت بھی پیش آتی ہے جب کارڈ کا استعمال ملکی حدود سے باہر نکل کر کیا جاتا ہے، چنانچہ جب کارڈ ہولڈر ہندوستان کے کسی شہر یا کسی بھی ملک میں تھہرتا ہے، مثال کے طور پر وہ امدن یا واشنگٹن کے کسی ہوٹل میں قیام کرتا ہے اور مثلاً وہ VISA کارڈ ہوٹل میں دکھاتا ہے، تو اُر رہوٹل والا Visa کے ساتھ معاملہ کرتا ہے تو اسے یقیناً قبول کر لے گا بشرطیکہ وہ کارڈ درست ہو، پھر وہ اس شہر کے بینک سے جس نے اس کارڈ کو جاری کیا ہے مثلاً نیڈلی سے رابط کرے گا، رہو اس سے اتنی رقم وصول کرے گا جتنی صاحب کارڈ نے خرچ کی ہے۔ واؤ چہ پر لکھی ہوئی رقم اور تاجر کو ملی رقم میں جو فرق ہوتا ہے، وہ ان بینکوں کے درمیان تقسیم ہو جاتا ہے جو اس عمل کو انجام دیتے ہیں۔

تاجر یا خدمات پیش کرنے والا جب اپنے ملک یا شہر کے اپنے بینک سے رجوع کرتا ہے تو اس بنا پر کہ پوری دنیا کے لوگ اس نظام میں مشترک ہیں اور اس کے استعمال کے راستے میں جو رکاوٹیں تھیں وہ ختم ہو گئیں۔ لہذا عام طور پر اب یہ اطمینان ہو گیا ہے کہ اپنا حق حاصل کرنے کے لئے اس نظام پر اعتماد کیا جاسکتا ہے۔ اس میں کسی طرح کے تردید کی گنجائش نہیں رہ گئی۔ چنانچہ کفالہ واضح طور پر معاملہ کی ایک بنیاد بن چکا ہے۔ چنانچہ تاجر بینک کا رہ جاری کرنے والے بینک ہی کی طرح ہے، کبھی ایک دوسرا سے مربوط طریقہ پر صاحب کا رہ پر عائد ہونے والے مطالبات کی ادائیگی کے ذمہ دار ہیں اور وکالہ کی بنیاد پر کارڈ ہولڈر کے مال سے ادائیگی کے بعد ذمہ داری ختم ہو جاتی ہے۔

دوسری قسم۔ کریڈٹ کا رہ

یہ کارڈ شکل وہیست اور قیمت کی ادائیگی کے ذریعہ کی دیشیت سے قبول کئے جانے میں سابقہ کارڈ سے مختلف نہیں ہے، کیونکہ سامان یا خدمت پیش کرنے والا نہیں دیکھتا کہ یہ کارڈ ہے یا وہ کارڈ، اس لئے کہ وہ محض دستخط شدہ واوچر کارڈ جاری کرنے والے بینک یا تاجر بینک کو پیش کر کے اتنی رقم وصول کر لیتا ہے جتنی صاحب کا رہ پر عائد ہوتی ہے۔

لیکن ان دونوں قسم کے کارڈ کے درمیان فرق معاملہ کے محدود فریقوں کے باہمی تعلق کی تعین میں نہ ہر ہوتا ہے۔

اک کارڈ کا استعمال صاحب کا رہ اور اس کے جاری کرے، والے بینک کے درمیان مندرجہ ذیل طریقہ پر ہوتا ہے:

ص. حب کارڈ جب بھی اپنا کارڈ سے تسلیم کرنے والے کو دکھائے گا تو اس کی مدت کار معلوم ہو جا۔ یہ کے بعد وہ سامان اور خدمات حاصل کر سکے گا۔ اس کے ذریعہ تاجر یا خدمت پیش کرنے والے اور بینک کے درمیان قارض اور مقرض کا تعلق پیدا ہو جاتا ہے اور واوچر پر دستخط کرنے کے بعد صاحب کارڈ اور تاجر کے درمیان کوئی تعلق نہیں رہ جاتا ہے اور جب تاجر بینک کو

واؤچر دے کر اپنی رقم لے لیتا ہے تو بینک اور صاحب کارڈ کے درمیان یہ تعلق پیدا ہوتا ہے کہ کارڈ جاری کرنے والا بینک کارڈ ہولڈر کو مطلوب رقم بطور قرض دیتا ہے۔

بینک بطور قارض ہر مہینہ کے اخیر میں صاحب کارڈ کو اس رقم کی فہرست پہنچتا ہے جو اس نے اس کی طرف سے ادا کی ہوتی ہے اور اسے ایک مہینہ یا چالیس دن کی مہلت دے کر اس سے مطالبہ کرتا ہے کہ وہ اپنے اوپر عائد ہونے والی مطلوب رقم جمع کر دے۔ یہ بات کارڈ جاری کئے جانے کے وقت ہی سے دونوں کو معلوم رہتی ہے اور صاحب کارڈ پر کسی قسم کی اضافی رقم کے ادا کرنے کا بوجھ نہیں ہوتا ہے، اگر صاحب کارڈ رقم جمع کر دیتا ہے تو مطالبہ ختم ہو جاتا ہے اور کارڈ پر متعینہ مدت کے لئے کار آمد ہو جاتا ہے اور اگر رقم ادائیگی کرتا ہے تو بینک اس سے کارڈ واپس لے لیتا ہے اور اس پر عائد ہونے والی رقم کا مطالبہ کرتا ہے۔ اگر ضرورت پڑتی ہے تو تقاضے کے خرچ پہنچی اس کے ذمہ عائد کر دیتا ہے۔

اس عام نظریہ سے ظاہر ہوتا ہے کہ یہ معاملہ درست رہتا ہے اور اسی کو بنیاد بنا کر ہیں الاقوامی اسلامی فتنہ اکیڈمی جدہ نے ایک فیصلہ کیا ہے جس کی رو سے اس طور پر کارڈ کے ذریعہ کیا جانے والا معمول درست ہے (محلہ الجمیع شمارہ: ۱۲، ج ۶۷۶۳)۔

لیکن جب ہم اس کارڈ کے طریقہ استعمال پر غور کرتے ہیں تو ہمیں معلوم ہوتا ہے کہ تاجر معاملہ کی رقم سے اپنے لئے ایک متعین شرح وضع کر لیتا ہے جو بعض بینکوں کے نزدیک پانچ فیصد تک پہنچتا ہے، اس سلسلہ میں دو پہلوں سے غور کرنے کی نیزت ہے:

اول: مطلوب رقم سے اس مقدار کی کٹوئی کا حکم کیا ہے، گا، میں الاقوامی اسلامی فتنہ اکیڈمی جدہ نے اس کو جائز قرار دیا ہے۔

دوم: س وضع کردہ رقم کو کون برداشت کرے گا؟

مجھے اکیڈمی کے اس فیصلہ کو قبول کرنے میں تحفظ ہا ہے، کیونکہ میرے نزدیک اس معاملہ میں کھلا ہو رہا ہے۔

تیسرا قسم: قرض کی قسط وار ادا میگی کا کارڈ

پوری دنیا میں یہ کارڈ سب سے زیادہ رانجھ بے، لقریباً اتنی فیصد معاملات اسی کارڈ سے ہوتے ہیں، اس کے اندر مندرجہ بالا کارڈ کی صرف ایک صفت پائی جاتی ہے، وہ یہ کہ صاحب کارڈ کو ہر مہینہ کے اخیر میں معلوم ہوتا ہے کہ خریداری اور حصول خدمت کے عوض اس پر کتنی رقم عائد ہوتی ہے، پھر اس سے ادا میگی کا مطالبہ ہوتا ہے، یک مشت ہو یا قسط وار اور اس کے دحظ کردہ واوچر زکی رقم میں اضافی سود بھی قیمت اور وقت کے لحاظ سے بڑھادیا جاتا ہے، پھر صاحب کارڈ کو اختیار ہوتا ہے کہ اگر رقم فی الغور جمع کرے گا تو اس صورت میں واوچر ز میں درج رقم سے زیادہ کا مطالہ نہیں کیا جائے گا اور اگر تاخیر سے جمع کرے گا تو اس صورت میں متعینہ رقم پر یومیہ سود عائد کر دیا جائے گا، جب تک کہ رقم کی مکمل ادا میگی نہ ہو جائے۔

اس قسم کو اکثر معاصر فقهاء نے حرام قرار دیا ہے، لیکن بعض فقهاء نے اس صورت کو اس حرمت سے مستثنی قرار دیا ہے جب صاحب کارڈ یہ التزام کرے، کوہ مطلوب رقم یک مشت اور وقت پر جمع کرے گا، کیونکہ وہ اس عزم سے شرط کو ساقط کر دینے والا ہوا اور شرط ساقط ہونے پر معاملہ درست ہوتا ہے، اس لئے کہ جس نیاد پر یہ صورت معاملہ حرام ق ارپائی ہے وہ ہے تاخیر سے رقم کی ادا میگی میں سود کا عائد کیا جانا جو یہاں متحقق نہیں ہوتی۔

لیکن میری رائے اس کے بر عکس ہے۔ میرے خیال میں چونکہ اس صورت میں کارڈ ہولڈر کو عقد کے وقت ہی معلوم رہتا ہے کہ تاخیر کی صورت میں اس کو اضافی سود ادا کرنا ہو گا، کیونکہ یہاں شمن میں سود کی شرط ہے، اس لئے یہ حرام ہے۔

اسی طرح صاحب کارڈ کے التزام کا معاملہ غیر معلوم ہے، کیونکہ مستقبل میں وہ اسے پورا کر پائے یا نہ کر پائے، یہ معلوم نہیں، اس لئے کہ مطالبہ وقت فی الغور رقم کی ادا میگی اسی صورت میں ہو سکتی ہے جب اس کے پاس اتنی رقم مہیا ہوا وہ صتمی صورت میں اتنی رقم کا مالک نہیں ہے، کیونکہ رقم ابھی غیر موجود ہے۔

کارڈ کا مالک

کارڈ بینک کی ملکیت ہے، لہذا جب چاہے بینک اسے واپس لے سکتا ہے، لیکن یہ معروف ہے کہ بینک کارڈ اسی صورت میں واپس لیتا ہے جب اسے معلوم ہو جائے کہ صاحب کارڈ اس کی شرائط پوری نہیں کر رہا ہے۔

لہذا جب کارڈ بینک کی ملکیت ہے تو صاحب کارڈ کی یہ ذمہ داری ہوتی ہے کہ کارڈ غائب ہو جانے یا چوری ہو جانے پر اس کی اطلاع بینک یا اس کے متعین کردہ نمائندہ کو کرے، اگر ایسا نہ کرنے کی صورت میں کارڈ کا غلط استعمال ہوتا ہے تو اس کا ذمہ دار صاحب کارڈ ہو گا اور اس کا اثر تا جبر پر اس کی رقم کی ادائیگی میں نہیں پڑے گا بشرطیک کارڈ کو چیک کرنے میں اس سے کوتا ہی نہ ہوتی ہو۔

بینک میں رائج مختلف کارڈ کا شرعی حکم

محمد ابرار خاں ندوی

تجارت و صنعت کسی ملک و قوم کی اقتصادیات کے لئے ریڑھ کی ہڈی کا درجہ رکھتی ہے، موجودہ دور سائنس و تکنالوجی کے اعتبار سے اب تک کا سب سے ترقی یافتہ دور ہے، انسانی زندگی کے تمام شعبوں میں انقلاب انگریز حد تک تبدیلی رونما ہوئی ہے، ذرائع مواصلات کی ترقی نے حیرت انگریز حد تک زمینی و زمانی فاصلوں کو بہت کم کر دیا ہے، جس سے انسانی زندگی کے مسائل و معاملات زمانہ قدیم کے مسائل و معاملات سے کافی حد تک مختلف ہو گئے ہیں، معاملات کا طریقہ کار بدل گیا ہے، بینک کے جدید نظام نے ایسے طریقہ کار وضع کئے ہیں کہ تجارت و صنعت کے لئے دور دراز مقامات کے سفر کی ضرورت باقی نہیں رہی، اور نہ ہی ایک جگہ سے دوسری جگہ رقم کی منتقلی کا مسئلہ ہے، کہ پیسے لے کر جانے کی ضرورت ہی نہیں ہے، اس کے لئے بینک نے مختلف قسم کے کارڈ جاری کئے ہیں، مثلاً اے ٹی ایم کارڈ، ڈیبٹ کارڈ، کریڈٹ کارڈ، ان کارڈ کے ذریعہ خرید و فروخت کے بعد قیمت کا لین دین بھی کیا جاتا ہے، اور بعد ضرورت کسی بھی شہر میں اے ٹی ایم کی مدد سے بینک سے رقم بھی حاصل کی جاسکتا ہے۔

سرپوشی اعتبار سے جتنا ترقی یافتہ واپسی و اس دور، اخلاقی لحاظ سے اتنا ہی پست و بدترین دور ہے، جس میں بد عہدی، فریب کاری، دھوکہ بازاً، رشوت ستانی، خیانت، غصب و چوری و ڈاکر زنی عام ہے، ٹرینوں و بسوں میں مسافروں و تجارتی لوگوں کے واقعات بکثرت پیش

آتے رہتے ہیں، مال کے ساتھ قبیتی جان تک سے محروم ہونا پڑتا ہے، اور ہر جگہ لوٹ مارو چوری کرنے والوں کا پورا نیٹ ورک قائم ہے، ایسے پر خطر دور میں سرمایہ دار و اصحاب تجارت چاہتے ہیں کہ ان کا سرمایہ ایک جگہ سے دوسری جگہ محفوظ طریقہ پر اور جلد پہنچ جائے، اسی لئے ان کا رذہ کا چلن بہت تیزی کے ساتھ عام ہو گیا ہے۔

لیکن سوال یہ پیدا ہوتا ہے کہ ”ایک جگہ سے دوسری جگہ رقم کی منتقلی محفوظ طریقہ پر“، اس کا شرعی حکم کیا ہے؟ کہ ان کا رذہ کے ذریعہ رقم کی منتقلی میں راستے کے خطرات کے تحفظ کا فائدہ مل رہا ہے یہ کس چیز کا عوض ہے؟ آئندہ سطروں میں اس کا جائزہ لینے کی کوشش کی گئی ہے۔

اے ٹی ایم کا رذہ کا حکم

یہ کا رذہ بینک اپنے کھاتے داروں کو جاری کرتا ہے، اور اس کا رذہ کے ذریعہ آدمی بینک میں اپنی جمع شدہ رقم کو کسی بھی شہر میں موجود اے ٹی ایم مشین سے حاصل کر سکتا ہے، اور یہ کا رذہ رقم کو اتنا محفوظ بنادیتا ہے کہ اگر یہ غائب بھی ہو جائے، تب بھی کوئی اس کا رذہ کے ذریعہ دوسرے کی رقم بینک سے نہیں نکال سکتا، اس لئے کہ اس کا رذہ میں جو نمبرات درج ہیں، ان کے علاوہ کچھ نمبرات وہ ہوتے ہیں جو صاحب کا رذہ اپنے ذہن میں فرض کرتا ہے اور پیسے نکالنے کے لئے کا رذہ میں درج ہرات کے ساتھ مفروضہ نمبرات بھی ڈائل رنا ہوتا ہے، جو کا رذہ کے مالک کے علاوہ کسی کو معلوم نہیں، الایہ کہ وہ خود کسی کو بتا دے، نیز اس کا رذہ کے بنوانے کی کوئی فیس بھی نہیں دینی پڑتی ہے۔

اے ٹی ایم کا رذہ بینک میں جمع مال کا وثیقہ ہے اور جہاں تک محفوظ طریقہ پر رقم کی منتقلی کا سوال ہے تو اس سلسلہ میں حضرت عبد اللہ بن زبیر و عبد اللہ بن عباس ”کے عمل پر قیاس کر سکتے ہیں، کہ عبّر اللہ بن زبیر مکہ میں تاجریوں سے پیسے لے لیا کرتے تھے اور بصرہ و کوفہ میں واپس کرنے کا شیقہ لکھ دیا کرتے تھے۔

فقہ حنفی کے رمز شناس علامہ سرچنی نقل فرماتے ہیں:

”عن عطاءً أَن ابْنَ الزِّيْبَرَ كَانَ يَأْخُذُ بِمَكَةَ الْوَرْقَ مِنَ التَّجَارِ فِي كِتَابِ
لَهُمْ إِلَى الْبَصْرَةِ وَإِلَى الْكُوفَةِ فَيَأْخُذُونَ أَجْوَدَ مِنْ وَرْقِهِمْ، قَالَ عَطَاءٌ: فَسَأَلَ ابْنَ
عَبَّاسَ عَنْ أَخْذِهِمْ أَجْوَدَ مِنْ وَرْقِهِمْ، فَقَالَ: لَا بَأْسَ بِذَلِكَ مَا لَمْ يَكُنْ شَرْطاً“
(مبسوط ۱۷/۲۷۳)۔

(حضرت عطاءؓ سے مردی ہے کہ عبد اللہ بن زیبرؓ مکہ میں تاجر و مسافر سے ورق (چاندی کا
سکہ) لے لیا کرتے تھے اور بصرہ و کوفہ میں ادا میگی کے لئے تحریر فرمادیتے تھے، تو وہ وہاں اس سے
بہتر چاندی کے سکے وصول کر لیتے تھے، عطاءؓ کہتے ہیں کہ میں نے عبد اللہ بن عباسؓ سے اپنی ورق
سے بہتر ورق لینے کے متعلق دریافت کیا تو انہوں نے فرمایا: اگر شرط نہ ہو تو کوئی حرج نہیں۔)
حضرت عبد اللہ بن زیبرؓ کا عمل و حضرت عبد اللہ بن عباسؓ کا عمل وفتوى جمعت ہے کہ وہ مکہ
میں قرض لے کر بصرہ و کوفہ میں ادا میگی کی تحریر لکھ دیتے اور وہ تاجر وہاں اپنا پیسہ وصول کر لیتے تھے۔
اور جہاں تک اس کا سوال ہے کہ کسی کو قرض اس شہر کے ساتھ دینا کہ وہ فلاں شہر میں
اس کا یا اس کے کسی دوست کو دے دے گا تو یہ مکروہ ہے، اور ”کل قرض جر نفعا فھو ربا“
(مبسوط ۱۷/۲۷۳)۔ لے تحت داخل ہے، کہ وہ راستے کے خطرات سے حفاظت کا فائدہ اٹھا رہا ہے اسی
کو فقه کی اصطلاح: سفتحہ کہتے ہیں۔

علامہ ابن عابدین شامی تحریر فرماتے ہیں:

”قَالَ فِي الدَّرْرِ كَرْهُ السَّفْتَجَةِ: وَصُورَتِهِ أَنْ يَدْفَعَ إِلَى تَاجِرٍ مَبْلُغاً قَرْضًا
لِيُدْفَعَ إِلَى صَدِيقٍ فِي بَلْدَ آخَرَ لِيُسْتَفِيدَ سَقْوَطَهُ بِخَصْرِ الطَّرِيقِ“ (رواہ مسلم ۱۷/۲۸۳)۔
(درمیں) ہے کہ سفتحہ مکروہ ہے، اور اس کی صورت یہ ہے کہ وہ کسی تاجر کو معینہ رقم بطور
قرض دے، تاکہ وہ دوسرے شہر میں موجود اس کے دوست یہ رقم دے دے، اور یہ اس کے
ذریعہ راستے کے خط ات سے حفاظت کا فائدہ اٹھائے۔

اور اگر قرض میں دوسرے شہر میں واپس کرنے کی شرط نہ ہو تو جائز و درست ہے۔

علامہ سرخی اس کی وضاحت یوں فرماتے ہیں:

”والسفاج التي تتعامله الناس على هذا إن كان أقرضه بغير شرط“

وكتب له سفتحة بذلك فلا بأس به“ (مبسوط ۱۳/۳۷)۔

(اور وہ سفاج تجھے جس پر لوگ معاملہ کرتے ہیں اس کا حکم یہ ہے (مکروہ ہے)، اگر وہ

اس کو بلا شرط قرض دے اور اس کے لئے اس کا سفتحہ لکھ دے تو کوئی حرج نہیں)۔

نیز علامہ ابن عابدین شافعی نے ”خانیہ“ کے حوالہ سے نقل کیا ہے کہ قرض کی واپسی

دوسرے شہر میں مشروط نہ ہو، مطلقاً قرض دے پھر چاہے دوسرے کسی شہر یا مقام میں اسے لوٹا
دے تو کوئی حرج نہیں ہے۔

”وقال في الخانية وتكره السفتحة إلا أن يستقرض مطلقاً ويوفى بعد

ذلك في بلد آخر من غير شرط“ (ردا المختار ۳/۲۷)۔

(خانیہ میں ہے کہ سفتحہ مکروہ ہے، البتہ مطلقاً قرض۔ اور پھر اسے بلا شرط کسی دوسرے

شہر میں واپس کر دے تو مکروہ نہیں ہے)۔

اے ایم نظام میں بھی رقم کی منتقلی مشروط نہیں: یہی ہے بلکہ اختیاری ہوتی ہے،

دوسری چیز یہ ہے کہ فقہاء نے قرض کی دوسرے مقام میں مشروط را ادا کی گئی کو مکروہ قرار دیا ہے جیسا

کہ علامہ سرخی نے صراحت کی ہے:

”وإن شرط في القرض ذلك فهو مكروه، لأنه يسقط بذلك خطر

الطريق عن نفسه فهو قرض جر منفعة“ (مبسوط ۱۳/۳۷)۔

(او اگر قرض میں یہ شرط لگادے تو مکروہ ہے، اس لیے کہ وہ اس کے ذریعہ اپنے آپ

سے راستہ کے خطرہ کو ساقط کر رہا ہے اور یہ ایسا قرض ہے جس میں فائدہ حاصل ہو رہا ہے)۔

اور شہباد اللہ بن زبیرؓ کے عمل کی بابت یہ تاویل کی ہے: لوہ غیر مشروط تھا، تو فقہاء کی یہ

تاویل اور مشروط و غیر مشروط کی تفہیم اجتہادی و قیاسی ہے، اور یہ ربانیہ و رباء، افضل دونوں میں سے کسی کے تحت نہیں آتا ہے۔

لہذا اے ایم کارڈ کو ”کل قرض جو نفعا فھو ربا“ پر قیاس نہیں کر سکتے، نیز اگر مشروط و غیر مشروط کی تفصیل کو تسلیم کر لیا جائے تو اے ایم کارڈ میں دوسرے شہر میں رقم کی منتقلی مشروط نہ ہونے کی وجہ سے اس سے استفادہ کا جواز ثابت ہوتا ہے۔

نیز آج کل چوری و ڈیٹی کرنے والوں کا گروہ ٹرینوں، بسوں، ریلوے اسٹیشن و پلیک مقامات اور بازاروں میں ہر جگہ بڑے ہی منتظم انداز میں سرگرم ہے، اور ان جرائم پیشہ افراد کو کوئی سزا نہیں مل پاتی ہے ایسے پر خطر و غیر محفوظ حالات میں پیسہ کی ایک جگہ سے دوسری جگہ بحفظ انتقالی کے لئے یہیں کا واسطہ عام انسانی ضرورت بن گیا ہے، تو اگر یہ تسلیم کر لیا جائے کہ اے ایم نظام میں ایک جگہ سے دوسری جگہ رقم کی منتقلی مشروط ہوتی ہے اور یہ سفجتی ہی کی طرح ہے تو بھی ”الضرورت تبیح المحتورات“، ”الحرج مدفوع“ اور ”المشقة تجلب التیسیر“ کے نظر جائز قرار پاتے گا۔

علام ابن با سابق مفتی اعظم حکومت سعودی عرب کا فتوی ہے:

”إِذَا دَعْتُ الْمُضْرُورَةَ إِلَى التَّحْوِيلِ عَنْ طَرِيقِ الْبَنُوكِ الرَّبُوِيَّةِ فَلَا حرج في ذلِكَ إِنْ شاءَ اللَّهُ تَعَالَى لِقُولِهِ سَبَحَانَهُ وَتَعَالَى: رَقْدَ فَصْلٍ لَكُمْ مَا حَرَمَ عَلَيْكُمْ إِلَّا مَا اضطُرْتُمْ إِلَيْهِ، وَلَا شَكَّ أَنَّ التَّحْوِيلَ عَنْ طَرِيقِهِ مِنَ الْمُضْرُورَاتِ الْعَامَةِ فِي هَذَا الْعَصْرِ.“ (فتاویٰ اسلامیہ ۲۶۵/۲)

(سودی بینکوں کے ذریعہ رقم منتقل کرنے کی ضرورت پڑی آئے تو اس میں کوئی حرج نہیں ہے، ان شاء اللہ: اللہ تعالیٰ کا ارشاد ہے کہ تم پر جو چیز حرام کی گیا ہے اسے تفصیل سے بیان کر دیا ہے مگر وہ جس۔ استعمال کرنے پر تم مجبور ہو، اور بلاشبہ بینک کے ذریعہ رقم کی منتقلی اس دور میں عام ضرورت۔)۔

ڈبیٹ کارڈ

یہ کارڈ بھی بینک اپنے کھاتہ داروں کو جاری کرتا ہے، اور اس کے استعمال کا کسی طرح کوئی معاوضہ نہیں دینا پڑتا ہے، البتہ کارڈ بنانے کی فیس دینی پڑتی ہے، اس کارڈ کے ذریعہ بھی آدمی صرف اپنی جمع کردہ رقم ہی استعمال کر سکتا ہے، اس سے زیادہ نہیں۔

البتہ اس کارڈ کے ذریعہ آدمی تین قسم کے فائدے حاصل کر سکتا ہے، آئندہ سطروں میں وہ فوائد اور ان کا شرعی حکم بیان کیا جائے گا:

خرید و فروخت کے بعد قیمت کی ادائیگی

اس کارڈ کے ذریعہ ملک کے کسی بھی شہر میں وہاں کے مارکیٹ کی ان دو کافوں سے خرید و فروخت کر سکتے ہیں، جہاں اس کارڈ کو استعمال کرنے کے لئے مشینوں کی ہمہوت ہے، کارڈ میں درج نمبرات مشین میں ڈائیل کر کے سامان کی قیمت کے بقدر پیغمبر صاحب کارڈ کے بینک کھاتے سے دو کانڈار کے کھاتے میں منتقل ہو جاتا ہے۔

یہ کارڈ بینک میں جمع رقم کی رسید یا وثیقہ ہے اور اس کارڈ کے ذریعہ بینک کے توسط سے سامان کی قیمت دو کانڈار کو پہنچ رہی ہے، تو بینک کی حیثیت وکیل کی نے، البتہ سوال یہ پیدا ہو سکتا ہے کہ بینک کس کا وکیل ہے؟ تو بینک صاحب کارڈ یعنی مشتری اور صاحب دوکان یعنی بالعکس کا بھی وکیل ہو سکتا ہے، بینک کو قیمت کی وصولی کے لئے صاحب دوکان کا وکیل، مان سکتے ہیں۔

ملک العلاماء علامہ کاسا، تحریر فرماتے ہیں:

”ويجوز التوكيل بنقص الدين لأن المؤكل قد لا يقدر على الاستيفاء بنفسه ، فيحتاج إلى التفويض ، إلى غيره“ (بدائع الصنائع ۲۳۰۶) (دین پر قبضہ کرنے کے لئے وکیل بنانا درست ہے، اس لئے کہ با اوقات موکل خود دین کو وصول نہیں کر سکتا ہے تو دوسرے کے سپرد کرنے کی ضرورت ہو گی)۔

خریدار یعنی دیبٹ کارڈ کے مالک کا بھی وکیل مان سکتے ہیں اور یہی زیادہ بہتر درست معلوم ہوتا ہے، اس لئے کہ بینک سے کارڈ کا حصول گویا بینک سے ایک طرح کا یہ معاملہ ہے کر لیا گیا ہے کہ اس کارڈ سے خرید و فروخت کرنے کی صورت میں قیمت کی ادائیگی بینک کرے گا، یعنی بینک قیمت ادا کرنے کا وکیل ہو گا۔

”وتجوز الوکالة بقضاء الدين لأنه يملک القضاء بنفسه وقد لا يتهاها له القضاء بنفسه فيحتاج إلى التفويض إلى غيره“ (بدائع الصنائع ۲۲۰/۶) (دین کی ادائیگی کا وکیل بنانا درست ہے حالانکہ وہ خود بھی ادا کر سکتا ہے، لیکن ادا کرنے کا اسے موقع نہیں ہوتا تو اسے دوسرے کے حوالہ کرنے کی ضرورت ہوتی ہے)۔

دوسری صورت یہ ہے کہ اسے حوالہ مان لیا جائے اور حوالہ یہ ہے کہ مقروظ اپنے قرض کی ادائیگی کا ذمہ کسی تیرے شخص کے پرداز کر دے، خواہ تیرے شخص کے پاس اس کا پیسہ پہلے سے ہو یا نہ ہو: ”الحوالة لغة: النقل، و شرعاً: نقل دين من ذمة الخيل إلى ذمة المال عليه“ (المباب في شرح الكتاب ۱۶۰/۲)۔

علام اکمل الدین بابری نے حوالہ کی تعریف ان الفاظ میں کی ہے:

”وفي اصطلاح الفقهاء تحويل الدين من ذمة الأصليل إلى ذمة المحتال عليه على سبيل التوثيق به“ (شرح العنايى على البهادى مع ارشاد ۲۳۸/۷)۔
(فقہاء کی اصطلاح میں حوالہ نام ہے دین کا اصلیل کے ذمہ سے محتال علیہ کے ذمہ میں منتقل کرنا اس پر اعتماد کرتے ہوئے)۔

حوالہ کے درست ہونے کے لئے شرط یہ ہے کہ صاحب دین، مقروظ اور دین ادا کرنے کا ذمہ جس کے پرداز کیا جا رہا ہے، وہ تینوں اس پر راضی ہوں۔

بدائع الصنائع میں اس کی تفصیل اس طرح ہے:

”ارکان حوالہ ایجاد و قبول ہیں، ایجاد محیل کی جانب سے اور قبول محال علیہ و محال

کی طرف سے ہوگا، ایجاد یہ ہے کہ محل کہے کہ میں نے آپ کو اس طور پر فلاں کے حوالہ کیا، اور محل علیہ و محل کی جانب سے قبول یہ ہے کہ ان میں سے ہر ایک کہے کہ میں راضی ہوں یا میں نے قبول کیا، ان کی طرف سے ایسی چیز پیش آئے جو قبولیت و رضامندی پر دلالت کرے، یہ شرائط ہمارے اصحاب (علماء حنفیہ) کے یہاں ہیں، (بدائع الصنائع ۱۵/۶۷)۔

اور یہاں صاحب کارڈ، بینک اور دوکاندار تینوں اس پر راضی ہیں کہ کارڈ سے خرید و فروخت کرنے کی صورت میں قیمت کی ادائیگی بینک کے واسطے سے ہوگی یعنی قیمت بینک ادا کرے گا، لہذا ذیبٹ کارڈ سے خرید و فروخت کا معاملہ کرنا درست ہوگا۔

ضرورت پر رقم نکالنا

کارڈ بینک میں جمع رقم کی رسید و سند ہے، بلکہ یہ چیک کی مانند ہے، لہذا اس کارڈ کا استعمال کرنا و ضرورت کے وقت اے الی ایم مشین سے روپیہ زکانا درست ہے، اور جہاں تک رقم کی منتقلی کا ممکنہ ہے تو اس کے جواز کے لئے وہی دلائل و شواہد ہیں، جو اے الی ایم کارڈ سے رقم نکالنے کے سلسلہ میں ہیں۔

بڑاں جمع رقم کو بینک کے پاس امانت مان لیں تو اس کے جواز میں کسی شبہ کی گنجائش باقی نہیں رہے، اس لئے کہ کسی کو امانت ایک جگہ دے کر دوسرا عائد حاصل کرنے میں کوئی کراہت نہیں ہے۔

علامہ میدانی "سفتجہ" پر بحث کرتے ہوئے رقم طراز ہیں:

"فلودفعہ إلیه أمانة لم يکرہ ولم یفسد" (باب فی شرح الکتاب ۱۶۲/۲) (اگر اسے بطور انت دے تو نہ مکروہ ہے نہ باطل)۔

دوسرے کے کھاتے میں منتقل کرنا

بینک میں جمع شدہ رقم کو ڈیبٹ کارڈ کے مالک کا نظر نیٹ کے ذریعہ اپنے کھاتے سے

دوسرے کے اکاؤنٹ میں منتقل کرنا درست ہے، بینک صاحب کا رڈ کا وکیل ہے وہ مؤکل کے کہنے پر اس کی رقم دوسرے کے کھاتہ میں ٹرانسفر کر رہا ہے۔

خانیہ میں ہے:

”قال المؤکل خذ هذا الألف يا فلاں وادفعه إلى فلاں فایهمما قضى جاز قیاسا واستحسانا،“ (خاییہ معہندیہ ۵/۳۶۹) (مؤکل کہے کہ اے فلاں یہ ایک ہزار لو اور فلاں کو دے دو، تو ان میں سے کوئی بھی دے دے تو قیاسا وجہتا دلوں طرح سے جائز ہے)۔

اے ٹی ایم کا رڈ اور ڈبیٹ کا رڈ کی فیس کا حکم

اے ٹی ایم کا رڈ اور ڈبیٹ کا رڈ بنانے و جاری کرنے کی بینک فیس لے تو اس فیس کا لینا و دینا جائز ہے، کہ یہ کا رڈ بنانے اور اس کو جاری کرنے کی اجرت ہے، اور عمل کی اجرت درست ہے۔ بجز اس کو منی آرڈر پر قیاس کر سکتے ہیں کہ اس کے ذریعہ رقم کی منتقلی ہوتی ہے اور ڈاکخانہ اس پر فیس لیتا ہے اور علماء نے اس کے جواز کا فتویٰ داد ہے۔

عییم الامت مولانا اشرف علی تھانویؒ ایک استفقاء کے جواب میں فرماتے ہیں: ”منی آرڈر مرکب ہے دو معاملوں سے: ایک غرض جو اصل رقم سے متعلق ہے، دوسرے اور رہ جو فارم کے لکھنے اور روانہ کرنے پر بنام فیس دی جاتی ہے، اور دونوں معاملے جائز ہیں، پس دونوں کا مجموعہ بھی جائز ہے، اور چونکہ اس میں اتنا عام ہے اس لئے یہ تاویل کر کے جواز کا فتویٰ مناسب ہے،“ (امداد الفتاویٰ ۱۳۶۳)۔

یہ عصر حاضر کے معروف فقیہ مفتی لقی عثمانی مدظلہ الالی فرماتے ہیں: ”بینک اپنی جن خدمات پر اجرت وصول کرتا۔ ، مثلاً لاکرز، لیٹریز آف کریڈٹ، بینک ڈرافٹ، بیج و شراء کی دلائی وغیرہ ان کی اجرت لینا جائز ہے، البتہ سود کا رہوبار ناجائز ہے،“

(ہمارا معاشری نظام ۱۱۵)۔

کریڈٹ کارڈ

بینک دو طرح کے لوگوں کو کریڈٹ کارڈ جاری کرتا ہے:

۱- بینک میں جس کا پیسہ جمع ہے، البتہ وہ اپنی جمع شدہ رقم سے زائد کافائدہ اٹھاسکتا ہے۔

۲- بینک میں جس کا پیسہ جمع نہیں ہے بینک اس کے حالات معلوم کر کے اس کی مالی

حیثیت متعین کرتا ہے، کہ اس کی ماہانہ یا سالانہ آمدنی کتنی ہے، اسی اعتبار سے کارڈ جاری کرتا ہے، اس کارڈ سے تین طرح کے فوائد حاصل ہوتے ہیں:

۱- خرید و فروخت کے بعد قیمت کی ادائیگی

۲- ضرورت پر رقم کا حصول

۳- اپنے کھاتے سے دوسرے کے کھاتے میں رقم کی منتقلی

کریڈٹ کارڈ کی حیثیت

جن لوگوں کا پیسہ پہلے سے بینک میں موجود ہے، وہ کریڈٹ کارڈ کو استعمال کرتے ہیں تو وہ اپنے ہی پیسے سے استفادہ کرتے ہیں، لیکن جن کا پیسہ بینک میں جمع نہیں ہے، یا اگر جمع ہے مگر جمع شدہ رقم سے زائد کافائدہ حاصل کرتے ہیں تو ان کے حق: س کریڈٹ کارڈ بینک کی جانب سے قرض دینے کا وعدہ ہے، اور کارڈ کا استعمال صاحب کارڈ کا بینک سے قرض لینا ہے، اور کارڈ جاری کرنا یہ نیل ہے اس بات کی کہ بینک اس کو قرض دینے، اکفال لے رہا ہے، اور خرید و فروخت کی صورت میں بینک کے ذریعہ قیمت کی ادائیگی کے ات بینک کی حیثیت مقرض کے ساتھ صاحب کارڈ کے نائب کی بھی ہوتی ہے۔

علمہ کامیابی فرماتے ہیں:

”لَيْلَنَ الْكَفَالَةُ فِيْ حَقِّ الْمَطْلُوبِ إِسْتِقْرَاضٍ، وَهُوَ طَلْبُ الْقَرْضِ مِنْ

الْكَفِيلِ، وَالْكَفِيلُ بِأَدَاءِ الْمَالِ مَقْرُضٌ مِنْ الْمَطْلُوبِ، وَنَائِبُ عَنْهُ فِيِ الْأَدَاءِ إِلَى

الطالب،” (بدائع الصنائع ۱۵/۱۶) (اس لئے کہ کفالہ مطلوب (مقروض) کے حق میں کفیل سے قرض طلب کرنا ہے، اور کفیل مال کی ادائیگی کے سلسلہ میں مطلوب کی طرف سے قرض دینے والا ہے اور طالب (قرض دہنده) کو قم دینے میں مديون کانا ہب ہے)۔

خریداری کی صورت میں مزید رقم کا مطالبه سود ہے

کریڈٹ کارڈ سے خریداری کرنے کی صورت میں ہر ماہ بینک کی جانب سے تفصیل فراہم کی جاتی ہے، اور مطلوب رقم پندرہ دن یا ایک ماہ کے اندر جمع کرنا ضروری ہوتی ہے، اور وقت مقررہ پر ادا نہ کرنے کی صورت میں یومیہ شرح کے حساب سے مزید رقم ادا کرنی ہوتی ہے، جس کو آئندہ اصل رقم کے ساتھ جمع کرنا ہوتا ہے، تو قرض یا کسی بھی معاملہ کے اندر اس طرح کی شرط ناجائز ہے، اور یہ زائد رقم سود ہے جو کہ حرام ہے، زمانہ جاہلیت میں اس طرح کا معاملہ راجح تھا، اسے شریعت اسلامیہ نے ناجائز و ممنوع قرار دیا ہے۔

”ثُمَّ إِذَا حَلَ الدِّينَ طَالَبُوا الْمَدْيُونَ بِرَأْسِ الْمَالِ، فَإِنْ تَعْذِرْ عَلَيْهِ الْأَدَاءُ زَادُوا فِي الْحَقِّ وَالْأَجْلِ فَهَذَا هُوَ الرِّبَا الَّذِي كَانُوا يَنْهَا بِهِ الْجَاهِلِيَّةُ يَتَعَامِلُونَ بِهِ“ (تفہیر کبیر ۷۹۱)

(کہر جب دین کی مدت پوری ہو جاتی تو وہ مديون سے اصل رقم کا مطالبه کرتے اور اگر اس کے لئے ادا کرنا مشکل ہوتا تو اصل رقم اور مدت دونوں میں اضافہ کر دیتے تو یہ وہ سود ہے جس کا زمانہ جاہلیت میں ان کے درمیان رواج تھا)۔

یہ ربانیہ ہے، مولانا عبدالحی فرنگی محلی نے بھی قرض سے کرمتعینہ مدت میں واپس نہ کرنے پر مزید رقم لینے کو حرام قرار دیا ہے، ایک استفقاء کے جواب س فرماتے ہیں:

سوال: زید نے عمر سے ایک روپیہ قرض لیا اور ادا قرض کی مدت مقرر ہوئی اور دونوں میں یہ اقرار ہوا کہ مدت گذرنے کے بعد ایک روپیہ کے عوض میں ایک روپیہ اور مدت کے عوض میں چار آنے زائد یئے جائیں گے یہ درست ہے یا نہیں؟

جواب: حرام ہے، کفایہ میں ہے: "إن الشَّرْعُ حِرَمٌ رَبَّ النِّسَاءِ وَلَيْسَ فِيهِ إِلَّا مقابِلَةُ الْمَالِ بِالْأَجْلِ فَلَأُنَّ يَكُونَ مَقابِلَةُ الْمَالِ بِالْأَجْلِ حَقِيقَةً حِرَاماً أُولَى" (شریعت نے روائیہ کو حرام کر دیا ہے، حالانکہ اس میں صرف مال کا مقابلہ مدت سے ہے، لہذا مال کا مقابلہ مدت سے مطلقاً حرام ہوا،" (مجموعہ فتاوی جلد دوم)۔

کریڈٹ کارڈ سے تجارت اور موجودہ حالات

موجودہ دور جہاں ملکوں و قوموں کے عروج و زوال میں اقتصادیات کا اہم روپ ہے، جو قومیں تجارت و صنعت کے میدان میں آگے ہیں، وہ تعلیم میں بھی آگے ہیں، اور جو قومیں تجارت و صنعت میں پچھرے پن کاشکار ہیں، اس قوم کے افراد مال کی قلت کی بنا پر اعلیٰ دنیاوی مفید تعلیم سے محروم رہتے ہیں، اور انہیں غربت و افلas کی وجہ سے اپنی خلائقی دماغی قوت کے استعمال کا موقع نہیں ملتا، بلکہ وہ ملک و قوم جو اقتصادیات کے میدان چھپتے ہیں، ترقی یافت و مالدار ممالک و سرمایہ دار قوموں کے دست نگر و مقروض ہوتے ہیں، اور اپنے نظام حکومت و نظام تعلیم میں قرض دینے والے ممالک کی ایسی شرائط قبول کرنے پر مجبور ہیں جو خود اس ملک کے لئے اور اس کے باشندوں کے لئے سم قاتل ہے، خصوصاً مسلمانوں کی دینی فکر اور اسلامی فکر و نظر پر بندش لگانے کی شرط ہوتی ہے۔

ایسے حالات میں مسلمانوں کو جدید وسائل تجارت سے روکنا پہلے سے اقتصادی بدحالی میں بنتا ملت پر مزید افلas و غربت کا نشر چھونا ہے، کہ "كادالفقر أن يكون كفرا" کا عملی مظہر غریب و مغلوك، الحال مسلم ممالک ہیں جہاں عیسائی مشریع ایضاً تعلیم و طبی خدمت کے نام پر اور مالی امداد کے ذریعہ ان کے ایمان و عقیدہ کا سودا کر رہی ہیں، بلکہ قادریانی تو اس کے لئے اتنا زائد مال صرف کر رہے ہیں کہ اس کا مقابلہ کرنا دشوار ہے۔

اس لئے وہ مسلمان جن کی تجارت بہت چھوٹی سٹھ پر ہے انہیں کریڈٹ کارڈ استعمال کرنے کی ضرورت نہیں ہے، کہ یہ بلا ضرورت سود دینا ہے، اور وہ مسلمان جن کی تجارت بڑے سٹھ

پر ہے، اور ان کا کاروبار بہت پھیلا ہوا ہے، ان کا شمار بڑے تجارت میں ہوتا ہے ان کے لئے کریڈٹ کارڈ کا استعمال ضرورت ہے، اور یہ "الضرورات تبیح المحتورات" کے تحت درست ہو گا، اور جس طرح علماء نے ضرورت کے وقت بینک میں پیسہ جمع کرنے کی اجازت دی ہے اور بینک جو سود دیتا ہے اس کو لے کر بلانیت ثواب رفاهی کاموں میں صرف کرنے کا حکم دیا ہے، حالانکہ بینک سودی کا رو بار کرتا ہے اور صاحب رقم کو جو سود دیتا ہے وہ صرف پانچ فیصد، چھ فیصد ہے جبکہ وہ اس رقم پر اس سے کہیں زیادہ سود کھاتا ہے اور یہ "تعاون علی الإثم والعدوان" ہے، لیکن فقهاء نے پیسہ کی حفاظت کے لئے بینک میں پیسہ جمع کرنے کی اجازت ضرورت دی ہے، اسی طرح یہاں تجارت کے اندر کریڈٹ کارڈ کا استعمال آج ایک انسانی ضرورت بن چکا ہے۔

نیز فقهاء نے ضرورت کے وقت بغرض علاج سطر کھولنے، جان بچانے کے لئے مردار و خزریر کا گوشت کھانے، لقمہ حلق میں اٹک جائے اور پانی موجود نہ ہو تو لقمہ نگلنے کے لئے شراب پینے، حلال دواء سے علاج ممکن نہ ہو تو حرام چیزوں سے علاج کرانے، اور مجبوراً جان بچانے کے لئے صرف زبان سے کلمہ کفر کہنے اور اپنا حق بلا رשות نہ ملے تو رشوت دینے، ضیاع دین کے خطرہ کے پیش نظر تعلیم قرآن، امامت و اذان کی اجرت لینے کی اجازت دی ہے۔

تو یہاں ملت کو اقصادی بدحالی سے بچانے کے لئے ضرورت کریڈٹ کارڈ کے ذریعہ خرید و فروخت کی اجازت دینا نہایت ضروری ہے، ورنہ امت، مالی بدحالی، جہالت، "و کاد الفقر ان یکون کفراً" فرمان نبوی کے مطابق عیسائیت و قادریت کے ناپاک عزائم و مذموم مقاصد کا شکار ہو جائے گی۔

مطلوبہ رقم کے ساتھ مزید رقم کا حکم

کریڈٹ کارڈ کے ذریعہ بینک سے نقدر رقم حاصل کرنا درست ہے، اگر پہلے سے اس کی رقم وہاں موجود ہے تو کریڈٹ کارڈ کی حیثیت جمع مال کی سند و رسید کی ہے، بلکہ بینک ڈرافٹ

اور چیک کے طرح ہے، اور وہ اپنی ہی رقم حاصل کر رہا ہے، اور اگر پہلے سے رقم جمع نہیں ہے تو بینک سے قرض لے رہا ہے، اور یہ کارڈ بینک کی جانب سے قرض دینے کا تحریری وعدہ ہے، اور اگر وہ اپنے کھاتے سے رقم دوسرے کے کھاتے میں منتقل کرتا ہے تو گویا کہ وہ بینک سے قرض لے کر بینک کے ذریعہ دوسرے کو رقم حوالہ کر رہا ہے دونوں صورتیں جائز ہیں۔

لیکن جب یہ رقم جمع کرے گا تو اس رقم کے ساتھ مزید معین رقم بھی بینک کو دینی ہوتی ہے، تو یہ مزید رقم جو بینک لیتا ہے وہ بینک کے اس عمل کی اجرت ہے جو کہ ہر ماہ وہ صاحب کارڈ کو تفصیل فراہم کرتا رہتا ہے یعنی کارڈ کی تجدید، رقم کا اس کے اکاؤنٹ سے دوسرے اکاؤنٹ میں منتقلی و دیگر تفصیلات جو ہر ماہ کے اخیر میں صاحب کارڈ کو فراہم کی جاتی ہے یہ اس عمل کی اجرت ہے۔

علامہ ابن بازؒ کا فتویٰ ہے:

”اما تحويل النقود من بنك لآخر ولو بمقابل زائد يأخذها البنك

الربوي المحوال فجائز، لأن الزياده التي يأخذها البنك أجرة له مقابل عملية التحويل“ (فتاویٰ اسلامیہ ۲۷۱۲) (ایک بینک سے دوسرے بینک رقم کی منتقلی پر منتقل کرنے والا سودی بینک جو زائد رقم لیتا ہے وہ جائز ہے، اس لئے جو زائد رقم بینک لیتا ہے وہ منتقل کرنے کے عمل کی اجرت ہے)۔

نیز بینک کی حیثیت کفیل کی ہے، اور جس کی کفالت ملی جائے وہ کفیل کو خوشی سے ہدیہ وہ بدے سکتا ہے، اور اگر کفیل اجرت کی شرط لگادے تو اجرت بھی دینا درست ہے۔

شیخ وہبہ زحلی فرماتے ہیں:

”إن شرط الكفيل تقديم مقابل أو أجر على كفالته، وتعذر على المكفول

عنه تحقيق مصلحته من طريق المحسنين المتبرعين حاز دفع الأجر للضرورة أو الحاجة العامة لما يترتب على عدم الدفع من تعطيل المصالح“ (الفقہ الاسلامی

وادعہ ۵/۱۶۱) (اگر کفیل اپنی کفالت کی اجرت یا معاوضہ کی شرط لگائے اور مکفول عنہ کے لئے احسان و تبرع کرنے والوں کے ذریعہ اپنی مصلحت کی بحکیل دشوار ہوتا ان ضرورتوں اور عام حاجتوں کے لئے اجرت دینا درست ہے، کہ اگر اجرت نہ دے تو مصالح کا بطلان لازم آتا ہو)۔

ہندوستانی بینکوں کے مختلف کارڈ

مولانا رحمت اللہ ندوی

بینک کی تعریف

”بینک“ ایک ایسے تجارتی ادارہ کا نام ہے جو لوگوں کی رقمیں اپنے پاس جمع کر کے تاجریوں، صنعت کارروں اور دیگر ضرورت مندا فراہم کرتا ہے، آج کل روایتی بینک ان قرضوں پر سود وصول کرتے ہیں اور اپنے امانت داروں کو کم شرح پر سود دیتے ہیں اور سود کا دریافتی فرق بینکوں کا نفع ہوتا ہے (اسلام اور جدید معیشت و تجارت: ۱۱۵: ۱۱۵)۔

چونکہ آج کل اکثر ویشتر خصوصاً غیر اسلامی ممالک میں بینکوں کا قیام سودی یعنی دین اور ربی کا رو بار پر ہے، اگرچہ دیپاٹ (Deposit) کی بعض صورتیں اس سے مستثنی ہیں، جیسا کہ مفتی محمد تقی عثمانی صاحب کی تصنیف ”اسلام اور جدید معیشت و تجارت“ سے معلوم ہوتا ہے۔

بینک کے سود سے متعلق شیخ عبداللہ النوری اپنے مجموعہ فتاویٰ ”سائلونی“ میں رقمطراز ہیں:

”الفائدة التي يستحصلها المصرف من المدين هي ربا، لأن القاعدة الشرعية في الإسلام تقول: كل فرض جر نفعا فهو ربا“ (سائلونی ۲۰۰/۲)۔

(جو فائدہ پینک قرض دار سے وصول کرتا ہے وہ سود ہے، اس لئے کہ قاعدہ شرعیہ (یعنی ہر وہ قرض جو بلا عوض نفع کا باعث ہو، سود ہے) کے تحت آتا ہے)۔

علامہ یوسف الفراہدی صاحب تحریر فرماتے ہیں:

”اسلام نے تجارت کی راہ سے مال فروغ دینے کو مباح رکھا ہے،..... لیکن اسلام نے ہر اس شخص کا راستہ بند کر دیا ہے جو سود کے راستے سے مال بڑھانے کی تگ و دو کرے، کیونکہ سود قلیل ہوا کیشیر بہر صورت حرام ہے، یہودیوں کے اندر یہی خرابی تھی کہ وہ سود لیتے تھے، حالانکہ انہیں اس سے روک دیا گیا تھا، سود کی حرمت کے سلسلہ میں سورہ بقرہ کی یہ آیت ہے جو آخر میں نازل ہوئی (اے ایمان والو! اللہ سے ڈر واور (زمانہ جاہلیت یا حرمت ربا سے پہلے کا) بچا ہوا سود چھوڑ دو.....“ (سورہ بقرہ: ۲۸، احکام و الحرام فی الاسلام، ۲۳۱)

علامہ موصوف نے حرمت ربا کی حکمت پر گفتگو کرتے ہوئے تحریر فرمایا ہے:

یوں تو علماء اسلام نے تحریم ربا کی حکمت کے کئی معقول و جوہات ذکر کئے ہیں، لیکن میں امام رازیؒ کے ذکر کردہ وجوہات پر اتفاقاً کرتا ہوں:

۱- سود بغیر عوض انسانی مال لینے کا متقاضی ہے۔

۲- سود پر اعتماد کر لینے سے لوگوں کی کمائی رک جاتی ہے اور اس پر بھروسہ کرنے سے بے روزگاری کا راجحان بڑھے گا۔

۳- لوگوں کے باہم قرض سے جو بھی راجح ہوتی ہے، اس کا رشتہ ختم ہو جاتا ہے، چنانچہ لوگوں کو یہ اچھا نہیں لگتا کہ جتنا قرض دیا ہے اتنا ہی بغیر فائدہ وصول کے واپس لے لیں۔

۴- آثر و بیشتر قرض دینے والا سودی لین دین سے مالدار اور قرض لینے والا مفلس و نادر ہو جاتا ہے (تخصیص از: احکام و الحرام فی الاسلام، ۲۳۲، ۲۳۳)۔

اس مجموع پر ہندو پاک کے بہت سے علماء نے گفتگو کی ہے اور تحریریں چھوڑیں ہیں، ہم ان سے استفادہ کر سکتے ہیں (دیکھئے: آپ کے مسائل اور ان کا حل، ۱۶۱، جدید فقہی مسائل ۳، ۸۸، موجودہ زمانہ کے مسائل کا شریح حل، ۲۷۱ اورغیرہ)۔

موجودہ دور میں بینک اور اس کی پیدا کردہ سہولیات نے ناگزیر صورت حال اختیار کر لی ہیں، اور انسانی زندگی میں اس نے جزاً یعنی فک کا درجہ حاصل کر لیا ہے، اس ابتلاء عام سے کنارہ کشی دشوار بات اور بہت مشکل کام ہے، فسادات اور بلوہ، نیز لوث مار کے واقعات نے بینک میں رقم جمع کرنے پر مجبور کر دیا ہے، اس لحاظ سے یہ ضروریات زندگی میں داخل ہو چکا ہے، دوسری طرف اسلامی غیر سودی بینکوں کا ہندوستان جیسے ملک میں وجود بھی نہیں ہے، جن میں آدمی کھاتے کھلوائے اور بلا سودی قرض لے، مزید برآں یہ کہ ذرائع مواصلات کی غیر معمولی ترقی اور نیز رفتاری نے ایسی صورت حال بنارکھی ہے کہ بینکوں کو رفتار زمانہ کے ساتھ ساتھ چلنے، تجارت کو فروغ دینے اور انسان کو تجارتی کارروائی کے دوش بدوض لے کر چلانے، نیز رقم کو محفوظ طریقہ سے ایک شہر سے دوسرے شہر یا ایک ملک سے دوسرے ملک پہنچانے اور اسی طرح ایک کے کھاتے سے دوسرے کھاتے میں سرمایہ منتقل کرنے کے لئے کچھ نئے طریقے سوچنے اور ایجاد کرنے پڑے، انہیں ایجادات میں سے بینک سے جاری ہونے والے مختلف کارڈ بھی ہیں، جو اس وقت ہمارا موضوع بحث ہیں۔

ان کارڈوں کی قسموں پر غور کرنے سے معلوم ہوتا ہے کہ ان کی حیثیت سند اور سرٹیفیکٹ، یادستاویز یا ویشیقہ کی ہے، جس طرح بینک میں کھاتے ہونے کی صورت میں کہیں سے بھی، جو اس بینک کی براچ ہو، آدمی ڈرافٹ بنو کر بھیج دیتا ہے اور وہاں کھاتہ دار اسے دکھا کر رقم اپنے کھاتے میں منتقل کر لیتا ہے، یا انقدر رقم کی صورت میں نکال لیتا ہے، وہی شکل یہاں بھی پائی جا رہی ہے، اے اُنیم کارڈ اور ڈبیٹ کارڈ میں یونکہ کوئی سودی لین دبنہیں پایا جاتا، اس لئے ان سے استفادہ میں کوئی قباحت معلوم نہیں ہوتی ہے، اس کو حوالہ اور ہندی پر قیاس کیا جا سکتا ہے، کیونکہ جزئیات میں یکسانیت ہے، علامہ شامی تحریر فرماتے ہیں:

”سفتجہ مکروہ ہے، اور سفتجہ کتی ہیں راستہ کا خطہ ختم کرنے کے لئے قرض دینا، گویا کہ متوقع خطرہ کو مستقرض کے حوالہ کر دیا، لہذا ایسے بھی حوالہ کے مفہوم میں ہوگا، اس سلسلہ میں فقهاء کا

کہنا ہے جب منفعت مشروط اور متعارف نہ ہو تو ایسا کرنے میں کوئی مصاائق نہیں ہے۔

آگے اس کی صورت بیان کرتے ہوئے لکھتے ہیں:

”اس کی صورت یہ ہو گی کہ کسی تاجر کو مال بطور قرض دے، تاکہ وہ اس کے دوست کے حوالہ کر دے یہ قرض ہو گا امانت نہیں، تاکہ وہ راستہ کا خطرہ ختم کرنے میں اس سے مستفید ہو سکے۔ یہ بھی کہا گیا ہے کہ اس کی صورت یہ ہو گی کہ کسی آدمی کو قرض دے، تاکہ قرض خواہ اسے اس شہر میں ادا کرے جس کے اندر مقرض ادا یعنی کا ارادہ رکھتا ہے تاکہ وہ اس سے خطرہ را ختم کرنے میں فائدہ اٹھا سکے۔

الفتاوی الصغری وغیرہ میں ہے کہ اگر سفچہ قرض میں مشروط ہے تو حرام ہے اور اس شرط کے ساتھ قرض فاسد ہے ورنہ جائز۔

الواقعات میں شرط کی شکل یہ ہے:

ایک آدمی دوسرے آدمی کو مال بطور قرض دیتا ہے اس شرط پر کہ وہ اسے کوئی تحریر دے فلاں شہر کے لئے تو ایسا کرنا جائز نہ ہو گا۔ باں اگر قرض بلا شرط دے اور اس پر وہ از خود تحریر دے دے تو درست ہے۔

اسی طرح اگر یہ ہے کہ مجھے فلاں جگد کے لئے سفچہ لکھ دو اس شرط پر کہ میں تمہیں دہاں ادا کر دوں گا، تو اس میں کوئی خیر نہیں ہے (ایسا کرنا درست نہیں ہے)،“ (ردا بخار ۵، ۳۵۰)۔

کریڈٹ کارڈ کا استعمال درست نہ ہو گا، کیونکہ اس کا استعمال کرنے والا نقد رقم نکالنے یا کسی کے کھاتے میں منتقل کرنے کے لئے جو رقم نکالتا ہے اس کے ساتھ مزید رقم کی ادا یعنی بھی لازم ہوتی ہے جو بالاعوض ہونے کی وجہ سے سود ہے، اگر یہ شرط نہ ہو بلکہ کارڈ جاری کرانے یا اس کی تجدید کرانے کے لئے صرف فیس دینی پڑے، تو دیگر فیسوں کی طرح اس کا بھی حکم ہونا چاہئے۔

یعنی جس طرح مدارس و کالجز میں داخلہ فیس، پاپورٹ کے لئے فارم فیس، ڈاک خانہ میں منی آرڈر یا جسٹری فیس، اسی طرح ڈرافٹ بنانے کی فیس یا آثار قدیمہ، چیزیں گھر اور میوزیم

دیکھنے کے لئے نکل یا فیس دی جاتی ہے، اسی طرح اس کی حیثیت بھی ایک فیس کی ہوگی، لیکن جب جائز حق کے حصول کے لئے فقہاء نے رشوت دینے کی اجازت دی ہے اور ضرورت پڑنے پر سودی قرض لینا جائز قرار دیا ہے، تو اگر بضرورت بقدر ضرورت اس فیس کا ادا یگی کر کے اپنا حق لینا چاہتا ہے تو اس کی بھی گنجائش ہونی چاہئے۔

خلاصہ بحث

آج کل اکثر بیشتر بینکوں کا نظام انٹرست (سود) پر قائم ہے، اور سود کی حرمت نصوص قطعیہ اور احادیث نبویہ سے ثابت ہے، سود لینے اور دینے کا حکم حرمت کے اعتبار سے یکساں ہے، البتہ فقہاء کے یہاں ضرورت و مجبوری کے وقت جس طرح جائز حق کے حصول اور مضرت کے دفع کے لئے رشوت دینے کی اجازت ہے، اسی طرح سودی قرض بقدر ضرورت لینے کی گنجائش ہے۔ باب الحوالہ میں جو حیثیت سمجھ (ہندی) کی ہے، اسی پر زیر بحث مسئلہ کو قیاس کیا جاسکتا ہے، بلکہ بینک کے جاری کردہ کارڈ کی حیثیت تو سند (سرٹیفیکٹ) یا وثیقہ کی ہے، اور اس کارڈ کو فیس سے حاصل کرنے میں کوئی مضاائقہ نہیں، بشرطیکہ قرض کے طور پر لی ہوئی رقم کے ساتھ مزید کی ادا یگی نہ کرنی پڑے، ورنہ یہ سود ہو گا اور ایسا کرنا حرام قرار پائے گا۔ اس کارڈ سے خرید و فروخت خواہ نقد کی صورت میں ہو یا ادھار کر سکتے ہیں، کیونکہ ربا کا خطرہ نہیں ہے، اسی طرح اپنے کھاتے سے دوسرا کے کھاتے میں رقم منتقل بھی کی جاسکتی ہے۔ البتہ کریڈٹ کارڈ چونکہ ربا پر مشتمل ہے لہذا اس کی اجازت نہ ہوگی۔

خلاصہ جوابات

۱۔ اُٹی ایم کارڈ سے استفادہ درست ہے، کیونکہ کوئی ایسی شرعی وجہ بھی میں نہیں آتی

جو عدم جواز پر دلیل ہو۔

- ۲- ڈیٹ کارڈ سے استفادہ جائز اور اس کے ذریعہ خرید و فروخت بھی نافذ ہوگی۔
- ۳- اگر ان دونوں قسموں کے کارڈ کے لئے کچھ رقم بطور فیس ادا کرنی پڑتے تو کوئی مضاائقہ نہیں، اس فیس کا حکم عام فیسوں کی طرح ہوگا، مثلاً دینی و عصری درسگاہوں میں داخلہ فیس، پاسپورٹ فارم فیس وغیرہ۔
- ۴- (الف، ب، ج) کریڈٹ کارڈ حاصل کرنے کے لئے اگر صرف فیس کی ادائیگی کرنی پڑتی اور قرض بلا سود ملتا تو اس کا استعمال درست ہوتا، لیکن چونکہ قرض کے طور پر لی گئی رقم کے ساتھ مزید رقم دینی پڑتی ہے، جو سود ہے، اس لئے اس کارڈ کا حاصل کرنا درست نہیں، کیونکہ وہ حرام چیز کے حصول کا ذریعہ ہے، لیکن اگر ضرورت پڑ جائے تو اس وقت حاصل کرنے کی گنجائش ہوئی چاہئے، کیونکہ اس صورت میں سود دینے والا گہرگا رہنہیں ہوتا ہے۔
مزید یہ کہ اس کارڈ کے ذریعہ ادھار خرید و فروخت بھی درست ہونا چاہئے۔

بینک سے جاری ہونے والے کارڈز کے فقیہی احکام

مفتی سید باقر ارشد ☆

حق جل مجدہ کا ارشاد گرامی ہے:

”بِرِيدَ اللَّهُ بِكُمُ الْيُسْرٍ وَلَا يُرِيدُ بِكُمُ الْعُسْرَ“ (سورہ بقرہ)

(اللَّهُ تَعَالَى مَنْهُارے ساتھ آسانی کرنا چاہتے ہیں، تسلی نہیں)

چونکہ اللہ انسانی زندگی میں آسانی چاہتے ہیں، وہ چاہتے ہیں کہ انسان سہولتوں کے ”جاز حدود“ میں رہ کر فائدہ اٹھائے، وہ نہیں چاہتے ہیں کہ انسان زندگی گزارنے میں ”تسلی“ اور ”عسر“ کا سامنا کرے۔ اسی لحاظ سے شریعت نے انسان کو ایک حد تک اختیار دیا ہے کہ وہ دنیاوی معاملات میں زمانہ و وقت کے پیش نظر ”شرعی حدود“ میں رہ کر اپنے معاملات کا حل تلاش کریں۔

انسان کی یہ فطرت بھی ہے کہ وہ آسانی اور سہولت کو زیادہ پسند کرتا ہے۔ مشقت، تکلیف و صعبوتوں سے دور بھانگنے کی کوشش کرتا ہے۔ انسان کی اسی فطرت اور اس کی طبع میں جدید سے جدید تر کی جستجو نے آج بہت سی ایسی سہولیات مہیا کر دی ہیں، بہت سی ایسی ایجادات ہماری نظروں کے سامنے آگئیں ہیں جو ہماری فطرت کو اور ہماری عجلت پسندانہ رویوں کو آسودہ کرتی ہیں۔ انہی سہولیات و ایجادات میں ایک ایجاد یا سہولت بینک کی جانب سے جاری کردہ ”کارڈز“ ہیں۔

کسی بھی معاملہ کے درج ہوتے ہیں: ایک منفی اور دوسرا مثبت، یعنی کسی بھی معاملہ کے فوائد کے ساتھ نقصانات بھی ہوتے ہیں۔ ایک گلہ گومون مسلمان کے لئے یہ لازمی ہے کہ وہ نقصانات اور منفیات سے گریز کرتے ہوئے، ضرر رسان پہلو سے احتراز کرتے ہوئے ”شرعی حدود“ میں رہ کر فائدہ مند پہلو سے استفادہ کرے۔

بینک سے جاری کردہ کارڈ خصوصاً کریڈٹ کارڈ کے استعمال میں جہاں فوائد ہیں، وہیں نقصانات بھی ہیں۔ مگر بفرمان خداوندی:

”یرید اللہ بکم الیسر ولا یرید بکم العسر“ (سورہ بقرہ)۔

فرمان رسول اللہ ﷺ:

”بُشِّرُوا وَلَا تُنْفِرُوا يُسْرُوا وَلَا تُعْسِرُوا“ (الحدیث) (تم خوشخبری کی تعلیم دینا، نفرت کی باتیں نہ کرنا، آسانی کرنا، دشواری اور تنگی نہ پیش کرنا)۔

”أَحَبُّ الدِّينِ إِلَى اللَّهِ الْحَنِيفِيَّةُ السَّمْحَةُ“ (الحدیث) (اللہ کے نزدیک محبوب ترین دین، دین حنیف ہے جو بہل ہے)۔

جاائز حدود میں رہ کر شرعی تقاضوں کو مد نظر رکھتے ہوئے اس کی پالیسیوں یا سہولتوں سے فائدہ اٹھایا جا سکتا ہے۔

کیونکہ فی زمان جہاں انسان کمپیوٹرائزڈ دور میں آ گیا ہے، ہر کام میں عجلت، ہر معاملہ میں سہولت اور آسانی چاہ رہا ہے، آج کے عجلت و سہولت پسند انسان کے لئے خرید و فروخت یا کاروباری سہولتوں کے لئے کریڈٹ کارڈ اور ڈبیٹ کارڈ ایک نعمت قصور کی جا رہی ہے، کیونکہ ان کے استعمال اور ان کی مراعات سے فائدہ اٹھانے میں سہولت مہیا ہوتی ہیں، لیکن دین کے سلسلہ میں، کاروباری مسائل میں ان کارڈ کی بدولت کافی سہولت و آسانی ہو رہی ہے۔

اس لئے علماء کرام و ارباب افتاء کے لئے یہ لازمی ہو گیا ہے کہ اس کارڈ کا شرعی جائزہ لیں اور عوام کی رہنمائی فرمائیں۔

۱- اے ٹی ایم کارڈ

یہ کارڈ حقیقت میں ”اے ٹی ایم“ نظام سے روپیہ نکالنے میں آپ کی مدد کرتا ہے، آپ کو بینک میں جا کر بجائے لائن میں کھڑے ہونے، یا متعلقہ بینک ہی میں جا کر دن کے اوقات میں روپیہ نکالنے کی زحمت نہ ہوگی، اس سے آپ فتح جاتے ہیں، اگر آپ کے پاس اے ٹی ایم کارڈ ہے تو آپ کہیں بھی، کبھی بھی، چاہے دن ہو یا رات، آپ اے ٹی ایم سے جو جگہ جگہ نصب کی گئی ہیں، اپنے اکاؤنٹ سے روپیہ نکال سکتے ہیں، اس میں کسی قسم کا سود یا ماہانہ فیس کی ادائیگی نہیں کرنی پڑتی۔

اے ٹی ایم کارڈ کا حکم

اے ٹی ایم سے استفادہ کیا جاسکتا ہے، کیونکہ یہ ایک سہولت ہے کہ آدمی کہیں بھی اپنی رقم حسب ضرورت بینک کے اے ٹی ایم سے اس کارڈ کے ذریعہ نکال سکے، ہاں بینک میں اکاؤنٹ کے لئے جس طرح سے سود کے لین دین سے احتراز لازمی ہے، اسی طرح اے ٹی ایم کارڈ سے استفادہ میں بھی اس کا خیال رکھا جائے، فی الجملہ جس طرح سے سودی لین دین میں ملوث ہوئے بغیر بینک کی خدمات سے استفادہ کیا جاسکتا ہے، اسی طرح سودی لین دین سے بچت ہوئے اے ٹی ایم سروں سے بھی استفادہ کیا جاسکتا ہے۔

۲- ڈیپٹ کارڈ

ڈیپٹ کارڈ بھی اے ٹی ایم جیسا ہی ہے، مگر اس میں ایک اضافہ ہے کہ آپ اس کارڈ کے ذریعہ خرید و فروخت بھی کر سکتے ہیں، یہ کارڈ خرید و فروخت کے معاملہ میں ”کریڈٹ کارڈ“ کا ایک تبادل ہے، جس میں آپ کو بغیر کسی سودی لین دین کے سہولیات مہیا کی گئی ہیں، مگر اس میں کنزیومر پروٹکشن (Consumer Protection) نہیں ہے اور نہ ہی وارنٹی کو بڑھایا جاسکتا

ہے، جب کہ یہ سہوتیں کریڈٹ کارڈ میں مہیا ہیں۔ نیز ڈبیٹ کارڈ کے ذریعہ آپ اتنے ہی روپیوں کی خریداری کر سکتے ہیں، جتنے کہ آپ کے اس کارڈ (یعنی اکاؤنٹ) میں ہیں، بالکل کریڈٹ کارڈ میں اکاؤنٹ سے زیادہ کی خریداری بھی کر سکتے ہیں، ڈبیٹ کارڈ کو ڈبیٹ کم اے (Debit Cum ATM Card) بھی کہا جاتا ہے۔

ڈبیٹ کارڈ کا حکم

ڈبیٹ کارڈ سے استفادہ کرنے میں کوئی قباحت نہیں اور اس کے ذریعہ خرید و فروخت بھی جائز ہے، درحقیقت یہ کریڈٹ کارڈ کا مقابلہ ہے، اس میں سودی لین دین کے بغیر خرید و فروخت کی سہولیات مہیا کی گئی ہیں۔

۳۔ فیس کی حیثیت

اس کا جواب یہ ہے کہ اس طرح کی فیس کارڈ کے اجراء یا تجدید کی یا سالانہ خدمات کا عوض ہوتی ہے، یہ جائز ہے، یہ بھیت و کیل بینک جو خدمات انجام دیتا ہے اس کی اجرت شمار کی جاسکتی ہے۔

سوال نمبر چار اور اس کی دفعات کے جواب سے پہلے کریڈٹ کارڈ کے سلسلہ میں کچھ تفصیلات ذکر کی جا رہی ہیں:

کریڈٹ کارڈ کی بنیادوں کا شرعی جائزہ

کریڈٹ کے معنی قرض کے ہیں، کریڈٹ کارڈ کے معنی قرض لینے کا کارڈ یا قرض لینے کی سہولت فراہم کرنے والا کارڈ، اب یہاں پر اس کارڈ کی شرعی حیثیت متعین کی جائے کہ اس کی سہولتوں سے استفادہ جائز ہے یا ناجائز؟۔

کریڈٹ کارڈ معاملہ قرض، وکالت اور کفالت کو شامل ہے

کریڈٹ کارڈ قرض لینے یادیتے کے معاملہ کا نام ہے، اس کارڈ کے رکھنے والے کو بینک قرض دیتا ہے اور اس کارڈ کا رکھنے والا (کارڈ ہولڈر) قرض لیتا ہے، یا قرض پر خرید و فروخت اس کارڈ کے ذریعہ سے کرتا ہے، اور تاجر کو بینک بعد میں کارڈ ہولڈر کے بل کی ادائیگی کر دیتا ہے، اس اعتبار سے یہاں قرض، وکالت اور کفالت تینوں معاملوں کو یہ کارڈ شامل ہے۔
قرض کا معاملہ یوں ہے کہ کارڈ ہولڈر بینک سے اس کارڈ کی جانب سے فراہم کردہ سہولت کے مطابق قرض لیتا ہے اور بعد میں اس کو ادا کرتا ہے۔ اور شرعی اصطلاح میں "قرض" کی تعریف عند الاحناف یہ ہے:

"قرض یعنی کوئی شخص کسی کی ضرورت پر اپنا مال اس وعدہ پر دیتا ہے کہ اس کو ویسا ہی واپس کرے گا" (اعریفات الفہیب، الرسالۃ الرابعین مجموعۃ قواعد الفقه، رد الکجا علی الدر المختار)۔

بینک سے جو قرض دیا جاتا ہے، اس کریڈٹ کارڈ کے توسط سے وہ رنگ اکاؤنٹ (Running Account) ہوتا ہے یعنی کارڈ ہولڈر حسب ضابطہ مقررہ رقم ایک سال تک یا ایک سال کے اندر اندر خریداری کرتا ہے یا رقم حاصل کر لیتا ہے، پھر وہ اس ایک سال کے اندر اندر ہی مقررہ مدت میں اس رقم کو بینک میں جمع کر دیتا ہے، تو اسی صورت میں وہ دوبارہ ایک سال تک اسی مقررہ رقم کی خریداری کر سکتا ہے، یہاں پر سودی لین دین سے بچتے ہوئے قرض کا معاملہ کرنے کی اجازت دی جاسکتی ہے، کیونکہ قرض کے لین دین میں اگر سودی معاملہ کا دخل نہیں ہے، تو اسی صورت میں قرض جائز ہے۔

بینک کارڈ ہولڈر کا وکیل ہوتا ہے اور کفیل بھی

کریڈٹ کارڈ کو قرض کے بعد وکالت کا معاملہ بھی شامل ہے، چنانچہ حنفیہ کے نزدیک وکالت کی تعریف یہ ہے:

”ہی عبارہ عن إقامة الإنسان غيره مقام نفسه في تصرف جائز معلوم“

(الفقه الاسلامی و ادالت ۲۷۵، مطبع المکتبۃ الحقداریہ پاکستان، بحوالہ بدائع الصنائع و تتمہ فتح القدری، رد المحتار و تبیین الحقائق)، شرعی اعتبار سے معلوم و جائز تصرف میں کسی کو اپنی ذات کا قائم مقام بنانے کو وکالت سے تعبیر کیا جاتا ہے۔

وکالت اس طرح ہے کہ اگر کارڈ ہولڈر کسی تاجر کے پاس کوئی خریداری کرتا ہے اور اس تاجر کو اپنا کارڈ دکھا کر کہتا ہے کہ وہ اس کی خریداری ہوئی اشیاء کی قیمت بینک سے وصول کر لے تو یہاں بینک اس کارڈ ہولڈر کا وکیل ہوا کہ وہ اس کے تمام قیمت یا بلوں کی وصولیابی اور ان کی ادائیگی کا پابند ہوتا ہے۔

جیسا کہ اوپر ذکر ہو چکا ہے کہ جائز تصرف میں کسی شخص کو اپنا قائم مقام یا نائب بنانے کو وکالت کہتے ہیں، اس اعتبار سے کریڈٹ کارڈ کے معاملہ میں قرض کی رقم بینک کے قبضہ میں ہوتی ہے اور وہ کارڈ ہولڈر کے وکیل کی حیثیت سے اس کے تمام بلوں کی ادائیگی کرتا ہے۔

بالعکس وہ تاجر حضرات کا بھی وکیل بن کر کارڈ ہولڈر سے رقم وصول کرتا ہے، اس لحاظ سے بینک کارڈ ہولڈر اور تاجر دونوں کا وکیل ہوتا ہے، یہ صورت جائز ہے، اس کے جواز میں فقهاء کا کوئی اختلاف نہیں ہے۔

کریڈٹ کارڈ کے معاملہ میں کفالات کی تشریح یوں ہے کہ بینک تاجر حضرات کو ان تمام خریداریوں کے بلوں کی ادائیگی کا پابند ہوتا ہے جو کارڈ ہولڈر کرتے ہیں، یعنی کارڈ ہولڈر کسی تاجر کے پاس کوئی سامان خریدتا ہے اور اس کی مل کی ادائیگی اور اس کا امامونٹ وہ بینک سے وصول کرنے کو کہتا ہے۔ اس طرح بینک کی حیثیت کارڈ ہولڈر کے لئے مالی گفیل کی ہوتی ہے۔

اور شرعاً اصطلاح میں کفالات کی تعریف یہ ہے:

”ہی ضم ذمة إلى ذمة في حق المطالبة“ (فتحۃ القبهاء کتاب الوکالت و کذافی فتح القدری

۲۸۳، مطبع المکتبۃ الرشیدیہ پاکستان) (ایک شخص کا اپنی ذمہ داری کو دوسرے شخص کی ذمہ داری سے

مطلوبہ کی حد تک مر بوط کر دینا)۔

قرض اگر صحیح ہے تو کفالت بھی صحیح ہوتی ہے، بینک کارڈ ہولڈر کے آخر جات کی ادائیگی اس کا مالی کفیل بن کر کرتا ہے، اس کا ایسا کرنا شرعی اعتبار سے جائز ہے، اور تاجر اپنے بلوں کی ادائیگی کا مطالبہ یہاں کارڈ ہولڈر سے نہیں بلکہ بینک سے کرنے کا پابند ہوتا ہے اور یہ صورت بھی جائز ہے۔

لیکن کریث کارڈ کے معاملہ میں ایک سوال یہاں یہ احتہا ہے کہ کارڈ ہولڈر کے لئے یہ لازمی ہے کہ وہ واجب الادارہ کام از کم اپنی فیصد ہر ماہ بینک کو ادا کرے، اور بقیہ رقم سہوںت کے مطابق ادا کر سکتا ہے، لیکن اس کے لئے بھی بینک ایک مدت تک مہلت دیتا ہے، اگر اس کے اندر اس کی ادائیگی کر دی گئی تو اس صورت میں کوئی اضافہ نہیں ہوگا، ہاں اگر ادائیگی میں تاخیر ہو جائے تو ایسی صورت میں سود کے ساتھ اس رقم کو ادا کرنا ہوگا۔ وہ عموماً ایک فیصد سے ۵ فیصد تک ہوتا ہے۔ یہ زیادہ رقم شرعی اعتبا سے سود ہے اور سود کا لینا دینا دونوں حرام ہے، اس لئے کارڈ ہولڈر ایسے سود کے معاملہ سے بچنے کے لئے وقت مقررہ پر واجب الادارہ کو ادا کر دے، کیونکہ مال قرض میں مشروط اضافہ سود کے مشابہ ہے، ہاں یہ اس وقت ہے جب قرض کے معاملہ میں اضافہ کی شرط رکھی گئی ہو، کیونکہ سود یا باس اضافہ کو کہتے ہیں کہ جس کی معاملہ میں شرط رکھی گئی ہو۔

حدیث میں ہے کہ رسول اکرم ﷺ نے فرمایا:

”خیار کم أحاسنکم قضاۓ“ (نیل الا وطار، کتاب القرض) (لوگوں میں بہترین وہ ہیں جو قرض کی ادائیگی میں سب سے اچھے ہیں)۔

اس تعبار سے از خود قرض ادا کرنے والا اپنی جانب سے کچھ اضافہ کر سکتا ہے، مگر قرض دیتے وقت اس بحر کی کوئی شرط لگانا کہ قرض کو واپس کرتے وقت کچھ اضافہ کے ساتھ دینا ہوگا، یہ ناجائز ہے، اور ایک بات یہ بھی ہے کہ اضافہ کیتی میں نہ ہو بلکہ خاصیت میں ہو، اس کی تفصیل یہ ہے کہ سورو۔ پچھے تو سورو پچھے ہی واپس کرے، ہاں قرض لیتے وقت نوٹ خراب ہوں تو یہ

قرض کی ادائیگی کرتے ہوئے اچھے نوٹ دے سکتا ہے۔

اس تفصیل کے بعد یہاں کریڈٹ کارڈ کے معاملہ میں یہ شرط پہلے ہی رکھ دی جاتی ہے کہ قرض کی تاخیر کی صورت میں کچھ افزود رقم دی جائے، لہذا ایسی رقم کا دینا یا لینا جائز نہیں۔

البته اس شرط سے کریڈٹ کارڈ کا سارا معاملہ غلط یا ناجائز نہیں ہو جاتا، بلکہ حفیہ کے نزدیک قرض کے ساتھ اگر کوئی ناجائز شرط لگادی جائے تو ایسی صورت میں قرض کا معاملہ تو صحیح ہو گا، لیکن شرط باطل ہو جائے گی، اس لحاظ سے ایسی شرط لگادینے کی بنیاد پر کریڈٹ کارڈ کا معاملہ باطل نہیں ہو جاتا، بلکہ وہ معاملہ صحیح ہو گا اور ناجائز شرط جو لگائی جائے گی وہ باطل ہو جائے گی، جیسا کہ رد المحتار میں ہے:

”جس مال کا مبادله مال سے ہو وہ شرط فاسد سے فاسد ہو جاتا ہے، جیسے بیع وغیرہ، اور جس مبادله مال کا مال سے نہیں وہ شرط فاسد سے فاسد نہیں ہوتا، جیسے قرض وغیرہ۔ اس لئے کہ شرط فاسدہ سود سے متعلق ہیں اور سود معاوضات مایہ سے ہے، نہ کہ اس کے غیر سے تو وہاں صرف شرط ہی باطل ہو گی،“ (رد المحتار علی الدر المختار / ۲۹۷)۔

نیز رد المحتار میں ہے کہ:

”(والقرض) کا فرض کہ هذه المانة بشرط أن تخدمني سنة، وفي البزايزية: وتعليق القرض حرام و الشرط لا يلزم“ (رد المحتار علی الدر المختار / ۵۰۹) مطبع مکتبہ ذکریاد بوند (مقرض نے کہا کہ میں نے تمہکو ایک ہزار قرض دیا، اس شرط پر کہ تو ایک سال میری خدمت کرے تو اس شرط سے قرض باطل نہیں ہوتا، بزايزیہ میں ہے کہ قرض کی تعیق حرام ہے اور شرط لازم نہیں ہوتی)۔

کریڈٹ کارڈ کی فیس

کارڈ کے اجراء کے لئے بینک جو فیس کارڈ ہولڈر سے لیتا ہے وہ جائز ہے، اسی طرح اس کارڈ کی سالانہ فیس اور اس کے رینیو (تجدید) کی فیس بھی جائز ہے، اس قسم کی رقم یا فیس

سروں چارج (اجرت) یا خدمات کے عوض کی حیثیت سے لی جاتی ہیں، اس کا قرض سے یا قرض کی رقم سے کوئی تعلق نہیں ہوتا، لہذا اس قسم کی فیس یا رقم جائز ہے، اس کی ادائیگی میں کوئی قباحت نہیں۔

نیز بلوں کی ادائیگی کے سلسلہ میں بینک تا جروں سے زیادہ سے زیادہ ۵ فیصد کمیش وصول کرتا ہے، یہ بھی بینک کی سروں چارج یا خدمات کا عوض ہے، یہ رقم یا کمیش بھی جائز ہے، کیونکہ بینک کارڈ ہولڈر اور تاجر کا وکیل ہوتا ہے اور وکیل کا اجرت لینا جائز ہے۔ جیسا کہ الفقه الاسلامی و ادالت میں لکھا ہے کہ: ”تصح اللو کالۃ بأجر“ حسب ضابط بینک اپنی کوئی سالانہ فیس کارڈ کے استعمال کی یا اپنی خدمات کی اجرت کے طور پر کچھ رقم لیتا ہے اور وہ پہلے ہی سے طے پا چکی ہو، ایسی صورت میں یہ فیس اجرت میں شمار ہوگی اور جائز ہوگی، جیسا کہ الفقه الاسلامی و ادالت میں ہے (دیکھئے: ۱۵۴، ۲۷۳، ۲۸۳ طبع پاکستان)۔

۲-الف: کریڈٹ کارڈ حاصل کرنے اور اس کے استعمال کرنے کے لئے ادا کردہ فیس جائز ہے۔

ب- اس کارڈ کے ذریعہ حاصل کردہ رقم کے ساتھ مزید جو رقم ادا کرنی ہوتی ہے وہ اگر سالانہ فیس یا تجدید کی فیس ہو تو وہ جائز، اور تاجر بطور کمیش ادا کرے تو وہ بھی جائز ہوگی، ہاں اگر تاخیر کی صورت میں افزود رقم کی ادائیگی ہو تو ایسی رقم کا دینا یا لینا حرام ہے۔

ج- واجب الادار قم کی ادائیگی میں تاخیر کی وجہ سے جو رقم ادا کرنی ہوتی ہے، وہ رقم سود کو شامل ہے اس لئے کارڈ ہولڈر کے لئے لازمی ہے کہ اس طرح کی تاخیر سے گریز کرے تاکہ وہ سود کی ادائیگی سے بچ سکے۔

معاملہ میں اس بات کا شامل ہونا کہ مقررہ مدت پر ادا نہ کرنے کی صورت میں اصل رقم سے زائد ادا کرنی ہوگی، یہ باطل شرط ہے، معاملہ پر اس کا کوئی اثر نہیں پڑتا، یعنی قرض کا معاملہ صحیح و درست ہے اور شرط باطل ہے۔

فی الجملہ ربا سے بچتے ہوئے کریدٹ کارڈ کی سہولتوں سے فائدہ اٹھانے کی اجازت دی جاسکتی ہے۔

احتیاط کا تقاضا یہ ہے کہ کریدٹ کارڈ کے ذریعہ خریداری جب کی جائے تو فوراً رام جمع کر دی جائے، تاکہ سود سے بچا جائے، اور اس کارڈ کے ذریعہ کیش روپیہ یا جائے، یعنی روپیہ کی صورت میں قرض نہ لیا جائے۔

بینکوں سے جاری مختلف کارڈ کے استعمال میں قابل غور پہلو

مولانا مجید الدین غازی ☆

بنیادی طور سے ان کا کارڈ کی دو قسمیں ہیں:

ایک وہ کارڈ جس کے ذریعہ بینک رقم جمع کرنے اور نکالنے کی آسان شکل پیش کرتا ہے، اس میں سہولت کا ایک پہلو یہ بھی رہتا ہے کہ فرد بینک کے اوقات کا پابند نہیں رہتا ہے۔

نیز بینک کے پیش نظر (انسانی وسائل) سے زیادہ مشینی وسائل پر انحصار بھی رہتا ہے، چھوٹی رقموں کے نرازنگان کے لئے مہنگے انسانی وسائل کو مصروف نہیں کرنا پڑتا ہے۔

چنانچہ جن بینکوں میں اے ٹی ایم کا کارڈ یا ڈیبٹ کارڈ کی سہولت ہے، وہاں کھاتے دار متعین حد سے اُم رقم کا اڈنر سے نہیں لے سکتا، بلکہ کارڈ ہی استعمال کرنا ہو گا۔

دوسری کارڈ وہ ہے جس کا مقصد سہولیات کے نام پر آسان شرحوں اور سہل طریقہ حصول سے سودی قرضوں کو روایج دینا ہے۔

کریٹٹ کارڈ اور ویزا کارڈ اسی نوع کے کارڈ ہیں۔

کریٹٹ کارڈ استعمال کرنے والوں کو قدم قدم پر سودی قرضوں اور اصل رقم سے زائد رقم کی ادائیگی درپیش ہوتی ہے، جو مختلف نامور سے لی جاتی ہے۔

کریٹٹ کارڈ صارفیت کے راجحانہ کو بھی تقویت دیتا ہے، جیب میں موجود رقم سے زیادہ کی خریداری کرنے کی ترغیب ملتی ہے۔

ہر دو قسم کے کارڈ کے مابین اس فرق کو ملاحظہ رکھنا ضروری ہے۔

۱- اے ایم کارڈ کے استعمال میں کوئی مضائقہ نہیں ہے، یہ بینک میں رقم جمع کرنے اور اپنی مرضی سے نکالنے کی ترقی یافتہ شکل ہے۔ اس میں اگر قباحت ہے تو اس پہلو سے کہ بینکنگ کا پورا نظام ہی مبنی بر سود ہے، مگر جن امور کے پیش نظر بینک کی سہولت سے استفادہ کی جو گنجائش ہے، اس میں یہ کارڈ بھی شامل ہے۔

۲- ذیبٹ کارڈ کے استعمال میں بھی کوئی شرعی مانع نہیں ہے، اس کارڈ سے خرید و فروخت بھی جائز ہے، کیونکہ کھاتے میں رقم موجود ہوتی ہے اور دو کامدار کے سامنے ہی وہ اس کے کھاتے میں منتقل ہو جاتی ہے۔

اللجنة الدائمة للجودة العلمية والافتاء سعودية عربية كفتوى بحثی یہی ہے:

إذا كان الأمر كما ذكر فإنه لا مانع من استخدام البطاقة المذكورة

إذا كان المشترى لديه رصيد يعطى المبلغ المطلوب ”فتوى اللجنة الدائمة للجودة العلمية والافتاء ١٣٧٤/٥٣“۔

صورت مذکورہ میں جبکہ مشتری کے کھاتے میں مطلوبہ ادائیگی رقم موجود ہو، مذکورہ کارڈ کے استعمال میں کوئی حرج نہیں ہے۔

۳- مذکورہ دونوں کارڈ کے حصول کے لئے ادا کردہ فیس بھی جائز ہے، یہ اجر علی الوکالت کے تحت مندرج ہوئی۔

حالانکہ لجنة الدائمة ریاض کے مطابق اس فیس کا لینا جائز نہیں ہے، کیونکہ ان کے نزدیک یہ عقد الکفارة ہے (۵۲۲/۱۳)۔

لیکن کارڈ اور اس سے وابستہ مشینی وغیرہ پر آنے والے خرچ کو پورا کرنے کے لئے ایسی کسی فیس میں مذہبی معلوم نہیں ہوتا۔

نوٹ: یک جگہ اے ایم کارڈ کے ذریعہ رقم جمع کر کے دوسرے مقام پر نکالنے سے

بعض بیکوں میں اجرہ اتحویل کے طور پر رقم دینا پڑتی ہے، اس رقم کی نوعیت وہی ہو جاتی ہے جو ڈرافٹ بناتے وقت دینا ہوتی ہے۔
بظاہر اس رقم میں بھی مصالحتہ نظر نہیں آتا۔

۳۔ کریڈٹ کارڈ

کریڈٹ کارڈ کا مسئلہ فی الواقع بہت چیخیدہ ہے۔

مجمع الفقہ الاسلامی ساتویں اور آٹھویں دو متواتر سمیناروں میں غور فکر اور بحث و مباحثہ کے باوجود حتمی فیصلہ تک نہیں پہنچ سکا (الفقہ الاسلامی و ادابہ ۱۹۸۵ء کا کثر و بہزیں)۔
الف۔ کریڈٹ کارڈ کے محض استعمال کے سلسلہ میں رقم کے سامنے دو فتاویٰ (موقف) ہیں۔

البجزیہ الدائمہ کا موقف ہے:

”البطاقة الفضية أو الذهبية على الشرط المذكور بطاقة ربوية لا يجوز إصدارها ولا العمل بها لاشتمالها على قرض جر نفعاً، وهذا ربا محروم، والتعامل بها من التعاون على الباطل والعدوان“ (۵۲۶/۱۳)۔

مذکورہ شرط کے ساتھ یہ کارڈ سودی کارڈ ہے، اسے ایشو کرنا اور استعمال کرنا بھی جائز نہیں ہے، کیونکہ یہ نفع اندوز قرض پر مشتمل ہے جو حرام سود ہے، اسے استعمال کرنے کا مطلب ائمہ وعدوان کے ساتھ تعاون ہے۔

ڈکٹر عبدالستار أبوغدہ کا موقف ہے:

”کارڈ بردار اگر ان احتیاطی تقاضوں کو پورا کر لیتا ہے کہ جو اس حرام شرط کے عمل درآمد ہوئے، اور وکیں، تو اس کارڈ کے استعمال اور اس کے اتفاق نامہ پر دخنط، باوجود اس شرط کے مصالحتہ سے خالی ہے، کیونکہ شرعاً وہ شرط الغاء کی حالت میں ہے، وہ اس کو غلط بھی سمجھتا ہے، اور اس کے زکودور کرنے پر عامل بھی ہے۔“

اس کی شرعی دلیل نبی ﷺ کا صحیحین میں حضرت بریرہؓ کے سلسلے میں حضرت عائشہؓ سے کہنا ہے کہ انہیں لے لو اور ان کے ساتھ ولاء کی شرط رکھ دو، وراء تو آزاد کرنے والے ہی کو حاصل ہوتا ہے۔

دوسری روایت میں ہے: انہیں خرید لو اور آزاد کر دو اور انکے ساتھ ولاء کو مشروط کر دو.....” (بحث فی العاملات والأسایب المحرّمة في الإسلام) (ابن عبد البر الجندی)۔

بہر صورت کریمہ کا رکھنا اور اس کے ذریعہ خریداری کرنا خواہ سود کی فاضل رقم دینے کی نوبت نہ آتی ہو، کراہت سے خالی نہیں ہے، اس لئے کہ اس کو ایشوکرتا ہوئے میں برسود کی شرط قبول کرنا ہوتی ہے، اور دوسری بات یہ ہے کہ سود کی رقم لازم ہو جانے کا احتمال واندیشہ لگا رہتا ہے۔

اس نوعیت کے کارڈ کے حصول کے لئے جو فیس دی جاتی ہے، اس میں کوئی مضافات نہیں ہے۔

ب- زائد رقم ادا کرنے کی دو صورتیں ہیں اور دونوں عمل ارانجی ہیں۔

ا- زائد رقم کی ادائیگی بصورت تاخیر: اس رقم کے سود اور حرام ہونے میں کوئی شبہ نہیں ہے، البتہ الدائم کا فتویٰ ہے:

”إِذَا كَانَ الْوَاقِعُ كَمَا ذُكِرَ مِنَ الْتَّفَاقِ عَلَى أَنَّ الْمُقْتَرَضَ إِنْ وَفَى بِسَدَادِ الْقَرْضِ عِنْدَ الْأَجْلِ لَا يَغْرِمُ شَيْئًا، وَإِنْ تَأْخُرَ دَفْعَ زِيَادَةِ عَلَيْهِ مِنْ مَقْدَارِ الْمَبْلَغِ فَهُوَ عَدْ رِبَوٍ مَدْخُولٌ فِيهِ عَلَى رِبَا الْفَضْلِ وَهُوَ تِلْكَ الْزِيَادَةُ وَرِبَا النِّسَاءُ وَهُوَ التَّأْخِيرُ“ (۵۲۳/۱۳)، مذکورہ صورت سودی معاملہ ہے، جس میں ربا الفضل بھی ہے اور بالنسیہ بھی ہے۔

بیت الشمویں الکوئیتی کے مستشار شرعی بدرالمتوی عبد الباسط کے مطابق بھی:

”لَا يجوز وضع شرط جزئی فی الالتزام يدفع مبالغ نقدية (فلا

فالالتزام بعمل تعاقدي) ولكن يمكن إلغاء صلاحية بطاقة الفيزا في حالة عدم سداده أو تكرار عملية انكشاف رصيده“ (الفتوى الشرعية في المسائل الاقتصادية، ٣٢٢)۔
 (شرط خيري اتي کارکھنا درست نہیں ہے، اگر وہ نقدر قم کی ادائیگی کی صورت میں ہو، تاہم کارڈ کو سیل کیا جاسکتا ہے)۔

جمع الفقه الاسلامی نے بھی گیارہویں سمینار میں فصلہ کیا کہ مملاطت یا تاخیر کے سب مدین پر کوئی اضافی رقم عائد نہیں کی جاسکتی ہے۔

شیخ مصطفیٰ احمد زرقاء کو اس سے اختلاف ہے، مگر وہ بھی اس کا اختیار قضاۓ کو دیتے ہیں کہ وہ کیس کے لحاظ سے جرمان عائد کرے (مجلہ: ابحاث الاقتصاد الاسلامي العدد الثاني ٩٧، ٢)۔

۲- دو کانڈار کے کھاتے میں رقم تحويل کرنے پر فاضل رقم کی ادائیگی:

اس رقم کا تعلق تاخیر سے ادائیگی سے نہیں ہے، بلکہ جب بھی کارڈ بردار کوئی خریداری کرے اور بینک اس کے بدے اس کی جانب سے رقم دو کانڈار کو ادا کرے وہ زائد رقم لے۔

اس سلسلہ میں بیت التمویل الکوئیتی کے استشار شرعی مذکور کا فتویٰ حسب ذیل ہے:

”يجوز أخذ أجرة عن الخدمات المقدمة لصاحب بطاقة فيزا التمويل ومنها القيام بالدفع من حسابه المشتمل على رصيد على أساس أجر الوكالة بالدفع، أما في حالة انكشاف رصيده وقيامنا بالدفع عنه فلا يؤخذ منه عمولة لأنه قرض حسن“ (الفتوى الشرعية في المسائل الاقتصادية، ٣٢١)۔

(کارڈ بردار کو دی جانے والی سرویس کی اجرت لینا جائز ہے، اسی میں اس کے کھاتے جس میں رقم موجود ہوا جر الوکالتہ بالدفع کی بنیاد پر ادائیگی بھی شامل ہے، البتہ اگر کھاتا خالی ہو اور اس کی جانب سے رقم ادا کی جائے تو فیض نہیں لی جائے گی، کیونکہ یہ قرض حسن ہے)۔

رقم کا خیال ہے کہ اس کی تعریف کی حاجت نہیں ہے، دونوں صورتوں کا ایک ہی حکم ہوتا چاہیے: رقم کے نزدیک اس رقم کا لینا جائز ہے۔

نوت: کریڈٹ کارڈ سے خریداری کی صورت میں رقم ادا کرتے ہوئے بینک دوکاندار سے بھی مخصوص کمیشن لیتے ہیں، سوالنامے میں اس کا تذکرہ نہیں ہے، اس کی تفصیلات کے لئے دیکھیں: (بحث فی المعاملات والأسالیب المصرفیة الاسلامیة - ڈاکٹر عبدالستار ابوغدہ)۔

ماہرین شریعت کے یہاں اس سلسلہ میں دو موقف پائے جاتے ہیں، ایک یہ کہ یہ رقم ازقیل سود ہے اور اسے یعنیا جائز نہیں ہے، دوم یہ کہ خریدار کے ذریعہ میں گئی چیز کی رقم خریدار سے دوکاندار کو دلانے کی اجرت ہے (اجرة تحصیل الدين) اور شریعت میں اس کی گنجائش موجود ہے۔ پہلی رائے کے حاملین اپنی رائے کی بنیاد پر کریڈٹ کارڈ کے استعمال کو ناجائز تھہرا تے ہیں، کیونکہ بینک کے اس ناجائز رقم کو لینے کا دروازہ کارڈ برداری کے ذریعہ کھلتا ہے۔

نوت ۲: بیرون ملک سفر کی صورت میں کریڈٹ کارڈ کے ذریعہ دوسرے ملک میں جو رقم دوسرے بینک سے نکالی جاتی ہے، اس پر زائد رقم واپس ادا کرنی ہوتی ہے، اس زائد رقم کو دونوں بینک (کارڈ ایشوکرنے والا اور رقم نقد دینے والا) باہم تقسیم کرتے ہیں، سوالنامے میں اس رقم کا بھی ذکر نہیں ہے۔

”شرکة الراجحي المصرفية للاستثمار“ اس رقم کو لینا غلط سمجھتا ہے اور اس کے پاس جو رقم آتی ہے وہ دوبارہ کارڈ بردار کے کھاتے میں جمع کر دیتا ہے۔

بیت التمویل الکویتی: اس رقم کو اجرة الوکالت علی التحويل کی میں رکھ کر جائز قرار

دیتا ہے۔

تفصیلات کے لئے ڈاکٹر عبدالستار ابوغدہ کی کتاب مذکور ملاحظہ کی جائے۔

بینک کے مختلف کارڈ اور ان کا شرعی حکم

مفتی اقبال احمد قاسمی *

موجودہ دور بینک کی ترقیات کا دور ہے، ہر شہر اور ہر ملک کا انسان اپنے کاروباری معاملات میں بینک سے وائٹگی کی ضرورت محسوس کر رہا ہے، اگرچہ یہ مسائل موجودہ دور کے پیداوار ہیں، لیکن قرآن و سنت کے بیان کردہ اصولوں سے اور فقہاء امت کی تشریحات و تفصیلات سے ان مسائل کا شرعی حکم تلاش کرنا ممکن ہے۔

اس میں کوئی شک نہیں کہ ناجائز معاملات کے ساتھ آج بہت سے جائز معاملات بھی بینکوں کے ساتھ ابستہ ہو چکے ہیں، مثلاً ”کرنٹ اکاؤنٹ“ جس میں انسان نہ سود دیتا ہے، صرف اپنی رقم بینک میں محفوظ کرنے کی غرض سے بینک میں جمع کر دیتا ہے اور حسب منشی کم و بیش عثمانی نے سودی بینک کے کرنٹ اکاؤنٹ میں رقم رکھوانے کے جواز کو پہنچ مقالہ میں مدل طور پر لکھا ہے، جو فقہی مقالات (۳۲-۲۲/۳) میں موجود ہے، اسی طرح بینک کے لاکرزر (Lockers) سسٹم کو جائز کہا گا ہے، جیسا کہ مولا ناقی عثمانی نے اپنے مذکورہ مقالہ میں حاصل ہے: ”جہاں تک لاکرزر کا تعلق ہے اس کے اندر کوئی شبہ نہیں کہ وہ شخص لاکرزر کو بینک سے کرایہ حاصل کرتا ہے اور دونوں کے درمیان کرا داری کا معاملہ ٹے ہوتا ہے اور کرایہ داری کے معاملہ۔ کے بعد وہ لاکرزر بینک کے پاس ہی بطور امامت موجود رہتا ہے، لمبذا اس پر امانت کے احکام نافذ ہوں گے۔“

اے اُم کارڈ اور ڈبٹ کارڈ

آج کل کی بے اطمینانی کے ماحول میں کثیر رقم ساتھ لے کر چلنے میں جو خطرات ہیں، ان سے بچنے ہوئے رقم سے استفادہ اور اس کی منتقلی، نیز کاروبار کے لئے مینک نے جو طریقے ایجاد کئے ہیں، وہ قدیم زمانہ کہ ہندی کے طریقہ کار کے مشابہ ہے، یعنی جس طرح ہندی (سفتح) ایک قسم کا قرض ہے جس سے قرض دینے والا راستہ کے تمام خطرات سے بچنے کا فائدہ اٹھاتا ہے۔

”وَهِيَ قَرْضٌ اسْتَفَادَ بِهِ الْمُقْرَضُ سَقْوَطٌ خَطَرٌ الطَّرِيقُ“ (بایہ)۔

اے اُم کارڈ اور ڈبٹ کارڈ کے مقاصد میں بھی یہ فائدہ محفوظ ہے۔

لیکن خود سفتح (ہندی) کے عقدہ کو حل کرنے میں فقهاء مختلف الرائے نظر آتے ہیں، مولانا عبد الجنی فرنگی محلی لکھتے ہیں:

”أَى عَقْدٍ يَحْسَبُ هِيَ فِي أَخْذٍ حَكْمَهُ، قَلْتَ إِنَّهَا حَوَالَةٌ وَأَنْتَ تَعْلَمُ أَنَّ الْحَوَالَةَ غَدِ تَكُونُ بِمَعْنَى الْوِكَالَةِ وَغَدِ تَكُونُ أَنْ يَحْتَالَ لِلْدَّانِ وَغَدِ يَحْتَالَ بِغَيْرِ الدَّانِ وَلَا رِوَايَةً أَنَّ الْوِكِيلَ وَالْحَتَالَ عَلَيْهِ حَرَامٌ عَلَيْهِ الْأَجْرَةُ وَالْأَخْذُ مِنَ الْمُؤْكَلِ وَالْمُحِيلِ إِنْ عَمِلَ فِيهِ عَمَلاً فَلَا بَأْسُ فِيهِ إِنْ شَاءَ اللَّهُ تَعَالَى“ (حاشیہ شرح وقاریہ ۱/۳) (اس کو کس عقد میں شامل کیا جائے، میں کہتا ہوں کہ یہ حوالہ ہے اور یہ معروف بات ہے کہ الٰہ کبھی وکالت کے معنی میں استعمال ہوتا ہے اور حوالہ کبھی دائن کے لئے ہوتا ہے کبھی بغیر قرض، رہی کے لئے حوالہ ہوتا ہے، اور کوئی ایسی روایت نہیں ملتی کہ وکیل اور حتال علیہ پر موقک اور محیل سے اگر اس نے کچھ کام کیا ہے تو اجرت لینا حرام ہو، بلکہ کام کی بنا پر اجرت لینے میں کوئی حرج نہ ہوگا، انشاء اللہ تعالیٰ)۔

امام بنہیتی نے حضرت علیؓ اور حضرت ابن عباسؓ کی رئے نقل کی ہے کہ سفان (ہندی) کے ذی صیر قسم سمجھنے میں وہ کوئی حرج نہیں سمجھتے تھے، حضرت برالله بن زیبرؓ لوگوں کو مکہ میں رقم دیتے تھے اور اس کے بارے میں مصعب بن زید کو عراق میں بیٹھتے تھے کہ اتنی رقم دے دی جائے،

لوگ ان سے وہاں وصول کرتے تھے (سنن بنی علی کتاب المجموع باب فی المساجد ۲۵۲، ۲۵۵)۔

عام طور سے فقہاء حنفیہ اس لئے اس کو مکروہ تحریکی لکھتے ہیں، کہ اس میں کوئی وغیرہ کی شرط ہوتی تھی، اگر قرض کی ادائیگی میں اجرت کی شرط نہ لگائی جائے تو یہ جائز ہے، جیسا کہ حوالہ میں ہوتا ہے، لیکن بعض فقہاء حنفیہ اجرت یا نفع لے کر بھی اصل حقدار تک رقم پہنچادینے میں کوئی حرج نہیں سمجھتے، اس کے عکس بعض حنفیہ مطلقاً ہندی کے معاملہ کو مکروہ لکھتے ہیں۔ بدایہ میں ہے:

”وَيَكْرِهُ السَّفَاجُ وَهِيَ قَرْضٌ اسْتَفَادَ بِهِ الْمَقْرُضُ سَقْطُ خَطْرِ الطَّرِيقِ“
وہذا نوع نفع، وقد نبھی رسول اللہ عن قرض جر نفعاً” (بدایہ) (فتح مجروحہ ہے، یہ اس قرض کا نام ہے جس سے قرض دینے والا راستہ کے تمام خطرات سے بچنے کا فائدہ اٹھاتا ہے اور قرض سے اس طرح نفع اٹھانے کو حضور ﷺ نے منع فرمایا ہے)۔

جبکہ اس قول پر مولانا عبدالحی نخت نقد کرتے ہوئے لکھتے ہیں:

”تعطلت الأمور وكسدت التجارات وإنقلبت الأحوال من اليسر إلى

العسر فلا يضاف على الناس، ولا يفتن بالفتنة بمجرد التاويل والتعبير، فيجب أن لا يسمع قول قائل بلا وجه فاصل و نص ناطق“ (حاشیہ بدایہ و شرح وقاری) (اگر ہندی کے سلسلہ کے معاملات کو ناجائز کہا جائے تو) بہت سے تجارتی معاملات معطل ہو کرہ جائیں گے اور آسان صورت دشواری میں تبدیل ہو جائے گی، لہذا لوگوں پر تنگی نہیں ڈالی جاسکتی اور محض تاویل و تعبیر کی بنا پر لوگوں کو آزمائش میں نہیں ڈالا جاسکتا، اس لئے بغیر نص صریح اور فیصلہ کن رائے کے کسی ہے، قول نہیں سنایا جاسکتا۔

نیز ہندی کے معاملہ میں اجرت کے جواز کی بھی وہالت فرماتے ہوئے لکھتے ہیں:

”ب کوئی رقم محیل محتال علیہ کے حوالہ کرے کہ اس کو فلاں جگہ پہنچادو، میں اس کے پہنچانے اور حد ب کتاب کی اتنی اجرت دوں گا، تو اس میں کون سا شرعی مانع ہے کہ اس کے عدم جواز کا حکم لگایا جائے اور کوئی ایسی روایت نہیں ہے کہ وکیل اور محتال علیہ کو موکل سے یا محیل سے

اجرت لینا حرام ہو، جبکہ اس نے اس میں کچھ عمل بھی کیا ہو، اس لئے میرے خیال میں اس میں کوئی حرج نہیں ہے، خاص طور پر اس زمانہ میں، (حاشیہ شرح وقاریہ ۱۱۹/۳)۔

حنفی فقہاء میں قاضی خاں (متوفی ۵۵۶ھ) نے درمیان کی رائے دی ہے، فرماتے ہیں:

”رجل اقرض رجلا علی اُن یکتب له بذلک إلی بلد کذا لا یجوز، وان اقرض بغير شرط و کتب له بذلک إلی بلد آخر سفتحة جاز“ (قاضی خاں ۳۷۷/۳) (ایک شخص نے اس شرط پر قرض دیا کہ وہ فلاں شہر میں میرے لئے یہ کھدے تو یہ جائز نہیں اور اگر بغیر شرط وہ قرض دے اور پھر قرض لینے والا اس کے لئے ہندی لکھ دے، تو یہ جائز ہے)۔

مذکورہ عبارات سے جس طرح ہندی کا مسئلہ حوالہ کی ایک قسم کی حیثیت سے جواز کے دائرہ میں لا یا جاتا ہے، اسی پر قیاس کرتے ہوئے اے اُنی ایم اور ڈیپٹ کارڈ کا مسئلہ بھی حوالہ کی ایک جدید شکل ہے، اور کوئی شرعی قباحت اس کے عصر میں نہیں پائی جاتی، اس لئے یہ بھی جائز قرار پائے گا۔

رقم جمع کر کے کارڈ حاصل کرنے والا شخص محتال، جس بینک میں رقم جمع کی ہے وہ محیل، جہاں جہاں یہ کارڈ مؤثر ہے وہ جگہیں محتال علیہ اور جتنی رقم میں معاملہ ہوا وہ محتال بہ اور یہ معاملہ حوالہ کہلانے گا۔

۳- فیس کی حیثیت

مذکورہ بالا تفصیلات سے معلوم ہوا کہ اے اُنی کارڈ اور ڈیپٹ کارڈ کے جواز میں کوئی شبہ نہیں، نیز ان انوں قسموں کے کارڈ کے حصول کے لئے جو رقم بطور فیکر کے دینی پڑے، تو وہ بھی بعض فقہاء کے نزدیک حد جواز میں ہے، خصوصاً علامہ عبدالحی کی تصریحات کی بنا پر اس کی گنجائش ہے۔

کریڈٹ کارڈ کا مسئلہ

کریڈٹ کارڈ کا مسئلہ مذکورہ دونوں کارڈوں سے مختلف ہے، کیونکہ انہیں اپنی ہی جمع کردہ رقم سے استفادہ ہوتا ہے، البتہ بینک ان رقموں کی ادائیگی اپنے علاوہ دوسروں کے بھی حوالہ رکھتا ہے، جبکہ کریڈٹ کارڈ میں اپنی جمع کردہ رقم سے استفادہ کے بجائے اپنی حیثیت و کھاکر قرض یا ادھار مال حاصل کرنے کی رعایت حاصل ہوتی ہے، اس لئے اس معاملہ میں بینک کی حیثیت کفیل کی ہوتی ہے اور کریڈٹ کارڈ حاصل کرنے اور استعمال کرنے کے لئے جو فیس ادا کرنی پڑتی ہے، اس کی حیثیت کفالت یا ضمانت پر اجرت کے لیے دین کی ہے۔

چونکہ فقہ اسلامی میں کفالت کو عقد تبرع شمار کیا جاتا ہے نہ کہ عقود معاوضہ، اس لئے کفیل بننے کی اجرت لینا جائز ہے، لیکن ساتھ ہی فقهاء کی تصریحات کے مطابق اگر کفیل کو اس کفالت کی بنا پر کچھ عمل بھی کرنا پڑے، مثلاً اس کے بارے میں اس کو لکھنا پڑھانا پڑتا ہے اور دوسرے دفتری امور بھی انجام دینے ہوتے ہیں، یا مثلاً کفالت کے سلسلہ میں اس کو مضمون ل (جس کے لئے ضمانت لی گئی ہے) اور مضمون عنہ (جس کی طرف سے ضمانت لی ہے) سے ذاتی طور پر خط و کتابت کے ذریعہ اربط کرنا پڑتا ہے تو اس قسم کے دفتری امور کو تبرع انجام دینا ضروری نہیں، بلکہ کفیل کے لئے متفقہ کو لے سے یا متفقہ عنہ سے ان تمام امور کے انجام دینے پر اجرت مثل کا مطالبه کرنا جائز ہے۔

آج کل جو بینک کسی کی ضمانت لیتا ہے تو وہ صرف زبانی ضمانت نہیں ہوتی، بلکہ اس ضمانت اور معاملہ میں بہت سے دفتری امور بھی انجام دیتے جاتے ہیں، مثلاً خط و کتابت کرنا، کاغذات وصول آرنا، پھر ان کو پسرو کرنا، رقم وصول کرنا پھر اس کو بھیجا وغیرہ اور ان کا مous کے لئے اسے ملازم میں، عملہ، دفتر عمارت اور دوسری اشیاء کی ضرورت پڑتی ہے، اب بینک جو یہ تمام امور انجام دے رہا ہے، یہ صرف مفت انجام دے اس کے لئے واجب نہیں ہے، چنانچہ ان امور کے لئے بینک کو حق ہے کہ وہ اپنے گا کہوں سے مناسب اجرت وصول کرے۔

خلاصہ یہ کہ کریڈٹ کارڈ حاصل کرنے پر جو فیس لی دی جاتی ہے اس کی شرعاً گنجائش ہے۔

اب اس کے بعد بینک کا اپنے گاہک سے کارڈ کے ذریعہ حاصل کردہ رقم پر مزید رقم بڑھا کر لینا صریح سود ہے، اسی طرح خرید کردہ اشیاء کی قیمت جو بینک نے ادا کی، بینک اس قیمت سے زائد قیمت جو وقت پر رقم جمع نہ کر پانے کی شکل میں اپنے گاہک سے وصول کرتا ہے یہ بھی سود ہے اور ایسا معاملہ طے کرنا بھی جائز نہیں ہے، البتہ اگر تاخیر سے قیمت دینے پر رقم کے اضافہ کی شرط نہ ہو اور گاہک وقت پرندے، تال مول سے کام لے جس کی وجہ سے بینک کو گاہک سے اپنی رقم وصول کرنے میں کچھ صرفہ کرنا پڑے تو اصل رقم کے علاوہ وہ خرچ بھی گاہک (کریڈٹ کارڈ لینے والے) سے وصول کر سکتا ہے، جیسا کہ کفایت الحقی میں ہے:

مطلوبات مالیہ میں جبکہ مدیون باوجود قدرت کے ادائے حق میں اس قدر دریا اور تسال کرے کہ دائن کے ناش کے بغیر وصول حق کی امید نہ رہے اور بھجو ری وہ ناش کرے تو اس صورت میں اسے جائز ہے کہ اپنا واقعی اور جائز خرچ بھی مدیون سے لے لے، فقہاء نے تمد خصم کی صورت میں اجرت احضار وغیرہ اس کے ذمہ دالی ہے (جامع الفتاویٰ ۲۳۶/۳، کفایت الحقی ۸/۱۲۳)۔

غرض یہ کہ کریڈٹ کارڈ سے استفادہ بینک سے سودی معاملہ کرنے پر منی ہے، اس لئے شرعاً اس کی اجازت بغیر مجبوری کے حالات کے درست نہیں۔

بینک سے جاری ہونے والے مختلف کارڈ کا شرعی حکم

☆ مولانا محمد اعظم ندوی ☆

معاشی نظام کی حرمت انگیز ترقی اس دور کے فقهاء سے دور بینی اور وسعت معلومات کی متفاضلی ہے، زمانہ ماقبل میں بھی فقہاء کرام کے سامنے نت نئے مسائل کھڑے ہوتے رہے ہیں، اور انہوں نے تمام مسائل کا شرعی حل پیش بھی کیا ہے، اور اس میں کوئی دیققہ فرو گذاشت نہیں کیا، لیکن موجودہ معاشی نظام جو بالکلیہ الکٹر انک سٹم اور ٹکنیکی آلات سے مربوط ہے، کا وجود ہمارے ان فقهاء کے دور میں نہیں تھا، بلکہ عقود و معاملات میں عموماً ان کے دور میں غیر انسان کی شمولیت نہیں تھی، لیکن آج دو معاملہ کرنے والے اشخاص کے درمیان مشین و اسٹھ کا کام دے رہی ہے، اس لئے احکام کی تطبیق میں بہت ضرورت ہے۔

سب سے پہلے (BARTER) کا نظام راجح تھا کہ اشیاء کے ذریعہ اشیاء کا تبادلہ ہوتا تھا، اس کے بعد صرف نقدین (سونا، چاندی) آپسی تبادلہ کا ذریعہ قرار دیے گئے، پھر اس کی جگہ ”اوراق مالیہ“ کرنی نے لے لی، اب موجودہ اقتصادی نظام میں کرنی کی جگہ لین دین میں چک (Promissory Note) اور کارڈ (Bank Cheque)، بونڈ (Bond) اور کارڈس (Bank Cheque) وغیرہ استعمال ہونے لگے، اگرچہ ان کی حیثیت وہ نہیں جواب کرنی کی ہے، لیکن کرنی کی حیثیت بھی ابتداء اس سے زیادہ کچھ نہ تھی اور اسے صرف تبادلہ کا ظاہری ذریعہ سمجھا جاتا تھا، یعنی وہ قرض کی دستاویز کی حیثیت رکھتی تھی، لیکن آہستہ آہستہ اس کا چلن اتنا عام ہو گیا کہ اسے من اصطلاحی یا

شم عرفی کی حیثیت حاصل ہو گئی اور اس پر ماہرین معاشرات و فقهاء سب نے اتفاق کر لیا۔ لیکن ظاہر ہے کہ یہ چک اور کارڈ وغیرہ ”شم“، نہیں بلکہ قرض کی دستاویز کی حیثیت رکھتے ہیں، جب بینکنگ نظام شروع ہوا تو فقهاء کے سامنے یہ مسئلہ درپیش تھا کہ اس میں بینک کی شرعی حیثیت کیا ہے اور کھاتہ دار (اکاؤنٹ ہولڈر) کی شرعی حیثیت کیا ہے، بعض فقهاء نے بینک کو دفع (Depository) اکاؤنٹ ہولڈر کو مودع (Depositor) اور جمع کردہ رقم کو دلیعت و امانت (Deposit) قرار دیا، اور یہی اس کی ظاہری شکل سے معلوم ہوتا ہے، لیکن چونکہ بینک اس میں تصرف کرتا ہے اور اس نے اس کا مضمون (Risk) لیا ہے، اس لئے اس کی حیثیت امانت کے بجائے قرض کی ہو جاتی ہے، اسی لئے زیادہ بہتر یہی ہے کہ بینک کو قرض دار (Loaned) کھاتہ دار کو قرض خواہ (Creditor Loanor) اور جمع کردہ رقم کو قرض (Loan) قرار دیا جائے، زیادہ فقهاء کی یہی رائے ہے، دشمن کے مشہور فقیہ و اسکار ڈاکٹر وہہ مصطفیٰ زحلیں لکھتے ہیں:

”یہ بات قابل غور ہے کہ سیوگ کااؤنٹ اکاؤنٹ اور کرنٹ اکاؤنٹ وغیرہ میں رقم ڈپازٹ کرانے پر قرض کا حکم منطبق ہونا چاہئے، اس لئے ڈپازٹر کو بینک جوانہ رست دیتا ہے وہ اس کے لئے حال نہیں، بعض مفتیان کرام کے دعویٰ کے مطابق یہ حض و دلیعت و امانت نہیں، اس لئے کہ اگر یہ صرف امانت ہو تو بینک والوں کے لئے اسے استعمال کرنے اور انویسٹمنٹ کی اجازت نہ ہوتی، اس لئے کہ دفع کا مام صرف دلیعت کی حفاظت کرنا ہوتا ہے، اس میں تصرف کرنا نہیں، لیکن ڈپازٹر نے جب دلیعت میں تصرف کی اجازت دے دی تو اس کی حیثیت قرض کی ہو گئی، اس لئے کہ عقود میں معانی کا اعتبار ہوتا ہے“ (الفقد الاسلامی و ادالت ۲۸۱/۳)۔

یہ بات مسلم ہو گئی کہ بینک گویا اپنے کھاتہ داروں سے قرض لیتا ہے اور بینک چونکہ صرف کسی ایک آدمی کا مقرض نہیں کہ وہ اسے بال مشافہ ادا کر دے بلکہ سیکڑوں اور ہزاروں لوگوں کا وہ مقرض ہے، اور قرض وصول کرنے اور ادا کرنے کے لئے پرائیویٹ بینک کے سرمایہ کاروں

اور سرکاری بینک میں سرکار نے قرض کی وصولیابی اور ادائیگی کے لئے اپنے سکڑوں وکیل (Cashier) بنارکے ہیں اور قرض کی وصولیابی اور ادائیگی دونوں کے لئے وکیل بناتا درست ہے، عالمہ کاسانی لکھتے ہیں:

”دین پر قبضہ کے لئے وکیل بنانا جائز ہے، اس لئے کہ وکیل بنانے والا کبھی خود سے وصول نہیں کر پاتا، تو دوسرے کو تفویض کرنے کی ضرورت ہوتی ہے جیسے خرید و فروخت اور تمام تصرفات کا وکیل، اسی طرح دین ادا کرنے کے لئے وکالت جائز ہے، اس لئے کہ وہ خود سے ادا کر سکتا ہے، کبھی جب اس کے لئے خود سے ادا کرنا میسر نہ آئے تو اسے دوسرے سے ادا کرنے کی ضرورت ہوتی ہے“ (بدائع الصنائع ۲۲، ۲۳)۔

اور ظاہر ہے کہ جب قرض خواہوں کی تعداد زیادہ ہے تو وکلاء ان میں سے ہر شخص کو پچان کر قرض ادا نہیں کر سکتے بلکہ اس کے لئے ایک منضبط نظام کی ضرورت تھی جس کے ذریعہ تقسیم دین کا فریضہ بسہولت انجام دیا جاسکے، اس کام کے لئے بینک نے اپنے قرض خواہوں کے لئے قرض کے مستاویزات جاری کئے ہیں تاکہ ثبوت رہے۔

اے ٹی ایم کارہ

یہ دستا، یہ کبھی پاس بک کی شکل میں ہوتی ہے جس کے ذریعہ کوپن حاصل کیا جاتا ہے اور کوپن کے ذریعہ رقم حاصل کی جاتی ہے، اور کبھی کارڈ کی شکل میں ہوتی ہے جس کے ذریعہ مزید سہولت فراہم کی جاتی ہے، اور وہ یہ کہ شہر کے مختلف مقامات پر یو تھ بنا دیئے گئے ہیں جہاں ایک کمپیوٹر مشین فٹ مانگتی ہے جسے (Automatic Teller Machine) کہتے ہیں، اس کے ذریعہ سے ایک محدود مقدار میں رقم جمع بھی کی جاسکتی ہے اور نکالی بھی جاسکتی ہے، اس کے لئے پہلے اپنا خفیہ نمبر (Password) ناٹپ کیا جاتا ہے اور مطلوب رقم اس پر ناٹپ کر دی جاتی ہے، اس طرح وہ رقم اس کی بیوڑ کے ذریعہ سے حاصل کی جاتی ہے، اور ساتھ ہی جاپ کی ایک سلپ بھی

برآمد ہوتی ہے کہ کل کتنی رقم تھی، اور اس میں سے کتنی نکالی گئی، کتنی باقی ہے، اور سو دکھنا ہوا ہے، سارا حساب اس پر درج ہوتا ہے، گویا بادی النظر میں ایسا محسوس ہوتا ہے کہ بینک کھاتہ دار کے درمیان واسطہ کسی آدمی کے بجائے ایک مشین ہے، لیکن اصلاً یہاں ایک انسان ہی وکیل ہوتا ہے جو رقم مشین کے ذریعہ سے تقسیم کرتا ہے، اور (ATM) میں ہر وقت بینک کا ایک آدمی اس کی مگر انی کرتا رہتا ہے جس سے کوئی مسئلہ درپیش ہونے پر کھاتہ دار رجوع کر سکتا ہے۔
ذکورہ تفصیلات کو مد نظر رکھتے ہوئے اے نی ایم نظام سے فائدہ اٹھانے میں شرعاً کوئی قباحت نہیں ہے، اس میں کھاتہ دار کو ضرر اور غرر کا بھی کوئی اندیشہ نہیں ہے۔

ڈبیٹ کارڈ

چیمبرس ڈکشنری میں ڈبیٹ کارڈ کی تعریف اس طرح کی گئی ہے:

"Debit card: A card used by a purchaser by means of which money is directly transferred from his or her account to the retailers (Compare Credit Card)" (Chamber Dictionary p.344)

(ڈبیٹ کارڈ ایک ایسا کارڈ ہے جسے خریدار استعمال کرتا ہے اس معنی میں کہ اس کی رقم بلا واسطہ اس کے اکاؤنٹ سے دو کاندراً و ترانسفر کر دی جائے گی) (چیمبرس ڈکشنری / ۳۴۴)۔
ذکورہ تعریف سے معلوم ہوا کہ ڈبیٹ کارڈ سے مع ان سہوتوں کے جوابے ایم کارڈ سے حاصل کی جاتی ہیں کچھ اور سہوتوں بھی ہیں، ایک تو یہ کہ اپنے کسی متعلق شخص کے کھاتے میں رقم پہنچانے کے لئے یعنی کسی کو بہہ کرنا، یا قرض دینا، یا قرض ادا کرنا، غیرہ، اس کی حیثیت چک یا بانڈ وغیرہ کی ہوگی، یہ یا ہینک کو قرض خواہ کی جانب سے رقم ادا کرنے کی اجازت ہوتی ہے، دو کاندرا کو جب ڈبیٹ کارڈ دیا جاتا ہے تو وہ ایک خاص مشین میں ڈال کر بولپ نکالتا ہے، ایک خریدار کے حوالہ کر دیتا ہے اور ایک خود رکھ لیتا ہے، اور اس سلپ کے ذریعہ وہ کھاتہ دار کے کھاتے سے رقم حاصل کر لیتا ہے، فدقہ کی اصطلاحی زبان میں اسے حوالہ کہتے ہیں، کھاتہ دار محلہ ہوتا ہے، جسے

روپے ادا کرنے ہیں وہ محتال اور بینک محل علیہ ہوتا ہے، مولانا جسٹس تقی عثمانی صاحب قم طراز ہیں:

”یہ تمام مالی دستاویز جن کے ذریعہ لوگ آپس میں معاملہ کرتے ہیں ان کو حوالہ کا حکم دیا جائے گا، جیسے چک، بانڈ، ہندی اور دوسرا دستاویزات وغیرہ یہ گویا قرضدار کے ذمہ جو قرض ہے اس کی سند ہیں، جس نے اس کو جاری کیا ہے وہ قرض دار ہے، جس نے اسے پہلی بار لیا وہ قرض دہنہ ہے، پھر کبھی ایسا بھی ہوتا ہے کہ اس شخص پر دوسرے کا قرض ہوتا ہے تو وہ اس دوسرے قرض خواہ کو یہ دستاویز دے دیتا ہے تو یہ گویا اپنادین دستاویز جاری کرنے والے پر حوالہ کر دیتا ہے، اس طرح یہ محیل اور دوسرے قرض خواہ محتال اور دستاویز کو جاری کرنے والا محتال علیہ ہو گا،“ (تمملہ فتح الہم ۱/۵۱۳)۔

ایک بات قابل لحاظ یہ ہے کہ حوالہ میں محیل، محتال، اور محل علیہ تینوں کی رضامندی شرط ہے، لیکن یہاں محل علیہ کی رضامندی صراحت نہیں پائی گئی، واقعی یہ ہے کہ رضامندی صراحت نہیں پائی گئی لیکن کارڈ کو جاری کرنے کا مطلب یہ ہے کہ رضامندی پائی جا رہی ہے اور حوالہ کے لئے ایجاد و قبول ضروری نہیں، تعاطی کے ذریعہ بھی حوالہ درست ہے، تکملہ فتح الہم میں ہے:

”وَأَمَّا تَلْفُظُ الْيَحْبَابِ وَالْقَوْلِ فَلَا يَشْتَرَطُ فِي الْحَوَالَةِ بَلْ تَعْقِدُ الْحَوَالَةَ بِالْعَاطِفِ كَمَا يَنْعَقِدُ بِهِ الْبَيْعُ عِنْدَنَا“ (تمملہ فتح الہم ۱/۱۵۱)۔

فیس کی شرعی حیثیت

ایک سوال یہ پیدا ہوتا ہے کہ ڈیبت کارڈ کے لئے جو فیس لی جاتی ہے اس کی شرعاً گنجائش ہے یا نہیں؟

اس کا جواب دینے سے قبل یہ سمجھنا ضروری ہے کہ کارڈ بینک کی طرف سے جرأتی ہے جو ایسا جاتا بلکہ کھاتہ دار کو یہ اختیار ہے کہ وہ بینک سے بھی رقم حاصل کرتا ہے اور اس نظام سے بھی،

اور اگر قرض خواہ رضامند ہو تو قرض کہیں بھی ادا کیا جا سکتا ہے، علامہ شامی لکھتے ہیں:

”فقہاء کے درمیان اس امر میں کوئی اختلاف نہیں ہے کہ قرض دار اگر کسی دوسرا جگہ قرض ادا کرے یا قرض خواہ اس سے کسی دوسرے شہر میں مطالبہ کرے تو اگر کوئی ایسی چیز ہو جس کے اٹھانے میں کوئی بار اور خرچ نہ ہو جیسے دراہم و دنائیر تو فقہاء کا اتفاق ہے کہ قرض خواہ کو قرض اسی جگہ بھی لینا لازم ہے جہاں اس نے قرض نہیں دیا، اس لئے اس میں کوئی تکلیف اور کوئی نقصان نہیں“، (در مقار ۳/۲۷، الموسوعۃ الفقہیۃ ۳۳/۲۶)۔

اس لئے اس پر کسی کو کوئی اشکال نہیں کہ بینک دوسرا جگہوں پر رقم کیوں ادا کرتا ہے، بلکہ اشکال اس پر ہے کہ فیس کیوں لیتا ہے؟ جبکہ اس فیس کے بدله میں بینک کوئی رقم یا کوئی مالی معاوضہ ادا نہیں کرتا، تو آخراں فیس کی شرعی حیثیت کیا ہوگی؟ بینک اس کا کوئی مالی معاوضہ تو واقعی ادا نہیں کرتا لیکن اس اجرت کے بدله میں وہ منفعت پیش کرتا ہے، بینک نے ایک ایسا نظام بنادیا ہے کہ اگر اکاؤنٹ ہولڈرز چاہیں تو اس کے ذریعہ سے دنیا کے کسی حصہ میں بھی فائدہ اٹھا سکتے ہیں، بلاشبہ بینک پر اس نظام کے قیام اور اس سے متعلق ملازمین کے لئے لگت آتی ہوگی، اس لئے بینک اگر اس نظام کی سہولت فراہم کرنے کی اجرت وصول کرتا ہے تو یہ اس کی فراہم کردہ سہولیات کا بدل سمجھی جائے گی، گویا یہ قرض مع الاجارہ ہو گیا کہ بینک ایک تو مستقرض ہے اور دوسرے اجیر کے کارڈے کراس کی اجرت وصول کر رہا ہے، تو بینک اپنے قرض دہنہ سے جو فیس لیتا ہے وہ سو نہیں بلکہ اجرت ہے اور قرض دہنہ نے جو مزید فائدہ اٹھایا وہ قرض کی وجہ سے نہیں بلکہ اجارہ کی وجہ سے ہے، اس لئے یہ ”کل قرض جو نفعا فھو حرام“ کے زمرة میں داخل نہیں ہوتا۔

جیسا کہ ۱۹۶۵ء میں مجمع الحجۃ الاسلامیہ قاہرہ نے اپنے تیرسے سمینار میں یہ تجویز

پیش کی:

”بینک، کے بہت سے کام مثلاً جاری کھاتے، چیک، کریڈٹ کارڈ، مل آف ایچیجن وغیرہ

فراتم کرتا یہ سب بینک کے جائز معاملات میں سے ہے، اور ان جیسے کاموں پر جو فیس وغیرہ لی جاتی ہے، وہ ربا میں سے نہیں ہے۔
ڈاکٹر شوقی شحاته لکھتے ہیں:

”بینک کو اجری مشترک کے درجہ میں سمجھا جائے گا، اور بینک اجرت لینے کا شرعاً مستحب ہے جبکہ یہ اجرت اس عمل یا خدمت کے بدله میں ہو جو بینک سے طلب کی جا رہی ہے،“ (المیوک الاسلامیہ، ۲۳)۔

اس لئے بینک اگر اجرت اسی قدر لیتے ہیں جتنی لاگت آتی ہے تو صحیح ہے اور اگر زیادہ لیتے ہیں تو وہ زائد حصہ جائز نہیں۔

کریڈٹ کارڈ

چیبرس ڈکشنری میں کریڈٹ کارڈ کی تعریف اس طرح کی گئی ہے:

”A card issued by bank, company, that authorising the holder to purchase goods or services or credit“ (Champers 21st Dictionary p.317)

(ایک ایسا کارڈ جو کسی بینک یا کمپنی وغیرہ سے جاری کیا گیا ہو، اور جس کے ذریعہ کارڈ ہولڈر کو ادھار سامان وغیرہ خریدنے یا دوسری خدمات حاصل کرنے کا مجاز بنا لایا گیا ہو) (چیبرس ڈکشنری، ۳۱۷)۔

کریڈٹ کارڈ کی حیثیت مذکورہ دونوں کارڈ سے بالکل مختلف ہے، بلکہ ڈیبت کارڈ کے بالکل عکس ہے جیسا کہ تعریف میں بھی صراحت کی گئی ہے، ڈیبت کارڈ کی شکل میں بینک مقرض اور کمایتہ دار قرض خواہ ہے جبکہ کریڈٹ کارڈ کی شکل میں بینک قرض خواہ ہوتا ہے اور چونکہ اس کارڈ کے ذریعہ سے جو بھی فائدہ اٹھایا جاسکتا ہے، اس پر کسی نہ کسی شکل میں زیادتی عقد میں مشروط ہے: اس لئے اس کا حکم وہی ہو گا جو باتفاقیہ کا ہے، باتفاقیہ کی تعریف یہ ہے کہ:

”وهو القرض المشروط فيه الأجل وزيادة مال على المستقرض“
 (أحكام القرآن ١٧:٥٥) (وهو قرض جس میں اجل کی شرط ہو اور قرض لینے والے پر اضافہ کے ساتھ
 واپس کرنا مشروط ہو)۔

اس کا رد کے ذریعہ سے اگر قدم نکالی گئی ہے، یادوں سے کھاتہ میں منتقل کی گئی ہے تو اس قدم
 کے ساتھ مزید ایک قدم کی ادائیگی لازم ہو جاتی ہے، یہ مزید قدم کی ادائیگی کا لازم ہونا سود ہے۔
 اور خرید و فروخت کرنے کے بعد مقررہ مدت تک ادا نہ کرنے پر جو مزید قدم دینی پڑتی
 ہے وہ بھی اس سے مختلف نہیں، اس لئے کہ زیادتی کی شرط صلب عقد میں پائی جاتی ہے، قرض
 لینے والا ضروری نہیں کہ اس مدت میں ادا ہی کر دے، ہو سکتا ہے اس نے پورا مال تجارت میں لگا
 دیا ہو، یا خرچ کر دیا ہو اور اس کے پاس کچھ بھی نہ ہو تو اس مقررہ مدت میں ادا کرنا ایک مشکل کام
 ہے، اس لئے گویا بھی زیادتی کی شرط کے ساتھ ہی قرض دینا ہوا، ڈاکٹر وہبہ زحلی نے جو مشکل
 نقل کی ہے وہ عین کریڈٹ کا رد کے ذریعہ خرید و فروخت کے بعد مزید قدم ادا کرنے کی ہے،
 وہ لکھتے ہیں:

”ربا النسيبة: زمان جاہلیت میں ایک شخص اپنے بھائی کو قرض دیتا تھا، جب قرض ادا
 کرنے کا وقت آتا تھا تو وہ اس سے کہتا تھا، یا تو تم ابھی ادا کر دو یا بعد میں ادا کرو اور یہ حاکر دو، یا
 تو فوراً ادا کر دیتا تھا یا اس مال میں کچھ بڑھا کر دیتا تھا، اس میں مقرض پر زبردستی اور ضرر رسانی
 ہے، علامہ ابن القیم الجوزیہ نے اسی کو ”الربا بالجاہلی“ فرمایا ہے“ (الفقہ الاسلامی و ادانتہ ۶۸۱/۳)۔

فتاویٰ الجنتی الدائمۃ للجھوث والافقاء میں ایک ایسے ہی سوال کے جواب میں یہ فتویٰ
 دیا گیا ہے۔

”وضع الفائدۃ علی الدین بعد العجز عن التسديد هو من الربا
 الصریح ربا الجahلیة وهو محروم قطعاً“ (فتاویٰ الجنتی الدائمۃ للجھوث والافقاء ۲۷:۱۳) (وقت
 پر ادا نہ کرنے کی صورت میں دین پر فائدہ لینا باصرت ہے یعنی رباجاہلیہ اور یہ قطعاً حرام ہے)۔

عبدالجید صبح صراحت نے کریڈٹ کارڈ کی حرمت کے بارے میں اپنی کتاب (الربا وسائل اخیر / ۳) پر صراحت کی ہے:

”امریکہ میں تعامل کا ایک طریقہ یہ ہے جسے Credit Card کہتے ہیں کہ بینک ڈپازیٹر کو یہ کارڈ دیتے ہیں تاکہ اس کی ضمانت پر وہ تجارتی مقامات سے جو چاہے خریدے، اس کا ضامن بینک ہوگا۔ بینک وہ قیمت باعث کو اس ڈپازیٹر کی جانب سے دے دے گا، جو اس کارڈ کا حامل ہے اور جس نے اس بات پر مستخط کی ہے کہ اگر وہ وقت پر یہ رقم بینک کو ادا نہیں کرے گا تو لازماً مرکب یا غیر مرکب فائدہ بینک کو ادا کرے گا، اور یہ معلوم ہے کہ اسلام نے سود نہیں والے اور دینے والے اور لکھنے والے اور گواہی دینے والے سب پر حفت کی ہے۔“

ان تمام حوالوں سے معلوم ہوا کہ کریڈٹ کارڈ لینا، اس کے ذریعہ رقم حاصل کرنا اور اس کے ذریعہ خرید و فروخت کرنے وغیرہ کا وہی حکم ہوگا جو ربانیہ کا ہے، جو Loan کے بارے میں بیان کیا جاتا ہے۔

مذکورہ تفصیلات کی روشنی میں سوالات کے جوابات اس طرح ہیں:

۱- اے ملی ایم کارڈ سے استفادہ جائز ہے۔

۲- ذیبٹ کارڈ سے استفادہ اور اس کے ذریعہ خرید و فروخت میں بھی شرعاً کوئی قباحت نہیں معلوم ہوتی ہے۔

۳- ان دونوں قسموں کے کارڈ کے حصول کے لئے فیس دینا جائز ہے۔

۴- الف، ب، ج: کریڈٹ کارڈ سے فائدہ اٹھانا چونکہ نفع کے ساتھ مشروط ہے، اس لئے اس کو لینا اس کے لئے فیس دینا، اس کے ذریعہ رقم نکالنا، ۲۱ کے ذریعہ خرید و فروخت کرنا سب ناجائز ہے اور ربانیہ کے حکم میں ہونے کی وجہ سے حرام ہے۔

the same time, the author of the paper has the right to make his/her own decision about the publication of the results. The author can choose to publish the results in a journal or in a book, or even not to publish them at all. This is a common practice in science, and it is important to respect the author's wishes.

In addition, the author has the right to receive a copy of the published work, which is known as the "right to receive a copy". This right is often used by authors to ensure that they receive a copy of their work, especially if they have not been paid for it. It is also important to note that the author's rights are not limited to the right to receive a copy of the published work. The author also has the right to receive payment for the work, and the right to receive credit for the work.

It is important to remember that the author's rights are not absolute. There are certain limitations on the author's rights, such as the right to receive payment for the work. These limitations are usually specified in the contract between the author and the publisher. It is also important to note that the author's rights are not transferable. The author cannot give away their rights to someone else without permission from the publisher.

In conclusion, the author's rights are an important aspect of the publishing process. They ensure that the author receives credit for their work, and that they are compensated for their efforts. It is important to respect the author's rights, and to ensure that they are treated fairly and justly.

بینک میں مردوج مختلف کارڈ - شرعی پہلو

مولانا خورشید احمد عظیمی ☆

حیرت انگیز ایجادات اور ذرائع مواصلات کی برق رفتار ترقی کا اثر انسانی ضروریات، تقاضے اور معاملات پر ہونا ایک نظری بات ہے، ہر چیز اپنے ماحول اور جوار سے متاثر ہوتی ہے، چنانچہ معیشت و تجارت پر بھی ان کا اثر ہے، ایجاد و قبول، مجلس، قضہ و تصرف اور تسلیم و ادا کی صورتیں تجد د پذیر ہو چکی ہیں، آج انسان ہزاروں میل دور بیٹھے انسان سے راہ چلتے اس طرح معاملات اور گفتگو کرتا ہے، جیسے اس کے سامنے بیٹھا ہو۔

تجارت و معیشت کے تعلق سے بینکی معاملات بھی ناگزیر ہو چکے ہیں، بینک میں حفاظت کی غرض سے مال رکھنا، بینک کے ذریعہ رقم کو ایک جگہ سے دوسرا جگہ منتقل کرنا اور بینک کے ذریعہ من کی ادائیگی وغیرہ سہولیات و تحفظات نے بینکی معاملات کو تجارت و معیشت کا ایک جز لاپیٹک بنادیا ہے، جبکہ عام طور سے بینکوں کا مدار سودی لین دین پر ہوتا ہے، جو اسلامی شریعت میں ممنوع اور حرام ہے، اللہ تعالیٰ نے بیع کو حلال اور جائز کیا ہے، اور سود کو حرام کیا ہے، سودی لین دین اور اس سے متعلق بہت ساری چیزیں لذات اور معصیت ہیں، کتاب و سنت میں اس پر بڑی وعیدی وارد ہوئی ہیں۔

اس لئے سی مسلمان کے لئے ہتھی نا زک اور حساس مرحلہ ہوتا ہے کہ وہ وقت کے تقاضے اور سہولیات سے استفادہ بھی رہے اور ارتکاب محرمات اور اس کے اثرات قبیحه ☆ استاذ جامعہ تعلیم الدین مکو، یوپی۔

سے محفوظ بھی رہے۔

بینک کے اکثر معاملات سودی لین دین پر مشتمل ہوتے ہیں، اس لئے "التعاون
علی البائیم والعدوان" کے امثال میں حتی الوع اس کے استعمال سے بچنا چاہئے، مگر دور حاضر
میں تجارت و میشہت کا دائرہ کافی وسیع ہو چکا ہے، خرید و فروخت، بیع پر قبضہ اور ادائیگی متن کی نئی
نئی شکلیں رائج ہو چکی ہیں، بد امنی عام ہو گئی ہے، کچھ یا مراحل بھی آتے ہیں کہ بینک کا سہارا
لئے بغیر چارہ کا رہنمای، اس لئے بدرجہ مجبوری بوقت حاجت بینک کے ساتھ معاملات کی
اجازت دی جاتی ہے، اور بینک کی فرائیم کرده سہولیات سے شریعت کا لحاظ کرتے ہوئے
استفادہ کیا جاسکتا ہے۔

بینک کی طرف سے جو سہولیات فرائیم ہیں، ان میں کچھ کارڈ کا جاری کرنا ہے، جن
سے کھاتہ دار متعدد فوائد حاصل کرتا ہے، مثلاً:

اے ٹی ایم کارڈ

یہ کارڈ بینک اپنے کھاتہ داروں کو اس غرض سے جاری کرتا ہے کہ وہ اپنے شہر یا ملک یا
کسی دوسری جگہ کہیں بھی موجوداً ہی ایم نظام سے اپنی ضرورت کے بعد رقم بصورت نقد
حاصل کر سکیں۔

اس کارڈ کے ذریعہ آدمی اپنی بیع کردہ رقم ہی سے استفادہ کرتا ہے، اور اس کو حاصل
کر سکتا ہے، اس کے لئے الگ سے کوئی معاوضہ کسی عنوان سے ادا کرنے کی ضرورت نہیں ہوتی۔
سوال یہ ہے کہ ATM کارڈ سے استفادہ کا کیا حکم ہے؟ اس کارڈ کے ذریعہ استفادہ
درست ہے یا نہیں؟

اس موضوع پر تفصیل کے لئے ضروری معلوم ہوتا ہے کہ کھاتہ دار کے ذریعہ بینک میں
جمع کردہ رقم کی جیتیت واضح اور متعین کی جائے۔

ظاہر ہے کہ کھاتہ دار بینک میں جو رقم جمع کرتا ہے، وہ بینک کو اس رقم کا مالک نہیں بناتا، اور نہ ہی وہ بینک اس رقم کا کوئی معاوضہ لیتا ہے، بلکہ بلا معاوضہ وہ رقم بینک میں رکھتا ہے، اور اس طرح بلا تملیک و بلا معاوضہ کسی کو رقم دینے کی تین صورتیں نظر آتی ہیں:

۱۔ پہلی صورت یہ ہے کہ رقم جس کو دی گئی ہے، اس کو اس میں اصراف کا حق نہ ہو، صرف حفاظت کی غرض سے اس کے پاس رکھی گئی ہو اس کو دو دیعت کہتے ہیں:

”اور دیعت رکھنا غیر کو اپنے مال کی حفاظت پر مسلط کرنا ہے، اور دو دیعت وہ شی ہے جو امین کے پاس چھوڑ دی جائے، اور وہ امانت ہے، لہذا اضافع ہو جانے پر اس کا ضمان نہیں ہے“
(کنز الدقائق مع شرح المحرارائق ۲/۳۶۳)۔

دوسری صورت یہ ہے کہ اس کو اصراف کا حق ہو، اور اس اصراف سے جو منفعت حاصل ہواں میں رقم دینے والے اور لینے والے دونوں کا حصہ ہو، یہ صورت مضاربہ کہلاتی ہے:

”ایک کی طرف سے مال دوسری کی طرف سے عمل اور محنت ہو تو اس کے نفع میں شرکت مضاربہ کہلاتی ہے، چنانچہ اگر کسی ایک ہی کے لئے تمام نفع مشروط ہو تو پھر مضاربہ نہیں کہلاتے گی“ (المحرارائق ۲/۳۸۸)۔

۳۔ تیسرا صورت یہ ہے کہ رقم کسی کو دی گئی اور اسے اصراف کا حق حاصل ہو اور اس اصراف سے جو نفع حاصل ہواں کا مستحق صرف رقم لینے والا ہو، اور رقم دینے والا صرف اپنے اصل مال کا حق دار ہو تو اس کو قرض کہتے ہیں:

”اور لغت میں قرض وہ شی ہے جس کو لینے کے لئے دو، اور شرعی اصطلاح میں وہ مثلی شی جسے واپس لینے کے لئے کسی کو دیا جائے“ (الدر المختار مع روايي الحاری ۲/۳۸۸)۔

اس تفہیل کے بعد ہم اگر بینک میں رقم رکھنے والے کی غرض اور اس کے مقصد کا لحاظ کریں کہ وہ صر اس لئے بینک میں رقم رکھتا ہے کہ اس کی رقم، بینک میں محفوظ بھی رہے اور بینک اس کی رقم نا ضامن بھی ہو، رقم ہر حال میں اسے واپس ملے، نیز اس رقم کے ساتھ بینک کے

معاملہ پر بھی نظر کھیں کہ وہ اسے تصرف میں لاتا ہے، اور نفع میں صاحب رقم کو شریک نہیں کرتا تو یہ بات سمجھ میں آتی ہے کہ صاحب رقم بینک میں اپنی رقم بطور امانت یا دلیعت نہیں رکھتا، اور نہ بطور مضار بت دے بینک کا شریک ہوتا ہے، بلکہ اس کی رقم بینک میں بطور قرض ہے، جسے اس نے اس لئے بینک کو دے رکھا ہے کہ بینک میں اس کی رقم کی حفاظت بھی ہوگی، اور وہ حسب ضرورت بینک سے اسے حاصل بھی کر لے گا۔

لہذا معلوم ہوا کہ بینک میں کھاتہ دار کی رقم قرض ہے اور یہ قاعدہ ہے کہ ”کل قرض جو نفعاً فھو حرام، أى إذا كان مشروطاً“ (شای ۷/۳۹۵) (ہر وہ قرض جو مشروط بالنفس ہو حرام ہے) لہذا ایسی صورت میں جبکہ بینک کو قرض دیا گیا اور قرض کی واپسی میں کسی نفع کا معابدہ نہیں ہے تو یہ قرض دینا اور لینا درست ہوگا، البتہ قرض لینے والا اپنی خوشی سے اصل رقم کے ساتھ مزید کوئی نفع فراہم کرتا ہے تو وہ جائز ہوگا۔

”وَإِنْ لَمْ يَكُنْ النَّفْعُ مَشْرُوطًا فِي الْقَرْضِ فَعَلَى قَوْلِ الْكَرْخِيِّ لَا بَأْسُ“
(شای ۷/۳۹۵) (یعنی اگر نفع مشروط نہ ہو قرض میں تو امام کرخی کے قول کے مطابق کوئی حرج نہیں)۔

حضرت ابو ہریرہؓ میں موقول ہے:

”قال استقرض رسول الله ﷺ سنا فاعطاه سنا خيرا من سنه وقال خياركم أحاسنكم قضاء“ (سنن ترمذی کتاب المیوع ۱۳۱۶) (رسول اللہ ﷺ نے ایک معینہ عمر کا اونٹ بطور قرض لیا، اور واپسی میں اس سے بہتر اور اچھا اونٹ ادا کیا، اور فرمایا: تم میں کے بہتر وہ ہیں جو ادا نیگی میں زیادہ اچھے ہوں)۔

اس تفصیل سے یہ بات واضح ہوتی ہے کہ اے ائمہ کارڈ کے ذریعہ حاصل ہونے والے کچھ دوسرے سافع، مثلاً رقم کسی اور شہر کے بینک میں جمع ہو، اور بینک اسے کسی دوسرے شہر میں واپسی رقم کی ہولت دے رہا ہے، چونکہ رقم جمع کرتے وقت اس جیسے کسی نفع کی شرط نہیں

ہوتی، اس لئے یہ معاملہ درست ہوگا، اور اے ٹی ایم کارڈ سے استفادہ جائز ہوگا۔
ہاں، اس جیسے منافع اگر قرض میں مشروط ہوتے تو اس پر عدم جواز یا کراہت کا حکم گلتا،
جیسا کہ فقد کی کتابوں میں مذکور ہے:

”راستے کے خطرہ کو زائل کرنے کی شرط پر قرض دینا (جس کو چیک یا ڈرافٹ دینا کہتے
ہیں) مکروہ ہے“ (الدر المختار در الدثار ۸/۱۷)۔

علامہ شامیؒ نے اس کی تفصیل میں لکھا ہے:

”القاوی الصغری وغیرہ میں ہے کہ اگر چیک دینا قرض میں مشروط ہو تو وہ حرام ہے،
اور اس شرط پر قرض دینا فاسد ہے، ورنہ جائز ہے“ (شامی ۸/۱۸)۔

اور اس کی صورت یہ ہے کہ کسی آدمی نے کسی کو اس شرط پر مال بطور قرض دیا کہ وہ کسی
دوسرے شہر میں اس کے حصول کے لئے تحریکہ دے تو یہ جائز نہیں، اور اگر بغیر شرط کے قرض دیا،
اور قرض لینے والے نے اس قسم کی تحریر دے دیا (جس کے ذریعہ دوسرے شہر میں وہ اپنی رقم
والپس لے سکے) تو جائز ہے۔

البته کوئی شخص اگر کسی بینک میں اسی لئے رقم جمع کرتا ہے کہ اس میں ATM کارڈ کی
سہولت حاصل ہے، جس کے ذریعہ وہ اپنی رقم کسی دوسری جگہ بھی حصول کر لے گا، اور اس طرح
راستے کے خطرات سے محفوظ رہے گا تو اس صورت کو فہماء نے جائز لکھا ہے۔

”قالوا إنما يحل ذلك عند عدم الشرط إذا لم يكن فيه عرف ظاهر
فإن كان يعرف أن ذلك يفعل كذلك فلا“ (شامی ۸/۱۸) (فقہاء کا کہنا ہے کہ عدم شرط
کے وقت یہ تب جائز ہوگا جبکہ اس میں عرف ظاہر (راجح) نہ ہو، اور اگر قرض دینے والا جانتا ہے
کہ وہ (قرض لینے والا) ایسا کرتا ہے تو جائز نہیں ہوگا)۔

الاشباء والنظراء میں ”العادة المطردة هل تنزل منزلة الشرط“ کے تحت

لکھتے ہیں:

”عادت معروفة کیا شرط کے قائم مقام ہوتی ہے، اس کے تحت دو مسئلے ہیں جنہیں میں نے اب تک نہیں دیکھا، مگر یہ کہ ان کی تحریق ”المعروف کامشروع“ کے قاعدہ پر ہو، اور براز یہ میں ہے: ”عفماً مشروط شرعاً مشروط“ کی طرح ہے، ان دونوں میں سے ایک مسئلہ یہ ہے کہ اگر قرض لینے والے کی عادت اس سے زیادہ واپس کرنے کی ہو جتنا قرض لیا ہے تو کیا اس کو قرض دینا حرام ہوگا اس کی عادت کو شرط کے قائم مقام قرار دیتے ہوئے؟“ (الاشباه والنظائر ۱۳۱)۔

اس کی شرح میں جموی رقم طراز ہیں:

”فقیہانہ نظر سے اسے حرام نہیں ہوتا چاہئے، اسے احسان کا بدله احسان پر محول کرتے ہوئے، اور احسان کا بدله احسان شرعاً مندوب ہے“ (الاشباه والنظائر ۱۳۱)، یعنی قرض دہنہ نے قرض دے کر احسان کیا، قرض لینے والا اس احسان کے بدله میں اس سے عمدہ یا اس سے زیادہ واپس کرتا ہے اور ایسی اس کی عادت ہو چکی ہے تب بھی یہ درست ہوگا۔
بندہ کی ناقص رائے یہ ہے کہ اگر کوئی شخص صرف اس لئے ایسے بینک میں رقم جمع کرتا ہے کہ اس میں ATM کارڈ کی سہولت موجود ہے، تو کراہت سے خالی نہیں ہوگا۔

۲- ڈیبٹ کارڈ

یہ کارڈ بھی بینک اپنے کھاتہداروں کے لئے جاری کرتا ہے، اور اس کے استعمال کا بھی کسی طرح کا کوئی معاوضہ ادا نہیں کرنا پڑتا، سو اس فیس کے جو کارڈ بنانے کے لئے دی جائے، اس کے ذریعہ بھی آدمی صرف اپنی جمع کردہ رقم ہی استعمال کر سکتا ہے، اس سے زیادہ نہیں۔

ابتداء اس کارڈ کے ذریعہ آدمی تین قسم کے فائدے حاصل کرتا ہے:

۱- خرید و رونخت کے بعد قیمت کی ادائیگی

۲- ضرورت پر رقم کا نکالنا

۳۔ ضرورت پر رقم کا اپنے کھاتے سے دوسرے کھاتے میں منتقل کرنا۔

مذکورہ بالا بعض صورتوں میں بھی کھاتے دار مقرر کو مستقرض بینک سے منفعت حاصل ہو رہی ہے، اور یہ منفعت ایک ایسے کارڈ کے ذریعہ حاصل ہو رہی ہے جس کی حصولیابی کے لئے کھاتے دار بصورت فیس ایک رقم ادا کرتا ہے جو اجرت اور عوض منفعت کے قائم مقام ہو سکتی ہے، اور اس صورت میں مقرر کو مستقرض سے نفع بلا عوض نہیں ہوگا، اس لئے اس کارڈ کا استعمال اور اس کے ذریعہ استفادہ درست ہوگا۔

اس کارڈ کے ذریعہ خرید و فروخت اور شن کی ادائیگی درست ہو گی، کارڈ کی حصولیابی کے لئے بصورت فیس رقم جمع کر کے گو یا بینک کو وکیل بنایا جا رہا ہے کہ میں نے فلاں شخص سے فلاں سامان خریدا ہے اس کا میرے اوپر اتنا دین ہے، تم میری طرف سے میری رقم سے اسے ادا کر دو، اور اس میں لظاہر کوئی قباحت نہیں معلوم ہوتی۔

۴۔ ڈیبٹ کارڈ ہو یا اسے ٹی ایم کارڈ دونوں کے حصول کے لئے فیس ادا کرنا ضروری معلوم ہوتا ہے، تاکہ جمع کردہ رقم (قرض) سے جو منفعت حاصل ہو رہی ہے مستقرض سے وہ بلا عوض نہ رہ جائے، اس فیس کے ادا کر دینے سے لازم آنے والی کراہیت ختم ہو جائے گی۔

۴۔ کریڈٹ کارڈ

اس کارڈ کے حامل کی رقم بینک میں موجود نہیں ہوتی، بلکہ بینک اس کارڈ کی بنیاد پر حامل کارڈ کو رقم فراہم کرتا ہے، اس کارڈ کے اجراء اور تجدید کے لئے بھی فیس دینی پڑتی ہے۔

الف۔ چونکہ اس کارڈ کی بنیاد پر حامل کارڈ ادھار خرید و فروخت کرتا ہے اور ادائیگی بینک کرتا ہے، یا اس کے ذریعہ رقم ایک شہر سے دوسرے شہر میں حاصل کرتا ہے اور خود راستے کے خطرات سے محفوظ رہتا ہے، لہذا ان صورتوں میں بینک کفالت کا روں ادا کرتا ہے، اور کفالت کی کوئی اجرت نہیں ہے، مگر اس کے لئے بینک کو بہت سارے ادارتی امور انجام دینے پڑتے ہیں،

جس پر اس کے اپنے اخراجات بھی آتے ہیں، اس لئے کارڈ کے اجراء یا تجدید کے لئے مناسب اجرت یا فیس لینے یاد ہینے میں کوئی قیامت معلوم نہیں ہوتی۔

ب- اس کارڈ کے ذریعہ حاصل کردہ رقم کے ساتھ مزید جو رقم ادا کرنی ہوتی ہے شرعاً درست نہیں معلوم ہوتی، کیونکہ اس مزید رقم کا طالب خود بینک ہے جو مقرض ہے، گویا یہ قرض مشروط بالفع ہے اور یہ اندر قم چونکہ لازمی طور پر ادا کرنی ہوتی ہے، اس لئے ”کل قرض جو نفعاً فهو حرام“ کے تحت جائز نہیں۔

ج- اس کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی بینک کو وہ رقم ادا کرنے کے ساتھ مزید جو رقم ادا کرنی ہوتی ہے، وہ بھی شرعاً جائز نہیں، قرض دینا مشروط بالفع ہے، اگرچہ شرط لغو ہو جاتی ہے، مگر بینک کے ساتھ معاملہ میں وہ شرط لغو نہیں ہوتی، اس مزید رقم کی ادائیگی ضروری ہوتی ہے، چونکہ معاملہ ربا اور سودا ہے اس لئے درست نہیں۔

البته مقررہ مدت کے اندر قم ادا کر دینے میں مزید رقم نہیں دینی پڑتی، اس لئے اس حد تک مع الکراہتہ جائز ہو گا، مع الکراہتہ اس لئے کہ معاملہ درحقیقت سودا ہے ہوا ہے، لیکن ”تعليق القرض حرام والشرط لا يلزم“ (ابحر ۳۱۲، ۶۷) کے بہ موجب مقررہ مدت کے اندر ادائیگی میں لزوم شرط لازم نہیں ہوتا، اس لئے جائز ہے۔

ہندوستان میں سرکاری و غیر سرکاری بینکوں کے کارڈ کا شرعی حکم

مولانا بدر احمد جی ۲۰۰۷ء ☆

۱۔ اے ٹی ایم کا رڈ (ATM Card)

اس کی صورت یہ ہے کہ بینک اپنے کھاتہ داروں کو جن کی رقم اس بینک میں جمع رہتی ہے اے ٹی ایم کے نام سے کارڈ جاری کرتا ہے، کھاتہ داروں کو اس کارڈ کے ذریعہ بینک یا آسانی دیتا ہے کہ وہ اپنے شہر، ملک یا کسی بھی جگہ اے ٹی ایم نظام سے اپنی ضرورت کے بعد رقم نکال سکتے ہیں، یعنی اپنے شہر کے خاص بینک میں جہاں ان کا کھاتہ ہے جا کر رقم نکالنے کے بجائے وہ جس شہر میں ہوں وہاں اسی بینک کے اے ٹی ایم نظام کے ذریعہ اپنی مطلوب رقم نکال کر اپنی ضرورت پوری کر سکتے ہیں، اس میں سب سے بڑی آسانی یہ ہوتی ہے کہ آدمی کو ہمیشہ اپنے پاس بڑی رقم رکھنے کی ضرورت نہیں رہتی، کاروبار ہو یا کسی طرح کی خریداری کرنی ہو سفر میں بڑی رقم ساتھ رکھنے اور اس کی حفاظت کرنے سے آدمی نجگاتی ہے، صرف ساتھ میں اے ٹی ایم کا رڈ ہونا چاہئے، اس سے آدمی اپنے بینک میں موجود اپنی رقم کسی بھی شہر میں نکال سکتا ہے۔

اے ٹی ایم کا رڈ بنانے کے لئے بینک فیس کی صورت میں معمولی رقم لیتا ہے، اس کے علاوہ اور کوئی معاوضہ ادا کرنا نہیں پڑتا، اس کا رڈ کے ذریعہ آدمی بینک میں جمع اپنی خاص رقم ہی کو استعمال کر سکتا ہے، بینک اس کو کوئی علاحدہ سے رقم ادھار کی صورت میں نہیں دیتا ہے۔

اس کارڈ کے استعمال میں شرعی اعتبار سے کوئی قباحت نظر نہیں آتی، اس لئے اس کا استعمال جائز اور درست ہے، اس میں سود کی کوئی شکل نہیں ہے، کیونکہ بینک میں کھاتہ دار کی اپنی رقم جمع ہے اور وہ اسی رقم کو استعمال کرتا ہے، فرق صرف یہ ہے کہ عام طور سے کھاتہ دار اپنے بینک کی اس خاص شاخ میں جہاں اس کا کھاتہ ہے جا کر اپنی رقم نکالتا ہے اور اسے اپنی ایم کارڈ میں بینک اس کو یہ سہولت دیتا ہے کہ وہ جس شہر میں جائے اگر وہاں اس بینک کا اے اپنی ایم نظام ہے تو وہ وہاں سے بھی اپنی رقم نکال سکتا ہے۔

اس میں اے اپنی ایم کارڈ بنانے کے لئے بینک کو صرف شروع میں ایک مرتبہ فیس کی ادا یعنی کرنی پڑتی ہے اور یہ کوئی زیادہ رقم نہیں ہوتی، بینک کھاتہ دار کو جو سہولت اس کے ذریعہ دیتا ہے اس کا علاحدہ سے کوئی معاوضہ نہیں لیتا، صرف یہ فیس کارڈ بنانے کے لئے دینی ہوتی ہے، کسی بھی طرح کے کارڈ بنانے کے لئے فیس دینا جائز اور درست ہے، کیونکہ یہ محنت کا معاوضہ ہے، جیسے پاسپورٹ بنانے کی فیس، ویزا لینے کے لئے فیس، لائسنس بنانے کی فیس وغیرہ، اس لئے اس کارڈ میں کوئی شرعی خرابی نہیں ہے، اس کا استعمال جائز اور درست ہے۔

۲-ڈیبٹ کارڈ (Debit Card)

یہ کارڈ بھی بینک اپنے کھاتہ داروں کو ہی جاری کرتا ہے، کارڈ بنانے کے وقت صرف ایک معمولی فیس ادا کرنی پڑتی ہے، اس کے علاوہ اور کوئی معاوضہ اس کے استعمال کے لئے کھاتہ دار بینک کو ادا نہیں کرتا، اس کے ذریعہ بھی کھاتہ دار بینک میں اپنی جمع رقم ہی استعمال کرتے ہیں۔ جیسا کہ سوال نامہ میں مذکور ہے کہ اس کارڈ کے ذریعہ آدمی کو تین طرح کے فائدے حاصل ہوتے ہیں:

الف- خرید و فروخت کے بعد قیمت کی ادا یعنی، دو کم ادار اس کارڈ کے واسطے اپنی مطلوب رقم کو اپنے کھاتے میں پہنچا دیتا ہے۔

ب۔ ضرورت کے وقت اس کارڈ کے ذریعہ بینک سے اپنی رقم کالانا۔

ج۔ رقم کا اپنے کھاتے سے دوسرے کے کھاتے میں منتقل کرنا، جس کے لئے انٹرنیٹ سے مددی جاتی ہے۔

اس کارڈ کے استعمال میں بھی شرعی اعتبار سے کوئی قباحت نہیں ہے، اس لئے اس کا استعمال بھی جائز اور درست ہے، اس میں بھی سود کی کوئی شکل نظر نہیں آتی ہے، کیونکہ کھاتہ دار بینک میں جمع اپنی رقم کو ہی استعمال کرتا ہے، اس کارڈ کو بنانے کے لئے فیس ادا کرنا بھی درست ہے، کیونکہ بینک اس کے ذریعہ کھاتہ دار کو جو سہولت دے رہا ہے اسی کی اجرت فیس کی صورت میں لے رہا ہے، اور یہ درست ہے۔

۳۔ کریڈٹ کارڈ (Credit Card)

کریڈٹ کارڈ میں اور اوپر ذکر کئے گئے اے ٹی ایم کارڈ اور ڈیبٹ کارڈوں میں دو

اعتبار سے نمایاں فرق ہے:

۱۔ پہلی چیز تو یہ ہے کہ اے ٹی ایم اور ڈیبٹ کارڈوں میں کھاتہ دار بینک میں جمع اپنی ہی رقم استعمال کرتا ہے، بینک سے ادھار نہیں لیتا ہے، اور کریڈٹ کارڈ میں کارڈ ہولڈر اس کارڈ کے ذریعہ جو رقم استعمال کرتا ہے (خواہ وہ نقد رکانے کی صورت ہو یا کسی کے کھاتے میں منتقل کرنے کی صورت ہو یا خریداری کی صورت ہو) وہ بینک سے ادھار ہوتی ہے جسے بعد میں بینک میں واپس کرنا ہے، اس میں اپنی جمع رقم استعمال نہیں ہوتی۔

۲۔ دوسری چیز یہ ہے کہ کریڈٹ کارڈ میں بینک سے ادھار می گئی رقم اضافہ کے ساتھ بینک کو واپس کرنا ہوتا ہے، یہ صورت پہلے دونوں کارڈوں میں نہیں ہے۔

کریڈٹ کارڈ میں استعمال سے زائد رقم کی ادائیگی میں طرح سے لازم ہوتی ہے:

الف۔ اس کارڈ کو حاصل کرنے کے لئے، اس کو استعمال کرنے اور بعد میں اس کی

تجید کرانے کے لئے بینک کو فیس کی صورت میں رقم دینی پڑتی ہے، فیس جائز اور درست ہے، کیونکہ بینک جب اس کارڈ پر ادھار لینے اور اس کو استعمال کرنے کی سہولت دے رہا ہے اور اس کی اجرت فیس کی صورت میں لے رہا ہے تو یہ اس کی محنت کا معاوضہ ہے۔

ب- کارڈ کے ذریعہ رقم نکالنے یا کسی کے کھاتے میں جمع کرنے پر اس ادھار اصل رقم کے ساتھ جو فاضل رقم بینک کو ادا کرنی پڑتی ہے وہ سراسر سود ہے، اور سود شریعت میں حرام اور ناجائز ہے، اس لئے اس فاضل رقم کی ادائیگی کے جواز کی کوئی صورت نہیں ہے، یہ حرام اور ناجائز ہے۔

ج- اس کارڈ کے ذریعہ خرید کرده اشیاء کی قیمت بینک میں ایک خاص مدت یعنی پندرہ دن کے اندر جمع کرنی ہوتی ہے، اس میں تاخیر ہونے پر اس کے ساتھ مزید فاضل رقم بھی ادا کرنی پڑتی ہے، یہ بھی سود ہے البتہ معینہ وقت پر اصل رقم ادا کر دینے پر یہ زائد رقم لازم نہیں ہوتی، لیکن معاملہ میں یہ بات طریقہ ہے کہ جب بھی معینہ مدت سے تاخیر ہوگی تو زائد رقم دینی ہوگی۔

خلاصہ یہ ہے کہ کریٹ کارڈ میں سود دینا لازم ہو جاتا ہے، اس لئے اس کے جواز کی کوئی صورت نہیں ہے، اگر کوئی شخص یہ طے بھی کر لے کہ کریٹ کارڈ سے صرف سامان خریدے گا اور اس کی قیمت وقت پر بینک کو ادا کر دے گا جس میں کوئی سود دینا لازم نہیں آتا تو بھی اس کے جواز کا فتویٰ دینا درج ذیل وجوہ سے درست نہیں ہوگا:

۱- ایسا کرنا بہت مشکل ہے کہ کریٹ کارڈ سے صرف سامان خریدا جائے، اس سے نہ رقم نکالی جائے اور نہ دوسرے کے کھاتے میں جمع کی جائے، کیونکہ جب کارڈ مل جائے گا تو آہستہ آہستہ سارے کام شروع ہو جائیں گے جن میں سود دینا لازم ہو جاتا ہے، اس لئے سداد لذریعہ اس کو حرام ہونا چاہئے۔

۲- کریٹ کارڈ سے صرف خریداری کی صورت میں بھی ہمیشہ وقت پر رقم ادا کرنے پر

- انسان قادر نہیں ہوتا، کبھی تاخیر ہوئی جاتی ہے اور تاخیر ہونے پر سو لازم ہو جائے گا۔
- ۳- یہ بات کارڈ کے مالک اور بینک کے درمیان طے شدہ ہوتی ہے کہ تاخیر ہونے پر یومیہ شرح کے حساب سے معینہ سود دینا ہے، یعنی حرام پر رضامندی ہے جو شرعاً جائز نہیں ہے۔
- ۴- ایسی کوئی شدید ضرورت بھی نہیں پائی جا رہی ہے جس میں کریٹ کارڈ کے استعمال کے بغیر چارہ ہی نہ ہو۔
 خلاصہ یہ ہے کہ کریٹ کارڈ کے استعمال میں شرعی اعتبار سے شدید قباحت پائی جاتی ہے اور اس میں سود دینا لازم ہو جاتا ہے اس لئے کریٹ کارڈ کا استعمال جائز نہیں ہے۔

بینک سے جاری ہونے والے مختلف کارڈ - فقہی پہلو

مولانا محمد خالد صدیقی ☆

موجودہ دور کے صنعتی انقلاب اور گلوبالائزیشن کی تحریک نے پوری دنیا کے ڈھانچے کو الٹ پلٹ کر کر کھو دیا ہے، اس میں بھی نوع انسان کے لئے کچھ فوائد بھی ہیں کہ دنیا ایک گاؤں کی شکل میں سٹ کر رہ گئی ہے، خصوصاً اس چیز نے معیشت کے میدان میں توجیہت اگلیز کارنا مے انعام دیتے ہیں، آج پوری دنیا معیشت اور تجارت کے فقط نظر سے ایک میز پر کیجا نظر آتی ہے، اگر کسی شخص کے پاس قوت خرید ہو تو وہ دور افتادہ گاؤں میں بیٹھ کر ہزاروں میل دور جگہوں پر خرید و فروخت اور تجارت کر سکتا ہے۔

یہی نہیں، بلکہ سابقہ زمانہ کی طرح اسے زرخید ساتھ رکھنے یا ساتھ رکھ کر سفر کرنے کی ضرورت نہیں ہے، اور نہ ہی ایک شہر سے دوسرے شہر زرخید منتقل کرنے کے لئے سابقہ صورت پر عمل کرنے اور ایک فرد کو دوسرے فرد سے نقد معاملہ کرنے کی ضرورت ہے، لہس اپنا کارڈ استعمال کیجئے، پاس ورڈ دیجیئے اور مطلوبہ رقم حاصل کر لیجئے، یا مطلوبہ فرد کو منتقل کر دیجئے، اس طرح کی سہولت بینک اپنے اکاؤنٹ ہولڈ کو دیا کرتا ہے، اور تھوڑی بہت تفہیق کے ساتھ یہ معاملہ دنیا بھر میں رواج پا چکا ہے۔

لیکن ایک مسلمان کے لئے سب سے پہلے اللہ کی مرضیات کو دیکھنا اور اسکے آگے سرگنوں ہونا ضروری ہے، قطع نظر اس کے کہ اسے سہولت مل رہی ہے یا بظاہر دقت و پریشانی کا

سامنا کرنا پڑ رہا ہے، کرنی۔ کہ لین دین میں بھی احکام شریعت کو منظر رکھنا ضروری ہوگا، کیونکہ موجودہ دور کے اکثر مالی معاملات اور لین دین سود پر مبنی ہوتے ہیں، یا کہ ازکم ان میں سود کا شعبہ (شبہ ربوا) پایا جاتا ہے۔

روپیوں یا کسی بھی کرنی کے لین دین میں سب سے زیادہ ربوا سے بچنے کی تاکید کی گئی ہے، قرآنی آیات اور حضور ﷺ کی احادیث مبارکہ میں جتنی سختی کے ساتھ اس سے روکا گیا ہے، شاید ہی اتنی سختی اور قوت کے ساتھ دیگر کسی منکرات سے روکا گیا ہوگا، اس لئے اس کا تجزیہ ضروری ہے کہ اس میں ربوا کا پہلو ہے یا نہیں؟

عام طور پر بینک سے ہونے والے لین دین کی دو صورتیں ہوتی ہیں:

۱- کھاتہ دار نے اپنی رقم بینک میں جمع کی، بینک نے حسب ضرورت رقم نکالنے کے لئے کھاتہ دار کو چیک جاری کیا، اب وہ چیک کے ذریعہ متعلقہ بینک سے لین دین کرتا ہے، اگر وہ کرنٹ اکاؤنٹ ہو لذر ہے تو سودی لین دین کی بات ہی نہیں آتی، لیکن اگر وہ سیوگ اکاؤنٹ ہو لذر (چوتھا کھاتہ دار) ہے تو علماء نے فتویٰ دیا ہے کہ سود کی رقم بلانیت ثواب صدقہ کر دے، اب معاملہ کرنے میں کوئی قباحت نہیں۔

۲- دوسری شکل یہ ہے کہ کھاتہ دار کچھ سامان گروہی رکھ کر یا شخصی وجاہت (Goodwill) کی بنیا پر بغیر گروہی رکھے کچھ رقم بطور قرض حاصل کرے، اور اس کے لئے سود کی متین شرح ادا کرے، اس شکل پر علماء کا اجماع ہے کہ یہ ناجائز ہے۔

لیکن بینک سے جاری ہونے والے کارڈ کی تیری ہی حیثیت نظر آتی ہے، بعض جہتوں سے اس میں ربوا نظر آتا ہے، اور بعض جہتوں سے اباحت کا پہلو جھلتا ہے، اس لئے مناسب معلوم ہوتا ہے کہ کارڈ کی تینوں قسموں پر انتہائی اختصار کے ساتھ الگ الگ رہشی ڈالی جائے۔

اے ٹی ایم کارڈ

سوالنامہ میں اس کی جو تفصیل بتائی گئی ہے اس میں کہا گیا ہے کہ:
 اس کے لئے الگ سے کوئی معاوضہ کی عنوان سے ادا کرنے کی ضرورت نہیں ہوتی۔
 لیکن شاید ہر جگہ ایسا نہیں ہے، مختلف ممالک میں بینکوں کی اپنی پالیسی ہوتی ہے،
 جہاں بینکوں کے درمیان مسابقت زیادہ ہوتی ہے وہاں اے ٹی ایم پر کسی طرح کا معاوضہ وصول
 نہیں کیا جاتا، لیکن جہاں بینکوں میں مسابقت نہیں ہوتی اور بینک کے پاس مطلوبہ تعداد میں
 اکاؤنٹ ہولڈر ہوتے ہیں اور مطلوبہ شرح تک ان کا کاروبار چلتا ہے، لوگوں کا رجحان بھی اس
 بینک کی طرف زیادہ ہوتا ہے، اس صورت میں باوقات ایسا بینک اے ٹی ایم کارڈ پر بھی اجرت
 طلب کر لیتا ہے، بھارت میں صورت حال جو بھی ہو، لیکن ہمارے ملک میں بعض بینک اے ٹی
 ایم کارڈ پر اجرت لیتے ہیں اور بعضوں کے نہیں لینے کی بھی مثال ملتی ہے۔

سوالنامہ میں جو تفصیل بتائی گئی ہے اس کے مطابق جو صورت حال ہنتی ہے، وہ تقریباً
 چیک سے مشابہ ہے، کہ اکاؤنٹ ہولڈر اپنے اکاؤنٹ میں موجود رقم کے مطابق ہی نقد رقم حاصل
 کر سکتا ہے، فرق صرف یہ ہے کہ اے ٹی ایم میں کہیں سے بھی رقم حاصل کر سکتا ہے، جبکہ چیک کی
 صورت میں معینہ جگہ سے ہی رقم نکالنے کی لگچائش ہے۔ مگر ادھر کچھ برسوں سے بہت سارے
 بینکوں نے بھی یہ سہولت دی ہے کہ بذریعہ چیک اس بینک کی شاخ جہاں بھی ہو وہاں سے رقم
 حاصل کر لی جائے، تاہم اے ٹی ایم کارڈ کا دائزہ اور سہولت کا میدان چیک سے زیادہ وسیع اور
 کاروباری افراد کے لئے سو ممند ہے۔

۱- اے ٹی ایم کارڈ

اے ٹی ایم نظام میں بظاہر کوئی تباہ نظر نہیں آتی، اس کو ہم "ستجھ" سے مشابہ بھی
 نہیں کہ سکتے، کیونکہ کھاتہ دار بینک سے کوئی قرض نہیں لیتا، بلکہ اپنی ہی جمع کردہ رقم وصول کرتا

ہے، اگر آپ کھاتہ دار کی جمع کردہ رقم کو بینک کے ذمہ قرض سمجھتے ہیں اور یہ باور کرتے ہیں کہ بینک نے خطر طریق یا اس حصی کوئی چیز سے بچنے کے لئے وہ کارڈ ایشو کیا ہے، اس لئے وہ فقہاء کے ذکر کردہ سفتج سے مشابہ ہے اور نادرست ہے، تو یہ بات قرین قیاس نہیں ہوگی، کیونکہ کھاتہ دار بینک سے قرض بھی نہیں لیتا، بلکہ اپنی دی ہوئی امانت وصول کرتا ہے، یا اگر بالفرض وہ قرض ہی ہے تو یہاں کوئی فریق دوسرے سے مقابل عوض وصول نہیں کرتا۔

اگر ہم یہ بھی فرض کر لیں کہ یہ سفتج سے مشابہ ہے، تب بھی اس کے جواز کی جہت راجح نظر آتی ہے، معاملہ کو منتج کرنے کے لئے مناسب معلوم ہوتا ہے کہ پہلے سفتج کو سمجھ لیا جائے۔ سفتج ایسا مالی معاملہ ہے، جس میں ایک شخص دوسرے کو اس شرط پر قرض دیتا ہے کہ وہ فلاں شہر میں اس کو یا اس کے نائب کو یا اس کے کسی قرض خواہ کو وہ رقم دے دے گا۔

”ہی معاملة مالية يقرض فيها إنسان قرضاً لأخر في بلد ليو فيه المقترض أو نائبه أو مدینه إلى المقترض نفسه أو نائبه أو دائنہ في بلد آخر معین“ (الفقا الالای وادیت ۷۲۸/۳)۔

احتفاف نے اسے اس شرط کے ساتھ مکروہ تحریکی لکھا ہے کہ اس سے منفعت مقصود ہو اور مطلب عقد میں شرط لگائی گئی ہو، علامہ مرغینیانی نے اسے یہ کہتے ہوئے مکروہ لکھا ہے کہ مقترض اپنی ذات سے راستے کے خطرات کو دور کرتا ہے، اور یہ ایک قسم کا نفع ہے، حالانکہ اس سے روکا گیا ہے:

”نهی رسول الله ﷺ عن قرض جر نفعاً“ (ہدایۃ الرفقۃ ۳۵۲/۵)۔

یہاں آپ دیکھ سکتے ہیں کہ اے ایم کا معاملہ کوئی شرطیہ معاملہ نہیں ہے، بینک کھاتہ دار کو اس کے لئے مجبور نہیں کر سکتا، دوسری بات یہ ہے کہ ”خطر طریق سے اتفاق“ کا جو تصور فقہاء کے ذہنوں میں تھا آج اس کا تصور بھی نہیں ہے، کیونکہ لین دین کی جو تصور اور کرنی سے معاملہ کی جو صورت ماضی میں تھی آج کا دور اس سے یکسر مختلف ہے۔

مالکیہ نے ضرورت کی شرط پر اس کے جواز کا فتوی دیا ہے، حنابلہ بھی اس کے جواز کے

قابل ہیں، بشرطیکہ وہاں کوئی مقابلہ نہ ہو، حافظ ابن تیمیہ اور حافظ ابن قیم مطلاقو جواز کے قائل ہیں، کیونکہ یہاں منافع دونوں فریق کو ہے۔

اے اُنیں ایم نظام پر جس زاویہ سے بھی نظر ڈالی جائے اس میں ربا کا پہلو نظر نہیں آتا، اگر اسے ناجائز کہیں گے تو لامحالہ چیک کے ذریعہ انجام دیئے جانے والے یعنی دین کے معاملات کو بھی ناجائز کہنا ہوگا۔

ڈیبٹ کارڈ

اگر بعض بیکوں کے اے اُنیں کارڈ پر اجرت لینے کے اصول کو دیکھیں، جس کا ذکر سوانحہ میں نہیں ہے تو اس صورت میں اے اُنیں کارڈ اور ڈیبٹ کارڈ میں کوئی بنیادی فرق نہیں رہے گا، کیونکہ کارڈ جاری کرنے کی اجرت یہاں بھی لی گئی اور وہاں بھی لی گئی، البتہ خدمات کے لحاظ سے فرق کیا جاسکتا ہے، کہ ڈیبٹ کارڈ میں نسبتاً زیادہ سہولیات ہیں اور اس میں کارڈ ہو لڑ کے لئے استفادہ کا پہلو یادہ پایا جاتا ہے۔

لیکن گفتگو کو ہم صرف اس پس منظر میں آگے بڑھا رہے ہیں کہ ڈیبٹ کارڈ پر اجرت لی جاتی ہے۔

بلashہ اسلام نے ربا اور شبہ رہا سے بچنے کی تاکید کی ہے، لیکن کسی بھی معاملہ میں ربا کا حکم نافذ کرنے میں اس کے دیگر پہلوؤں سے صرف نظر نہیں کیا جاسکتا، یہاں چند باتیں قابل غور ہیں:
 ۱- بینک کوئی خیراتی ادارہ نہیں ہے، اور نہ ہی اس کی بنیاد انفاق فی سبیل اللہ پر ہے، اس کی بنیاد حض تجارت اور منافع کے حصول پر ہے، اگر بینک اپنی خدمات کے عوض کچھ بھی طلب نہ کرے تو آخر اپنے اخراجات کس طرح پوری کرے؟ خصوصاً اس شکل میں جب کہ ہم رہا سے بچنے کی بھی تاکید کرتے ہیں، موجودہ صورت میں بینک کوئی قرض نہیں دے رہا ہے اور اس پر اجرت طلب نہیں کر رہا ہے بلکہ ایک اضافی خدمت انجام دے رہا ہے، اور کھاتہ داروں کو اضافی

سہولیات فراہم کر رہا ہے، کارڈ کی طباعت، اس کو محفوظ رکھنے اور اس کو ایک نظام سے مربوط کرنے پر بینک کا صرفہ ہے، بینک یہ صرف کس سے وصول کرے؟

۲- یہاں اعتراض اس پر ہوتا چاہئے تھا کہ بینک نے بلا معاوضہ کارڈ ایشو کیا اور یہ کارڈ اس رقم کو اپنے ذمہ میں رکھنے کے عوض سے جو کہ کھاتہ دار بینک میں جمع کرتا ہے، لین دین کی صورت میں بلا مقابل نفع پر شہرکیا جانا چاہئے، نہ کہ اس صورت میں۔

۳- یہ صورت اتنی عام ہو چکی ہے کہ اس پر عموم بلوی کا اطلاق ہو سکتا ہے، نیز ضرورت بھی متراضی ہے، اور ظاہر ہے کہ اگر معاملہ ایسا ہو تو حکم میں تخفیف برقراری جاتی ہے۔

۴- بینک اپنے کھاتہ دار کو ایک چیک ایشو کرتا ہے، کھاتہ دار خاص مدت سے پہلے اس چیک کو استعمال کر لیتا ہے، یا کھاتہ دار کو زیادہ صفات پر مشتمل چیک کی ضرورت ہوتی ہے، ایسی صورت میں بینک چیک کا بھی مخصوص معاوضہ لیتی ہے، کیا علماء کرام چیک کے اس معاوضہ کو اور بینک کے اس طرح کے لین دین کو بھی ناجائز کہتے ہیں۔

اس کم مایہ کا رجحان بینک کی اضافی خدمت، عموم بلوی، ضرورت اور عام چیک کے لین دین سے مشابہ ہونے کی وجہ سے جواز کی طرف ہے۔

کریڈٹ کارڈ:

کریڈٹ کارڈ کی جہتوں سے ربوائے زمرے میں آتا ہے۔

۱- کارڈ ہولڈر بینک سے جو رقم لیتا ہے، یا بینک اس کو معمینہ رقم استعمال کرنے کی اجازت دیتا ہے، وہ رقم اس کی اپنی نہیں ہوتی، کھاتہ دار کی محض شخصی وجاہت اور کاروباری حیثیت کی بنیاد پر وہ رقم فراہم کی جاتی ہے، اس لئے وہ ایسے قرض کے زمرہ میں آتی ہے جس سے نفع حاصل کیا جا رہا ہے، ”وقد نهی رسول الله ﷺ عن قرض جر نفعاً۔“

۲- رقم نکالنے پر اسی شرح کے مطابق علاحدہ ایک مختصر رقم سروں چارج کے نام پر ادا

کرنی پڑتی ہے، اور وہ ربوا کی واضح ترین مثال ہے۔

۳۔ مقررہ وقت پر رقم ادا نہ کرنے کی صورت میں یومیہ شرح کے حساب سے جو اضافی رقم ادا کرنی پڑتی ہے، عین ربوا ہے۔

حاصل یہ کہ یہ معاملہ ربوا سے شروع ہو کر ربوا پختم ہوتا ہے، اس لئے ابتداء و انتہاء تاباہ اور نادرست ہے۔

جو بات

مذکورہ تفصیل کی روشنی میں سلسلہ وار جواب درج ذیل ہیں:

۱۔ درست ہے، اور چیک سے مشابہ ہے۔

۲۔ درست ہے۔

۳۔ درست ہے۔

۴۔ الف: مال کو کمکھتے ہوئے نادرست ہے۔

ج۔ ہر حال میں سود ہے۔

بینک کے مختلف کارڈز اور شرعی رہنمائی

ڈاکٹر ظفر الاسلام عظی میں

۱۔ اے ٹی ایم کارڈ

چونکہ اے ٹی ایم کارڈ سے استفادہ بلا کسی اجرت یا کسی فیس کے ہوتا ہے، اس لئے شرعاً
اس سے استفادہ کی رخصت ملنی چاہئے۔

۲۔ ڈیپٹ کارڈ

ڈیپٹ کارڈ سے بھی استفادہ اور اس سے خرید و فروخت کی شرعاً گنجائش ملنی چاہئے،
کیونکہ فی زمانہ نقدر قوم کو ایک جگہ سے دوسری جگہ منتقل کرنا مشکل تر ہو گیا ہے، کیا معلوم پیسوں کے
ساتھ ساتھ جان بھی محفوظ رہے گی یا نہیں، شریعت کے مقاصد نہ سے میں حفظ نفس کے ساتھ حفظ
مال بھی مقصود ہے، جس کی بابت علامہ شاطبیؒ نے المواقفات (۲۸، ۲۷، ۳) میں تفصیلی بحث کی
ہے، نیز یہ حاجیات کے قبیل سے سمجھ میں آ رہا ہے جس میں تخفیف و تیسير ہونی چاہئے۔

”المشقة تجلب التيسير“ (قواعد الفقہ ۱۲۲)

ڈاکٹر وہبہ الزہبی اپنی کتاب ”نظریۃ الضرورۃ الشرعیۃ“، پر قلم طراز ہیں:
”مضطصر صرف وہی شخص نہیں ہے جس کی جان کھانے و پینے کی وجہ سے خطرہ میں ہو

بلکہ کسی دوسری وجہ سے بھی ہوتا وہ مضر ہوگا۔

لہذا دونوں طرح کے کارڈ سے استفادہ کیا جاسکتا ہے۔

۳- فیس کا شرعی حکم

دونوں قسموں کے کارڈ کے حصول کے لئے اگر کچھ فیس دینی پڑے تو جائز ہے، ڈاکٹر دہبہ زحلی لکھتے ہیں:

”چونکہ ان دونوں تبرعاً کفیل کامکفول عنہ کے لئے کفالت لینا معدور ہے، اس لئے ضرورتاً یا حاجت عامہ کے باعث اجرت لینا جائز ہے، کیونکہ اجرت نہ لینے کی بنیاد پر مصالح معطل ہو کر رہ جائیں گی.....“ (الفقہ الاسلامی و ادات ۱۴۱/۵)

مولانا نقی عثمانی صاحب بھی جواز ہی کے قالب ہیں مگر اس فیس کو دفتری امور کی انجام دہی، مضمون و مضمون عنہ سے خط و کتابت، عملہ و ملازم میں کی اجرت قرار دیتے ہیں، بشرطیکہ یہ اجرت مثل سے زائد نہ ہو۔

”شرع کوئی ممانعت نہیں اس پر کفرض دہندا ہے ایک اجرت ان امور کی انجام دہی پر جو بینک کو درکار ہے متعین کر لیں بشرطیکہ یہ اجرت اجرت مثل سے زائد نہ ہو.....“ (فتاویٰ قبہ معاصرہ ۲۰۵، ۲۰۳)

فی زمانہ اس طرح کے معاملات کا تعامل بڑھتا جا رہا ہے اور فقہاء نے تعامل کو بھی جست

قرار دیا ہے (دیکھئے: بداع الصنائع کتاب الاجارات ۱۹۲/۳، رسائل ابن عابدین ۱۱۶/۲)۔

نیز یہ بھی ممکن ہے کہ جس کی طرف سے خمان لی گئی ہے اس سے استیفاء حق کسی وجہ سے نہ ہو سکے تو اس صورت میں خمان لینے والے کا نقصان ہوگا، اس لئے اس خمانی عمل پر اجرت لی جاسکتی ہے، علامہ کاسانی تو اعتماد پر بھی اجرت لینے کے جواز کے قالب ہیں (دیکھئے: بداع الصنائع ۲۰۲، ۲۰۳ کتاب الاجارہ)۔

علامہ سرخی کی رائے یہ ہے کہ بیت المال میں اگر گنجائش نہ ہو تو بطور فیس حصہ داروں سے بٹوارہ افسر کی اجرت وصول کی جائے گی۔

”فَإِنْ لَمْ يَقْدِرْ عَلَى ذَلِكَ أَمْرَ الظِّيْنِ يُرِيدُونَ الْقِسْمَةَ أَنْ يَسْتَأْجِرُوهُ
بِأَجْرٍ مَعْلُومٍ وَذَلِكَ صَحِيحٌ لَا نَهِيْ يَعْمَلُ لَهُمْ عَمَلاً مَعْلُوماً... فَلَا بِأَسْ
بَالِ الْاسْتِئْجَارِ عَلَيْهِ“ (ابن موسیٰ طہ / ۱۰۲، ۱۰۳)۔

”ابن عابدین شامی کی ایک تحریر سے پتہ چلتا ہے کہ قصور.... اور امور دینیہ پر سستی پیدا ہو جانے کے باعث کہ لوگ اس طرح کی ضمانت تبرعاً بقول نہیں کرتے، مال کے اعتبار سے اجرت کا معاملہ کر لینے میں کوئی قباحت نہیں ہے،“ (شفاء العلیل و بلاء الغلیل / ۱۶۰)۔

علامہ سیوطی کی الاشیاء ص ۹۷ پر دیا گیا جزئیہ ”الحاجة إذا عمت كانت كالضرورة“ بھی اسی جواز ہی کا مowitz ہے، کیونکہ ذیبٹ کارڈ وغیرہ پر جو فیس دی جاتی ہے وہ ضروریت ہی ہے، نیز جب کوئی اجتماعی حاجت ضرورت کا درجہ حاصل کر لیتی ہے تو وہ شخصی طور پر بھی حاجت نہیں ضرورت قرار دی جاتی ہے، جیسا کہ القواعد الفقہیہ کے ص ۱۰۹ پر موجود تحریر گماز ہے:
”الحاجة في حق أحد الناس كافة تنزل منزلة الضرورة في حق الواحد المضطط“۔

۴۔ کریڈٹ کارڈ

الف۔ اس اداکردہ فیس کی وہی حیثیت ہوئی چاہئے جو جواب ۳ پر گذر چکی ہے۔
ب۔ ظاہر ”کل قرض جر به نفعا فهو دوا“ کے تحت یہ رقم سودہوئی چاہئے،
کیونکہ یہ ایسی ز دتی ہے جس کے عوض کوئی شی نہیں یعنی یہ زیادتی بلا عوض ہے، اور یہ استقرار اض
بالرنج کے قبیل سے معلوم ہوتا ہے جو ناجائز ہے، لیکن ولانا مفتی نظام الدین صاحب تنگی
و پریشانی کے وقت سودی قرض کے جواز کے قائل ہیں۔

”اگر دس ہزار کی رقم سے کم رقم میں کام کرنے میں معیشت میں تنگی و پریشانی ہوتی ہے اور ضروریات پوری نہیں ہو پاتیں اور بغیر سودی قرض مکان خریدنے کے لئے نہیں ملتا تو پورے دس ہزار سے کام بھی کر سکتے ہیں اور سودی قرض بھی مکان خریدنے کے لئے لے سکتے ہیں جب کہ رہنے کے لئے مکان نہ ہو یا بغیر ذاتی مکان کے پریشانی ہو،“ (نظام الفتاویٰ ۱/ ۱۳)۔

ذہن میں یہ بات آتی ہے کہ مکان کی ضرورت اور تجارت کی ضرورت دونوں میں کافی فرق ہے، مکان کی ضرورت تو ایک بنیادی ضرورت ہے، جب آدمی نکاح کرتا ہے تو نفقة و عکنی عورت کا واجب حق ہوتا ہے اسی لئے اگر کوئی آدمی اس شرط پر نکاح کرے کہ تم کو کسی نفقة نہیں دیں گے تو بھی ان دونوں کی ذمہ داری شوہر پر عائد ہو گی۔

لیکن اگر اس مسئلہ کی تعبیر یوں کر دی جائے کہ کارڈ کے اجراء پر جو فیس دی جا رہی ہے وہ حقوق کے حصول کے لئے، پھر اگر اس کارڈ سے رقم نکالی گئی یا منتقل کی گئی تو اب اس کارڈ کا نفاذ میں بھی تو کتابت وغیرہ کی ضرورت پڑے گی، اس لئے اس دوسری رقم کی ادائیگی کو کتابت کا بدلت مان لیا جائے تو جواز کی گنجائش نکل سکتی ہے، بہر حال اس طرح کی ضیق سے بچنے کے لئے عاجز کے ذہن میں یہ بات آتی ہے کہ مسلمان اسلامی طرز پر کپنیاں قائم کریں، کیونکہ اب بیت المال تو ہے نہیں کہ اس سے پیہلے جایا کریں۔

ہمارے بندوستان میں بینک کی وساطت سے تجارت کرنا کوئی لازمی اور ضروری نہیں، اگر بینک کے ذریعہ تجارت ضروری ہوتی تو ”الضرورات تبیح المظورات“ کے تحت جواز کی شکل نکل سکتی تھی۔

آدمی کریڈٹ کارڈ کے حصول کے لئے صفات کے طور پر جو پاپرٹی و جامداد وغیرہ دکھلاتا ہے کیوں نہیں اسی کا کچھ حصہ فریخت کر کے تجارت کرتا، لیکن اگر کریڈٹ کے طور پر اس نے اپنا ایک مکان تی دکھلایا جس کے سوا اس کے پاس نہ کوئی رہنے کے لئے جگہ ہے اور نہ ہی کوئی پاپرٹی وغیرہ ہے تو اس صورت میں بدرجہ مجبوری جواز کی صورت نکلنی چاہئے، پھر بھی بندہ کا خیال

ہے کہ آدمی محنت و مزدوری کر کے اپنے محنت کے پیسوں سے تجارت کرے جس پر اللہ رب العزت اور اس کے رسول کی جانب سے برکتوں کے بہت سارے وعدے ہیں۔

ج - یہ بلاشبہ سود ہے کیونکہ یہ زیادتی وقت کے عوض ہے اور وقت وصف ہے، ”الوصف لا يقابل الشمن“ (وصف کے بالمقابل شمن نہیں ہوتا ہے)۔

ہندہ کے نزدیک حضرت مفتی نظام الدین صاحب علیہ الرحمہ کا فتویٰ ”حتی المقدور وقت مقررہ کے اندر ادا کرے اور مجبوری کی صورت دوسری ہے، اس پر گنجائش ہو سکتی ہے (نظام الفتاویٰ ۲۳۸) سے اباحت کا باب کھل جائے گا اور ہر شخص اپنے کو مجبور و مضطرب صحیح بیٹھنے گا جس سے سود کا شیوع ہوتا جائے گا۔

خلاصہ بحث

۱-۲، اے ٹی ایم کارڈ اور ڈیبٹ کارڈ سے استفادہ کیا جاسکتا ہے۔

۳- کارڈ کی فیس لی جاسکتی ہے، اس فیس کی دفتری امور کی انجام دہی وغیرہ کے لئے ممول کریں گے! اس طریکہ یہ فیس اجرت مثل سے زائد نہ ہو۔

۴- اف: اس فیس کی دہی حیثیت ہوگی جو جواب ۳ میں گذرچکی ہے۔

ب- اس رقم کو نفاذ کارڈ کی فیس قرار دیا جاسکتا ہے۔

ج- یہ بلاشبہ سود ہے، کیونکہ یہ وقت کے بالمقابل ہے۔

بینک سے جاری ہونے والے مختلف کارڈز میں غرر و ربا کا پہلو

مولانا تنظیم عالم قاسمی ☆

تجارت و معیشت کو بہتر سے بہتر بنانے کے لئے بینک کی جانب سے مختلف پروگرام اور اسکیمیں چلائی جاتی ہیں، یہ تو نہیں کہا جاسکتا ہے کہ بینک کا مقصد صرف سماج اور سوسائٹی کو فائدہ پہنچانا ہے، لفغ اندوزی مقصود نہیں، ہاں البتہ یہ ضرور ہے کہ ملکی اور حکومتی سطح پر بینک کے قیام کا بنیادی غرض لفغ کے حصول کے ساتھ راحت رسانی بھی ہے، اس کے لئے بینک کی جانب سے دی گئی مختلف سہولتوں کو اسلام کی کسوٹی پر پرکھنا چاہئے، اگر یہ سہولتیں شرعی قواعد و ضوابط سے میل کھاتی ہوں تو انہیں اپنانے میں کوئی حرج نہیں ہے، اور اگر نصوص شرعیہ کے خلاف ہوں تو ایک مسلمان کے لئے ان سہولتوں سے استفادہ قطعاً درست نہیں ہے، اس لئے سب سے پہلے اعتدال و توازن کے ساتھ غور کیا جانا چاہئے کہ موجودہ بینکنگ سسٹم میں کون صحیح اور کون غلط ہے، نہ تو یہ صحیح ہے کہ دنیا کی ہر ہندی ایجاد اور نئے نظام کو ناجائز قرار دے دیا جائے اور نہ ہی یہ کہ ہر غلط کو تو جیہے و تاویل کے ذریعہ درست کرنے کی کوشش کی جائے، بلکہ ہر مسئلہ پر قرآن و حدیث اور دین کے دوسرے مصاد اور معیار بنایا جائے، عرف و عادات رواج اتنا لاء عام، ضرورت و حاجت، شریعت کی نزاکت اور وہ رہے قواعد و ضوابط اگر ذہن میں رہے تو سہولت کے ساتھ مسائل حل ہو سکتے ہیں اور امت کی صحیح رہنمائی میں کوئی دقت پیش نہیں آئے گی، جیسا کہ ملک اور بیرون ملک میں قائم مختلف فقہی اکابر میوں نے یکڑوں جدید مسائل پر بحث کے بعد صحیح نتیجہ کا فیصلہ کیا اور یہ کوششیں تا

قیامت جاری رہیں گے۔

ان مذکورہ مقدمات کی روشنی میں بینک سے جاری ہونے والے مختلف کارڈوں کے سلسلہ میں غور کرنے کے بعد یہ رائے سامنے آتی ہے:

۱۔ اے ٹی ایم کارڈ

اے ٹی ایم کارڈ کا استعمال اور اس سے استفادہ شرعاً جائز ہے، کیونکہ اس کے جاری کرنے کا مقصد کھاتے داروں کو رقم کی منتقلی اور رقم کے حصول کے لئے سہولت فراہم کرنا ہے، کہ کھاتے دار شہر یا ملک کے جس علاقے میں جب چاہے اپنی جمع کردہ رقم میں سے جتنا چاہے نکال لے، تاجر اور کاروبار کرنے والوں کے ساتھ عام لوگوں کا بھی فائدہ ہے کہ چوری اور ڈاکے زندگی سے رقم محفوظ رہتی ہے، دوسرے شہر میں جانے کے بعد حسب ضرورت اے ٹی ایم نظام سے کارڈ کے ذریعہ روپیے حاصل کر سکتا ہے، چونکہ اس کارڈ میں یہ بات شامل ہے کہ کھاتے دار اپنی وہی رقم نکال سکتا ہے جو پہلے سے بینک میں جمع ہے، اس سہولت پر نہ تو کوئی رقم دینی پڑتی ہے اور نہ کوئی معافضہ، اس لئے شریعت کے خلاف اس میں کوئی ایسی بات نہیں پائی جاتی ہے جس بنیاد پر اس کو ناجائز حرام یا غلط قرار دیا جائے۔

ڈبیٹ کارڈ

ڈبیٹ کارڈ کی تعریف اور تفصیلات سے معلوم ہوتا ہے کہ اس کارڈ اور اے ٹی ایم کارڈ کے درمیان کوئی خال بنا دی فرق نہیں ہے، اس کارڈ کے ذریعہ بھی کھاتے در صرف بینک میں پہلے سے جمع کردہ رقم کو یہ استعمال کرتا ہے، خواہ یہ استعمال اٹرنسیٹ کے ذریعہ دوسرے کے کھاتے میں رقم منتقل کرنے کی نکل میں ہو یا انقدر رقم نکلنے کی صورت میں یا اور بھی استعمال کا کوئی طریقہ ہو، ان تمام صورتوں میں اپنی جمع کردہ رقم میں تصرف کر رہا ہے جس کا کھاتے دا بواختیار ہے، اس لئے

کوہ رقم کا مالک ہے اور مالک کو اختیار ہے جس طرح چاہے شرعی حدود میں رہ کر اپنے مال کا استعمال کرے اور اے اُم کارڈ کی طرح اس کارڈ کا بھی الگ سے کوئی معاوضہ نہیں دینا پڑتا ہے کہ جسے سود کا نام دیا جاسکے۔

۳- فیس کی حیثیت

البتہ ایک قابل لحاظ بات یہ ہے کہ اس کارڈ کے بنانے کے لئے جو فیس ادا کرنی پڑتی ہے اس رقم کوں سا نام دیا جائے، اس کارڈ کے حصول کے لئے دی گئی رقم یقیناً جمع کردہ رقم کے علاوہ ہے جس کا عغیر رقم کی شکل میں کھاتہ دار کو حاصل نہیں ہوتا، گویا وہ بینک کو زائد رقم دے رہا ہے، جس کے تین سو دینے کا شے پیدا ہوتا ہے لیکن جزئیات و نظائر اور مقاصد پر اگر گہری نظر ڈالی جائے تو اس نتیجہ تک با سانی پہنچا جاسکتا ہے کہ یہ سو نہیں بلکہ کارڈ بنانے کی اجرت ہے، اس لئے کہ بینک پر یہ ضروری نہیں ہے کہ کھاتہ داروں کو کارڈ کی اس سہولت کے لئے مفت خدمت انجام دے، اس قلم، کاغذ رجسٹر اور دستاویزات کے اخراجات میں، جن کو اسی شنزی کا سامان بھی کھا جاتا ہے، ان تمام امور کی انجامدہی کے لئے پیسہ کی ضرورت پیش آئے گی، جس کو سروں چارچ یا فیس کا نام دیا جاتا ہے، ذیخرہ فقد میں اس کی نظر وہ مسئلہ ہے جو فقهاء نے بیان فرمایا ہے کہ قاضی اور مفتی کے لئے فتویٰ اور فیصلہ کرنے پر مدعا اور مستقی م سے اجرت طلب کرنا جائز نہیں ہے، لیکن مفتی کے لئے فتویٰ تحریر میں لانے اور قاضی کے لئے دستاویزات لکھنے اور رجسٹر میں اندر اجات کرنے کی اجرت لینا جائز ہے۔

بشرطیکہ یہ اجرت ایسے کاموں پر آنے والی اجرت مثل سے زیادہ نہ ہو (دیکھئے: الدر المختار مع رواجخار ۹، ص ۱۱ طبع دیوبند)۔

ان کا، یوں کے اجراء میں دی جانے والی فیس کوڈائیز، وکلاء اور دلالی کی فیس پر بھی قیاس کیا جاسکتا ہے، کیونکہ یہ لوگ بھی اپنے عمل اور محنت کی اجرت لیتے ہیں۔

۴۔ کریڈٹ کارڈ

اس کارڈ سے استفادہ کا جو طریقہ کارسوالا نامہ میں ذکر کیا گیا ہے اس سے معلوم ہوتا ہے کہ اس کا ماقبل دونوں قسموں کے کارڈ سے کوئی خاص تعلق نہیں ہے، اس میں کاروبار اور دھار ہوتا ہے لیکن بینک سے وہ ایک معینہ مدت تک کے لئے قرض لیتا ہے اور بینک اس کے عوض میں ہر ایک مقررہ مدت میں کھاتہ دار سے فیس کی شکل میں منافع و صول کرتا ہے، جس کے سود ہونے میں کوئی شبہ نہیں۔

حضرت شاہ ولی اللہ محدث دہلویؒ ایک جگہ ربانی کی تعریف کرتے ہوئے لکھتے ہیں:

”الربوا هو القرض على أن يُؤْدِي إِلَيْهِ أَكْثَرُ وَأَفْضَلُ مَا أَخْذَ“ (جیۃ اللہ
البالغہ ۹۸/۲)۔

اسی وربا النسبیہ بھی کہا جاتا ہے جس کا زمانہ جامیت میں عام رواج تھا، اسی کے ساتھ اس کارڈ کے موالمہ میں یہ بات شامل ہوتی ہے کہ کارڈ کا استعمال جب نقد رقم نکالنے کے لئے یا کسی کے کھاتے بین متعلق کرنے کے لئے کیا جائے تو اصل رقم کے ساتھ مزید ایک رقم کی ادائیگی اس کے ذمہ لازم ہے، اسی طرح کارڈ کے ذریعہ خریداری کرنے پر مطلوب رقم پندرہ یوم میں ادا نہ کرنے کی صورت میں یومیہ شرح کے حساب سے مزید رقم لازم ہوتی ہے، یہ دونوں شکلیں واضح طور پر سودی کاروبار میں داخل ہیں، اگرچہ اس کی ایک صورت جبکہ پندرہ یوم میں خریداری میں دی گئی رقم واپس کر دی جائے، بظاہر جائز معلوم ہوتی ہے لیکن چونکہ عقد ایک ہے اور صلب عقد میں ایسی سودی شرائط داخل ہیں جن کا عقد متحمل نہیں ہے، اس لئے پورا عقد ہی فاسد ہو جائے گا۔

یہی وجہ ہے کہ احادیث میں بیع بالشرط سے منع کیا گیا ہے، کیونکہ اس میں متعاقدین میں سے کسی یہ کانتسان لازمی ہے اور یہ مقاضی عقد کے خلاف ہے، علامہ شافعیؒ نے ”مطلوب فی الْبَيْعِ بِتَرْسِطِ فَاسِدٍ“ (۷/۲۸۱) کے تحت جو کلام کیا ہے اس سے بھی اس مسئلہ پر کافی مدتک روشی ملتی ہے۔

بہتر ہے کہ اس موضوع کے اختتام پر الجم' الفقہی الاسلامی مکہ مکرمہ کے تحت ہونے والے گیارہویں سمینار کے آٹھویں فیصلہ پر ایک نظر ڈال لی جائے، غور و خوض اور مباحثہ کے بعد اتفاقی طور پر اس سمینار میں یہ قرارداد پیش کیا گیا:

”اگر قرض خواہ نے مقروض پر شرط لگائی یا اس پر لازم کیا ہو کہ دونوں کے مابین مقررہ مدت کے اندر ادا یتگی میں اگر مقروض تاخیر کرتا ہے تو ایک مقررہ مقدار میں یا کسی مقررہ شرح سے مالی جرمانہ دینا ہو گا، تو ایسی شرط کا لزوم باطل ہے، اس کی تکمیل ضروری نہیں بلکہ جائز بھی نہیں ہے، خواہ شرط لگانے والا کوئی بینک ہو یا کوئی اور شخص، اس لئے کہ یہی عین ربا الجایلیت ہے، جس کی حرمت کے لئے آیت نازل ہوئی تھی (کمکرمہ کے فقہی فیصلے، ۲۳۴ مطبوعہ اسلام فقداً کیدی، انڈیا)۔

اسلامک فقہ اکیڈمی انڈیا کے تیرسے سمینار میں کئے گئے فیصلے کی عبارت بھی کچھ اس

طرح ہے:

”قرض خواہوں سے قرض میں دی گئی رقم سے زائد وصول کرنا، چاہے اس کا کوئی سا بھی طریقہ ہو اختیار کر لیا جائے، ہرگز جائز نہیں اور قرض سے زائد حاصل کی گئی رقم شرعاً سود ہے،“

(محلہ فقہ اسلامی ۳/۶۸۷)۔

خلاصہ بحث

- ۱۔ ٹی ایم کارڈ سے استفادہ شرعاً درست ہے۔
- ۲۔ ڈیبٹ کارڈ سے استفادہ اور اس کے ذریعہ بید و فروخت جائز ہے۔
- ۳۔ مکورہ دونوں قسموں کے کارڈ کے وصول کے لئے بطور فیس دی گئی رقم سود اس چارج اور اجرہ الخدمت کے حکم میں ہو گی جو شرعاً جائز ہے۔
- ۴۔ الٹ: کریڈٹ کارڈ حاصل کرنے اور اسنام کرنے کے لئے ادا کردہ فیس جو وقفہ وقفہ کھاتہ دار سے وصول کی جاتی ہے، سود کے حکم میں ہے۔

ب۔ اس کارڈ کے ذریعہ حاصل کردہ نقد رقم کے ساتھ مزید جو رقم ادا کرنی ہوتی ہے وہ بھی شرعاً سود ہے۔

ج۔ اس کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی، بینک کو وہ رقم تاخیر سے ادا کرنے کی وجہ سے جو مزید رقم ادا کرنی پڑتی ہے وہ بھی سود ہے، جس سے احتراز ایک مسلمان کے لئے نہایت ضروری ہے۔

ہندوستانی بینکوں کے مختلف کارڈ سے مسلمانوں کا کاروبار کرنا

مفہی محمد عبدالرحیم قاسمی ☆

۱- اے ایم کارڈ کا جامیل اپنی جمع کردہ رقم سے ہی استفادہ کرتا ہے، بینک الگ سے کوئی معاوضہ کسی عنوان سے نہیں لیتا، لہذا مسلمانوں کے لئے اے ایم کارڈ کا استعمال کرنا جائز ہے۔

۲- ڈبیٹ کارڈ کے ذریعہ کھاتہ دار بوقت ضرورت بینک سے رقم نکال سکتا ہے، خرید و فروخت کے بعد قیمت کی ادائیگی کر سکتا ہے اور اپنے کھاتہ سے دوسرا کھاتے میں رقم منتقل کر سکتا ہے، ان امور میں کوئی قباحت نہیں، لہذا ڈبیٹ کارڈ کا استعمال بھی شرعاً جائز ہے۔

۳- ان کارڈوں کو بنانے کے لئے جو فیس دی جاتی ہے یہ رقم دراصل ان خدمات کا بدل یا اہرت ہے جو کارڈ جاری کرنے کے لئے بینک کو انجام دینی پڑتی ہیں، اس لئے شرعاً یہ فیس دینا جائز ہے۔

۴- الف: کریڈٹ کارڈ حاصل کرنے اور اس کو استعمال کرنے کے لئے ادا کردہ فیس ان کاموں کی اجرت ہے جو کارڈ جاری کرنے کے سلسلے میں بینک کا عملہ انجام دیتا ہے، مثلاً اس شخص کی فائل تیار کرنا، جن جن اداروں یا کمپنیوں سے کارڈ جاری کرنے والے بینک کا رابطہ ہے، ان کو اس کے بارے میں مطلع کرنا، اس کا تعارف کرنا، وراس کو اس قابل بنانا کہ وہ اپنے مالی مہمات اس کارڈ کے ذریعہ حل کر سکے، لہذا کریڈٹ کارڈ کو حاصل کرنے اور اس کو استعمال

کرنے کے لئے بینک کو فیس دینا جائز ہے، کریڈٹ کارڈ کی ایک حیثیت صفائی کی بھی ہے، اس پروشنی ڈالتے ہوئے مفتی محمد تقی عثمانی تحریر فرماتے ہیں:

”کفیل کے لئے نفس کفالت پر تو اجرت لینا جائز نہیں لیکن اگر کفیل کو اس کفالت پر کچھ

عمل بھی کرنا پڑتا ہے، مثلاً اس کے بارے میں اس کو لکھنا پڑھنا پڑتا ہے، اور دوسرے دفتری امور بھی انجام دینے پڑتے ہیں، یا مثلاً کفالت کے سلسلہ میں اس کو مضمون لد (جس کے لئے صفائی لی گئی) اور مضمون عنہ (جس کی طرف سے صفائی لی گئی) سے ذاتی طور پر خط و کتابت کے ذریعہ رابطہ کرنا پڑتا ہے اس قسم کے دفتری امور کو تمہارا انجام دینا ضروری نہیں، بلکہ کفیل کے لئے مکفول ہے سے یا مکفول عنہ سے ان تمام امور کے انجام دینے پر اجرت مثل کا مطالبہ کرنا جائز ہے، آج کل جو بینک کسی کی صفائی لیتے ہیں تو وہ صرف زبانی صفائی نہیں لیتے بلکہ اس صفائی پر بہت سے دفتری امور بھی انجام دیتے ہیں مثلاً خط و کتابت کرنا، کاغذات وصول کرنا پھر ان کو سپرد کرنا اور رقم وصول کرنا پھر اس کو بھیجننا وغیرہ ان کاموں کے لئے اسے ملازمین، عملہ، دفتر، عمارت اور دوسری ضروری اشیاء کی ضرورت پڑتی ہے بینک جو یہ تمام امور انجام دے رہا ہے یہ فری فندہ میں انجام دینا اس کے لئے واجب نہیں، چنانچہ ان امور کی انجام دہی کے لئے بینک کے لئے بینک کے لئے اپنے گاہکوں سے مناسب اجرت لینا جائز ہے،“ (فقہی مقالات ۱/۲۹۹)

ب۔ کارڈ جاری کرنے والا بینک خریداری کی کل قیمت ادا کرتے وقت جو کمیش

وصول کرتا ہے وہ جائز ہے، کیونکہ یہ رقم بینک اور تاجر کے درمیان اس اجرت یا حق الخدمت کی طرح ہے جو دلال اکاد کے کاروبار میں وصول کرتا ہے، ابتداء اس میں یہ شرط ہے کہ اس بات کا اطمینان کر لیا جائے نہ بینک کارڈ ہولڈر کی خریداریوں کی اس بینک کے لئے جو رقم وقیع طور پر اپنے پاس سے ادا کرتا، اور جس کی صورت کارڈ ہولڈر پر قرض دین کی ہوتی ہے اس کا معاوضہ بینک وصول نہ کرے اور اس کی مدت میں کمی بیشی کے لحاظ سے کمین میں کوئی کمی بیشی نہ کرے اور اس مہلت کی اجرت پر نہ مالگے اس کو چیک کرنے کا، بہترین دریقه یہ ہے کہ یہ دیکھا جائے کہ جس

شخص کا کارڈ جاری کرنے والے بینک میں کریڈٹ اکاؤنٹ ہے اور جس کا ڈبیٹ اکاؤنٹ ہے کیا دونوں قسم کے کارڈ ہولڈروں سے کارڈ جاری کرنے والا بینک یکساں معاملہ کرتا ہے یا مختلف؟ (کریڈٹ کارڈ / ۶۸)۔

فتنی مقالات میں ہے: ”بینک بالع اور مشتری کے درمیان واسطہ بھی نہما ہے اور بحیثیت دلال یا دکیل کے، بہت سے امور انجام دیتا ہے، اور شرعاً دلالی اور دکالت پر اجرت لینا جائز ہے، لہذا ان امور کی ادائیگی میں بھی بینک کے لئے اپنے گاہک سے اجرت کا مطالبہ کرنا جائز ہے“ (فتنی مقالات ار ۲۹۹)۔

ج- کریڈٹ کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی ہے اس پر وہ دلال کی طرح کمیشن لے سکتا ہے بشرطیکہ اس نے دونوں طرح کے معاملات میں یکساں کمیشن لیا ہوا یہ معاملہ میں جس میں بینک نے قرض کے طور پر اپنے پاس سے تاجر کو ادائیگی کی اور جس، حاملہ میں بینک نے کارڈ ہولڈر کے اکاؤنٹ سے ادائیگی کی ہے۔

البتہ کارڈ ہولڈر اپنے ذمہ واجب الادار قوم مدت معینہ کے اندر بینک کو نہ لوٹائے تو کارڈ جاری کرنے والے بینک کو یقیناً حاصل نہیں کہ وہ اس سے تاخیر کا کوئی جرمانا یا کمیشن وصول کرے، کیونکہ یہ برداشت اصل قرض پر اضافہ کی بنتی ہے جو کہ صراحتاً حرام ہے (کریڈٹ کارڈ / ۶۹)۔

کریڈٹ کارڈ کے بارے میں شیخ عبد العزیز ابن عبداللہ آل شیخ نائب مفتی مملکت سعودی عرب کہتے ہیں: ”قرض مہیا کرنے والے کارڈ یعنی جب کارڈ ہولڈر کے اکاؤنٹ میں اتنی رقم نہ ہو جتنی کہ اس نے خریداری پر صرف کی اور کارڈ کے ذریعہ مال خرید اتواس نے گویا قرض لیا اور یہ ایسا قرض ہے جس پر منافع سود لیا جاتا ہے، کیونکہ اصول یہ ہے ماگر مدت مقررہ کے اندر اندرا ادائیگی نہ کی جائے یا مقررہ حد سے زیادہ مال کارڈ پر حاصل کیا جائے تو بینک والے سود لگاتے ہیں اور یہ سود بھی“، دمرکب ہوتا ہے جتنی تاخیر ادائیگی میں ہو گی اتنا ہی سود بڑھتا چلا جائے گا اس طرح کا معاملہ درست نہیں ہے۔

اور اگر اس کے اکاؤنٹ میں اتنی رقم ہو جتھی اس نے کارڈ کے ذریعہ نکلوائی یا خرچ کی اور کارڈ صرف اس لئے لے رکھا ہے کہ اس کے ذریعہ رقم نکلوائے اور بینک کو سود دینے کی نیت نہیں اور نہ ہی خود سودی معاملہ کرنے کا کوئی ارادہ ہے تو اسی صورت میں کارڈ کا حصول عام بات ہے، (محلہ الدعوۃ شمارہ ۱۶۰۸، ریاض ستمبر ۱۹۹۷ء بحوالہ کریمث کارڈ ۷۸)۔

بینک سے جاری ہونے والے مختلف کارڈ

اور فقہاء کا نقطہ نظر

مولانا نور الحق رحمانی ☆

۱۔ اے ٹی ایم کارڈ

بینک اپنے کھاتہ داروں کو یہ کارڈ اس غرض سے جاری کرتا ہے کہ ان کے کھاتہ میں جو رقم جمع ہے اس میں سے وہ اپنے شہر یا ملک یا کسی دوسری جگہ کہیں بھی موجوداً ٹی ایم نظام سے اپنی ضرورت کے افق دری صورت نقد حاصل کر سکیں، اس طرح اس کارڈ کے ذریعہ لوگوں کو یہ سہولت فراہم ہو جاتی ہے لہ آگروہ تجارتی مقصد کے تحت کسی بڑے شہر یا بیرونی ممالک کا سفر کریں، یا ضروری سامانوں کی خریداری کے لئے باہر جائیں تو اپنے ساتھ رقم لے جانے کی ضرورت نہیں رہتی، بلکہ صرف اس کارڈ کے ذریعہ وہ اس نظام سے نقد رقم کاں کر اپنی ضرورت پوری کر سکتے ہیں، اس طرح بڑی رقم کے ساتھ ہونے کی صورت میں جو مدعی خطرات ہیں ان سے حفاظت ہوتی ہے پھر اس کارڈ سے آدمی اپنی جمع کردہ رقم ہی سے استفادہ کرتا ہے اور اس مقصد کے لئے اسے الگ سے کوئی معاوضہ کسی عنوان سے ادا کرنے کی ضرورت نہیں ہوتی کہ اسے سود کے دائرہ میں داخل کیا جائے، اس کی ضرورت و افادیت اپنی جگہ مسلم ہے اور اس سے فائدہ اٹھانے میں

کوئی شرعی قباحت نظر نہیں آتی، لہذا اس کا رڈ کا حصول اور مذکورہ بالاضر ورتوں میں اس کا استعمال از روئے شرع جائز ہونا چاہئے۔

۲- ڈیبٹ کارڈ

پہنچ اپنے کھاتہ داروں کو یہ کارڈ اس غرض سے جاری کرتا ہے کہ وہ اس کے ذریعہ خرید و فروخت کے بعد قیمت کی ادائیگی کریں، جس کی صورت یہ ہوتی ہے کہ دوکان دار اس کارڈ کے واسطے سے اپنی مطلوبہ رقم کو اپنے کھاتے میں پہنچادیتا ہے، دوسرے اس کارڈ کا حامل بوقت ضرورت اس سے رقم نکالتا ہے، اسی طرح بوقت ضرورت انٹرنیٹ کی مدد سے اپنی رقم اپنے کھاتے سے دوسرے کھاتے میں منتقل کرتا ہے، اس کارڈ کے ذریعہ بھی آدمی صرف اپنی جمع کردہ رقم ہی استعمال کرتا ہے اور اس کے استعمال کا کوئی معاوضہ الگ سے دینا نہیں پڑتا کہ یہ سود کے دائرہ میں آئے، بجز اس معہدی فیس کے جو کارڈ بناتے وقت ادا کرنی پڑتی ہے، جس کا جواب آگے مذکور ہے، شرعی لحاظ، اس میں بھی کوئی قباحت نظر نہیں آتی، اس لئے فیس دے کر اسے حاصل کرنا اور اس سے مذکور بالفائد حاصل کرنا شرعاً جائز ہونا چاہئے۔

۳- فیس کی حیثیت اور حکم

اگر اب دونوں قسموں کے کارڈ کے حصول کے لئے پچھر رقم بطور فیس دینی پڑتی ہے تو اس میں شرعاً کوئی قباحت اور مضائقہ نہیں، اس فیس کی حیثیت اسکے ہی ہے جیسے راشن کارڈ، پاسپورٹ اور ویزا اورغیرہ بنانے کے لئے فیس جمع کرنی پڑتی ہے جو سب کے نزدیک جائز ہے، دفتری امور کی انجام دہی کے لئے ایسے اداروں میں جو فرداً کام کرنے ہیں یہ فیس ان کی اجرت قرار دی جائے گی۔

۲۔ کریڈٹ کارڈ

اس کارڈ سے متعلق سوانحہ میں یہ مذکور ہے کہ اس کے ذریعہ آدمی وہ تینوں فوائد حاصل کرتا ہے جوڈی بیٹ کارڈ سے حاصل ہوتے ہیں، یعنی اس کے ذریعہ خرید و فروخت کے بعد قیمت کی ادائیگی، بوقت ضرورت رقم نکالنا اور رقم کا اپنے کھاتے سے دوسرا کھاتے میں منتقل کرنا، اس کے علاوہ مزید فائدہ یہ ہے کہ اس سے فائدہ اٹھانے کے لئے بینک میں رقم کا موجود ہونا ضروری نہیں ہے، بلکہ اس سے بینک کے توسط سے ادھار خرید و فروخت بھی ہو سکتی ہے اور اس کے ذریعہ آدمی بینک سے قرض بھی حاصل کر سکتا ہے یا کسی کے کھاتے میں منتقل بھی کر سکتا ہے۔

اول الذکر دونوں کارڈ کے حصول کے لئے ایک مختصری رقم بطور فیس کے ادا کرنی پڑتی ہے، اس کے علاوہ وائی اضافی رقم نہیں دینی پڑتی ہے جبکہ کریڈٹ کارڈ کے حصول کے لئے شروع میں فیس ادا کرنی پڑتی ہے، پھر اگر اس کے ذریعہ بینک سے قرض لیا ہے یا رقم دوسرے کے کھاتے میں منتقل کیا ہے تو پہلے ہی دن سے سودا اس کے ذمہ لازم ہو جاتا ہے اور جب وہ استعمال شدہ رقم کو جمع کرتا ہے تو اس کے ساتھ مقرر سود کی رقم بھی ادا کرنی پڑتی ہے، معاملہ کا یہ حصہ خاص سود پر منی ہے کہ قرض کے ساتھ اضافی رقم ادا کرنی پڑتی ہے جو عوض سے خالی ہے اور حدیث نبوی: ”کل قرض جو منفعہ فہو ربا“ (ہر وہ قرض جس سے نفع حاصل کیا جائے وہ سود ہے) کے تحت داخل ہے۔

اسی طرح اگر اس کارڈ کے ذریعہ کسی دوکان سے ادھار خریداری کی گئی تو بینک اس کی طرف سے نقد قیمت دوکان دار کو ادا کرتا ہے اور ماہ کے آخر میں کارڈ والے کو اس کی پوری تفصیل فراہم کرتا ہے اور مطلوب رقم اس آدمی کو پندرہ دن کے اندر ادا کرنی پڑتی ہے، ایسا نہ کرنے پر یومیہ شرح کے حساب سے مزید رقم (یعنی سود) کی ادائیگی اس پر لازم ہوتی ہے جس کو وہ آئندہ اصل رقم کے ساتھ جمع کتا ہے، ظاہر ہے کہ معاملہ کی یہ دفعہ بھی خالص سود پر منی ہے، گرچہ اس میں اس کا امکان ہے کہ متعینہ مدت کے اندر مطلوب رقم جمع کر دے، اور اسے سود نہ دینا پڑے، لیکن

ضروری نہیں کہ وہ ایسا کرنے پر قادر ہو ہی جائے اور بروقت رقم مہیا نہ ہونے کی صورت میں سود کی ادائیگی لازم ہو جائے گی، اس لئے ایک مسلمان آدمی کے لئے ایسا کرنا اور سود کی شرط پر آپس میں کوئی معاملہ طے کرنا شریعت کی رو سے درست نہیں ہے۔

اور اگر کوئی شخص عام نوعیت کے فائدے حاصل کرنے کے لئے اور وہ تینوں کام انجام دینے کے لئے جن کے لئے ڈیبٹ کارڈ استعمال کیا جاتا ہے کریٹ کارڈ بنانا چاہے جس کے لئے شروع میں معمولی فیس کے سوا کوئی اور اضافی رقم ادا نہیں کرنی پڑتی ہے، اور اس کارڈ کے ذریعہ بینک سے ادھار رقم حاصل کرنا یادوسرے کے کھاتے میں منتقل کرنا مقصود نہ ہو جس کے لئے سود دینا پڑتا ہے اور نہ اس کے ذریعہ مارکیٹ سے ادھار خریداری کا ارادہ ہو جس میں سود میں بتلا ہونے کا قوی امکان رہتا ہے تو بھی اس کارڈ کے بنانے کی ضرورت باقی نہیں رہتی ہے کہ یہ سب کام تو ڈیبٹ کارڈ کے ذریعہ انعام پاہی جاتے ہیں، جس میں سود کی قباحت نہیں ہے، تو پھر اسے چھوڑ کر اسی مقصد کی خاطر کریٹ کارڈ کا سہارا لینے کیا ضرورت ہے جو سود سے خالی نہیں ہے یا جس میں سود میں بتلا ہونے کا خطرہ موجود ہے، اس لئے سد ذریعہ کے طور پر بھی اسے ناجائز ہونا چاہئے۔

اے ٹی ایم، ڈبیٹ اور کریڈٹ کارڈ - مختصر شرعی جائزہ

☆ مفتی سید اسرا الحق سمیلی ☆

آج پوری اسلامی وغیر اسلامی دنیا میں بینکنگ نظام قائم ہے، اور یہ انسان کے لئے ایک ضرورت بن گیا ہے، غریب سے غریب افراد کو اس کی ضرورت پیش آتی ہے، دنیا میں بہت کم تعداد ایسے لوگوں کی ہے جن کو بینک سے کوئی واسطہ نہ پڑتا ہو۔

بینکوں میں عوام کے ہجوم کو کم کرنے اور ذرائع مواصلات کی تیز رفتار ترقی سے فائدہ اٹھاتے ہوئے بینک ان نے عوام کو سہولت فراہم کرنے اور اپنی تجارت کو فروغ دینے کی خاطر مختلف کارڈ جاری کئے ہیں، تاکہ عوام کے لئے موبائل فون کی طرح ہر جگہ رقم حاصل کرنا اور تجارتی مقاصد کی خاطر در سرے تک رقم منتقل کرنا آسان ہو جائے، لیکن یہ بھی حقیقت ہے کہ آج کل بینکنگ نظام سود میں جکڑا ہوا ہے، ایک مسلمان کے لئے سود کا لین دین اصلا جائز نہیں ہے، جہاں تک ہو سکے اس سے بچنے کی کوشش کرنی چاہئے، اسی پس منظر میں بینک سے جاری ہونے والے مختلف نوعیں، کے کارڈ زکا شرعی حکم دریافت کرنے کی کوشش کی گئی۔

ATM کارڈ کا عالم

ATM کارڈ بینک اپنے کھاتہ داروں کو اس نرض سے جاری کرتا ہے کہ وہ اپنے شہر، ملک یا ملک سے اہر کہیں بھی موجود ATM کی بن۔ ہے اپنی ضرورت کے بعد رقم نقد حاصل

کر سکیں، اور ان کو نقد رقم (Cash) حاصل کرنے کے لئے بینک جانے کی ضرورت نہ ہو، اس کارڈ سے آدمی اپنی جمع کردہ رقم ہی نکال سکتا ہے، اس سہولت سے فائدہ اٹھانے پر بینک کو کوئی معاوضہ ادا نہیں کرنا پڑتا ہے، البتہ کارڈ کے اجراء اور تجدید (Issue and Renewal) کے وقت مقرر فیس ادا کرنی پڑتی ہے۔

اس کارڈ کا حکم وہ ہو گا جو بینک میں رقم جمع کرنے کا حکم ہے کہ بینک میں رقم جمع کرنا اصلاً مکروہ ہے، مگر روپے کی حفاظت کے لئے بینک میں رقم جمع کرنے کی اجازت ہے، جب کہ ATM کارڈ سے روپے کی حفاظت زیادہ ہوتی ہے، مگر اور میل کے سفر وغیرہ میں چورا اور جیب کتروں سے حفاظت ہوتی ہے، جب کہ مال کی محافظت شریعت کے مقاصد خسہ میں سے ایک مقصد ہے۔

۲- ڈیبٹ کارڈ کا حکم

یہ کارڈ بھی اے ٹی ایم کارڈ کی طرح قابل استعمال ہے، البتہ اس میں دو سو ہفتیں زیادہ ہیں، جو اے ٹی ایم کارڈ میں نہیں ہیں:

۱- اس کارڈ کے ذریعہ خریداری کے بعد دوکان دار مطلوب رقم اپنے اکاؤنٹ میں پہنچا دیتا ہے۔

۲- اپنے کھاتے سے دوسرے کے کھاتے (Account) میں رقم منتقل کرنا۔ ATM کارڈ کی طرح اس کارڈ سے بھی استفادہ ان لوگوں کے لئے جائز ہو گا، جن کو اس کی خاص ضرورت پیش آتی ہو، جیسے تجارت پیشہ حضرات، جن کے لئے زیادہ مقدار میں نقد رقم لے کر ادھرا دھر جانے میں جان و مال کا خطرہ رہتا ہے، جان (نفس) اور مال کی حفاظت شریعت کے مقاصد میں داخل ہے۔

اس کارڈ کے ذریعہ خرید و فروخت کی حیثیت یہ ہے کہ خرید راستے ادھار قیمت پر خریدتا

ہے اور رقم کی ادائیگی اپنے وکیل (بینک) کے ذریعہ کرتا ہے، خریدار کی رقم بینک میں جمع ہوتی ہے، جب خریدار نقد رقم کے بجائے Debit Card دکاندار کے حوالہ کرتا ہے، تو دکاندار اس کارڈ کو Electronic Data Computer (EDC) سے گزارتا ہے، اگر کارڈ صحیح ہے اور خریدار کے کھاتے میں روپے موجود ہیں تو اس میں متعلقہ تفصیل چھپ جاتی ہے اور ۲۸۷ سے گھٹنے کے اندر دکاندار کے اکاؤنٹ میں رقم جمع ہو جاتی ہے، دکالت کے بارے میں امام ابو الحسین قدوری لکھتے ہیں:

”کل عقد جاز آن یعقدہ الانسان بنفسه جاز آن یوکل به غیرہ“ (مختصر القدوری ۱۲۱) (ہر وہ معاملہ جو آدمی کے لئے بذات خود کرنا جائز ہے، اس معاملہ میں دوسرا کو وکیل بنانا جائز ہے)۔

۳- فیس کا حکم

بینک کارڈ جاری کرتے وقت، اس کی تجدید (Renewal) کے وقت اور کارڈ گم ہو جانے کے بعد دوسرا کارڈ جاری کرتے وقت فیس وصول کرتا ہے، یہ فیس پونکہ کارڈ پر آنے والے اخراجات اور خدمات کے عوض لی جاتی ہے، اس لئے یہ فیس لینا جائز ہو گا۔

۴- کریڈٹ کارڈ

Credit Card سے وہ تمام فائدے حاصل ہوتے ہیں جو ATM اور Debit Card کارڈ سے حاصل ہوتے ہیں، لیکن یہ کارڈ کو رہ دنوں کارڈوں سے میں حیثیت سے ممتاز ہے:
 ۱- اس کارڈ کا حامل (Card Holder) بینک میں موجود اپنی رقم سے زیادہ بھی استعمال کر سکتا ہے۔

۲- اس کارڈ کے ذریعہ نقد رقم نکالنے یا کسی کے کھاتے میں منتقل کرنے پر اخراج شدہ رقم کے علاوہ مزید ایک رقم لازم ہوتی ہے۔

۳- کارڈ کے ذریعہ ادھار خریداری پر مطلوبہ رقم پندرہ دنوں کے اندر بینک کو ادا کرنی ہوتی ہے، ایسا نہ کرنے پر یومیہ شرح کے حساب سے مزید رقم لازم ہوتی ہے۔

الف: فیس کی حیثیت

کارڈ جاری کرتے وقت یا اس کی تجدید کے وقت بینک جو فیس وصول کرتا ہے، اس کی حیثیت سرویس چارج (Service Charge) کی ہے، جو بینک کو کارڈ جاری کرنے کے سلسلہ میں کرنی پڑتی ہے، قرض سے اس کا کوئی تعلق نہیں ہوتا، اس لئے یہ جائز ہوگا۔

ب- مزید رقم کی حیثیت

کریمٹ کارڈ سے نقد رقم نکالنے کی صورت میں جو مزید رقم کارڈ ہولڈر کے ذمہ لازم ہوتی ہے، وہ دراصل سود ہی ہے:

”وَأَحَلَّ اللَّهُ الْبَيْعَ وَحَرَمَ الرُّبُوَا“ (سورة بقرہ: ۲۷۵) (اللہ نے تجارت کو حلال کیا ہے اور سود کو حرام)۔

”رَمَآ أَتَيْتُمْ مِنْ رِبَا لِيَرْبُوَا فِي أَمْوَالِ النَّاسِ فَلَا يَرْبُوَا عِنْدَ اللَّهِ“ (روم: ۳۹) (جو سود تم دیتے ہو، تاکہ لوگوں کے مال میں شامل ہو کروہ بڑھ جائے اللہ کے نزدیک وہ نہیں بڑھتا ہے)۔

ج- ادھار رقم کا سود

لریٹ کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی ہے، اس رقم کی ادائیگی مقررہ وقت تک نہ کرنے میں جو مزید رقم بینک وصول کرتا ہے، اس کی حیثیت بھی سود ہی ہے، اللہ کے رسول ﷺ کا ارشاد ہے:

”لعن رسول اللہ ﷺ آکل الربا، وموکله ، وکاتبه، وشاهدیه، وقال: هم سواء“ (مسلم ۲۷۲ باب الربا، کتاب المز ارعة والمساقۃ) (اللہ کے رسول ﷺ نے سود کھانے والے، کھلانے والے، اس کے لکھنے والے اور اس کے گواہ بننے والوں پر لعنت فرمائی ہے، اور فرمایا ہے کہ گناہ میں وہ سب برابر کے شریک ہیں)۔

اس لئے کریڈٹ کارڈ کا استعمال کرنے والوں کو چاہئے کہ وہ اس کارڈ کا استعمال نقدر قم نکالنے کے لئے نہ کریں، اور اس کارڈ کے ذریعہ قرض لینے کے بعد مقررہ مدت تک بینک کو قرض ادا کر دیں، تاکہ مدت گزرنے کے بعد سود دینے سے بچ سکیں۔

حاصل بحث

- ۱- ضرورت مندوگوں کے لئے ATM کارڈ کا استعمال جائز ہے۔
- ۲- ڈیپسٹ کارڈ کا استعمال بھی ضرورت مندوں کے لئے جائز ہے، اور اس کارڈ کے ذریعہ خریداری ادھار خریداری کے حکم میں ہے، جس میں خریدار کا وکیل (بینک) (شن) ادا کرتا ہے۔
- ۳- ان دونوں کارڈ کے حصول کے لئے فیس ادا کرنا جائز ہے۔
- ۴- الف: کریڈٹ کارڈ حاصل کرنے کے لئے فیس کی حیثیت سرویس چارج کی ہے، قرض سے اس کو لوئی تعلق نہیں ہے۔
- ب- اگر کارڈ کے ذریعہ رقم نکالنے پر مزید رقم جو بینک کو ادا کرنی ہوتی ہے، اس کی حیثیت سود کی ہے۔
- ج- اس بارڈ کے ذریعہ قرض کی رقم لینے کے بعد مقررہ مدت تک اگر رقم بینک کو ادا نکی گئی تو مدت گزر جائے کے بعد جو زائد رقم ادا کرنی ہوتی ہے، اس کی حیثیت سود کی ہے۔

بینک سے جاری ہونے والے مختلف کارڈ - چند شرعی وضاحتیں

☆ مفتی جنید عالم ندوی قاسمی ☆

اے اُم کارڈ بینک اپنے کھاتہ داروں کو جاری کرتا ہے، اور اس کارڈ کے ذریعہ کارڈ ہولڈر کسی بھی شہر میں موجود اے اُم نظام سے اپنی جمع کردہ رقم حاصل کر سکتا ہے۔ اس کارڈ کے بنانے اور بینک سے اس طرح کا معاملہ کرنے کا مقصد یہ ہوتا ہے کہ اس وقت راستے پر خطر ہوتے ہیں، اپنی تم کو محفوظ طریقہ سے ایک جگہ سے دوسری جگہ منتقل کرنا بہت مشکل ہوتا ہے، بعض دفعہ رقم کے ماتھ جان بھی چلی جاتی ہے، تو رقم کمانے والا شخص سوچتا ہے کہ رقم کو منتقل کرنے کا سب سے محفوظ طریقہ بینک ہے، جس کے لئے وہ کارڈ بناتا ہے، یہ درحقیقت انسانی ضرورت بن چکا ہے، نہ تو نہ اور کارڈ بنانے میں کوئی فیس لگتی ہے اور نہ ہی مزید کوئی رقم دینی پڑتی ہے، اس طرح کارڈ بنوا کر اپنی رقم محفوظ طریقہ پر دوسری جگہ منتقل کر لینا جائز ہے یا نہیں؟ اس سلسلہ میں میرا خیال یہ ہے۔ یہ کارڈ درحقیقت جمع کردہ رقم کا وثیقہ ہے جس کے ذریعہ وہ اپنی رقم حاصل کر سکتا ہے، اس شرعی کوئی قباحت معلوم نہیں ہوتی ہے، اس کی نظیر کتب فقہ میں ملتی ہے، علامہ سرخی نے اپنی شہزاد آفاق کتاب "المبسوط" میں عبد اللہ بن زبیرؓ کے عمل کو نقش کیا ہے کہ وہ مکہ میں تاجر ووں سے پیسے لیا کرتے تھے اور کوفہ و بصرہ میں واپس کرنے کا وثیقہ لکھ دیا کرتے تھے، عبد اللہ بن عباسؓ سے جس سوال کیا گیا تو انہوں نے اس کی تصدیق فرمائی (دیکھئے: المبسوط ۱/۲۷، ۲/۳۷)۔
کتب فقہ میں سفتح کی بحث آئی ہے، جس کی صورت یہ ہے کہ کوئی شخص کسی کو قرض دے

تاکہ وہ دوسرے شہر میں قرض خود اس کو یا اس کے کسی دوست کو ادا کر دے، اس کے شرعی حکم کے سلسلہ میں فقهاء یہ صراحت کرتے ہیں کہ اگر قرض دیتے وقت دوسرے شہر میں واپسی کی شرط لگادے تو یہ ”کل قرض جر نفعا“ کے تحت مکروہ ہو گا، کیونکہ راستہ کے خطرات سے محفوظ رہنے کا فائدہ اٹھا رہا ہے اور اگر اس طرح کی شرط نہ لگائے تو بلا کراہت جائز ہو گا، مذکورہ کارڈ درحقیقت سفتحہ کی اس صورت میں داخل ہے جو بلا کراہت جائز ہے، کیونکہ اس میں دوسرے شہر میں واپسی کی شرط نہیں ہوتی ہے، رقم جمع کرنے والے کو اختیار ہوتا ہے وہ جہاں چاہے اس نظام کے تحت اپنی رقم نکالے۔

نیز یہ انسانی ضرورت بھی ہے، اس لئے ”الضرورات تبیح المظہرات“، ”الضرر يزال“، ”المشقة تجلب التيسير“ اور اس طرح کے دیگر اصول کے پیش نظر اس کے جواز میں کوئی کلام نہیں۔

ڈیبٹ کارڈ سے استفادہ اور خرید و فروخت کا حکم

دوسری کارڈ ڈیبٹ کارڈ کہلاتا ہے، اس میں ن کارڈ ہولڈر صرف اپنی جمع کردہ رقم ہی سے فائدہ اٹھاتا ہے، اور زاید رقم نتوڑ دینی پڑتی ہے اور نہ سی ملتی ہے، یہ کارڈ بھی اپنی جمع کردہ رقم کا وثیقہ ہوتا ہے، البتہ اس سے فائدہ اٹھانے کی تین صورتیں ہوتی ہیں:

۱- ضرورت پڑنے پر اپنی رقم نکالی جائے۔

۲- اپنی رقم دوسرے کے کھاتے میں منتقل کی جائے۔

۳- س کارڈ کے ذریعہ اشیاء کی خرید و فروخت، ہو، اس کے بعد دو کا ندار کے کھاتے میں قیمت منتقل کرادی جائے، پہلی صورت کا وہی حکم ہے جو اے ٹی ایم کا بیان کیا گیا ہے، یعنی بلا کراہت جائز و درست ہے اور اس کے دلائل بھی وہی یہ یہ جو اے ٹی ایم کے ذیل میں ذکر کئے گئے ہیں۔

دوسری صورت بھی جائز و درست ہے اور یہ ایسا ہی ہے جیسا کہ کوئی شخص کسی کو اپنی رقم دے کر اس کو وکیل بنادے کہ میری یہ رقم فلاں کو پہنچا دو، ظاہر ہے کہ یہ جائز و درست ہے، مذکورہ صورت میں بیکارڈ ہولڈر کا وکیل ہوگا جو کارڈ ہولڈر کی رقم دوسرے تک پہنچا رہا ہے، خانیہ میں ہے:

”قال المؤکل خذ هذا الألف يا فلاں وادفعه إلى فلاں فايهما قضى“

جاز قیاساً واستحساناً“ (خانیہ علی ہامش الفتاوی البندیہ ۳۶۹/۵)۔

تیسرا صورت وکالت کی بھی ہو سکتی ہے جیسا کہ اوپر ذکر کیا گیا اور حوالہ کی بھی ہو سکتی ہے اور اقرب الی الفقه یہی معلوم ہوتا ہے کہ یہ صورت حوالہ کی ہو، اس لئے کہ حوالہ میں مقروض اپنے قرض کی ادائیگی دوسرے کے ذمہ کر دیتا ہے خواہ مقروض کی کوئی رقم پہلے سے اس شخص کے پاس ہو یا نہ ہو، اور کتب فقہ میں یہ صراحت موجود ہے کہ اگر محیل (قرض حوالہ کرنے والا مقروض)، محال علیہ (جس کے حوالہ قرض کی ادائیگی کی گئی ہو) اور محال (صاحب دین) تینوں راضی ہوں تو عقد حوالہ درست ہوگا، مذکورہ صورت میں تینوں راضی ہوتے ہیں، لہذا یہ معاملہ درست ہوگا (دیکھئے: بدائع الصنائع ۱۵/۶)۔

۳- کارڈ بنانے کے لئے فیس کی ادائیگی کا حکم

غور کرنے سے یہ بات واضح ہو جاتی ہے کہ یہ فیس درحقیقت محنت عمل کی اجرت ہے، نیز کارڈ ہولڈر کو سہولیات دینے اور ان کی خدمت کرنے کا مقاصد ہے اور کسی محنت کی اجرت لینا و دینا یا کسی کی بہتر خدمات پر معاوضہ لینا جائز و درست ہے: جیسا کہ پاسپورٹ بنانے کی اجرت، دلائی کی اجرت، ویزا حاصل کرنے کی اجرت اور ان کے علاوہ دوسرے بہت سے مسائل ہیں جن میں محنت کی اجرت لینا جائز و درست ہے، لہذا مذکورہ صورت میں بھی کارڈ بنانے کی فیس دینا جائز و درست ہوگا۔

بینک میں رانج مختلف کارڈوں کا حکم

مولانا خورشید انور عظیمی ☆

آج کے دور ترقی میں تجارت کا دائرہ کافی وسیع ہو چکا ہے، دور دراز شہروں اور ملکوں میں جانا اور وہاں تجارت کرنا ایک عام سی بات ہو گئی ہے، ایسے میں سب سے بڑا مسئلہ رقم کی منتقلی کا ہے، کہ تاجر جہاں چاہے محفوظ طریقہ پر حسب ضرورت مطلوبہ رقم حاصل کر کے اطمینان کے ساتھ تجارت کر سکے۔

بینکوں نے اس صورتحال کو منظر رکھتے ہوئے لین دین کی مختلف صورتیں نکالیں، اور کئی طرح کے ہارڈ جاری کئے، تاکہ دوسرے شہروں اور ملکوں میں بھی رقم کی منتقلی آسانی کے ساتھ ہو سکے، اور راستے کے خطرات کی الجھن بھی نہ رہے۔

لیکن بینک کی فراہم کردہ سہولیات سے فائدہ اٹھانے سے قبل ضروری ہے کہ اس کی شرعی حیثیت متعین کر لی جائے، اس لئے کہ بینک کا عمومی نظام سود پر مبنی ہے اور شریعت مطہرہ نے سود کو حرام قرار دیا ہے، اور نبی اکرم ﷺ نے سود سے تعلق رکھنے والے تمام افراد پر لعنت فرمائی ہے:

”عن رسول الله ﷺ أكل الربا وموكله وشاهديه وكاتبه“ (سنن الترمذی)

کتاب الحجیع۔

۱۔ اے ٹی ایم کارڈ کا شرعی حکم

یہ کارڈ بینک اپنے کھاتہ داروں کو اس غرض سے جاری کرتا ہے کہ وہ اپنے شہر یا ملک یا کسی دوسری جگہ کہیں بھی موجوداً ہے ٹی ایم نظام سے اپنی ضرورت کے بعد رقم بصورت نقد حاصل کر سکیں۔

اس کارڈ کے ذریعہ آدمی اپنی جمع کردہ رقم ہی سے استفادہ کرتا ہے، اور اس کو حاصل کر سکتا ہے، اس کے لئے الگ سے کوئی معاوضہ کسی عنوان سے ادا کرنے کی ضرورت نہیں ہوتی۔ اس کارڈ سے فائدہ اٹھانا از روئے شریعت درست ہو گا، اس وجہ سے کہ بینک میں جو رقم جمع کی جاتی ہے وہ بطور قرض ہوتی ہے، جمع کرنے والا جب چاہتا ہے، بینک سے نکال لیتا ہے، اور قرض کے سلسلے میں یہ بات بہ صراحت موجود ہے کہ نفع کی شرط کے بغیر قرض دینا اور لینا درست ہے، ممانعت قرض مشروط کی صورت میں ہے۔

ردِ اکابر میر) ہے:

”کل قردن جر نفعا حرام ای إذا کان مشروطا“ (ردِ اکابر / ۳۵۵)۔

معنی میں ہے:

”کل قردن شرط فيه ان يزيد فهو حرام بلا خلاف“ (أعْنَى / ۳۶۰)۔

آج جبکہ عاری رقم لے کر دور دراز مقامات کا سفر کرنا بہت تشویشناک امر ہے، اور ہر لمحہ اندر یہ رہتا ہے کہ مال کے ساتھ کہیں جان بھی نہ گنوائی پڑے، اس صورت حال میں اس کارڈ سے استفادہ، مندوسر و مستحسن ہو گا۔

۲۔ ڈیبٹ کارڈ

یہ کارڈ بینک اپنے کھاتہ داروں کے لئے جاری کرتا ہے اور اس کے استعمال کا بھی کسی طرح کا کوئی معاوضہ ادا نہیں کرنا پڑتا، سوائے اس فیس کے جو کارڈ لئے بنانے کے لئے

دی جائے، اس کے ذریعہ بھی آدمی صرف اپنی جمع کردہ رقم ہی استعمال کر سکتا ہے، اس سے زیادہ نہیں۔

البتہ آدمی اس کارڈ کے ذریعہ تین قسم کے فائدے حاصل کرتا ہے:

۱- خرید و فروخت کے بعد قیمت کی ادائیگی۔

۲- ضرورت پر رقم کا انکالتا۔

۳- ضرورت پر رقم کا اپنے کھاتے سے دوسرے کھاتے میں منتقل کرنا۔

اس کارڈ کے استعمال میں بھی کوئی تباہت نہیں معلوم ہوتی، اس لئے کہ قرض دینے والا اپنی جمع کردہ رقم سے کسی نفع کی شرط کے بغیر، بوقت ضرورت استفادہ کرتا ہے، باقی رہی فیس تو یہ کارڈ اور اس کے بنانے کے عوض میں ہے، یا اس سلسلے کے حساب و کتاب کی اجرت کے طور پر ہے۔

۳- کارڈ کے لئے فیس دینے کا مسئلہ

اے ٹی ایم کارڈ اور ڈیبٹ کارڈ کے حصول کے سلسلے میں جو رقم بطور فیس دی جاتی ہے، اس کا دینا درست ہے، اس لئے کہ یہ فیس کارڈ، اس کی بنوائی، قلم، کاغذ اور دیگر اخراجات کے عوض میں ہے، نیز اس سے متعلق رجسٹر گیر و درست رکھنے کی اجرت بھی قرار دی جاسکتی ہے۔
درختار میں ہے:

”یستہ حق القاضی الأجر علی کتب الوثائق او المعاشر او السجلات“

قدر ما یجوز لہ برہ کالمفتی“ (دریغت ۹/۱۲۷)۔

کریڈٹ کارڈ

کریڈٹ کارڈ کی صورت حال یہ ہوتی ہے کہ اس سے فائدہ اٹھانے کے لئے بینک میں رقم کا موجود و نا ضروری نہیں ہے، بلکہ اس کارڈ کو جاری کرنے کے لئے بینک ضرورت مند

آدمی کے حالات معلوم کر کے اس کی مالی حیثیت متعین کرتا ہے، پھر اسی حیثیت کا کارڈ جاری کرتا ہے، اور اسی کارڈ کی بنیاد پر حامل کارڈ کو رقم فراہم کرتا ہے، پھر اس کارڈ کے اجراء استعمال اور تجدید کی فیس لیتا ہے۔

الف۔ باوجود یکہ اس کارڈ کے ذریعہ ادھار خرید و فروخت ہوتی ہے، پھر بھی اس کے حصول کے لئے فیس دینا درست ہوگا، اس وجہ سے کہ بینک حامل کارڈ کا کافیل ہے کہ دوسرے شہروں میں یا خرید و فروخت کے موقع پر رقم فراہم کرے، اس سلسلے میں بہت سے اخراجات ہوتے ہیں، بینک انہی اخراجات کے عوض میں فیس کی رقم وصول کرنے کا مجاز ہوگا۔

ب۔ اس کارڈ میں کبھی ایسا بھی ہوتا ہے کہ حاصل کردہ رقم کے ساتھ مزید رقم جمع کرنی ہوتی ہے، جو شرعاً درست نہیں ہے، اس لئے کہ اس میں قرض کے ساتھ نفع کی شرط لگادی گئی ہے جواز روئے شرع ناجائز ہے۔

ج۔ کبھی ایسا ہوتا ہے کہ اس کارڈ کے ذریعہ کچھ پیزیں خریدی جاتی ہیں، اور بینک ان کی قیمت ادا کرتا ہے، مگر جب بینک کو وہ رقم ادا کرنی ہوتی ہے تو اس کی دو صورت ہوتی ہے: اگر رقم کی ادائیگی مدت مقررہ کے اندر ہو تو بینک کی ادا کردہ رقم کے بقدر ہی ادا کرنی ہوتی ہے، اور اگر اس کی ادائیگی مدت کے بعد ہو تو اس کے ساتھ مزید رقم ادا کرنی پڑتی ہے۔ ظاہر ہے کہ مزید رقم کی ادائیگی کی صورت بھی شرعاً درست نہیں ہے، اس لئے کہ اس میں قرض مشروط پایا جا رہا ہے، جو ممنوع ہے۔

رہی مدت مقررہ کے اندر رقم کے ادا کرنے کی صورت تو وہ بظاہر درست ہے۔

المحرارائق میں ہے:

”تعليق القرض حرام، الشرط لا يلزم“ (ابرارائق ۳۱۲/۶)۔

لیکن اس سے بھی حتی الامر ان بچنے کی ضرورت ہے، اس وجہ سے کہ آدمی عموماً قرض کی ادائیگی مقررہ مدت کے اندر نہیں کر پا اور سود کی لعنت میں گرفتار ہو جاتا ہے۔

حضرت شاہ ولی اللہ صاحب محدث دہلویؒ نے جمیع اللہ بالغین میں اس طرح کی صورت حال کو بہت واضح انداز سے بیان فرمایا ہے، لکھتے ہیں:

”إن عامة المقترضين بهذا النوع هم المفاليق المضطرون و كثيراً ما لا يجدون الوفاء عند الأجل فيصير أضعافاً مضاعفة لا يمكن التخلص منه أبداً وهو مظنة لمناقشات عظيمة وخصومات مستطيرة“ (جماعۃ اللہ بالغین ۱۰۲/۲)۔

بینک کے اے ٹی ایم کارڈ سے استفادہ کا حکم

مولانا محمد نعیت اللہ قادری ☆

۱- بینک میں جمع کردہ رقم کی حیثیت قرض کی ہے امانت کی نہیں، اس لئے کہ بعینہ وہ رقم جمع کرنے والے کو واپس نہیں کی جاتی ہے اور قرض سے کسی قدم کا استفادہ سود ہے اور سود کی حرمت نص قطعی سے ثابت ہے، جو شوتا اور دلالۃ دونوں لحاظ سے قطعی ہے۔
 استفادہ کی ایک صورت تو یہ ہے کہ کیلا، وزنا، عدا، قرض سے زیادہ وصول کیا جائے، یہ تو حرام ہے ہی، دوسرا صورت یہ ہے کہ صرف وصفاً قرض سے زیادہ وصول کیا جائے، یا ایسی چیز قرض سے زیادہ وصول کی جائے جس کا تعلق بظاہر قرض سے نہ ہو۔
 وصفاً زیادہ وصول کرنے کی مثال یہ ہے کہ قرض کی واپسی میں جودت اور عمدگی کی شرط کر لی جائے کہ جو مال دیا ہے وہی مال، لیکن اس سے عمدہ مال لوں گا، یا یہ کہ قرض تو دیا ایک شہر میں اور وصول کرنے کی شرط لگایا دوسرے شہر میں، جسے فقهاء اس اصطلاح میں ”سفجہ“ کہا جاتا ہے، یہ بھی وصفاً زیادہ وصول کرنے کی مثال ہے کہ خطر طریق تھے، حفاظت کی شرط اس میں پائی جاتی ہے۔
 غیر متعلق شی زیادہ وصول کرنے کی شرط کی صورت یہ ہے کہ مثلاً کہا جائے، قرض دے رہا ہوں اس شرط پر کہ تم میری دعوت کرو، یا تمہارے مکان میں ایک ماہ میں رہوں گا وغیرہ۔

ان تمام صورتوں میں اگر شرط کے بغیر وصف یا غیر متعلق شی کی زیادتی مقرر کو حاصل ہو رہی ہے تو وہ اس کے لئے جائز ہے، لیکن اگر بطور شرط پر زیادتیاں قرض دینے والے کو حاصل

ہورہی ہیں تو وہ اس کے لئے جائز نہیں ہیں، حرام ہیں، گرچہ بعض فقهاء کرام نے ان کے اور پر کراہت کا اطلاق کیا ہے، لیکن ان کی مراد بھی تحریم ہی ہے (ان تمام تفصیلات کے لئے دیکھئے: امداد الفتاویٰ رسالہ کشف الدجی عن وجہ الربا، مؤلفہ حضرت مولانا ناظر احمد تھانوی ۱۷۹۳ھ/۱۸۰۳ء)۔

لیکن اگر قرض سے استفادہ نہ ہو بلکہ استفادہ کے لئے علاحدہ سے اجرت ادا کی جائے، تو یہ صورت جائز ہے، جیسا کہ منی آرڈروالے مسئلہ میں حضرت تھانویؒ نے ۱۳۲۰ھ اور ۱۳۳۱ھ کے فتوے میں حرمت سفتحہ کی وجہ سے منی آرڈرو کونا جائز تحریر فرمایا تھا، لیکن پھر ۱۳۳۲ھ کے فتویٰ میں منی آرڈر فیس کو روائی وغیرہ کی اجرت قرار دے کر منی آرڈر کو جائز تحریر فرمایا (دیکھئے: امداد الفتاویٰ ۱۳۲۰ھ/۱۸۰۳ء)۔

پس اگر بینک میں غیر سودی قرض جمع ہو اور اسے دوسرے شہر یا ملک میں اجرت دے کر منتقل کرایا جائے، تو یہ بھی جائز ہے۔

۲- اس عاجز کے خیال میں بینک میں رقم جمع کرانا اعانت علی المعصی نہیں ہے، اس لئے کہ بینک سے دوسروں کو سود پر قرض دیا جاتا ہے تو یہ بینک کا اپنا فعل ہے، رقم جمع کرنے والا اس کا باعث اور محرك نہیں ہے، پس بینک کے غیر سودی اکاؤنٹ میں بغرض حفاظت اپنی رقم جمع کرنے میں کوئی حرج نہیں۔، ہاں سودی اکاؤنٹ میں بلا اوج رقم جمع کرنے کی اجازت نہیں ہوگی۔

۳- تیسرا بات یہ کہ ہر شخص کے لئے اتنا مال کہ اس کا ضیاع اس کے لئے جان لیوا صدمہ کا باعث ہو، اس کی حفاظت اس کے لئے اتنا ہی ضروری ہے جتنا جان کی حفاظت اس کے لئے ضروری ہے، او۔ غالباً اس حدیث پاک کے اندر جس میں مال کی حفاظت کی خاطر قال کی اجازت دی گئی ہے، ل سے مراد ہر شخص کے لئے اسی قدر مال ہے جس کا ضیاع اس کے لئے جان لیوا صدمہ کا باعث ہو، پس جان کی طرح اتنے مال کی حفاظت میں بھی حرمات شرعیہ قطعیہ تک کے ارتکاب کی اجازت ووگی اور یہ تو ظاہر ہے کہ شخص کے تفاوت سے اتنے مال کی مقدار میں بھی تفاوت ہوگا اور غور کرنے سے یہ بھی درحقیقت اضطرار فی النفس ہی ایک صورت ہے، بادی انتظر میں اضطراری فی manus ہے، عزت و آبرو کے حق میں بھی اضطرار سے تعلق سے یہی تفصیل ہوگی۔

۴۔ چوچھی بات یہ کہ اگر عزت و آبر و اور مال کا ضیاع اس حد تک ہو کہ وہ قابل تحمل ہو، اس سے نفس کا ضیاع لازم نہ آتا ہو، البتہ انسان کرب اور پریشانی سے دوچار ہو سکتا ہو تو یہ عزت و آبر و اور مال کے حق میں حاجت کی صورت ہو گی اور یہ بھی درحقیقت نتیجہ کے لحاظ سے حاجت فی نفس ہی کی ایک صورت ہے۔

۵۔ پانچویں بات یہ ہے کہ عاجز اپنی محدود معلومات کی روشنی میں سمجھتا ہے کہ محمرات شرعیہ قطعیہ جو شوتا اور دلالتہ دونوں لحاظ سے قطعی ہوں، ان کے ارتکاب کی اجازت صرف اضطرار کی حالت میں ہو گی، خواہ وہ نفس کا اضطرار ہو یا مال کا یا عزت و آبر و کام، اضطرار سے کم درجہ کی مجبوری میں خواہ اس کا نام ضرورت رکھیں یا حاجت، محمرات شرعیہ قطعیہ کے ارتکاب کی اجازت نہیں ہو گی، خواہ یہ محمرات شرعیہ قطعیہ منوع لذات ہوں یا بغیرہ۔

فقہاء کرام نے جن صورتوں میں اضطرار سے مدرجہ کی صورت میں محمرات شرعیہ کے ارتکاب کی اجازت دی ہے، ان پر نظرڈالنے سے معلوم ہوتا ہے کہ وہ تمام محمرات وہ ہیں جن کا ثبوت دلائل سے ہے، جنہیں آپ مکروہ تحریکی کہہ سکتے ہیں۔

بیع کی تعریف، بیع کے شرائط، بیع کا حکم، کفالت کے شرائط، اجارہ کی تعریف، اجارہ کے شرائط، اس طرح کی جتنی چیزیں ہیں ان سب کا ثبوت ایسے دلائل سے ہیں جن میں ظنیت یا تو ثبوت میں ہے یا دلالت میں۔ پس اگر شریعت میں کچھا کام و مسائل اور معاملات ایسے ملتے ہیں جو عام اصول و قواعد کے خلاف ہیں اور بر بناء حاجت ازا کی اجازت دی گئی ہے، تو یہ درحقیقت حاجت کی بناء پر دلائل ظنیہ سے ثابت شدہ امر میں رخصت و اجازت ہے، نہ کہ دلائل قطعیہ سے ثابت شدہ امر ہیں۔

ہاں! بیع بالوفاء استقرار پ بالریغ، تداوی بحرم، کشف ستر مرأة، اس طرح کے دو چار جزئیات سے البتہ تامل ہوتا ہے، لیکن اولاً اس طرح کے جزئیات میں اس امر کی تحقیق ضروری ہے کہ فقہاء کرام سے جواب دت مصروف ہے، وہ درحقیقت، اضطرار کی حالت میں ہے یا اس سے کم

درج کی حالت میں بھی، ثانیاً یہ جزئیات متفق علیہا ہیں یا مختلف فیہا۔ ان امور کی تتفق کے بغیر ان جیسے جزئیات کو سامنے رکھ کر یہ اصول بنالینا کہ ”اضطرار سے کم درجہ کی ضرورت میں بھی منوع لغیرہ کے ارتکاب کی اجازت ہے، خواہ اس کی ممانعت دلائل قطعیہ ہی سے کیوں نہ ثابت ہو، میرے خیال میں صحیح نہیں ہے۔ پھر مداری بالحرم میں تو نہ صرف منوع لغیرہ بلکہ منوع لذات کا بھی ارتکاب ہوتا ہے جو محل نظر اصول کی روشنی میں بھی اضطرار کے بغیر صحیح نہیں ہونا چاہئے۔ پس یہ اور ان جیسے دوسرے جزئیات کی مکمل تتفق ضروری ہے۔

رہی یہ بات کہ حاجت کبھی ضرورت کا درجہ اختیار کر لیتا ہے تو اس کا اگر یہی مطلب ہے کہ ضرورت سے مراد اضطرار ہے، اس طرح حاجت کبھی اضطرار کا درجہ اختیار کر لیتا ہے تو پھر اکراہ غیر ملجمی جو حاجت کے درجہ میں ہے اور اکراہ ملجمی جو اضطرار کے درجہ میں ہے، یہاں بھی اکراہ غیر ملجمی کو اکراہ ملجمی کے درجہ میں اتنا کر کر، اکراہ غیر ملجمی کی صورت میں بھی اکل میتہ، اکل لحم خزری، شرب خمر، شرب دم وغیرہ کی اجازت ہونی چاہئے تھی، جبکہ فتحاء کرام تصریح فرماتے ہیں کہ اکراہ غیر ملجمی کی صورت میں ان امور کی قطعاً اجازت نہیں ہے۔

ان پندرہ تہبیدی اور اصولی گفتگو کے بعد ترتیب، رسولوں کے جوابات تحریر کئے

جاتے ہیں:

۱۔ اے ٹی ایم کارڈ سے استفادہ دو شرطوں کے ساتھ جائز ہے:

الف۔ غیر سودی اکاؤنٹ میں رقم جمع کی گئی ہو۔

ب۔ دوسرے شہر یا دوسرے ملک میں رقم پہنچانے کی اجرت ادا کر دی جائے، تاکہ سقوط نظر طریف جو ایک قسم کا استفادہ ہے محض قرض کی وجہ سے عاصل نہ ہو، ورنہ پھر دوسرے شہر یا ملک میں قرض بصول کرنا جائز نہیں ہو گا، تفصیل کے لئے تہبید کاشت، ۲۰۲۳ ملاحظہ فرمائیں۔

۲۔ ڈیبٹ کارڈ سے استفادہ اور اس کے ذریعہ خرید فروخت وغیرہ جائز ہے۔

۳۔ اس فیس کو ہم دوسرے شہر یا دوسرے ملک میں منتقل کرنے کی اجرت قرار

دیں گے، اس لئے وہ فیس نہ صرف یہ کہ جائز ہے، بلکہ دوسرے شہر یا دوسرے ملک میں رقم منتقل کرنے کے جواز کے لئے لازم ہے۔

-۲۔ کریڈٹ کارڈ کی حیثیت سند کی ہے، اگر اس کا استعمال نقدر قم نکالنے یا دوسرے کے کھاتے میں رقم منتقل کرنے کے لئے کیا گیا ہے، تو اس کی حیثیت قرض کے حصول کے لئے سند کی ہے اور اگر اس کا استعمال مال کی خریداری کے لئے کیا گیا ہے تو اس کی حیثیت حوالہ کے لئے سند کی ہوگی، یعنی کارڈ کے مالک نے کسی تاجر سے ادھار مال خریدا جس کے نتیجہ میں وہ تاجر کا مقرض ہو گیا، اب اس قرض کی ادائیگی کا ذمہ بینک نے لے لیا جس کے لئے بہوت اور سند یہ کارڈ ہے، یہ گفتگو تو اس کارڈ کی حیثیت سے متعلق ہوئی۔

اب سوالوں کے ہر شق کا جواب ملاحظہ ہو:

الف۔ جیسا کہ اے اُم کارڈ اور ڈیبٹ کارڈ سے متعلق تحریر کیا گیا کہ ایک شہر سے دوسرے شہر یا ایک ملک سے دوسرے ملک میں رقم منتقل کرنے کے لئے علاحدہ سے اجرت ادا کرنا ضروری ہے، اجرت ادا کئے بغیر یہ استفادہ جائز نہیں ہے، ورنہ ”کل قرض جو نفعا فہو ربا“ کے ذیل میں آ کرنا جائز ہو جائے گا اور کارڈ کی فیس کو ہم اجرت قرار دے سکتے ہیں، اس میں کوئی مانع شرعی نہیں ہے، اسی طرح ہم یہاں کارڈ کی فیس کو اس قرض کے منتقل کرنے کی اجرت قرار دے سکتے ہیں، جو قرض نقد کی صورت میں یا سامان کے ثمن کی صورت میں کریڈٹ کارڈ کے مالک کو حاصل ہوا۔

ب، ج۔ کارڈ کا استعمال خواہ نقدر قم نکالنے کے لئے کیا گیا ہو یا رقم دوسرے کے کھاتے میں منتقل کرنے کے لئے، یا خریداری کے لئے یہ صورت اصل رقم سے جو زائد رقم ادا کی جائے گی وہ سود ہے اور سو دی قرض یعنی اضطرار کے بغیر جائز نہیں ہے، جیسا کہ تمہید کی شق ۵ میں عاجز نے اپنی رائے ظاہر تر ہے۔

کریڈٹ کارڈ سے متعلق مسائل

مولانا محمد شوکت ثناء قاسمی ☆

جدید سائنسی ایجادات و اکتشافات اور ماڈرن ذرائع ابلاغ نے مختلف ممالک کے فاصلے اور دوریوں کو کافی قریب کر دیا ہے، بلکہ پوری دنیا سمٹ کر ایک گاؤں اور خاندان بن جھی ہے اور اب ہمینون کا سفر گھنٹوں میں ممکن ہو چکا ہے، دور راز کی خبریں اور پیامات و پیغامات چند لمحوں میں بآسانی ملنے لگی ہیں، رشتہ داروں سے دوری کا غم، دوستوں سے ملنے کی کفر ہنون سے دور ہو چکا ہے، گویا کہ جدید ذرائع ابلاغ نے پہلے زمانے کے بہت سے ناممکنات کو ممکن ہی نہیں حقیقت میں نہ دیل کر دیا ہے، اور یہ ترقی کسی ایک ہی شعبہ تک محدود نہیں، زندگی کے مختلف شعبوں میں ہو رہی ہے اور ہوتی رہے گی، انہی جدید سہولیات اور ترقیات میں سے ایک ترقی Banking نظام میں اے ٹی ایم کارڈ، ڈبیٹ کارڈ اور کریڈٹ کارڈ کی شکل میں ہوئی ہے، جو عوامِ الناس کی سہوتوں اور بینک میں لمبی قطار میں ٹھہرنا کی زحمت سے بچانے کے لئے جاری کیا گیا ہے۔

اے ٹی اے کارڈ (ATM Card)

اے ٹی ایم کارڈ کی غرض، غایت یہ ہے کہ کھاتہ دار اپنے بینک کے وقت کی پابندی اور بینک میں اے ٹی لائن میں ٹھہرنا کے بجائے، اپنے شہر یا ملک میں کسی جگہ رہتے ہوئے بوقت ضرورت اپنی جمع کردہ رقم سے استفادہ کر سکے، یعنی ضرورت کے وقت نقدر اے ٹی ایم نظام

سے حاصل کر سکتا ہے، اور یہ ایسا ہی ہے جیسا کہ ”چیک بک“ لیکن چیک بک سے نقد رم نکالنے کے لئے اپنے بینک میں جانا ضروری ہے، جبکہ اے ٹی ایم کارڈ سے کسی بھی اے ٹی ایم نظام سے استفادہ کیا جا سکتا ہے، البتہ اپنے بینک کے اے ٹی ایم کے علاوہ دوسرا کسی بینک کے اے ٹی ایم نظام سے استفادہ کی صورت میں کچھ رم بطور فیس ادا کرنی پڑتی ہے، حاصل کلام یہ ہے کہ اے ٹی ایم کارڈ کی حیثیت بھی چیک بک کی ہے، البتہ اس میں قدرتے توسعہ ہے اور چیک بک میں تنگی ہے، اور جس طرح چیک بک سے استفادہ درست ہے، اسی طرح اے ٹی ایم کے موجودہ نظام سے بھی استفادہ کی گنجائش ہے۔

ڈبیٹ کارڈ (Debit Card)

Debit Card کا مقصد بھی تقریباً ہی ہے جو اے ٹی ایم کارڈ کا ہے، البتہ اس میں مزید توسعہ اور سہولت ہے، اے ٹی ایم کارڈ کے ذریعہ صرف نقد رم سے ہی استفادہ کیا جا سکتا ہے، جبکہ ڈبیٹ کارڈ کے ذریعہ سوالاً نامہ میں مذکور تینوں قسم کی سہولیات سے استفادہ ممکن ہے، اس کارڈ سے بھی تینوں طرح کی سہولیات سے استفادہ میں کوئی قباحت نہیں ہے، البتہ خرید و فروخت کی صورت میں اگر قیمت کی ادائیگی میں کسی طرح کا غریر یا باعث مشتری میں سے کسی کو ضرر ہو تو پھر اس کے ذریعہ خرید و فروخت قابل غور ہو گا۔

کریڈٹ کارڈ (Cradit Card)

کریڈٹ کارڈ درحقیقت ادھار معاملہ کی ماڈلن شکل ہے، جیسا کہ اس کے نام سے ظاہر ہے، کریڈٹ کارڈ کا معاملہ دراصل قرض کا معاملہ ہے، کارڈ جاری کرنے والا بینک قرض دیتا ہے اور کارڈ ہولڈر قرض لیتا ہے اور اسی کے ساتھ بینک کفیل اور وکیل بھی ہوتا ہے، کارڈ ہولڈر جب کریڈٹ کارڈ کے ذریعہ خریداری کرتا ہے، تو اس کے بل کی ادائیگی کا خاص من بینک ہوتا ہے،

اور بینک کارڈ ہولڈر سے بلوں کی وصولی کرنے کے بعد تاجر کو اس کی رقم ادا کرتا ہے، تو گویا بینک بیک وقت کارڈ ہولڈر کا اور تاجر دونوں کا وکیل ہوتا ہے، چنانچہ بینک کارڈ ہولڈر کے وکیل ہونے کی حیثیت سے اس کے بلوں کی ادائیگی کرتا ہے، اور تاجر کے وکیل ہونے کی حیثیت سے کارڈ سے رقم حاصل کرتا ہے۔

اور یہ صورت کہ ایک ہی شخص دو فرد کی طرف سے وکیل ہو، فقہاء کے نزدیک درست ہے، البتہ یہاں ایک بات محل غور ہے کہ کیا ایک ہی شخص بیک وقت وکیل اور اپنے موکل کے حقوق کا ضمن ہو سکتا ہے، یا نہیں؟ فقہاء شلاشہ، امام مالک[ؓ]، امام شافعی[ؓ] اور امام احمد بن حنبل[ؓ] کے نزدیک اس کی گنجائش ملتی ہے، البتہ فقہاء حنفیہ اس کی اجازت نہیں دیتے ہیں، اس کی وجہ غالباً یہ ہے کہ جو شخص بیک وقت وکیل اور اپنے موکل کے حقوق کا ضمن ہے، اپنے آپ کو ناجائز طور پر ضمانت سے بری کر لے تو پھر موکل کا بہت بڑا نقصان ہو سکتا ہے، یہ خطرہ اور اندر یہ اپنی جگہ بالکل درست ہے، لیکن بینکنگ کے موجودہ نظام میں یہ خطرہ بالکل موہوم ہے، اور خاص طور سے کریڈٹ کارڈ سے متعلق معاملات تو انتہی طور پر متعین اور معروف مشہور ہیں، اور یہ کسی فرد یا ایک خاص بلاک یا شہر کا معاملہ نہیں ہے، بلکہ میں الاقوامی معاملہ ہے، کسی بھی بینک کے لئے یہ گنجائش نہیں کروہ متعینہ و معروف ضابطہ کی خلاف ورزی کرے۔

خلاصہ بحث

مذکورہ بالتفصیلات کی روشنی میں سوال میں ذکور مسئلہوں کا جواب حسب ذیل ہے:

۱- اے ٹی ایم کارڈ سے استفادہ بلاکسی قبادت کے درست ہے۔

۲- ڈبیٹ کارڈ سے استفادہ اور اس کے زیریخید و فروخت کا معاملہ، جبکہ عائدین میں سے کسی کو غرر لاحق نہ ہو جس کا مکمل عام طور سے اس کارڈ سے خرید و فروخت کی صورت میں نہیں رہتا ہے، درست ہوگا۔

۳-۱۔ اے لی ایکم کارڈ، ڈیبٹ کارڈ ان دونوں قسموں کے کارڈ کے حصول کے لئے کچھ

رقم بطور فیس دینی پڑے تو دی جا سکتی ہے، کیونکہ یہ فیس بینک کی خدمات کے عوض ہے۔

۳-۲۔ الف: عام حالات میں جبکہ کسی کو خاص ضرورت نہ ہو، اس کے لئے بہتر یہ ہے کہ وہ کریڈٹ کارڈ حاصل نہ کرے، کیونکہ انسان کی خواہشات لامتناہی ہیں، جس کی وجہ سے اخراجات دن بدن طویل ہو سکتے ہیں، اور پھر وہ غیر اختیاری طور پر قرض کے دلدل میں پھنسنا چلا جائے گا، جس سے باہر نکلنا بہت مشکل ہو سکتا ہے، اوز آمدنی و خرچ میں جو توازن باقی رہنا چاہئے، باقی نہ رہنے کی وجہ سے عین مالی بحران سے دوچار ہو سکتا ہے، اگرچہ کہ اس کے حاصل کرنے میں بہت سارے فائدے ہیں، لیکن دنیا کے ساتھ دین کا بھی بڑا نقصان یہ ہے کہ اس کے لئے غیر محسوس طور پر سودی معاملات میں پڑنے کا قوی امکان رہتا ہے، لیکن اگر کوئی حاصل کرنا چاہے، اور اس کے حصول پر کچھ فیس دینی پڑے تو کارڈ ہولڈر کے لئے فیس دینا اور بینک کے لئے وصول کرنا درست ہو گا، کیونکہ یہ فیس بینک ان خدمات کے عوض میں لیتی ہے، جو بینک کو کارڈ جاری کرنے کے سلسلہ میں انجام دینی پڑتی ہے، اس فیس کا قرض سے کوئی تعلق نہیں ہوتا ہے۔

ب۔ کریڈٹ کارڈ کے ذریعہ حاصل کردہ رقم کی صورت میں جو مزید کچھ رقم ادا کرنی پڑتی ہے، اس کا سود ہونا بالکل واضح ہے، اس لئے بلا ضرورت شدید کارڈ ہولڈر کے لئے بینک سے نقد رقم لینی جائز نہیں ہوگی۔

ج۔ کریڈٹ کارڈ۔ ذریعہ خرید و فروخت اور متعینہ مدت پر رقم ادا نہ کرنے کی صورت میں جو اضافی رقم دی جاتی ہے، یہ اضافی رقم سود ہوگی۔

تدویب و آراء:

پینک میں مستعمل کارڈ - شرعی نقطہ نظر

مولانا محمد بربان الدین سنبھلی ☆

۱-۲۔ اے ٹی ایم کارڈ اور ڈیبٹ کارڈ مذکورہ فی السوال تفصیلات کے مطابق جائز

معلوم ہوتا ہے۔

۳۔ کارڈ کے حصول کی اجرت کے طور پر کچھ رقم دینا جائز معلوم ہوتا ہے (اگر کوئی اور

محظوظ شرعی نہ ہو)۔

۴۔ اف: اس پرسود کی تعریف صادق آتی معلوم ہو رہی ہے، لہذا یہ جائز ہو گا۔

ب۔ اس کا بھی وہی حکم ہے جو اوپر گزرا (جائز نہیں)۔

ج۔ مقررہ مدت پر ادا نہ کرنے کی صورت میں اضافہ کی شرط فاسد ہے، اس لئے یہ عقد

فاسد ہو گا، ہاں اگر یہ شرط نہ ہو تو جائز ہو گا۔

بینک کے اے ٹی ایم و دیگر کارڈ سے استفادہ

مولانا زبیر احمد قاسمی ☆

۱- اے ٹی ایم کارڈ

اس کارڈ سے استفادہ کی جو صورت اور وضاحت سوال میں کی گئی ہے اس کی روشنی میں اس کارڈ سے استفادہ میں میرے سمجھ کے مطابق صرف ایک سفتجہ والی فتحی ممانعت لازم آتی ہے، جو قرض دیتے وقت اگر مشروط ہو تو منوع ہے۔

مگر حقیقت واقعیہ ہوتی ہے کہ کھاتہ دار جو رقم بغرض حفاظت بینک میں جمع کرتا ہے وہ بنیادی طور پر کوئی قرض نہیں ہوتا اور نہ اس میں یہ شرط ہوتی ہے کہ بینک ہماری جمع کردہ رقم کا کوئی وثیقہ بے شکل اے ٹی ایم کارڈ ہمیں دے، مگر بینک چونکہ اس جمع کردہ رقم کو خرچ کر لیتا ہے اس تصرف کی بنیاد پر بند مہ بینک وہ رقم گوایا ایک قرض ہو جاتا ہے اور پھر بینک کے تعامل کے بنا پر یہ کارڈ عملًا مشروط سامنے جاتا ہے۔

تھا ہم چونکہ اصل کے درج میں نہ یہاں قرض ہے، نہ کارڈ وثیقہ دینا بے ضابطہ مشروط اور کھاتہ دار اس کارڈ کے ذریعہ صرف اپنی جمع کردہ رقم ہی سے استفادہ کرتا ہے، اس لئے اس کارڈ کے حصول اور اس سے استفادہ کی اجازت ہوئی چاہئے۔

انجام و مال کے اعتبار سے اگر رقم بند مہ بینک قرض بھی بن جائے اور کارڈ کو سفتجہ مشروط بھی کہہ دیا جائے تب بھی آج سے کے پر فتن اور کمل غیر مامون ہونے کے دور میں جس سے جان

و مال ہر وقت ایک خطرے میں گھرا ہوارہتا ہے ادھر جان و مال کی حفاظت مقاصد شریعت میں داخل ہے، اس لئے "الضرورة تبیح المحظورات" کے مذکور اس قسم کے کارڈ سے استفادہ کی گنجائش کو جائز کہا جاسکتا ہے۔

۲- ڈیبٹ کارڈ سے استفادہ کا حکم

ڈیبٹ کارڈ کے ذریعہ بھی کھاتہ دار چونکہ اپنی جمع کردہ رقم ہی سے استفادہ کرتا ہے خواہ بوقت ضرورت بقدر ضرورت رقم نکال کریا اپنے کھاتے سے انٹرنیٹ کی مدد سے کسی دوسرے شخص کے کھاتے میں منتقل کر کے، بظاہر کسی بھی صورت میں کوئی وجہ ممانعت نہیں پائی جاتی، جب بینک کھاتے دار کی رقم اسی کے کھاتے میں منتقل کرتا ہے تو بھیتیت وکیل کرتا ہے اور دکالت اپنی اصل کے اعتبار سے ایک عقد مشروع ہی ہے۔

ہاں وہ صورت جس میں کھاتہ دار اس کارڈ کی نیاد پر کوئی خرید و فروخت کرتا ہے، اس میں بھی ادائیگی قیمت میں بینک یا تو وکیل بتتا ہے اور یہ عقد و کالت ہوتا ہے تو بھی کوئی وجہ ممانعت نہیں، یا بینک اس کارڈ کو جاری کر کے گویا ادائیگی قیمت کی ضمانت لیتا ہے تو عقد کفالت، یا اسے عقد حوالہ کہا جائے کہ کھاتہ دار کے ذمہ جو قرض بصورت شش و اجب الادا ہو جاتا ہے، وہ دین اس کارڈ کے واسطے سے بذمہ بینک منتقل ہو جاتا ہے، تو یہ عقد حوالہ بھی محل محال اور محتال علیہ مبنیوں کی رضامندی پائے جانے کے سبب عقد تمام و صحیح ہو جاتا ہے، اس طرح بھی کارڈ سے استفادہ میں کوئی وجہ ممانعت نہیں آپتی، اس لئے ڈیبٹ کارڈ سے استفادہ کو جائز کہا جانا چاہئے۔

۳- کارڈ بنانے کی فیس

اے ٹی ایم یا ڈیبٹ کارڈ کے بنانے میں جو کچھ رقم بطور فیس لی جاتی ہے اسے بینک کا سروں چارج، حق المخت اور اجرة الخدمت کہہ کر جائز کہا جاسکتا ہے، جیسے کہ بہت سے موقعوں میں

دی جانے والی فیس اجرہ الخدمت سمجھی جاتی ہیں اور اس کا عام تعامل ہے مثلاً پا سپورٹ بنانے، لائنس، ڈرائیور وغیرہ بنانے کی فیسوں کو اجرہ الخدمت کہہ کر جواز کا فتویٰ دیا جاتا ہے۔

۲۔ کریڈٹ کارڈ

الف۔ کریڈٹ کارڈ سے استفادہ کے لئے جب کارڈ ہولڈر کی کسی رقم کا بینک میں جمع ہونا ضروری نہیں تو اب جو بھی اور جس طرح بھی استفادہ ہو گا وہ محض بینک کے دینے ہوئے اور بینک سے حاصل کردہ قرض ہی کی بنیاد پر ہو گا، تو اس سلسلے میں بینک جب بھی اور جس عنوان سے بھی زائد از قرض رقم کا مطالبہ کرے گا وہ بہر حال سود ہی کھلانے گا، اس طرح یہ سارا معاملہ اپنے آغاز ہی سے مشتمل بر ربا ہو گا، جس کی اجازت نہیں دی جاسکتی، سودی کاروبار سے احتراز کی جتنی تاکید آتی ہے وہ ہر خاص و عام کو معلوم ہے، پس کریڈٹ کارڈ سے دراصل استقراض بالرجح والی صورت ہوتی، جس کی اجازت خاص شرائط و تفصیل کے ساتھ صرف اس کے محتاجوں کو ہی دی جاتی ہے، ہر کس و ناکس کو علی الاطلاق اجازت نہیں۔

اس لئے کریڈٹ کارڈ کا حصول اور اس کی بنیاد پر کاروبار کرنا وغیرہ وغیرہ ہمارے خیال میں اس لائق نہیں کہ اس کی حوصلہ افزائی کی جائے بلکہ اس کارڈ سے استفادہ کو مطلق منوع ہی کہا جائے ”دعوا الربا والربیة“ اور آکل ربا و مکل ربا وغیرہ سمجھوں کے ملعون ہونے کی جو عید شدید ہے، اس کا تقاضہ بھی ہے۔

استقراض بالرجح والی جزا اجازت کو جس کے شرائط اپنی جگہ معلوم و مذکور ہیں بنیاد بنا کر اس کریڈٹ کارڈ کے حصول اور اس سے استفادہ کو جائز نہیں کہا جاسکتا۔

بینک میں مروج مختلف کارڈ - شرعی جائزہ

مفتی محبوب علی وجہی ☆

اے ایم کارڈ

۱- اس کارڈ کے استعمال میں ظاہر کوئی قباحت نہیں ہے، موجودہ حالات کے اعتبار سے جب غور کیا جاتا ہے تو یہ بینک میں اس کی امانت ہے، جو وہ بوقت ضرورت اس کارڈ کے ذریعہ حاصل کرتا ہے۔

ہدایہ جلد سوم میں ہے:

”الوديعة أمانة في يد المودع إذ اهلكت لم يضمنها لقوله عليه السلام
ليس على المستعيير غير السغل ضمان ولا على المستودع غير المغل ضمان
ولأن الناس حاجة إلى الناس يداع“ -

ڈبٹ کارڈ

۲-۳- اس کارڈ کے اعمال میں بھی شرعاً کوئی خرابی نہیں ہے، کارڈ بنانے کے لئے جو فیس دی جاتی ہے وہ اس کارڈ کا عاوضہ ہے، میری نظر میں وہ تینوں فائدے جو اس کارڈ کے ذریعہ حاصل کئے جاتے ہیں جائز ہیں۔

کریڈٹ کارڈ

۲۔ اس کارڈ کے استعمال میں بعض صورتیں سود کی پائی جاتی ہیں، کیونکہ کارڈ کے مالک کی کوئی رقم بینک میں نہیں ہوتی، وہ صرف اس کارڈ کے ذریعہ خرید و فروخت کر سکتا ہے، یہ آدمی بینک میں اپنی رقم جمع کرتا رہتا ہے اور بینک اس سے اپنا قرض وصول کرتا رہتا ہے، اور اگر پہلے سے رقم جمع ہے تو وہ استعمال کے بقدر اس میں سے کم ہوتی رہتی ہے، اگر جمع شدہ رقم ختم ہو جائے تو کارڈ کے مالک پر کوئی اثر نہیں پڑتا، کیونکہ اس صورت میں ہی کارڈ استعمال کر کے اپنی ضرورت پوری کر سکتا ہے، یہ شکل ہی قرض کی ہے، نقد رقم نکالنے یا کسی کھاتے میں رقم منتقل کرنے کی صورت میں ایک رقم علاحدہ سے ادا کرنی پڑتی ہے، تو یہ شریعت کی اصطلاح میں سود ہے، پھر کارڈ کے ذریعہ سے خریداری کے سلسلہ میں اگر اس کی جمع شدہ رقم کم ہے تو بقیہ رقم پندرہ دن کے اندر ادا کرنا ہوگی، اگر پندرہ دن کے اندر جمع نہیں کی تو یومیہ شرح کے حساب سے مزید رقم دینا ہوگی یہ سود ہوگا، ان وجوہات کی بنا پر جن صورتوں میں سود کی آمیزش ہے وہ صورتیں ناجائز ہیں باقی جائز ہیں۔

رد احتجار میں ہے:

”إِذَا كَانَ مُشْرُوطًا صَارَ قَرْضًا فِيهِ مُنْفَعَةٌ وَهُوَ رِبَا وَإِلَّا فَلَا بَأْسَ بِهِ“ (رد

بینک کے مختلف کارڈ سے استفادہ میں قابل غور پہلو

مفتی عبیب اللہ قادری ☆

۱-۲، اے ٹی ایم کارڈ اور ڈیبٹ کارڈ دونوں طرح کے کارڈ سے استفادہ درست ہے، اس کے ذریعہ خرید و فروخت، ضرورت کے وقت رقم کا اپنے کھاتے سے دوسرا کھاتے میں منتقل کرنا سب مباح ہے۔

۳- کارڈ کی فیس

کمپنی کی جانب سے جاری کردہ دونوں طرح کے کارڈ بنانے میں جو رقم بطور فیس دینی پڑے یہ بھی جائز ہے، اس میں کوئی قابض نہیں، کیونکہ یہ کارڈ (مال) کی قیمت ہے۔

۴- کریڈٹ کارڈ

الف- چونکہ کریڈٹ کارڈ کے نظام کے ذریعہ کمپنی جو پالیسی چلاتی ہے اس میں ربا اور قمار دونوں چیزیں پائی جاتی ہیں اور جو چیز کسی حرام اور ناجائز چیز کا سبب بنے وہ بھی حرام ہے، بنا بریں کریڈٹ کارڈ کی خرید، اس کے بنانے کی فیس اور اس کی تجدید بھی ناجائز ہوگی۔

کریڈٹ کارڈ کے ذریعہ کاروبار

ب، ز- کریڈٹ کارڈ کے ذریعہ بینک نے جو رقم خرید کرده اشیاء کی قیمت کے طور پر

ادا کیا ہے یا بطور قرض کے کسی کو یہ رقم دیا ہے بہر صورت اس رقم کی واپسی کے وقت اس سے زائد رقم کی شرط لگانا ناجائز ہے اور یہ زائد رقم سود ہے، اللہ کے رسول ﷺ نے ایسے قرض سے منع فرمایا ہے جو کسی نفع پر مشتمل ہو اور اس سے قرض خواہ کی کوئی امید وابستہ ہو۔

”نهی النبی عن ”سلف و بیع“ مثل ان یقرض شخص غیرہ ألف درهم علی ان بیبعہ دارہ او علی ان یرد علیہ أجود منه او أكثر والزيادة حرام إذا كانت مشروطة او متعارفاً علیها فی القرض لأن ”کل قرض جر نفعاً فهو ربا“ (الفقه الاسلامی ۳۲۷۶/۵)۔

اب بینک خواہ کوئی مدت متعین کرے یا نہ کرے مثلاً اتنی مدت میں قرض ادا نہ کیا تو یہ قرض سے زائد رقم دینی پڑے گی ورنہ نہیں، بہر صورت جب بھی قرض کے ساتھ نفع بلا عوض دیا جائے گا یہ حرام ہو گا۔

خلاصہ کلام یہ کہ بینک سے جو کریڈٹ کارڈ جاری کیا گیا ہے اس کا خریدنا اور اس کے ذریعہ بینک سے نفع اٹھانا جائز نہیں، اس لئے کہ قرض سے زائد رقم کی شرط ناجائز ہے اور یہ رقم ربا اور سود ہے اور سود کی حرمت کتاب و سنت دونوں سے ثابت ہے (دیکھئے: سورہ بقرہ: ۵، صحیح مسلم ۲۷۰۲)۔

نصوص اور تصریحات فقہاء سے جوبات معلوم ہوتی ہے وہ ہی ہے جو اوپر مذکور ہوئی، لیکن عصر حاضر میں دیگر مسائل کی طرح کریڈٹ کارڈ کا مسئلہ بھی اجتماعی غور و فکر کا مقاضی ہے، لہذا انفرادی رائے کے بجائے اجتماعی آراء کو فیصلہ کی بنیاد بنا�ا جائے تو بہتر ہو گا۔

مکن ہے ”الضرورات بیح الحظورات“ اور ”لو لاہ لتضور“ جیسے اصول عموم بلوی کی راہ، موارکر دے، اس لئے ان جیسے اصول کو بھی مخوط رکھنا ہو گا۔

بینک سے جاری ہونے والے کارڈ اور ان کا شرعی حکم

مفہومی جیل احمد نذیری ☆

۱۔ اے ٹی ایم کارڈ سے استفادہ جائز ہے۔

۲۔ ڈیبٹ کارڈ سے بھی استفادہ اور اس کے ذریعہ خرید و فروخت جائز ہے، بشرطیکہ

خرید و فروخت کے وقت جب دو کاندراں کارڈ کے واسطے سے اپنی مطلوبہ رقم اپنے کھاتے میں پہنچائے تو کسی رقم کے دھوکے کا امکان نہ ہو، مثلاً مطلوبہ رقم سے زیادہ رقم پہنچانے کا امکان نہ ہو۔

۳۔ ان دونوں قسموں کے کارڈ کے حصول کے لئے جو رقم بطور فیس دینی پڑتی ہے وہ بھی

جائز ہے، یعنی کارڈ بنانے کا خرچ دینا جائز ہے، اسے اجرت عمل یا حق الخدمت وغیرہ کہا جا سکتا ہے۔

۴۔ الف۔ کریڈٹ کارڈ بنانا جائز نہیں ہے، کیونکہ اس کے ساتھ سودی معاملہ براہ

راست جزا ہوا ہے، اس کارڈ کے تحت جو نقد رقم نکالی گئی ہو یا ادا کی گئی، یا جو سامان خریدا گیا ہو، ہر ایک میں کسی نہ کسی طور پر مزید رقم ادا کرنے کی ضرورت پڑتی ہے، جو ظاہر ہے کہ شرعاً براہ اور سود

ہے، گویا یہ کارڈ سودی معاملہ میں ملوث ہونے کا براہ راست ذریعہ ہے، لہذا ایسا کارڈ بنانا جائز نہیں اور ایسا کارڈ بنانے کی اجرت و فیس دینا بھی جائز نہیں۔

چنان تک اس بات کا تعلق ہے کہ اس کارڈ کے ذریعہ وہ تیوں کام بھی انجام پاتے ہیں

جن کے لئے ڈیبٹ کارڈ استعمال کیا جاتا ہے، تو یہ وجہ بھی اس کارڈ کے بنانے کو جائز نہیں کر سکتی،

☆ مہتمم جامد عربیہ میں الاسلام نوادہ مبارک پور، اعظم گڑھ۔

کیونکہ پھر ڈیپٹ کارڈ ہی کیوں نہ بنایا جائے، ایسا کارڈ کیوں بنایا جائے جس میں سودی معاملات بھی کامل طور پر موجود ہوں۔

ب- اس کارڈ کے ذریعہ حاصل کردہ رقم کے ساتھ جو مزید رقم ادا کرنی ہوتی ہے وہ شرعاً سود ہے، کیونکہ اس مزید رقم کی ادائیگی معاملہ کرنے کے ساتھ ہی مشروط ہے۔

ج- معاملہ میں چونکہ یہ بات شامل ہوتی ہے کہ مقررہ مدت پر ادا نہ کرنے پر اصل رقم سے زائد رقم ادا کرنی ہو گی، لہذا یہ معاملہ سودی معاملہ ہوا، خواہ مزید رقم دینی پڑے یا نہ دینی پڑے، بہر حال یہ شکل بھی جائز نہیں۔

بینک کے مختلف کارڈ کے استعمال میں منوع پہلو

مولانا قاضی عبدالجلیل قاسمی ☆

۱- آج کل مال کی حفاظت کی غرض سے اس کو بینک میں رکھنے کی اجازت فتحاء نے دی ہے، البتہ اگر کسی بینک میں روپیہ رکھا جائے تو صرف اسی بینک سے نکالا جاسکتا ہے، اور اسی میں اتنا اضافہ ہے کہ صرف اسی مقامی بینک سے روپیے نکالنے کی پابندی نہیں ہے بلکہ ملک کے کسی بھی حصہ میں اس بینک کی شاخ سے روپیہ نکال سکتے ہیں، چونکہ اس میں دوسرے شہر میں روپیے لے کر جانے میں جو خطرہ ہے اس سے حفاظت ہوتی ہے اور قرض سے کسی طرح کا انفصال سود ہے، اسی لئے اس کو منع کیا گیا ہے، لیکن میرے خیال میں آج کل خطرات بہت بڑھ گئے ہیں، اس میں عام احتلاء بھی ہے، اس لئے اس کی گنجائش ہونی چاہئے۔

۲- اس کا بھی وہی حکم ہونا چاہئے جو جواب (۱) میں گذر رہا۔

۳- اس کو حق الحکمت قرار دینا ممکن ہے، جیسا کہ منی آرڈرفیس کے بارے میں ہے۔

۴- اف- چونکہ اس کارڈ کے ذریعہ بینک سے قرض حاصل کیا جاتا ہے، ادھار خرید و فروخت ہوتی ہے، اس لئے جو رقم کارڈ حاصل کرنے کے لئے بطور فیس دی جاتی ہے یہ دراصل پیشگی سود ہے۔

ب- اس کارڈ کے ذریعہ حاصل کردہ رقم کے ساتھ جو مزید رقم دی جاتی ہے وہ اضافی سود ہے۔

ج- اس کا رہ کے ذریعہ خرید کر دہ اشیاء کی قیمت کے طور پر بینک نے جو رقم ادا کی ہے اگر اس کے ساتھ مزید رقم دیتی ہو تو وہ اضافی سود ہے اور اگر مزید رقم نہ دیتی پڑے تو اس کا سود فیس کی شکل میں ادا کیا جا چکا ہے۔

الغرض کریٹ کا رہ حاصل کرنے اور اس کو استعمال کرنے کی اجازت شرعاً جائز نہیں ہونی چاہئے۔

بینک سے جاری ہونے والے مختلف کارڈ-شرعی وضاحتیں

مولانا عبداللطیف پالنپوری ☆

بینک کی طرف سے جاری کردہ اے ٹی ایم کارڈ اور ڈیبت کارڈ سے استفادہ کے جواز اور عدم جواز سے پہلے یہ بات ملاحظہ رہنا ضروری ہے کہ بینک میں جو رقم رکھی جاتی ہے وہ بطور امانت نہیں ہوتی بلکہ سودی کارڈ بار میں استعمال کی جاتی ہے، لہذا اگر سودی کھاتے (سیوونگ اکاؤنٹ) میں رقم جمع کی جائے تو سود یعنی کا گناہ ہو گا جس پر قرآن و حدیث میں سخت وعیدیں ہیں اور اگر غیر سودی کھاتے (کرنٹ اکاؤنٹ) میں رقم جمع کی جائے تو اس میں اعانت علی المعصیہ کا گناہ ہے، لہذا بینک میں رقم جمع کرنا ہی جائز نہیں ہے۔

البتہ اگر قانونی یا کسی اور سخت مجبوری کی وجہ سے بینک میں رقم جمع کرانی پڑے تو پھر

بینک کی طرف سے جاری کردہ کارڈ سے استفادہ کا حکم حسب ذیل ہے:

۱- بینک کی طرف سے جاری کردہ اے ٹی ایم کارڈ سے استفادہ جائز ہے، اگرچہ اس

پر سفتحہ (ہندی) ہونا صادق آتا ہے، جو حنفیہ کے نزدیک مکروہ ہے، مگر امام احمدؓ کے نزدیک سفتحہ جائز ہے، اور ابتلاء عام و حوانج شدیدہ کے پیش نظر عمل بمذہب غیر کی گنجائش ہے (حسن الفتاویٰ ۷/۱۰۹)۔

۲- ڈیبت کارڈ سے استفادہ چاہے رقم نکالنے کی صورت میں ہو، چاہے خرید و فروخت

کی صورت میں دونوں جائز ہیں، اس لئے کہ اگر استفادہ رقم نکالنے کی صورت میں ہو تو اس پر سفتحہ

☆ استاذ حدیث و فتاویٰ دارالعلوم جامعہ نذریہ کا کوئی (گجرات)۔

ہونا صادق آئے گا، جس کا حکم اے ٹی ایم کارڈ کے تحت بیان ہو چکا ہے، اور اگر استفادہ خریدو فروخت کی صورت میں ہو تو اس پر حوالہ کی تعریف صادق آئے گی، جو جائز ہے۔

”وَتَصْحِحُ الْحَوَالَةَ بِرِضَاءِ الْخَيْلِ وَالْخَتَالِ وَالْخَتَالِ عَلَيْهِ“
(ہدایہ)

(۱۱۳/۳)

۳- مذکورہ بالا دونوں قسم کے کارڈ حاصل کرنے کے لئے بطور فیس کے رقم دینا جائز ہے

(ستفادہ از حسن الفتاویٰ ۷/۱۰۷)۔

۴- بینک کی طرف سے جاری کردہ کریڈٹ کارڈ سے استفادہ جائز نہیں، کیونکہ کریڈٹ کارڈ کے ذریعہ استفادہ نقدر قم حاصل کرنے یا کسی کے کھاتے میں رقم منتقل کرنے کی صورت میں ہو گا تو بینک کو مزید ایک رقم ادا کرنی پڑتی ہے جو صریح سود ہے، اور اگر اس کارڈ کے ذریعہ خرید کردہ اشیاء کی قیمت بینک نے ادا کی اور مقررہ مدت تک بینک کو یہ رقم ادا نہ کی گئی تو مزید کچھ رقم دینا لازم ہے، یہ بھی سود ہے، اور اگر مقررہ مدت تک بینک کو یہ رقم ادا کر دی گئی تو اگرچہ مزید کچھ دینا نہیں ہوتا تاہم معاملہ میں یہ بات شامل ہے کہ مقررہ مدت پر رقم ادا نہ کرنے کی صورت میں اصل رقم سے زائد رقم ادا کرنی ہو گی، اور یہ سودی معاملہ ہے جو جائز نہیں ہے۔

بینک سے جاری ہونے والے مختلف کارڈ - نئی ایجاد

مولانا سلطان احمد اصلاحی ☆

۱- اے ٹی ایم کارڈ سے استفادہ کیا جاسکتا ہے، اسلام سہولت اور زمی کا دین ہے، اور اس کی شریعت انسانی مصلحتوں کی محافظت ہے، آج کے دور میں جبکہ زندگی بہت تیز رفتار ہو گئی ہے، اور آمد و رفت اور ابلاغ کے نئے ذرائع نے پوری دنیا کو ایک گاؤں میں تبدیل کر دیا ہے، اس پس منظر میں اے ٹی ایم کارڈ اس کے ہولڈر کے لئے بہت ساری سہولتوں کا باعث اور اس کے لئے مصلحتوں کے حصول میں معاون ہے، ہر جگہ نقدر قم لے کر پھر نادشوار اور بہت سارے خطرات کا موجب ہے، پچھلے ادوار میں بھی یہ چیز اسی طرح ایک مسئلہ رہی ہے، جس کے حل کے مختلف طریقے اختیار کئے جاتے رہے ہیں، آج کے دور میں اے ٹی ایم کارڈ اس کی محفوظ، ترقی یافتہ اور زحمتوں سے محفوظ صورت ہے، سب سے بڑی بات یہ ہے کہ اس کے ذریعہ آدمی ٹی چک بے وجہ کے لئے دوسرے سے قرض لینے کی مصیبت سے بچا رہتا ہے، چک اور ڈرافٹ کے مقابلہ میں اے ٹی ایم کارڈ سے حاصل ہونے والی سہولت بدر جہا فائق ہے، اس لئے آج کے حالات میں بینک کے اے ٹی ایم کارڈ سے پورے شرح صدر کے ساتھ استفادہ کیا جاسکتا ہے۔

۲- جو فائدہ اس کا ہولڈر اور پر کے اے ٹی ایم کارڈ سے حاصل کرتا ہے، ڈیپٹ کارڈ کے ذریعہ اس کے استفادہ کے ذریعہ میں وسعت پیدا ہو جاتی ہے، جیسا کہ سوانحہ میں اس کی

تفصیل ہے۔ اور پرہولت اور مصلحت کے جس حوالہ سے اسے اُنیم کارڈ سے استفادہ کے جواز کی بات کہی گئی ہے، وہی مزید وسعت اور قوت کے ساتھ ڈیبٹ کارڈ کے سلسلہ میں صادق آتی ہے، اسے اُنیم کارڈ کے ذریعہ آدمی زیادہ تراپتی ذاتی ضرورت اور صرف مقاصد کے لئے رقم نکلوتا ہے۔ جبکہ ڈیبٹ کارڈ کے ذریعہ وہ وطن سے دور اجنبی جگہوں پر اپنی کاروباری ضرورتوں کی بھی میکل کر سکتا ہے۔

۳۔ ان کارڈوں کے حصول کے لئے جو رقم بطور فیس کے دینی پڑے، اس کا حکم وہی ہے جو کہ منی آرڈر فیس اور ڈرائافت فیس کا ہے، بینک اپنے (Maintenance) اور اپنے عملہ کی تحویل ہوں وغیرہ کی ادا یا گی کے لئے اپنی آمد نی کے جو زرائی اپنا تا ہے، اس طرح کی فیسیں بھی اسی کا ایک حصہ ہوتی ہیں، اس طرح کی ضرورت سے کالج اور یونیورسٹی سے مارکس شیٹ اور سند کی حصولیابی کے لئے فیس دی جاتی ہے اور سماجی زندگی کے مختلف دائروں میں رجسٹریشن فیس ادا کی جاتی ہے، سو جو حکم ان تمام طرح کی فیسوں کا ہوگا، وہی حکم زیر بحث کارڈوں کی فیس کا ہوگا۔

۴۔ الف: کریڈٹ کارڈ کے حصول کے لئے جو فیس ادا کی جاتی ہے اس کا حکم وہی ہے جو پچھلے دونوں کارڈوں کی فیس کا ہے، اس میں ادھار کے معاملہ کا اس مسئلہ پر بہت زیادہ فرق نہیں پڑتا، تفصیل آگے آتی ہے۔

ب۔ دراصل کریڈٹ کارڈ کے استعمال کی دو صورت ہے، ایک یہ کہ وہ اپنی ضرورت اور حیثیت کے مطابق اس کارڈ کو حاصل کرتے وقت نقرہ رقم اپنے کھاتے میں جمع کر دے، البتہ اس کارڈ کی مخصوص نوعیت کا فائدہ اٹھاتے ہوئے اپنی کاروباری ضرورت سے کچھ رقم اس سے زائد بھی صرف کر لے، یہ کاروبار میں بڑی پہلوت کی صورت ہے، کاروبار میں بسا اوقات ایسا موقع آتا ہے کہ آدمی کے پاس موجود رقم اس کی ضرورت کے لئے کفایت نہیں کرتی، اور اس کی مجبوری سے سودے سے دستبرداری نقصان کی موجب ہوتی ہے، ایسی حالت میں نئی جگہ میں آدمی کسی

سے قرض لے کر اپنی کاروباری ضرورت کو پوری کرنے کے بجائے، اگر اس کارڈ کے ذریعہ اس کی یہ ضرورت پوری ہو جائے تو اس میں آسانی ہی آسانی ہے۔

دوسری صورت یہ ہے کہ آدمی اپنی حیثیت کے لحاظ سے فیس ادا کر کے کریڈٹ کارڈ تو حاصل کر لے، لیکن اپنے کھاتہ میں رقم بالکل ہی جمع نہ کرے یا برائے نام جمع کرے، اس صورت میں وہ گویا کاروباری منافع اپنے سرمایہ کے بجائے صرف اپنی حیثیت، محنت اور دماغی صلاحیت (Skill) کے ذریعہ حاصل کرتا ہے، ان دونوں ہی صورتوں میں بینک کریڈٹ کارڈ ہولڈر کو جو اضافی رقم دیتا ہے اس کو بیع الوفاء پر قیاس کرنا چاہئے، جس میں قرض دینے والا اپنے قرضہ پر کچھ منافع کا طالب ہوتا ہے، فرق صرف اس قدر ہے کہ بیع الوفاء میں کھیت یا مثلًا دودھ دینے والا جانور ہن رکھنے میں یعنی معین نہیں ہوتا ہے، جبکہ بینکنگ سسٹم میں ایک اصول کے تحت منافع کی شرح معین ہوتی ہے، اس کی روشنی میں ضرورت کے تقاضے سے کریڈٹ کارڈ کے ذریعہ بینک سے حاصل کردہ رقم سے زائد رقم بینک کو ادا کی جاسکتی ہے۔

ج- مقرر مدت کے اندر رقم ادا نہ کرنے کی صورت میں بینک کو جوز اندر رقم ادا کرنی ہو گی، اس کی حیثیت لیٹ فیس کی ہو گی، جیسا کہ سامانوں کی فروخت میں ادھار اور نقد کے فرق سے قیمتوں کے فرق کو اسی طرح لیٹ فیس سے تغیر کیا جاتا ہے، دراصل آج کے دور کا بینک کوئی خیراتی ادارہ نہیں ہے کہ وہ صرف لوگوں کو قیس بانٹا رہے اور ان سے اپنا کوئی مطالبا نہ رکھے، اپنی ایک حیثیت میں وہ کاروباری ادارہ ہے اور اسے اپنی کاروباری مصلحتوں کے لحاظ کا حق ہے، انہی میں ایک ہے کہ زائد رقم کے دباؤ سے اس کو اپنی رقمیں جلدواپس مل جاتی ہیں، ورنہ اگر کوئی دباؤ نہ رہے تو لوگوں کے ذمہ اس کی ادھار رقمیں واجب الادا پڑی رہیں، جس کو کوئی تجارتی ادارہ تھمل نہیں کر سکتا، اسی طرح کی مصلحت سے آج کے دور میں اسکو لوں میں مقرر وقت فیس ادا نہ کرنے پر عام طور پر لیٹ فیس کاروبار ج ہے، جسے عرف عام میں جائز تسلیم کر لیا گیا ہے، بیع الوفاء میں بھی قرض دینے والا اس طرح کی شرط لگا سکتا ہے کہ معین مدت کے اندر قرض واپس

نہ ملنے اور کھیت اور رہن جانور کونہ چھڑانے کی صورت میں اس کو مزید ایک مدت کے لئے ان کو اپنے پاس رکھنے کا اختیار ہو گا۔

انہی پر قیاس کر کے مسئلہ زیر نظر میں کریڈٹ کا رہ میں وقت گذر جانے کی صورت میں لی گئی رقم پر اضافی رقم ادا کی جاسکتی ہے۔

بینک کے مختلف کارڈ میں چند پیچیدگیاں

مولانا ابوسفیان مفتاحی ☆

۱- چونکہ اے ایم کارڈ کے ذریعہ آدمی اپنی جمع کردہ رقم ہی سے استفادہ کرتا ہے اور اس کو حاصل کر سکتا ہے اور اس کے لئے الگ سے کوئی معاوضہ کسی عنوان سے ادا کرنے کی ضرورت نہیں ہوتی تو اس تشریح کے ہوتے ہوئے اے اے ایم کارڈ سے استفادہ کے جواز کی صورت نکلتی ہے اور کوئی وجہ ممانعت سمجھ میں نہیں آتی، لہذا اس کارڈ سے استفادہ شرعاً جائز ہوگا۔

۲- چونکہ ڈیبٹ کارڈ بینک اپنے کھاتے داروں کے لئے ہی جمع کرتا ہے اور اس کے استعمال کا بھی کسی طرح کا کوئی معاوضہ ادا نہیں کرنا پڑتا سوائے اس فیس کے جو کارڈ بنانے کے لئے دی جاتی ہے، اس کے ذریعہ بھی آدمی صرف اپنی ہی جمع کردہ رقم ہی استعمال کرتا ہے، اس سے زیادہ نہیں تو اس تشریح کی روشنی میں ڈیبٹ کارڈ سے استفادہ کے جواز کی شکل بنی ہے، اور کوئی علت منع سامنے نہیں آتی، لہذا اس کارڈ سے استفادہ شرعاً جائز رہے گا۔

اور اس کارڈ کے ذریعہ خرید و فروخت وغیرہ کا حکم جواز ہی ہے جو بینک کے چیک، ڈرافٹ کے ذریعہ دنیا کے تجارتی لین دین اور خرید و فروخت کرتے ہیں اور علماء و مفتیان امت اس کو جائز کہتے ہیں، لہذا اس کارڈ کے ذریعہ خرید و فروخت وغیرہ جائز ہے۔

۳- ان دونوں قسموں کے کارڈ یعنی اے ایم کارڈ اور ڈیبٹ کارڈ کے بنانے اور اس کے حصول کے لئے جو کچھ رقم ابطور فیس دینی پڑتی ہے وہ شرعاً جائز ہے، جیسے کہ مریض ڈاکٹر کو تشخیص

مرض کے لئے فیس دیتا ہے جو جائز ہے۔

۲- چونکہ کریڈٹ کا رڑ کی صورت حال یہ ہوتی ہے کہ اس سے فائدہ اٹھانے کے لئے بینک میں رقم کا موجود ہونا ضروری نہیں ہے بلکہ اس کا رڑ کو جاری کرنے کے لئے بینک ضرورت مند آدمی کے حالات معلوم کرتا ہے اور پھر اس شخص کی مالی حیثیت معین کرتا ہے اور دیکھتا ہے کہ اس کی آمدنی ماہانہ یا سالانہ کتنی ہے، پھر مالی حیثیت معین کر کے بینک اسی حیثیت کا کارڈ جاری کرتا ہے اور بینک کا رڑ کے جاری کرنے کا مقررہ مدت تک اس کے استعمال کرنے اور اس کے بعد اس کی تجدید کے لئے ایک فیس لیتا ہے، تو یہ طریقہ کاربینک کا، لون و قرض دینے کے لئے اور کریڈٹ کا رڑ حاصل کرنے اور استعمال کرنے کے لئے ادا کردہ فیس کی شرعی حیثیت سودگی ہو گی، جو حدیث ”کل قرض جر نفعا فھو ربا“ کی روشنی میں سود ہو کر حرام ہے۔

خلاصہ کلام یہ ہے کہ کریڈٹ کا رڑ حاصل کرنے اور استعمال کرنے کے لئے جو رقم بطور فس دی جاتی ہے وہ سود ہے جو حرام ہے۔

بینک سے جاری ہونے والے مختلف کارڈ - شرعی احکام

مفتی محمد ثناء الہدی قاسمی ☆

پوری دنیا آج ایک تجارتی منڈی بن گئی ہے جس نے یہ ممکن کر دیا ہے کہ دور دراز کے علاقوں میں مقیم کوئی شخص دنیا کے کسی بھی ملک سے تجارت اور کاروبار کر سکے، ظاہر ہے کہ جب تجارت ہو گی، تو یعنی دین بھی ہو گا، اس لیعنے دین کے عمل کو تیز رفتاری بخشنے، یقینی بنانے اور رقمات کی منتقلی میں پیدا ہونے والے خطرات سے بچنے کے لئے بینک نے کارڈ جاری کیا ہے، اس ستم سے یہ سہولت بھی پیدا ہو گئی ہے کہ دفتری اوقات کے علاوہ بھی کسی وقت آپ ضرورت پر کسی بھی شہر میں رقم نکال سکتے ہیں، یہ کارڈ عموماً تین قسم کے ہوتے ہیں:

آپ نے بینک میں جو رقم جمع رکھی ہے وہ اپنے شہر یا ملک یا کسی دوسری جگہ جہاں بینک کا نظام موجود ہوا پی ضرورت کے بعد روسیہ نکالنا چاہتے ہیں تو بغیر الگ سے کوئی معاوضہ دیئے ہوئے اس نظام سے فائدہ اٹھا سکتے ہیں، اس نظام کو ATM کہتے ہیں، اس نظام سے فائدہ اٹھانے کے لئے بینک ایک کارڈ جاری کرتا ہے، اس نظام سے فائدہ اٹھانا جائز ہے، کیونکہ اس میں وہ اپنی جمع شدہ رقم سے ہی فائدہ اٹھا رہا ہے، اور اس خدمت کے بد لے بینک کو الگ سے کوئی معاوضہ نہیں ادا کرنا ہوتا ہے۔

دوسری قسم کا کارڈ ڈبیٹ کارڈ Debit Card کہلاتا ہے اس کارڈ کے ذریعہ خرید و

فروخت کے بعد قیمت کی ادائیگی کے ساتھ ضرورت پر رقم نکالنے اور انٹرنیٹ کی مدد سے رقم اپنے کھاتے سے دوسرے کھاتے میں منتقل کرنے کی سہولت ہوتی ہے۔

البتہ ان کارڈس کے بنانے کے لئے بینک فیس کی شکل میں ایک مقررہ رقم ادا کرنی ہوتی ہے، اس فیس کی حیثیت کارڈ بنانے کی اجرت ہے اور اس میں استعمال کئے گئے اسٹیشنز کی قیمت کے مثل ہے، اس لئے اس کارڈ کے استعمال کی شرعاً اجازت ہے۔

تیسرا قسم کا کارڈ Credit Card کہلاتا ہے، یہ ذیبٹ کارڈ کی طرح ہی استعمال ہوتا ہے، البتہ اس کارڈ کے حاملین کو یہ سہولت بھی ملتی ہے کہ وہ اپنی جمع شدہ رقم سے زائد بھی استعمال کرے اور ایک مقررہ مدت میں واپس کر دے، اگر وہ ایسا نہیں کرتا تو اس کو خرچ کئے ہوئے رقم سے زیادہ ادا کرنا ہوتا ہے، بینک اس کارڈ کو جاری کرنے سے قبل ضرورت مند آدمی کی مالی حیثیت کا اندازہ لگاتا ہے، اس کارڈ کے جاری کرنے، مقررہ مدت تک اس کے استعمال کرنے اور اس کے بعد اس کی تجدید کے لئے ایک فیس لیتا ہے، اس کارڈ کے شرعی حکم بیان کرنے میں تھوڑی تفصیل ہے۔

الف۔ کریڈٹ کارڈ جاری کرنے، مقررہ مدت تک استعمال کرنے اور اس کی تجدید کے لئے جو فیس لی جاتی ہے وہ اصلاً کارڈ بنانے کی اجرت اور اسٹیشنز کی قیمت ہے، اس لئے درست ہے۔

ب۔ کارڈ کا استعمال نقد رقم نکالنے یا کسی کے کھاتے میں منتقل کرنے کے لئے کیا گیا ہے، اور وہ اس کی جمع شدہ رقم سے زائد رقم کیا تو یہ تو جو اضافی رقم لگتی ہے وہ متی آرڈر فیس کی طرح ہے۔

ج۔ اس کارڈ کے ذریعہ اگر جمع شدہ رقم سے زیادہ رقم نکالا یا کھاتے میں منتقل کیا تو یہ بینک کا قرض ہے اس پر جو اضافی رقم دی جائی ہے وہ سود ہے، ایک شکل یہ بھی ہے کہ خریداری

کے بعد پندرہ دن کے اندر رقم ادا کر دی جاتی ہے اس صورت میں کریڈٹ کارڈ کے حاملین سے بینک کچھ نہیں لیتا، یہ صورت بھی جائز ہے، کیونکہ قرض پر کچھ دینا نہیں پڑ رہا ہے، البتہ پندرہ دن کے بعد کی ادائیگی کی صورت میں جو یومیہ شرخ کے حساب سے بینک کو اضافی رقم دیتی ہوتی ہے، یہ سود ہے، اور اس سے اختیاط ضروری ہے۔

بینک سے جاری ہونے والے مختلف کارڈ

مفتی نیاز احمد بنارسی ☆

موجودہ دور میں بینک سے جاری ہونے والا اے ٹی ایم کا رڈر حقیقت بینک کی جانب سے ایک عہد و ثبوت ہوتا ہے، کہ بینک نے اپنے جس کھاتہ دار کے نام اس کارڈ کو جاری کیا ہے اس کھاتہ دار کی معینہ رقم اس بینک کے پاس محفوظ ہے اور وہ بینک ذمہ دار ہوتا ہے کہ کھاتہ دار کسی بھی زمان و مکان میں اپنی جمع شدہ رقم کو اس بینک سے حاصل کر سکتا ہے، اور رقم کے ساتھ سفر کرنے کی صورت میں ممکنہ خادیات اور اس کے منفی اثرات سے وہ اپنے کو ذہنی انتشار سے بچا سکتا ہے، بینک اپنی اس سہولت کا کوئی عوض بھی نہیں لیتا تو شرعاً یہ صورت ودیعت کی ہوئی اور ودیعت امانت ہوتی ہے، امانت کا دائرہ یہ ہوتا ہے کہ امین اس امانت کا مالک نہیں ہوتا بلکہ امانت رکھتے والا اپنے مال کی حفاظت کا صراحة یا دلالۃ امین کو ذمہ دار بنتا ہے، جسے امین قبول کرتے ہوئے ودیعت کی حفاظت کو اپنے اوپر لازم کر لیتا ہے۔

”تسليط الغير على حفظ ماله صريحاً أو دلالة“ (شامی ۳/۱۵۵)۔

اور امانت کی ہلاکت امین کو ضامن نہیں بنتی، البتہ اس صورت میں امانت کی ہلاکت موجب خانت ہوتی ہے کہ امین حفاظت امانت میں کوتاہی کرے، یا مشا و دیعت کے برعکس امین کے عمل سے وہ امانت ضائع یا تبدیل ہو جائے۔

”ما یغیر حال المعقود عليه من الأمانة إلى الضمان، منها ترك الحفظ ومنها ترك الحفظ للمالك بأن خالقه في الوديعة ... أو عبداً

☆ مفتی دارالافتاء، مظہر العلوم بنارس۔

فاستعمله أو أودعها من ليس في عياله" (بدائع الصنائع ۲۱۱/۶)۔

و دیعت کی متذکرہ بالا صورت بینک کے ذریعہ جاری کردہ اے اُنیم کارڈ سے اس طور پر مختلف ہے کہ بینک حفاظت مال و دیعت کی ذمہ داری تو لے لیتا ہے، لیکن اس و دیعت کو بعضیہ مالک کو لوٹانے کی ذمہ داری نہیں لیتا، بلکہ اداگیگی مثل کا وہ ضامن ہوتا ہے، جبکہ یہ تفصیل کھاتہ دار کے علم میں پہلے سے موجود ہوتی ہے اور یہ بینک اس کی امانت کو استعمال بھی کرے گا یہ بات اس حقیقت کی دلیل ہے کہ کھاتہ دار بینک کے اس تصرف سے راضی ہے، تو شرعاً یہ صورت استقرار پر کی ہو گئی اور اس صورت میں کھاتہ دار داللہ اس تصرف پر رضامند ہوتا ہے کہ ضرورتا بینک اس کی جمع شدہ رقم کو استعمال کر سکتا ہے جو اصول شریعت کے مطابق درست ہے، (جبسا کہ جب امین کو اپنے گھر کے جل جانے کا خوف ہوتا وہ امانت کو اپنے پڑوس میں منتقل کر سکتا ہے اور اس منتقلی کی صورت پر امانت رکھنے والے کی رضا داللہ ثابت تصور کی جاتی ہے)۔

”لأنه تعين طريقاً للحفظ في هذه الحالة فيرضيه المالك“ (ہدایہ باب

الدویجہ ۲۵۷/۳)۔

نیز و دیعت اور اے اُنیم کارڈ میں بنیادی فرق یہ ہے کہ شرعاً و دیعت ایک اخلاقی معاملہ حفاظت مال ہے اور اے اُنیم کارڈ بینک کے نزدیک اقتصادی نظام کو تقویت پہنچانا اور کاروبار کو فروغ دینے کا بہتر ذریعہ ہے، یہے حالات میں مسلمانوں کے لئے اس بات کو ملاحظہ رکھنا ضروری ہے کہ بینک ایک سودی ادارہ ہے، جس کے تمام قواعد لین دین سود پر مبنی ہیں، ایسے ادارہ سے کسی طرح کا تعاون لینا بہتر نہیں ہے، صلحاء امت نے بینک کی ملازمت کو درست نہیں سمجھا ہے، لیکن یہ بات بھی پیش نظر ہنا ضروری ہے کہ چونکہ ساری دنیا کا اقتصادی نظام خواہ اسلامی یا غیر اسلامی ملک ہے، بینک سے ہی مسلک ہے، ایسی صورت میں جبکہ ہمارے پاس کوئی اقتصادی اسلامی نظام موجود رکھنے نہیں ہے، بینکوں کا سہارا لینا مکمل اور اقتصادی اہم ضرورت ہے جس کو یکسر نظر انداز کر دینا ضرور کا باعث ہے۔

کارڈ مذکور کی ثابت و منفی پہلوؤں کی تتفصیل کے بعد اس حقیقت کو نظر انداز نہیں کیا جاسکتا کہ موجودہ موافقانی اور گلوبال بیزیشن نظام سے اگر مسلمان کلیتی مخرف ولاعقول ہو جائے، جبکہ ساری دنیا اسی نظام میں معیشت کی حامی و موجہ ہے، تو اس صورت میں مسلمان ترقی سے محروم ہو سکتا ہے، مخفی اسی نظام کے اجراء و عمل کی صورت میں مسلمانوں کے اقتصادی حالات کمزور سے کمزور تر ہو سکتے ہیں اور بالمقابل دیگر اقوام مسلمان اپنی معیشت میں مغلوب و مغلوب ہو سکتا ہے اور اس غلبہ کے گرد و پیش کے عوامل کے نتیجہ میں وہ ذہنی طور پر اس قدر متاثر ہو سکتا ہے کہ وہ شرعی احکام سے اعراض کا مرتكب ہو جائے اور کمال ایمان کے فتنہ ان کی صورت میں راہ ارتداد کو اختیار کر لینا پسند کر لے، ایسے حالات میں اے اُم کارڈ کا استعمال درست ہو گا۔

اے اُم کارڈ کے حصول کے لئے اگر بینک کچھ معاوضہ لے تو یہ صورت دلالۃ قرض پر حق الحجت لینے کے مترادف ہو گی، اس لئے کہ اے اُم کارڈ اپنی اصل کے اعتبار سے ودیعت ہے اور پھر بعض صورت استقراض کی بن جاتی ہے اور شرعاً اس صورت میں حق الحجت اسی قدر لینا درست ہو گا جو خالص اخراجات پر مبنی ہو اور اجرت کا تعین اخراجات کے بعد ہی ہو سکتا ہے، ورنہ کمی زیادتی کا احتمال ہو گا، کمی کی صورت غرر (دھوکہ) کی ہو گی اور زیادتی کی صورت ربا کی ہو گی جو شرعاً حرام ہے اور شرعاً خالص ودیعت میں حفاظت ودیعت کی اجرت لینا درست نہیں ہے، اگر حفاظت ودیعت (امانت) میں امین کا سارا گھر مشغول ہو جائے تو اس صورت میں امین اجرت لے سکتا ہے۔

بینک سے جاری ہونے والے مختلف کارڈز - قابل توجہ پہلو

مولانا ابوالعاص وحیدی قاسمی سلفی ☆

ایک اصولی بحث

مذکورہ موضوع کے تعلق سے جو سوالات ہیں ان کے جوابات سے پہلے ایک اصولی بات ذکر کر رہا ہوں جس پر تقریباً تمام ائمہ و فقہاء کا اتفاق ہے، وہ یہ ہے کہ عبادات میں اصلاً حرمت ہے، کسی طریقہ عبادت کے اثبات کے لئے دلیل کی ضرورت ہے اور عبادات کے علاوہ دوسرے امور و معاملات میں اصلاً باحت ہے، ان میں سے کسی چیز کی حرمت کے لئے دلیل کی ضرورت ہے۔

شیخ الاسلام ابن تیمیہ عبادات کے علاوہ عادات و معاملات پر بحث کرتے ہوئے لکھتے ہیں:

”وَأَمَا الْعَادَاتُ فَهِيَ مَا اعْتَادَهُ النَّاسُ فِي دُنْيَا هُمْ مَا يَحْتَاجُونَ إِلَيْهِ“
 والأصل فيه عدم الخطر فلا يخطر منه إلَى ما خطره الله سبحانه وتعالى“ (التواعد
 الفقہیہ النورانیہ ۱۳۷ طبع دوم ریاض) (جہاں تک عرف و عادت کا معاملہ ہے تو حسب ضرورت لوگ دنیا میں جس کے عادی ہیں اسے عادت کہا جاتا ہے، اس میں اصلاً عدم ممانعت ہے، لہذا اس میں وہی چیز منوع ہوگی جس کو اللہ تعالیٰ نے منوع قرار دیا ہے۔)

امام بخاریؓ نے جامع صحیح: فاری جلد اول کتاب البيوع میں مستقل ایک باب قائم کیا ہے جس کا غلاصہ یہ ہے کہ عبادات، علاوہ دوسرے امور و معاملات جیسے کیل و وزن وغیرہ میں

☆ برام پوریوپی۔

مختلف ممالک و بلاد کے عرف و عادات کا اعتبار کیا جائے گا۔

اب بالترتیب سوالات کے جوابات ملاحظہ ہوں:

۱- ATM کے بارے میں جو تفصیل آئی ہے اور اس کے جو فوائد و خدمات ہیں، اس کے پیش نظر اس سے استفادہ درست ہے، مثین کی خرابی سے ضرر پہنچ سکتا ہے مگر حکم عام احوال پر لگایا جاتا ہے۔

۲- ڈیپٹ کارڈ سے استفادہ اور اس کے ذریعہ مزید و فروعت درست ہے، اس میں کوئی شرعی قباحت نہیں معلوم ہوتی۔

۳- مذکورہ دونوں کارڈ کے حصول کے لئے جو رقم بطور فیس دینا پڑتی ہے اس میں بھی شرعاً کوئی حرج نہیں ہے۔

۴- اف: کریڈٹ کارڈ حاصل کرنے اور استعمال کرنے کے لئے جو فیس ادا کی جاتی ہے چونکہ اس کی حیثیت اجرت خدمت کی ہے اس لئے جائز ہے۔

ب- اس کارڈ کے ذریعہ حاصل کردہ رقم کے ساتھ مزید جو رقم ادا کرنا ہوتی ہے وہ سود کے حکم میں آئے گی، اس لئے وہ ناجائز ہے۔

ج- اس شق کے تحت بھی جس مزید رقم کے ادا کرنے کا ذکر ہے، وہ بھی سود کے حکم میں ہے، کیونکہ زائد مال کسی چیز کے عوض میں نہیں ہے، اس لئے وہ بھی درست نہیں۔

بینک سے جاری ہونے والے مختلف کارڈ - فقہی پہلو

مولانا سید قمر الدین محمود ☆

۱- اے ٹی ایم کارڈ سے استفادہ کا حکم

آج کل ذرائع مواصلات کی تیز رفتار ترقی کے نتیجہ میں تجارت و کاروبار کے سلسلہ میں بہت سی نئی شکلیں وجود میں آگئی ہیں جن میں ایک صورت تاجر حضرات کے لئے ایک شہر سے دوسرے شہر میں یا ایک ملک سے دوسرے ملک میں رقم کی منتقلی کے لئے بینک کے ذریعہ مختلف قسم کے کارڈ جاری کرنے کا معاملہ بھی ہے۔

بینک کے ذریعہ جاری کئے جانے والے ان کارڈس کا استعمال نہایت عام ہو چکا ہے، اسی سلسلہ میں ایک کارڈ جو بینک سے کھاتہ داروں کے لئے دیا جاتا ہے وہ ATM کارڈ ہے جس کا مقصد یہ ہوتا ہے کہ کھاتہ دار اپنے شہر، ملک یا کسی دوسری جگہ کہیں بھی جہاں ATM نظام ہواں کارڈ کے ذریعہ اپنی ضرورت کی مقدار رقم نقد کی صورت میں حاصل کر سکے، کھاتہ دار بینک میں اپنی جو رقم جمع کرتا ہے اسی سے وہ فائدہ اٹھاسکتا ہے۔

کھاتہ دار اپنی جو رقم بینک میں جمع کرتا ہے بینک اس کے عوض جو ATM کارڈ دیتا ہے وہ بہنزلہ ایک وثیقہ کے ہے کہ جس کے ذریعہ وہ شخص دوسرے شہر یا اسی شہر میں رقم حاصل کر سکتا ہے اور اس کی دلیل میں حضرت ابن زییرؓ اور حضرت ابن عباسؓ کا وہ عمل ہے جو اہل مکہ کے لئے آپ کرتے تھے، پیش کیا جاسکتا ہے (دیکھئے: الموسوعہ الشرعیہ ۳۷۰)۔

☆ مہتمم اصلاح اسلامیں بڑودہ، گجرات۔

نیز اس کارڈ میں ایک حیثیت سفتحہ کی ہے، لہذا اس کارڈ کے اجراء میں رقم کی منتقلی اگر مشروط نہ ہو تو وہ جائز ہو گا۔

”والسفاتج الی تتعاملہ الناس علی هذہ ان افرضہ بغیر شرط و کتب
لہ سفتحہ بذلک فلا بأس به، وان شرط فی القرض ذلک فهو مکروہ لأنہ
يسقط بذلک خطر الطریق عن نفسہ فهو قرض جو منفعة“ (امسوط ۳۷/۱۳)۔
لہذا ATM کارڈ سے استفادہ کا جواز معلوم ہوتا ہے۔

۲- ڈبیٹ کارڈ

اس کارڈ کے ذریعہ کارڈ ہولڈر جو فائدہ اٹھاتا ہے اس میں بینک کارڈ ہولڈر کی طرف
سے وکیل ہوتا ہے اور کارڈ ہولڈر اور دکاندار (تاجر) دونوں کی طرف سے بینک وکیل ہوتا ہے،
اس لئے سامان کی خریدی یا رقم کی منتقلی کے سلسلہ میں بینک ان کی طرف سے وہ رقم ادا کرتا ہے تو
یہ صورت جائز ہے جبکہ کارڈ ہولڈر پنی جمع شدہ رقم سے ہی استفادہ کرتا ہے۔

۳- فیس کی حیثیت

کارڈ کے حصول کے لئے جو رقم بطور فیس کارڈ ہولڈر سے وصول کی جاتی ہے وہ حق محنت
کے طور پر ہے، لہذا اس کا لیمیڈ بیناشر عاجائز ہو گا، جیسے منی آرڈر کی فیس یا بینک دوسری خدمات پر
اجرت وصول کرتا ہے، بینک ڈرافٹ وغیرہ جیسے وہ جائز ہے یہ کارڈ کی فیس بھی جائز ہو گی، حضرت
تحانویؒ نے منی آرڈر کی فیس وغیرہ کے بارے میں امداد الفتاوی میں اسے جائز قرار دیا ہے۔

۴- کریڈٹ کارڈ

الف- کریڈٹ کارڈ کے ذریعہ جو معاملہ طے ہوتا ہے وہ سود پر مبنی ہے اور وہ جائز نہیں
ہے، لہذا اس معاملہ کے لئے جو کارڈ حاصل کیا جائے گا اس پر جو فیس ادا کی جائے گی وہ بھی جائز

نہیں ہوگی۔

ب- جب کریڈٹ کارڈ کے ذریعہ اصل معاملہ ہی درست نہیں ہے تو اس کارڈ کے ذریعہ بینک سے جو رقم حاصل ہوگی اور ادا آئیگی کے وقت اس سے مزید رقم بینک کو ادا کرنی ہوگی تو یہ سود دینا ہی ہوگا، لہذا یہ اضافی رقم دینا جائز نہیں ہے۔

ج- چونکہ معاملہ میں یہ شرط رہتی ہے کہ مقررہ مدت کے بعد ادا آئیگی کی صورت میں مزید رقم دینا ہوگی اس لئے یہ عقد فاسد ہوگا، اور مزید رقم کی ادا آئیگی جائز نہ ہوگی اور پھر جبکہ اصل معاملہ ہی سود کی بنیاد پر جائز نہیں ہے تو اس پر متفرع یہ حق بھی ناجائز ہی رہے گی۔

بینک سے جاری ہونے والے مختلف کارڈ

مولانا محمد ارشد فاروقی ☆

۱- اے اُم کارڈ کا استعمال درست ہے، فقہاء کی اصطلاح کے مطابق سفتح (ہندی) کی یہ ایک نئی شکل ہے، گوھنی کے یہاں مکروہ ہے لیکن امام احمد کے نزدیک جائز ہے، ضرورت کی بنیاد پر عدول عن المذہب کی گنجائش ہے، خطیر رقم کا ساتھ لے کر دور راز کا سفر خطرے سے خالی نہیں، اس لئے "الضرر بیوال" کے تحت اس کارڈ (ATM) کا استعمال جائز ہے۔
 واضح رہے کہ جو لوگ بینک میں کام کرتے ہوئے اے اُم کارڈ بھی بناتے ہیں ان کی ملازمت کا وہی حکم باقی رہے گا جو بینک کی ملازمت کا ہے۔

۲- ڈیبٹ کارڈ کا استعمال بھی درست ہے اور یہ صورت "حوالہ" سے زیادہ مشابہ ہے، خرید و فروخت کے لئے اس کا استعمال بھی درست ہے۔

اگر متعینہ وقت پر رقم ادا کی گئی تو جوز اندر رقم بڑھی ہوئی مدت کے عوض ادا کی جائے گی وہ پریشان کرنے ہے، بظاہر سود ہے اگر یہ تاویل کی جائے کہ نقد اور ادھار خرید و فروخت میں قیمت کا فرق ہوتا ہے جو فقہاء کے یہاں جائز ہے، تو گنجائش نکل سکتی ہے۔

۳- اے اُم یا ڈیبٹ کارڈ بنوانے کے لئے بطور فیس کچھ رقم کی ادائیگی درست ہے، یہ فیس کاغذی کارروائی، آفس مصارف کے عوچ کے طور پر دی جائے گی۔

الف: کریڈٹ کارڈ کے نظام پر غور کرنے پر ایک شبتو سراپا سود کی ابھرتی ہے جو

نصوص قطعیہ کی بنیاد پر ناجائز ہے۔

دوسری شبیہ یہ سامنے آتی ہے کہ اس پورے نظام کو وکالتہ تسلیم کریں پینک کو کارڈ ہولڈر کا
وکیل معنوی مانا جائے اور زائد رقم کوفیس مانیں، اگر ماهرین اس عقد کو وکالتہ تسلیم کر لیں تو جائز
ہو گا۔

ب۔ اگر کریٹ کارڈ کو وکالتہ کا معاملہ مانیں تو زائد رقم کی ادائیگی بطور فیس درست اور
اگر سود پر منحصر مانیں تو غلط۔

۳۔ اگر اس معاملہ کو عقد وکالتہ تسلیم کریں تو اضافی رقم کو اجرت اور فیس قرار دے کر جواز
کا فتوی دیا جائے، ورنہ سودی معاملہ کا پایا جانا یقینی ہے، جو درست نہیں۔

یہ بھی حقیقت ہے کہ پینک ان تمام زائد رقموں کے لئے جن کا ذکر سوالنے میں موجود
ہے بالعموم انہرست (سود) کا لفظ استعمال کرتا ہے جس کو عربی میں فائدہ کہنا بڑا ہی دلچسپ ہے۔

بینک کے مختلف کارڈ سے استفادہ میں غرور بارا کی آمیزش

مفتی شاہد علی قاسمی ☆

واقعہ یہ ہے کہ زمانہ کی تیز رفتار ترقی اور نت نتی اشیاء کی ایجادات نے بہت سے ایسے مسائل پیدا کئے ہیں جن کا ماضی قریب میں تصور نہیں تھا، ظاہر ہے کہ اس طرح کے مسائل کا صریح حکم قرآن و حدیث میں ملنا مشکل ہے، ضرورت اس بات کی ہے کہ علماء آپس میں مل بیٹھ کر ان کا ایسا حل نکالیں جو قرآن و حدیث سے قریب تر ہونے کے ساتھ ساتھ زیادہ سے زیادہ اتفاق رائے کے ساتھ امت کے سامنے آئیں۔

۱۔ اے ٹی ایم کارڈ سے استفادہ کا حکم

جیسا کہ سوانحہ میں یہ تشریح کی گئی کہ اس کارڈ کے ذریعے اے ٹی ایم کا ورنر سے بینک میں جمع شدہ رقم کو کسی بھی وقت نکالنے کی سہولت ہوتی ہے، اور نہ تو کارڈ بنانے کی فیس لگتی ہے، اور نہ کارڈ بردار سے اس کا کوئی معاونہ لیا جاتا ہے، پہلے رقم نکالنے کے لئے بینک جانا ضروری تھا، اب اس کی حقیقتی ضرورت نہ رہی، گو، اے ٹی ایم کارڈ کا مثابینک کھاتہ داروں کو سہولت پہنچانا ہے، اور بس، اس لئے اس کے ناجائز ہونے کی کوئی وجہ معلوم نہیں ہوتی، پس اے ٹی ایم کارڈ بنانا اور اس سے استفادہ کرنا جائز ہے۔

۲- ڈیبٹ کارڈ سے استفادہ اور خرید و فروخت کا حکم

ڈیبٹ کارڈ بھی اے ٹی ایم کارڈ کی طرح ہے، فرق اس قدر ہے کہ اس کارڈ سے اے ٹی ایم کارڈ میں زیادہ سہولت ہے کہ اس کی مدد سے اپنے کھاتے کی رقم دوسرے کھاتے میں منتقل بھی کی جاسکتی ہے، اور اس سے کوئی چیز خرید کر اس کی قیمت کی ادائیگی کارڈ کے ذریعہ فروخت کرنے کے کھاتے میں منتقل بھی کی جاسکتی ہے۔

پس اس میں بھی کھاتہ دار کو سہولت بہم پہنچاتا ہے، اس کا الگ سے کوئی معاوضہ یا رقم لین دین نہیں ہے، البتہ کارڈ سازی کی فیس دینی پڑتی ہے، تو یہ فیس اصل میں کارڈ بنانے کا معاوضہ ہے، چونکہ اس کارڈ سے ایک بڑا فائدہ متعلق ہے، اور ظاہر ہے کہ کارڈ بنانے میں حکومت کا کچھ نہ کچھ خرچ بھی ہوتا ہے، اس لئے اس فیس کو کارڈ بنانے پر ہونے والے اخراجات کا معاوضہ کہا جائے گا، لہذا ڈیبٹ کارڈ بنانا اور اس سے خرید و فروخت کرنا درست ہے۔

۳- اے ٹی ایم کارڈ اور ڈیبٹ کارڈ کی فیس کا حکم

جیسا کہ تحریر کیا گیا کہ ڈیبٹ کارڈ بنانے کی فیس درحقیقت کارڈ بنانے پر ہونے والے اخراجات کا معاوضہ ہے، لہذا اے ٹی ایم کارڈ اور ڈیبٹ کارڈ کی فیس دینا جائز ہے۔

۴- کریڈٹ کارڈ

الف۔ کریڈٹ کارڈ کا معاملہ اپنی روح کے اعتبار سے جائز نہیں ہے، اس لئے کریڈٹ کارڈ بننے سے احتراز کرنا چاہئے، تاہم یہ کارڈ بعض ملکوں میں اتنا عام ہو گیا ہے کہ اسے عموم بلوی کہ جاسکتا ہے، اور جب کسی چیز کا چلن عام ہو جائے تو اس میں شریعت کے دائرہ میں رہتے ہوئے بہر کا پہلو اختیار کیا جاتا ہے۔

”إِنَّ الْأُمْرَ إِذَا صَاقَ اتَّسَعَ وَإِذَا اتَّسَعَ ضَاقَ“ (الإِشَادَةُ وَالظَّاهِرَةُ ۱۳۸)۔

چونکہ کریڈٹ کارڈ سے استفادہ کی بعض صورتیں اقلم کے نزدیک کراہت کے ساتھ

درست ہے، اس لئے اگر کوئی کریٹ کارڈ بنانا چاہے اور اس کے لئے فیس دینی پڑے تو اس کی سمجھائش معلوم ہوتی ہے، کیونکہ یہ فیس اس ادھار قم کا معاوضہ نہیں ہے، جو رقم بینک نے اس کے لئے تسلیم کیا ہے، اور جس سے وہ آئندہ استفادہ کرے گا، بلکہ یہ فیس بنوائی پر ہونے والے بینک کے اخراجات کا معاوضہ ہے، اس لئے کریٹ کارڈ بنانا اور اس کی فیس ادا کرنا جائز ہے۔

ب- کارڈ سے رقم نکالنے کے بعد مزید رقم کی ادائیگی

اس کارڈ سے رقم نکالنے یا دوسرا کے کھاتے میں رقم منتقل کرنے کی صورت میں جو اضافی رقم واپسی میں ادا کی جاتی ہے اس کی حیثیت سود کی ہے، کیونکہ بینک کی حیثیت مقرض کی ہے، اور حامل کارڈ کی حیثیت مقرض کی، اور خود یہ کارڈ اس قرض کا وثیقہ ہے، اور یہ مسلم اصول ہے کہ قرض سے فائدہ اٹھانا جائز ہے، اس لئے کریٹ کارڈ کا استعمال رقم نکالنے یا کچھ رقم دوسرا کے کھاتے میں منتقل کرنے کے لئے جائز نہیں ہے۔

ج- اشیاء کی خریداری کے پندرہ دن بعد اس کی قیمت بینک کو ادا کرنے کی صورت میں بینک جو اضافی رقم لیتا ہے یہ بھی سود ہے، کہ یہ بھی قرض سے فائدہ اٹھانے کی ایک صورت ہے، تاہم اگر حامل کارڈ نے کوئی چیز خرید کر پندرہ دن کے اندر ہی اس کی قیمت بینک کو واپس کر دی تو معاملہ کی یہ صورت درست ہے، لیکن چونکہ پہلے ہی سے یہ بات طے ہوتی ہے کہ اگر حامل کارڈ نے سامان کی قیمت پندرہ دن کے بعد ادا کی تو اسے کچھ اضافی رقم کے ساتھ واپس کرنا ہو گا، اس لئے کریٹ کارڈ سے خریداری کرنا بھی کراہت سے خالی نہیں۔

بعیسا کہ تحریر کیا گیا کہ کریٹ کارڈ سے فائدہ اٹھانے کی سابقہ دو صورتیں (بینک سے رقم نکالنا یا، دوسرا کے کھاتے میں رقم منتقل کرنا) جائز نہیں ہے، اس لئے کریٹ کارڈ بنانا بہر صورت کراہت سے خالی نہیں تاہم رقم کی رائے ہے کہ بغاوی طور سے کریٹ کارڈ کی حوصلہ شنی کی جائے اور اسے مکروہ قرار دیا جائے، اور کوئی بناہی لے تو اسے پابند کیا جائے کہ وہ اس سے صرف اشیاء کی خریداری کرے، نقد رقم نہ کرے، اور سامان کی قیمت بھی پندرہ دن کے اندر ہی ادا کرے۔

بینک میں رائج مختلف کارڈ اور شریعت اسلامی

مولانا محمد ارشد مدمنی ☆

کسی بھی فرد بشر سے یہ بات مخفی نہیں کہ آج تجارت، لین دین اور بینکنگ کا رو بار مختلف متنوع شکلیں اختیار کرتا جا رہا ہے، مہینوں کی مافیں منشوں میں طے ہو جاتی ہیں، اس طور پر جو سہولیات آج حاصل ہیں، وہ بہر حال مسلم ہیں، مگر چونکہ ہم مسلمان ہیں اس لئے تمام معاملات میں ہم شریعت کے پابند ہیں، اس بناء پر ازروئے شرع اس طرح کے کاروبار کی صحت و عدم صحت کے متعلق غور و فکر کرنے کی ضرورت بالکل عیا ہے۔

بینک کی طرف سے جاری ہونے والے تین قسم کے کارڈ کا آج رواج عام ہے، اے ٹی ایم کارڈ، ڈیپٹ کارڈ اور کریڈٹ کارڈ، واضح رہے کہ انہیاں میں پہلے چودہ قسم کے بینک اس قسم کے کارڈ دینے کے مجاز تھے اور اب پانچ مرید بینکنگ نظام اس میں شامل ہو گئے ہیں، اور اس طرح ان کی کل تعداد اب انہیں ہو گئی ہے۔

ذیل میں ہم مذکورہ مینوں کا رذ کا شرعی حکم بیان کرتے ہیں:

۱- اے ٹی ایم کارڈ سے استفادہ کا حکم

یہ آٹومیک ٹولس مشین (Automatic Tools Machine) کا مخفف ہے، یہ کارڈ بینکوں سے صرف کھاتے داروں ہی کو جاری ہوتا ہے، اس کے ذریعہ اس کے حاملین ملک

ویرون ملک کہیں بھی رہ کر منشوں میں اے اُنیم نظام کے تحت اپنی حاجت و ضرورت کے بقدر رقم حاصل کرنے کی خدمات حاصل کر سکتے ہیں، چونکہ اس کارڈ کا نظام کسی بھی طرح کے سودی کاروبار پر مشتمل نہیں ہے، اور نہ ہی اس کے نظام میں شرعی اعتبار سے کوئی محظوظ و منوع چیز پائی جاتی ہے، بلکہ کھاتہ دار اس کے ذریعہ اپنی جمع کردہ رقم ہی سے مستفید ہوتا ہے، اس بناء پر حاجت و ضرورت کے تحت اس سے مستفید ہونے میں شرعاً کوئی حرج و فحاحت نہیں ہے۔

۲- ڈبیٹ کارڈ سے استفادہ اور اس کے ذریعہ خرید و فروخت کا حکم

چونکہ اس کارڈ کے حاملین کو اس کے استعمال کا کوئی ایسا معاوضہ ادا نہیں کرنا پڑتا ہے جو شرعاً محظوظ و منوع ہو، نیز آدمی اس کے ذریعہ اے اُنیم کارڈ کی طرح اپنی جمع کردہ رقم ہی سے مستفید ہوتا ہے، نتوپینک سے الگ کوئی رقم لینی پڑتی ہے اور نہ ہی اس کے لئے کسی طرح کے سود کی ادائیگی کرنی پڑتی ہے، اس وجہ سے ہمارے نزدیک ڈبیٹ کارڈ سے استفادہ کرنا اور اس کے ذریعہ خرید و فروخت کا معاملہ کرنا جائز ہے۔

۳- حصول کارڈ کے لئے بطور فیس ادا کی گئی رقم کا حکم

چونکہ ہمارے نزدیک اے اُنیم کارڈ اور ڈبیٹ کارڈ دونوں سے استفادہ جائز ہے، اس وجہ سے ان دونوں کارڈ کے حصول کے لئے بطور فیس جو رقم ادا کی جاتی ہے، وہ ہمارے نزدیک معاوضہ محنت ہے، جس کے لینے میں شرعاً کوئی حرج نہیں، بلکہ جائز ہے، نیز ہم اس فیس کا قیاس ان فیسوں پر کر سکتے ہیں، جو آج مدارس و جامعات اور دفاتر میں رائج ہیں۔

۴- الف: کریڈٹ کارڈ حاصل کرنے اور استعمال کرنے کے لئے ادا کردہ فیس کا حکم

کریڈٹ کارڈ حاصل کرنے اور اس کو استعمال کرنے کے لئے جو فیس ادا کی جاتی ہے وہ جائز نہیں ہے، اس لئے کہ یہ کارڈ پینک سے ادھار رقم حاصل کرنے کے لئے ہوتا ہے، اس کی

بنیاد پر ادھار خرید و فروخت ہوتی ہے، اور بینک سے رقم بھی حاصل کی جاتی ہے، اس طور پر اس کارڈ کے ذریعہ انعام پانے والا کاروبار سودی ہوتا ہے، اور تمام طرح کا سودی کاروبار اسلام میں حرام ہے، اس لئے کریڈٹ کارڈ حاصل کرنے اور استعمال کرنے کے لئے ادا کی جانی والی فیس بھی حرام ہوگی۔

۳-ب: کریڈٹ کارڈ کے ذریعہ حاصل کردہ رقم کے ساتھ جو مزید رقم ادا کرنی ہوتی ہے اس کا حکم

کریڈٹ کارڈ کے ذریعہ حاصل کردہ رقم کے ساتھ جو مزید رقم کی ادائیگی کرنی ہوتی ہے، وہ سود ہے اور سود حرام ہے، اس لئے کہ حدیث رسول ﷺ ہے:

”کل قرض جر منفعة فهو ربا“ (جس قرض سے بھی نفع ملتا ہو وہ بلاشبہ سود ہے)

(ارواء انقلیل ۵، ۲۳۵)۔

علامہ البائی نے گرچہ اس روایت کو ضعیف قرار دیا ہے، تاہم چند حدیثیں اسی مفہوم کی مزیدوارد ہوئی ہیں، اور ان میں سے بعض کی صحیح بھی فرمائی ہے۔

ان نصوص سے یہ بات متشرع ہوتی ہے کہ کریڈٹ کارڈ کے ذریعہ حاصل کردہ رقم کے ساتھ جو مزید رقم کی ادائیگی کرنی ہوتی ہے وہ سود ہے۔

۴-ج: اصل رقم کی واپسی میں ہونے والی تاخیر کے عوض مزید رقم کی ادائیگی کا حکم

کریڈٹ کارڈ کے ذریعہ خرید کردہ اشیاء کی قیمت، کے طور پر بینک نے جو رقم ادا کی، بینک کو وہ رقم ادا کرنے میں تاخیر ہونے کے عوض مزید جو رقم ادا کرنی ہوتی ہے، اس کا حکم ”ربا النسیۃ“ کا ہوگا، جو حرام ہے، لہذا مزید ادا کی جانے والی رقم نرام ہوگی۔ ”ربا النسیۃ“ کی صورت زمانہ جاہلیت میں یقینی کہ جب قرض کی مدت پوری ہو جاتی تو قرض والا قرض دار سے کہتا کہ قرض

ادا کرو گے یا سودو گے؟ اگر قرض ادا نہ کرتا تو قرض دینے والا مال کی مقدار بڑھادیتا، اور قرض کی مدت بھی بڑھادیتا۔

”فَكَانَ الْغَرِيمُ يَزِيدُ فِي عَدْدِ الْمَالِ وَيُصَيِّرُ الطَّالِبَ عَلَيْهِ“ (الجامع لأبي حام

القرآن ٣٣٨/٣)، اس پر یہ آیت نازل ہوئی:

”يَا أَيُّهَا الَّذِينَ آمَنُوا لَا تَأْكُلُوا الرِّبَّا أَضْعَافًا مُضَاغَّةً“ (آل عمران/١٣٠)

(اے ایمان والو! بڑھا جپھا کر سونہ کھاؤ)۔

ہندوستانی بینکوں میں راجح کارڈ کا جائزہ

نیاز احمد عبد الحمید مدمنی ☆

- ۱- ATM کی بابت جو تفصیل آئی ہے اور اس کی جو خدمات ہیں اس کی روشنی میں اس کے عدم جواز کی کوئی صورت نظر نہیں آتی، سوائے اس کے کہ میں خراب ہونے پر بینک یا صرف کو ضرر پہنچ سکتا ہے، ویسے حکم عموم پر لگے گا اور وہ جواز کا ہے۔
- ۲- اسلامی شریعت نے باائع اور مشتری دونوں کو غرر سے محفوظ رکھنے کے لئے بہت سے رہنمای اصول بنائے ہیں، ذیبٹ کارڈ سے لین دین اور اس کی دوسری خدمات میں بظاہر کوئی حرج محسوس نہیں ہوتا، اور کوئی مانع نظر نہیں آتا۔
- ۳- اس کے جواز میں کوئی مانع نظر نہیں آتا۔
- ۴- الف: جائز ہے، کیونکہ یہ خدمت کی اجرت ہے۔
- ب- ناجائز ہوگی، اور یہ رقم سود کے حکم میں آئے گی۔
- ج- ناجائز ہوگی، اور سود کے حکم میں آئے گی، کیونکہ زائد مال کسی چیز کے بدلتے میں نہیں۔

بینک سے جاری ہونے والے مختلف کارڈ کا شرعی حکم

مفتي زاہد علی خان (شعبہ دینیات علی گزہ)

عبدالحکان صاحب نے موضوع کے تعارف میں یہ بات فرمائی تھی کہ بینک جب کریڈٹ کارڈ جاری کرتا ہے تو شروعِ دن سے ہی انٹرست لیتا ہے یا پلانٹی والا انٹرست لیتا ہے، لیکن جہاں تک مجھے معلوم ہے کہ پچاس دن تک وہ انٹرست نہیں لیتا ہے، کیا آپ کسی اوز طرح کے انٹرست کے بارے میں ذکر فرمائے ہیں، یہ بات واضح نہیں ہو رہی ہے، اس کی وضاحت فرمادیجئے۔

عبدالحکان چاندنہ صاحب

جی! میں نے جو عرض کیا وہ یہ عرض کیا تھا کہ وہ انکا دیا ہوا پریڈ ہے اس میں اگر ہم ڈیفولٹ کرتے ہیں یعنی وہ جو 50 دن آپ فرمائے ہیں، کہیں 45 دن ہے، کہیں 20 دن ہے، کہیں 60 دن بھی ہیں، وہ پریڈ گذر جانے کے بعد جتنا بھی ڈیفولٹ آئے گا آپ کا ہوگا، اس پر انٹرست بہر حال لگے گا، اور اس کے بعد مزید جتنا ڈیفولٹ ہوتا جائے گا اس پر انٹرست کے ساتھ پائل انٹرست بھی لگے گا۔

مولانا محبی الدین غازی صاحب

یہ بتائیں کہ جب کسی چیز کو خریدنے جاتے ہیں تو ڈیبٹ کارڈ سے خریدنے میں،

کریمث کارڈ سے خریدنے میں، یا کیش خریدنے میں ان میں کیا کچھ فرق ہوتا ہے؟ کیونکہ میرے علم میں ہے کہ اس کی قیمت میں بھی فرق ہوتا ہے۔

دوسری بات یہ ہے کہ سراج صاحب نے ویزا ماسٹر کا تذکرہ کیا تھا کہ ویزا ماسٹر کی ضرورت ہوتی ہے، تو یہ بات ذرا واضح کر کے بتا دیجئے کہ ویزا ماسٹر کے کہتے ہیں؟

مولانا یا سر ندیم صاحب (دیوبند)

ڈیپٹ کارڈ کے متعلق سوال کر رہے ہیں کہ دکاندار اس کو اشوکرتا ہے تو اس کی کیا حقیقت ہے، اس کی ذرا وضاحت کر دیجئے۔

مولانا محمد ارشد مدنی صاحب (جامعہ ابن تیمیہ چھپارن)

میں آپ حضرات سے جاننا چاہتا ہوں کہ مثال کے طور پر ”کریمث کارڈ ہولڈر“ ایسے کارڈ کے حاملین جنہوں نے قرض لے رکھا ہواں کی موت کے بعد ان کی ادائیگی، بینکنگ نظام میں کیسے ہوگی، ان کے وارثین ادا کریں یا ایسا کیا نظام بنایا ہے ان لوگوں نے؟

مولانا ڈاکر صاحب رشادی

تلخیصر، معاملات میں بینک سے جاری کردہ مختلف کارڈ سے متعلق ایک کتاب جس کے پہلے صفحہ کے خریں جو پیر اگراف ہے وہ اس طرح ہے: اس کارڈ کے ذریعہ آدمی اپنی جمع کردہ رقم ہی سے استفادہ کر سکتا ہے، اس کے لیے الگ سے کوئی معاوضہ کسی عنوان سے ادا کرنے کی ضرورت نہیں وہی، اس میں مجھے اتنا عرض کرنا ہے کہ ”A.T.M.“ کارڈ کے لیے ڈپازٹ ضروری ہے، مختلف بینک مختلف ڈپازٹ لیتے ہیں خاص کر ”C.I.C.I.A.“ اور اسی طرح سچوں بینک جو اپنے علاوہ میں ہے اس میں ڈپازٹ لیا جاتا ہے۔

مولانا ناصح الدین ملک صاحب

پہنچ انٹرست کی وضاحت:

۱- یہ ابھی فرمایا کہ مالی اداروں کا دخل زیادہ ہو رہا ہے اور بینکوں کا دخل کم ہوتا جا رہا ہے، ابھی ایک تشریع میں بات آئی تھی اور یہ کہا گیا تھا کہ یہ اسلام سے زیادہ قریب ہے یعنی مالی اداروں کا دخل بڑھے اور بینکوں کا دخل کم ہو یہ اسلامی رو سے زیادہ قریب ہے، تو ذرا اس کی وضاحت کریں کہ اس قربت کی وجہ کیا ہے؟ ایسا کیوں؟ ہوتا ہے۔

۲- دوسری بات یہ ہے کہ ہارڈ کیش کا استعمال کم سے کم ہو رہا ہے اور اس کی جگہ پر دوسرے کارڈ کا، یہ وہ دوسری کاغذی دستاویز کا استعمال مالی لین دین میں زیادہ ہوتا ہے، اور امریکہ کے سروے کے حوالے سے یہ بات کہی گئی ہے کہ 19 ویں صدی کے اوائل میں ایسا ہوتا تھا اور اب 1990 میں بینک کا دخل کم سے کم ہوتا چلا گیا، تو اس کی ذرا سی اس پہلو کی وضاحت کریں گے کہ اسلام کی رو سے قریب کیوں ہے؟

مولانا خالد سیف اللہ صاحب رحمانی

دیکھئے اپنا حق دوسرے کو مت دیجئے، یہ متعین کرنا کہ کونسی صورت اسلام کے قریب ہے وہ تو آپ کا کام ہے کہ کون سے مالیاتی ادارے ایسے ہیں جن میں مضاربہ کی، مشارکہ، اجارہ اور مراہجہ کی گنجائش ہے اور وہ اسلام کے نظام سرمایہ کاری کے دائرے میں بھی آ سکتا ہے اور کون سے مالیاتی نظام ایسے ہیں جس کی بنیاد ہی انٹرست پر ہے، ”احل الله البيع وحرم الربا“ کے بالکل برعکس ہے، تو یہ متعین کرنا تو آپ حضرات کا کام ہے، اپنا حق ہم لوگ دوسرے کو نہ دیں بہتر ہو گا۔

مفہی نذرِ عالم صاحب (کشمیر)

میں یہ معلوم کرنا چاہتا ہوں کہ یہ جو کارڈوں کی بحث ہے، ظاہر ہے اسی لئے ہے تاکہ ہم امت کو بتائیں کہ اس میں جائز کون سی شکل ہے اور کون سی شکلیں ناجائز ہیں اور اسی بنیاد پر اسلامک فقہ اکیڈمی نے بلا یا ہے اور آنابھی چاہئے، ان کارڈوں میں کون سی شکلوں میں سودا آتا ہے اور کون سی شکلوں میں سودہ نہیں آتا ہے تاکہ ہم علماء کو یہ طے کرنے میں آسانی ہو کہ یہی وہ شکل ہے جس سے امت کو بچنا چاہئے اور یہ وہ شکلیں ہیں جس سے استفادہ کرنا چاہئے، استفادے کی ساری شکلیں ان ماہرین نے بتادیں ان کے ہم شکر گذار ہیں، لیکن اور وضاحت کے ساتھ اگر بتادیں کہ کون سی شکلیں جن میں سودا آتا ہے اور کون سی شکلیں ہیں جن میں سودہ نہیں آتا، اس طرح حکم لگانے میں آسانی ہو گی۔

ماہرین کی وضاحت

۵۰ دن تک کوئی انٹرست نہیں لیا جاتا یہ کریڈٹ کارڈ کی شرائط کی وجہ سے ہوتا ہے کہ جب بینک اس کوبل بھیجے گا تو اس کے کتنے دن بعد ادا کرے گا، عام طور سے خریداری پہلی تاریخ سے ہوتی ہے اور ۳۰ تاریخ، مہینے کی آخری تاریخ تک چلتی رہتی ہے، اس کے بعد بینک کے پاس مل آتے ہیں، تب بینک کسٹمر کوبل دیتا ہے اور اس میں بھی وقت دیتا ہے تو اس طرح سے زیادہ سے زیادہ پچاس دن لگ جاتے ہیں اور کم سے کم ایک مہینہ لگ جاتا ہے اور جس نے مہینہ کی آخری تاریخ میں خریدا اس کو ۱۵-۲۰ دن میں گے، تو اس کے اوپر بات ہے کہ بینک اس کو کتنا نامم دیتا ہے، اور اس نے سامان کب اور کتنا خریدا۔

دوسرے صاحب کا سوال یہ تھا کہ ڈسپٹ کارڈ سے سامان خریدیں یا کریڈٹ کارڈ سے سامان خریدیں یہ کیا قیمت میں کوئی فرق ہوتا ہے یا نہیں ہوتا ہے، یہ عام طور سے اگر قیمت میں کوئی ڈسکاؤنٹ ملتا ہے تو یہ ڈسکاؤنٹ دکاندار طے کرتے ہیں، اور یکسان ہی ڈسکاؤنٹ طے

کرتے ہیں، ڈیبٹ کارڈ، کریڈٹ کارڈ کے لیے عام طور سے الگ الگ ڈسکاؤنٹ ملے نہیں کرتے اور جو دکاندار ڈسکاؤنٹ ڈکلیر کرتے ہیں اس کی بہت طویل لسٹ ہے، کن شہروں میں کون کون دکاندار کتنی خریداری پر کتنا ڈسکاؤنٹ دے رہے ہیں، یہ کریڈٹ کارڈ کے لٹپچر کے ساتھ ہے جو آپ کو مہیا کیا جاتا ہے، تو اس میں عام طور سے ڈیبٹ کارڈ میں اور کریڈٹ کارڈ میں کوئی فرق نہیں ہوتا۔— ہاں کیش اور کارڈ میں فرق ہو گا، جنہوں نے ڈکلیر کیا ہے کہ کریڈٹ کارڈ کی خریداری سے ہم اتنا ڈسکاؤنٹ دیں گے وہ پابند ہیں اپنے اسٹینڈی کریشن کے، کیش میں تو وہ نہ دینا چاہیں وہ الگ بات ہے جیسا بھی طے کریں وہ الگ بات ہے، پیٹرول پمپ وغیرہ ڈکلیر کرتے ہیں، ہوٹل ڈکلیر کرتے ہیں، ہلکٹ والے ڈکلیر کرتے ہیں اور کچھ تو ایسے ارگناائزیشن ہیں جو بینک کے ساتھ اپنا نام بھی جوڑتے ہیں کریڈٹ کارڈ سے جیسے سہارا کریڈٹ کارڈ، S.B.I.، سہارا کریڈٹ کارڈ جو دے گا تو وہ سہارا ایر لائنس پر ہاف ڈسکاؤنٹ دے گا۔

دوسرا آپ نے فرمایا سلیری کارڈ، تو دراصل یہ سلیری سے لیتے ہیں، جیسے آپ نے بتایا تھا کہ اس کی مالی حیثیت کا پتہ گلتا ہے تو اس سے بینک اس کی مالی حیثیت کا پتہ لگا کر اگر کریڈٹ کارڈ جاری کرنا چاہیں گے، تو لمیٹ اس کی سلیری دیکھ کر جاری کریں گے اور ڈیبٹ کارڈ تو یہ ظاہر کرتا ہے کہ آدمی بینک میں اکاؤنٹ رکھتا ہے، اس کی سلیری بینک میں آتی ہے، جتنا اس کے اکاؤنٹ میں پیسہ ہو گا اس کے حساب سے اتنا پیسہ اسے دیا جاسکتا ہے۔

آپ نے فرمایا کہ بحث جائز اور ناجائز پر ہوتا چاہئے، خاص طور سے جو قابل ذکر ہوں تو اس میں میں نے پہلے اپنی بات بتائی تھی وہ یہ پوائنٹ ذکر کئے تھے، چونکہ میرا پیپر آپ حضرات کے پاس ہے، ابھی سراج صاحب نے دو پوائنٹ اور بتائے (۱) یہ کہ انٹرست جو ہے وہ لوگوں کو پہنچنیں ہوتا تو کبھی وہ ۰۳ فیصد تک ہو جاتا ہے، تو وہ بات صحیح ہے اور بینک اس ملسلے میں کچھ دھوکا دیتا تھا، وہ انول ریٹ ایگر یمنٹ انٹرست ڈکلیر نہیں کرتا تھا، سالانہ انٹرست ڈکلیر نہیں کرتا تھا، کوئی ماہانہ و اہانہ، اور وہ بھی بہت باریک سا لکھتا تھا، اپنے کارڈ میں، باقی ساری چیزیں بہت موٹی

موئی لکھتا، دیکھتے اسی چیز جہاں گراہک دھوکا کھا سکتا ہے اس کو وہ بہت باریک لکھتے ہیں، تو اس پر ریز رو بینک آف انڈیا نے ایک ڈائرکٹری جاری کی ہے، جس میں پلانٹی ہوتی ہے، اسی ڈائرکٹری میں ریز رو بینک آف انڈیا نے یہ کہا ہے کہ کوئی بھی بینک مالاہی، سماہی اور پندرہ روزہ انٹرست ڈکلیر نہیں کرے گا، چیدہ چیدہ انولائنز ڈکلیر کرے گا، ہر بینک کے کریڈٹ پر کتنا انٹرست ہو گا، اور کیش وڈرال کے اوپر اگر انٹرست میں فرق ہے تو دونوں ریٹ الگ الگ سالانہ شرح کے ساتھ ڈکلیر کئے جائیں گے۔

۲- ایک بات اور بتائی سراج صاحب نے کہ ”جیسے کہ یوگا کارڈ، تو یہ دراصل ایسا ہوا تھا کہ ۲۴ فروری کو شری روی شنکر کا پروگرام بنگلور میں ہوا تھا، اس میں بینک نے کارڈ جاری کیا، تو وہ بینک جو مفت چیزیں کارڈ ہولدر کو دیتا ہے جو بونس پوائنٹ ہیں، وہ بونس پوائنٹ دوسرے کے اکاؤنٹ میں جائیں گے، اور وہ سناتن دھرم کی تعلیم و تربیت کے اوپر خرچ کیا جائے گا، لہذا ضروری یہ ہے کہ کریڈٹ کارڈ استعمال کرتے وقت یہ دیکھ لیں کہ اس سے کسی دوسرے مذہب کی ترویج نہ ہوتی ہو۔

پائل انٹرست کا بھی معاملہ یہی ہے کہ وہ ایک شرح سود ہوتی ہے، اس کے بعد اس کے اندر ایک اور شرط لگادیتے ہیں کہ اگر اتنے دن کے بعد ادنیں کیا تو دو فیصد اور اضافی انٹرست اس کے اوپر دینا پڑے گا۔

ہارڈ کیش کے استعمال کی بات آپ نے بتائی تھی کہ وہ تو اعداد و شمار کے حساب سے بتایا تھا، وہ کم ہوتا چلا جا رہا ہے، جب چیکوں کا استعمال ہوا تب بھی ہارڈ کیش کا استعمال کم ہو گیا تھا، اب کریڈٹ کارڈ کا استعمال بڑھا تو وہ تو گویا بدلتا ہے، اس لئے ایسا ہونا ہی تھا کہ جب اس کا بدل آ جاتا ہے تو بدل کا ہی استعمال ہوتا ہے۔

جہاں تک، ارشین کا مسئلہ ہے تو اس میں بھی ریز رو بینک آف انڈیا نے اپنے ڈائرکٹری میں بڑا ڈکلیر کیا ہے کہ یہ بالکل اوپن کریڈٹ ہے، اس کے پیچھے کوئی بھی ضمانت نہیں

ہے اور کارڈ جن لوگوں نے استعمال کیا ہے اگر وہ ان کی ادائیگی نہ کریں تو ایسے لوگوں کی بے عزتی نہ کی جائے اور یہ بھی دوسرے لوگوں تک بات نہ پہنچ کر اس نے ہمارا کارڈ استعمال کیا تھا اور پیسہ نہ دیا، اس سلسلہ میں کسی طرح کی کوئی بھی بدنامی نہیں ہوئی چاہئے جس آدمی کا نام ریفرنس میں بھی آگیا ہے، اس کے اکاؤنٹ میں اس تک بھی یہ خبر نہیں جانی چاہئے کہ اس نے کریڈٹ کارڈ کا استعمال کیا، کوئی اس کے اوپر دباؤ نہیں ہونا چاہئے، لہذا اخلاقی فرض تو یہ بتا ہے ہر انسان کا کہ ادا کریں وہ تو اسلامی نقطہ نظر سے آپ بتائیں گے، لیکن قانونی لحاظ سے وارثوں سے لینے کا کوئی حق بینکوں کو نہیں پہنچتا۔

ایک سوال آیا تھا کہ مالی ادارے یعنی نو بینکنگ فینیشیل کمپنیز یا اسٹیٹیوٹ غیر بینکنگ مالی ادارے اسلامی مالی نظام سے کیوں کریا کس قدر قریب ہے، غیر بینکنگ مالی ادارے کے بارے میں میں نے یہ بات عرض کی تھی کہ ان کا رول بینک سے زیادہ اہم ہو چلا ہے، سب سے بڑا ادارہ جو بینک نہیں ہے اور جہاں پیسوں کا بہت ہی لین دین ہوتا ہے ساری دنیا میں اور جو اسلامی طرز پر جائز بھی ہے وہ ہے ”اسٹروشوکین“، جہاں پر حصہ کا لین دین ہوتا ہے، وہ اس وقت حالانکہ اسلام میں اس لیے نہیں ہے کہ وہاں جن کمپنیز کے حصہ خریدے یا بیچ جاتے ہیں، اس میں حلال اور حرام کی تمیز نہیں کی جاتی، جب کہ اسلام کے نقطہ نظر سے سب سے پہلے ہمیں حلال اور حرام کی، یعنی وہ اشیاء جو وہ کمپنیز بنارہی ہیں وہ حلال ہیں یا حرام ہیں ان کا وھیان رکھنا یا اس پر فرق کرنا بہت ضروری ہے، اگر یہ ہم فرق کر لیتے ہیں اور اس طرح کی اسٹروشوکین بنائیتے ہیں یا اس طرح کی کمپنیاں بنائیتے ہیں تو اسٹروشوکین اچھی بہت ہی بڑا غیر بینکنگ مالی ادارہ ہے، جہاں روزانہ ہزاروں کڑوروں روپیوں کا لین دین ہوتا ہے، اسی طرح سے ہندوستان میں جہاں تک بینکوں کا تعلق ہے وہ صرف سود کی بنیاد پر قائم کئے جاسکتے ہیں، غیر سودی بنیاد پر بینک ہندوستان میں قائم میں کئے جاسکتے، لیکن غیر سودی بنیاد پر ہندوستان میں اور دنیا کے مختلف ممالک میں انوٹسٹ کمپنیز بنائی جاسکتی ہیں، جہاں پر نفع اور نقصان میں شدت کی بنیاد کے اصول کو اپنایا

جائے گا، ”مرا بحکم، مشارکہ، اجارہ“ کے اصولوں کو یہ ہیں اصول چونکہ اسلامی ہیں اور ان اصولوں کی بنیاد پر غیر بیننگ مالی ادارے بنائے جاسکتے ہیں، اس لئے میں نے یہ خواہش کی ہے، کیونکہ غیر بیننگ مالی ادارے بہ نسبت بیننگ اداروں کے جزو زیادہ ترسودی کا رو بار کرتے ہیں، کیونکہ اسلام کے اصول کے زیادہ قریب ہے۔

ایک سوال اور کسی نے بھیجا ہے کہ (جو انگریزی میں ہے جواب بھی انگریزی ہی میں دیا جا رہا ہے لیکن مولانا خالد سیف اللہ صاحب نے کہا کہ آپ ان کے سوال و جواب کو اردو زبان میں واضح کر دیجئے) تو سوال یہ ہے کہ کیا ایسے بھی ممالک ہیں جہاں کارڈ کے بغیر چارہ ہی نہیں ہے، جو ترقی یافتہ ممالک ہیں اور ترقی یافتہ ممالک میں جو لوگ بھی یہیں اور وہ کام کرتے ہیں یعنی اور نرسر ہیں اور جن کا بینکوں میں اکاؤنٹ ہے تو ان کے کارڈ ہوتے ہی ہوتے ہیں، یہ صحیح بات ہے اور ہندوستان میں بھی، چونکہ اس کا رواج چل لکا ہے تو یہاں بھی دھیرے دھیرے اس کا استعمال کافی بڑھ جائے گا۔

ویزا ماسٹر یہ مختلف کمپنیاں ہیں جو پوری دنیا میں کاروبار، کریڈٹ کارڈ کی مدد سے کرتے ہیں، تو ان کا بھی نظام ہے، اس نظام کے تحت مختلف بینکس ہندوستان میں یا دنیا بھر میں اپنی ممبر شپ لے رکھی ہے، اس ویزا کمپنیز سے یا پھر ماسٹر کارڈ کمپنیز سے ایک اور کمپنی وجود میں آئی ہے ”ڈس کور کارڈ“، اس نے ویزا کو بھی مات دیدی ہے، تو یہ تمیں کمپنیاں ہیں جہاں لین دین ہوتے ہیں، کاروبار ہوتے ہیں، ان کارڈوں کے ذریعہ سے، تو ان کی تعداد کروڑوں کی ہوتی ہیں، روزانہ لاکھوں کاروبار ہوتے ہیں اور اس کا حساب کتاب رکھنے کے لئے ایک نظام کی ضرورت ہوتی ہے، یہ کمپنیاں ماسٹر کارڈ والی اور ویزا والی اور ڈس کور والی اسر نظام کو مہیا کرتی ہیں اور ہر بینک اس ایجنیز کے مدرس ہوتے ہیں، تو یہ کریڈٹ کارڈ کے ایکیم کو اس کے نظام کے تحت چلاتی ہیں۔

مولانا خالد سیف اللہ رحمانی صاحب

اب ہمیں اس کی فقہی اور شرعی جہت کی طرف آتا ہے اور سوال انہم آپ کے سامنے پہلے پیش کیا تھا، اس کے متعلق جو سوالات ہیں اس کو میں پڑھ کر ایک دفعہ سنادیتا ہوں:

۱۔ A.T.M. کارڈ سے استفادہ کا کیا حکم ہے؟

۲۔ ڈبیٹ کارڈ سے استفادہ اور اس کے ذریعہ خرید و فروخت کا کیا حکم ہے؟

۳۔ اگر ان دونوں قسموں کے کارڈ کے لیے کچھ رقم بطور فیس دینی پڑے تو اس کا کیا حکم ہے؟

۴۔ شق: الف۔ کریڈٹ کارڈ حاصل کرنے اور استعمال کے لیے ادا کردہ فیس کی شرعی حیثیت کیا ہوگی؟ جب کہ یہ کارڈ بینک سے ادھار رقم حاصل کرنے کے لئے ہوتا ہے، کیونکہ اس کی بنیاد پر ادھار خرید و فروخت ہوتا ہے اور بینک سے رقم بھی حاصل کی جاتی ہے۔
ب۔ اس کارڈ کے ذریعہ حاصل کردہ رقم کے ساتھ مزید جو رقم ادا کرنی ہوتی ہے شرعاً اس کی کیا حیثیت ہوگی؟

ج۔ اس کارڈ کے ذریعہ خرید کردہ اشیاء کی قیمت کے طور پر بینک نے جو رقم ادا کی ہے بینک کو رقم ادا کرنے کے ساتھ مزید جو رقم ادا کرنی ہوتی ہے اس کا شرعی حکم کیا ہے؟ جب کہ یہ زائد رقم اسی صورت میں ادا کرنی ہوتی ہے جب کہ مقررہ مدت کے اندر رقم ادا کرنے پر مزید کچھ دینا نہیں ہوتا، تاہم معاملہ میں یہ بات شامل ہوتی ہے کہ مقررہ مدت پر ادا نہ ہونے کی صورت میں حاصل رقم سے زائد رقم ادا کرنی ہوگی۔

یہ سوالات تھے جو آپ کی خدمت میں بھیجے گئے تھے۔ A.T.M. کارڈ سے متعلق ڈبیٹ کارڈ سے متعلق، کریڈٹ کارڈ سے متعلق اس پر لی جانے والی فیس اور بعض صورتوں میں اس پر لی جانے والی زائد رقم سے متعلق، آپ کے جو مقالات پہنچ تھے اس کی تلخیص بھی آپ کے سامنے ہوگی، اکیڈمی۔ کے معمول کے مطابق مولانا خورشید انور عظیمی صاحب کو درخواست کی گئی تھی

کوہ آپ حضرات کے مقالات و مباحث کو سامنے رکھتے ہوئے عرض مسئلہ تیار کریں اور آپ کی خدمت میں پیش کریں تاکہ آپ کے لئے سہولت ہو، میں آخر میں مولانا خورشید انور صاحب سے درخواست کرتا ہوں کہ اس مسئلہ پر اپنی بحث پیش فرمائیں۔ (عرض مسئلہ باب اول میں پیش کیا جا چکا ہے، اس لئے یہاں حذف کیا جاتا ہے)۔

مولانا خالد سیف اللہ رحمانی صاحب

جو باتیں آپ حضرات کے سامنے رکھی گئی، اس میں کچھ بنیادی باتیں ہیں، ایک تو یہ ہے کہ جو اجرت لی جاتی ہے کیا یہ لازم ہے؟ اگر کوئی شخص رضا کار آنے طور پر بغیر کسی اجرت کے کوئی سہولت پہنچانا چاہے تو یہ صورت درست ہو گی یا نہیں ہو گی؟ دوسرا ہم مسئلہ سفتح کا ہے جو حنفیہ کے یہاں اور مالکیہ کے یہاں مکروہ ہے، شوافع کے یہاں بھی مکروہ ہے، حنابلہ نے اس کی اجازت دی ہے، کیونکہ سفتح میں بھی ایک طرح قرض کا فائدہ اٹھایا جاتا ہے، امن علی خطر الظریق کا فائدہ اٹھایا جاتا ہے، لیکن سوال یہ ہے کہ سفتح کی حقیقت کیا ہے؟ اگر معاملہ میں یہ بات طے ہو کہ یہ رقم میسور کے بجائے دہلی میں ہم وصول کریں گے تب یہ سفتح ہے یا معاملہ مطلق ہے، ہو سکتا ہے ہم میسور میں یہ رقم آپ سے لے لیں، ہو سکتا ہے کہ دہلی میں یہ رقم ہم لے لیں، لازماً کسی دوسرے شہر میں لینے کی شرط نہ ہو تو کیا فقہاء اس پر بھی سفتح کا اطلاق کرتے ہیں اور اگر یہ سفتح ہے تو جو موجودہ زمانے کے احوال ہیں، کیا اس کی بنیاد پر ایسی ضرورت یا ایسی حاجت کا تحقق ہو گیا ہے کہ اس سے اجازت دی جائے۔

تیری ایک اہم بات جو ہمارے سوال نامے میں نہیں آتی ہے اور اس پر ہمارے جواب اس ان صاحب نے بحث چھیڑی ہے، وہ بھی بڑا ہم ہے اور اگر مناقشہ میں اس پر بھی اظہار خیاں کریں تو بہتر ہے، اگر اسلامی بینک ہو اور وہ کریڈٹ کارڈ جاری کرنا چاہے تو اس کے کیا حدود ہوئے ہیں، جیسے آپ نے ایک شکل مرکب کی پیش کی ہے، لیکن بیک وقت ایک ہی عقد کو

خرید و فروخت مانا گیا ہے، کیا قبضہ جو ہمارے یہاں ضروری ہے بیع کے لئے، اس صورت میں اس قبضہ کا تحقیق ہو جاتا ہے، اکیڈمی کے ایک سینیار میں اس مسئلہ پر بھی بہت تفصیل سے بحث ہو چکی ہے، ان تمام پہلوؤں کو سامنے رکھتے ہوئے مجھے امید ہے کہ آپ حضرات مناقشہ کر پائیں گے، اس کے اخیر میں جناب صدر کے کلمات سے پہلے ہم انشاء اللہ اکثر مجید سوہ کے خطاب سے بھی مستفید ہوں گے، جن کا مقالہ بھی اس موضوع پر اکیڈمی میں آچکا ہے۔

مولانا ظہیر احمد صاحب کانپور

بعض مقالہ نگارنے اس میں شرط لگائی ہے کہ اگر کارڈ ہولڈر غیر ممالک میں رقم وصول کرتا ہے اور بنک کچھ فیس وصول کرتا ہے تو درست ہے، وہ رقم چاہے غیر ممالک میں نکالی جائے یا اندر وون ممالک میں نکالی جائے، کیا اندر وون ممالک میں نکالنے پر وہ اجرت میں تصور نہیں کیا جائے گا، مطلب یہ ہے کہ اس میں یہ شرط کیوں لگائی گئی۔

مولانا محمد الدین عازی

تلخیص کی آخری لائن میں میری اس سلسلہ میں بات غلط منسوب ہو گئی تھی جو بعد میں عارض مسئلہ نے اس کی تصحیح کر دی، اس مسئلہ میں مولا نا سلطان اصلاحی صاحب کی رائے تھا ہے، یہ A.T.M کارڈ اور کریڈٹ کارڈ میں جو جو ہری فرق ہے اس کو بھی ہمیں اپنے سامنے رکھنا ہوگا، A.T.M کارڈ صرف سہولت پیش کرنے کے لیے ہوتا ہے، اور دوسرے یہ کہ بنکوں کے پیش نظر یہ مقصد کہ انسانی وسائل کا کم سے کم استعمال کرے، اس کی جگہ مشین وسائل کا استعمال اس کے مقابل کے طور پر کرے، لیکن کریڈٹ کارڈ میں ایسا کچھ نہیں ہوتا، بلکہ وہ لوگوں کو اس بات کی ترغیب دیتا ہے وہ زیادہ سے زیادہ خریداری کرے، یہاں تک کہ اپنی وسعت سے زیادہ خریداری کرے جیب میں جتنی رقم ہو اس سے زیادہ خریدیں، اسی لیے میں نے سوال کیا تھا کہ کیش میں جب لوئی چیز خریدتے ہیں تو وہ ہم کو مہنگی ملتی ہے اور کریڈٹ کارڈ پر وہ ہم کو اپیش

ڈسکاؤنٹ دیتے ہیں، اور کیش جب ہم خریدنے جاتے ہیں تو ہمیں وہ ڈسکاؤنٹ نہیں ملت، ایسا بہت ساری صورتوں میں ہوتا ہے، تو کریڈٹ کارڈ کے سلسلے میں بیکوں کی ذہنیت یہ ہوتی ہے کہ وہ زیادہ سے زیادہ لوگوں کو سود پر یعنی اپنے قوت خریدنے سے زیادہ خریدنے پر ابھاریں جس کے نتیجے میں سودی نظام پھیلے، آدمی اس وقت خرید لیتا ہے یہ سوچتے ہوئے کہ بعد میں ادا کرلوں گا، لیکن ظاہر ہے کہ ہمیشہ حالات یکساں نہیں رہتے ہیں، عام طور سے لوگ تاخیر کرتے ہیں اس میں اور سود کے ساتھ ادا کرتے ہیں، تو میرے خیال میں A.T.M اور ڈسکاؤنٹ کارڈ، جس کو ہم سہولت کارڈ بھی کہتے ہیں تو ان کو قبول کرنے میں کوئی مضائقہ نہیں ہے، لیکن کریڈٹ کارڈ جو ہر لحاظ سے ان سے بہت زیادہ مختلف ہے جو اسلام کی تجارتی اخلاقیات سے بھی متصادم ہیں، تو اس کی حوصلہ شانی ہونی چاہئے اور کریڈٹ کارڈ کے استعمال ہی کی حوصلہ شانی ہونی چاہئے۔

مولانا تنظیم عالم صاحب قاسمی (حیدر آباد)

بعض مقالہ نگار حضرات نے کریڈٹ کارڈ کے سلسلے میں "الضرورات تبیح المحظورات" - "الضرر یزال" اور ابتلاء عام کو سامنے رکھتے ہوئے یہ بات کہی ہے کہ کریڈٹ کارڈ ابتلاء عام کی بناء پر جائز ہو سکتا ہے، لیکن سوال یہ ہے کہ ضرورت و حاجت اور "الضرورة تبیح المحظورات" کا کوئی دائرہ متعین ہے یا نہیں؟ شریعت نے اس چیز کا دائرہ متعین کر دیا ہے، ضرورت و حاجت میں کوئی ایسی چیز جو شرعاً ناجائز ہے، اسے جائز نہیں کہہ سکتے، لہذا جن حضرات نے "الضرورة تبیح المحظورات" "الضرر یزال" ، ابتلاء عام کے قاعدے کو سامنے رکھتے ہوئے کریڈٹ کارڈ کے استعمال کو جائز کہا ہے، ان سے گزارش ہے کہ وہ ان سے پہلے ضرورت حاجت کے دائرے کو سامنے رکھیں کہ وہ کہاں تک ضرورت و حاجت کے تحت ناجائز کو جائز کہہ سکتے ہیں، اگرٹی، وی، آج عام ہو جائے اور ہر گھر میں ٹی، وی پائی جاتی ہے، اس کا یہ مطلب ہے کہ الضرورات تبیح المحظورات اور ابتلاء عام کی بناء پر ٹی، وی کو جائز کہہ دیا ہے۔

مولانا خالد سیف اللہ رحمانی صاحب

مولانا تنظیم صاحب

اس سے پہلے اکیدی کا فقہی سمینار اس موضوع پر ہو چکا ہے۔

مفتي سعید الرحمن صاحب بسمی

کارڈ کے استعمال میں بینک، مشتری اور باائع تین لوگ عامۃ شریک ہوتے ہیں، اس میں غالباً یہ بات رہ رہی ہے کہ سروں چارج بینک کے استعمال کرنے کی صورت میں مشتری سے تولیتا ہی ہے بینک باائع سے بھی لیتا ہے، باائع بعض دفعہ راضی ہو یا نہ راضی ہو، اس کا کچھ فیصد معین ہوتا ہے، کہ اگر کوئی پانچ سورو پے کے ذریعہ کارڈ خریدا ہے تو فیصد کے اعتبار سے وہ دو فیصد تین فیصد ایک فیصد خود باائع سے بھی پیسے کم کرواتا ہے، تو مشتری سے سروں چارج لیتا ہے اور باائع سے مستقل اصل قیمت میں کمی لے کر استفادہ کرتا ہے، دو طرفہ اجرت حاصل کرنے کی صورت رائج ہے، میں یہاں اس مجلس میں شریک تو ضرور ہوں مگر یہاں شروع میں نہیں آیا، ممکن ہے ماہرین نے رائے پیش کیا ہو، مگر میرے سامنے اس طرح کے سوالات بسمی میں ہیں، تو یہ یعنی جائز ہو گی کہ نہیں؟ ایسی صورت میں کارڈ ممبر ایک مشکل شکل اختیار کرے گا، میں چاہتا ہوں کہ اس بات کی بھی وضاحت ہو سکے تو کی جائے۔

مولانا خالد سیف اللہ رحمانی صاحب

جو نکتہ ہمارے مفتی سعید الرحمن صاحب نے اندازیا ہے، جب تجویز کمیٹی بننے گی، اس کو ملحوظ رکھے گی، علامہ شامی نے اجرت و کالٹ کے موضوع پر بحث کی ہے، مشتری کی جانب سے اجرت، پھر باائع کی جانب سے اجرت، پھر دونوں کی جانب سے اجرت، ان صورتوں کو سامنے رکھتے ہوئے جو تجویز کمیٹی ہے انشاء اللہ اس پر غور کرے گی۔

مولانا مفتی فضل الرحمن صاحب ہلال عثمانی

یہ بات تسلیم کر لی گئی ہے کہ بیننگ کا پورا نظام سود پر قائم ہے اور بغیر سود کے یہ نظام قائم نہیں ہو سکتا اور جب اس کی جڑ میں سود شامل ہے اب اس کی کسی شاخ میں زہر ہے یا نہیں ہے، اس کا جب ہم جائزہ لیتے ہیں تو دراصل اس سودی نظام سے لوگوں کی جودوری ہے اور ہماری شریعت کے اعتبار سے جو ہمارے مزاج کے اور ہمارے فشاء شریعت کے بالکل خلاف ہے اور جس سختی کے ساتھ حضور نبی کریم صلی اللہ علیہ وسلم اس معاملے میں الفاظ ارشاد فرمائے ہیں اس کو پیش نظر رکھتے ہوئے جب ہم گنجائشیں تلاش کرتے ہیں تو اس سے بڑی غلط فہمی پیدا ہوتی ہے، دوسری بات یہ ہے کہ یہ سودی نظام جو بینکوں کی بنیاد ہے اور خود دنیا اس سے دور ہونے کی کوشش کر رہی ہے اور وہ دیکھ رہی ہے کہ اس میں کتنی کمزوریاں ہیں، جو معاشیات کے ماہرین ہیں وہ یہ کہتے ہیں کہ یہ نظام کسی بھی وقت تاش کے پتوں کی طرح بکھر جائیں گے، اس لیے کہ اس کی بنیادیں بڑی کمزور ہیں اور یہ نظام اپنی اصل کے اعتبار سے قطعی غیر شرعی ہیں اور غیر مستحکم بھی، ہم یہ نہیں کہتے کہ معاشرے سے الگ تھلک رہیں گے، لیکن اس صورت میں اسلام کے تقاضے کیا ہیں؟ اسلامی زندگی گذارنے کے لیے ہم کیا صورتیں اختیار کر سکتے ہیں، میرے خیال میں بنیادی سوالات کو سامنے کھیں تو جو کریڈٹ کارڈ کی مختلف شکلیں ہیں، ہو سکتا ہے کہ اس میں کسی شکل میں کوئی گنجائش نظر آ رہی ہو، لیکن اصل میں تو بہر حال وہ اس نظام کا ایک حصہ ہے جو ہمارے لیے قابل نفرت اور قابل ندمت ہیں۔

مولانا خالد سیف اللہ رحمانی صاحب

مفتی صاحب نے بیننگ نظام کو رباع پرمنی ہونے کی جو بات فرمائی ہے ہم سب لوگ اس بات پر متفق ہیں اور ہمیں یہ کوشش کرنی چاہئے کہ اس کا اسلامی نظام تبادل تلاش کریں، یہاں بھی اس سمینار میں جو یہ مسئلہ زیر بحث ہے، اس کا مطلب کریڈٹ کارڈ کے لیے یا کسی خاص

صورت کے لیے گنجائش فراہم کرنا نہیں ہے، یہ امر واقعہ ہے کہ بینکنگ نظام ہماری سماجی زندگی کی ضرورت بن گیا ہے، بدستی سے پوری دنیا میں یہودی نظام معيشت کے غلبے کی وجہ سے اور اس کی بہت سی خدمات ایسی ہوتی ہیں جن سے فائدہ اٹھائے بغیر کاروبار کا چلنا، تجارت کا کا چلنا بہت دشوار ہے، لیکن رقموں کے حفاظت کا مسئلہ ہے اور ہمارے مدارس اس بات پر مجبور ہیں کہ وہ بینکوں میں اپنی رقم کو محفوظ کریں، اگر کوئی کاروبار مسلمان شروع کرے تو حکومت کا قانون موجود ہے کہ اس کو ڈپاٹ بینک میں جمع کرنا ہوتا ہے، مقصد اس سینار کا یہ نہیں ہے کہ کریڈٹ کارڈ کو جائز قرار دیا جائے، صرف کریڈٹ کارڈ ہی نہیں، بلکہ A.T.M کارڈ، ڈبیٹ کارڈ سے جو کہوں تین ہمیں حاصل ہوتی ہیں، اس پر بھی آپ حضرات غور کر کے فیصلہ فرمائیں کہ ان میں سے کون سی صورتیں مسلمانوں کے لیے جائز ہیں اور کون سی ناجائز، تاکہ امت کے سامنے صورت حال واضح ہو جائے، اس وقت صورت حال یہ ہے کہ کریڈٹ کارڈ کاروراج بڑے شہروں میں بہت بڑھتا جا رہا ہے، آج آپ اس کے بارے میں لوگوں کو رائے دیں، اگر ہم اس کے ناجائز ہونے کا فیصلہ کریں تو شروع سے امت کا یہ مزاج بننے گا کہ اپنے آپ کو اس سے بچائے، ورنہ اگر وہ اس کے خوکر ہو گئے اور نظام زندگی اور نظام تجارت کا ایک حصہ بنالیا تو پھر عام لوگوں کو اس سے روکنا دشوار ہو جائے گا۔

حضرت مولانا شیر علی صاحب (ترکیسر گجرات)

ATM اور ڈبیٹ کارڈ کو تو اکثر حضرات نے جائز قرار دیا، البتہ یہ جو کریڈٹ کارڈ ہے اس کی بنیاد تو واقعی سود پر ہے، یہاں بھی دیکھئے کہ آپ نے خرید و فروخت کیا اور وہ روپیہ جو مدت میں نہیں پہنچایا تو وہ سود لے گا اور یومیہ شرح کے اعتبار سے، ایک تو ہم ایسے زمانے میں آئے کہ سارے کاروبار غیر مسلموں کے ہاتھ میں ہے، ہم بالائیں مجبور حاضر ہیں، اب اگر ہم اس کو ناجائز قرار دیں اگر الگ ہو جائیں، بینک میں روپے جمع نہ کر بن یا جمع کریں تو سود بینک ہی میں

چھوڑ دیں، تو حکومت اس سود سے ہمارے نام سے فائدہ اٹھائے گی، اس طریقے پر کریڈٹ کارڈ تو ایسی کچھ جیلے پیش کرتا ہے، اپنا نظام بنانا تو بہت مشکل ہے غیر وہ نے بنایا وہ ناکام ہو گیا، نہیں چلا۔

آن ہم ایسے دور میں ہیں کہ ہمیں اپنے مسائل پر غور کرنا چاہئے، لہذا حضرات علماء کرام سوچیں اور حضرت قاضی صاحبؒ نے بھی یہی مدنظر رکھا ہے کہ یہ بلوی عام ہو گیا اور ہمارے ہاتھ میں کچھ بھی نہیں ہے، ہم کیا کریں، کوئی صورت ایسی نہیں ہے جو شریعت کے موافق بن سکتی ہو، موجودہ دور میں، چاہے امریکہ ہو یورپ ہو چاہے انڈیا ہو، کوئی تجارت آپ شروع کرو، پس وہ کچھ نہ کچھ لگا دیں گے۔

مولانا صباح الدین ملک صاحب (علی گڑھ)

مجھے تین باتیں عرض کرنی ہے: سب سے پہلی بات یہ ہے کہ یہ جو بینک کا نظام ہے یہ مالیاتی لین دین کا ادارہ ہے، ہم یہ جانتے ہیں کہ بینک کے نظام سے پہلے اور اب بھی مالی معاملات اور معاوضات کے جو معاملات ہوتے ہیں وہ کیش کی صورت میں ہوتے ہیں، پہلے، سونے اور چاندی کی صورت میں ہوا کرتا تھا، اس کے بعد اس کی جگہ نوٹ کی شکل آئی، یعنی کاغذی صورت میں، لیکن اس کے باوجود اب تک تمام ممالک میں رنسی سونے اور چاندی کی جگہ پر جو کاغذات آئے اس کی جگہ پر یہ مانا جاتا ہے کہ دیلوں سونے کی شکل میں چاندی میں تو نہیں سونے کی شکل میں رکھا جاتا ہے ریزو بینک آف انڈیا اور دوسرے ممالک اس کے پیچھے سونے کا دیلوں رکھتے ہیں، لیکن بینک میں صورت حال یہ ہوتی ہے کہ پیسے اپنی جگہ موجود ہوتا ہے، مال یعنی سونے کی جو بدل ہے اس کے بعد مختلف کاغذات اس کی جگہ پر استعمال ہوتے ہیں تو ایک طرح کی برتخ آف منی ہوتی ہے تو وہ کہاں تک صحیح ہے، لیکن اس کے بعد جو کاغذات آتے ہیں چیک کی صورت میں یا اور جتنے کریڈٹ اور ڈیبٹ کارڈس کی صورت میں اس کے پیچھے کوئی دیلوں نہیں ہوتا، مطلب

سونا اس کی صورت میں نہیں ہوتا، ایک کاغذ ایک لاکھ کی صورت میں چلا جاتا ہے، بینک کی طرف سے شاخ کی بنیاد پر وہ ایک لاکھ روپے کا کام کرتا ہے اور اس کے پیچے سونے کی ویلو جو روپے میں ہوتی ہے وہ یہاں نہیں موجود ہوتا، اس طرح سے بر تھا آف منی کا سلسہ یہاں سے جاری ہوتا ہے اور اگر ہم یہ پیش نظر رکھیں جیسا کہ ابھی اشارہ کیا گیا کہ پورے بینک کے نظام پر یہودی غالب ہیں اور وہی اصلاً اجراء دار ہیں تو اس کے معنی یہ ہوئے کہ اگر ان کے پاس ایک کروڑ کی مالیت ہے تو اس کے پیچے تو سونا ہے، لیکن پھر ایک کروڑ کی جگہ پر جو چیک کی صورت میں کریڈٹ کارڈ کی صورت میں دستاویزات کی بے شمار کلکمیں ہیں وہ کروڑوں عربوں روپے کی جگہ پر جاتا ہے اور اس کے پیچے کوئی گولڈ ولڈ نہیں ہوتا، تو یہ ایک طرح کی غیر ضروری طور پر ایک کروڑ روپے یا ان کے پاس عربوں روپے اکٹھا ہوئے، اگر بڑا بینک کا رہے تو اس کی کریڈٹ کی بنیاد پر پتہ نہیں کتنی تعداد میں وہ جائے گا تو اگر یہودی واقعی اس کے پیچے ہیں اور ان کی وجہ سے ترونج ہوئی اور اگر یہ بھی مان لیا جائے جتنا کاروبار ہوتا ہے اس کا فائدہ بھی ان کو پہنچتا ہے تو پھر یہ تمام بینک کاروبار کے فوائد بالآخر یہودیوں کی جھوٹی میں پہنچتا ہے، یہ ماہرین بینک بتائیں گے کہ کیا فائدہ وہاں تک پہنچ پاتا ہے یا نہیں؟ تو ایک بات تو یقینی اگر اس حساب سے اگر دیکھیں تو ہمارے بزرگان محترم نے ابھی اشارہ کیا کہ یہ پورا مالیاتی نظام جو ہے ایک طرح سے اسلامی اصولوں، اسلامی مالیاتی اصولوں کے خلاف جاتا ہے، دوسرے امت مسلمہ کے خلاف جاتا ہے، کیونکہ یہود اس سے مضبوط ہوتے ہیں تو ایک پہلو یہ دیکھنے کا ہے، دوسری بات یہ ہے کہ ابھی جن حضرات نے مقالات تخلیص اور محکم پیش کیا گیا اس میں جو نفتگلو جاری ہے ان کا شرعی حکم کیا ہے؟ دوسری بات یہ ہے کہ اس میں اگر غیر شرعی چیزیں جو رکاوٹ بنتی ہیں شرعاً اس کے جواز کے لیے کیا چیزیں ہو سکتی ہیں، دونوں دو پہلو ہیں، سوال اصل یہ ہے کہ ذیبٹ کارڈ اور کریڈٹ کارڈ کن شرطوں کے ساتھ اور کن قباحتوں کے ساتھ جاری ہے، اس کے بارے میں شرعی حکم کیا ہوگا، اگر ہم مثال کے طور پر یہ بات کہیں کہ دو شرطوں کے ساتھ A.T.M کی سہولت رانج ہو اور اس میں ایک صورت

مفتي صاحب پيش کرتے ہیں کہ دوسری شرط یہ ہے کہ دوسرے شہر یا ملک میں رقم پہنچانے کی اجرت ادا کر دی جائے، ورنہ جائز نہیں ہوگا، تو یہ ایک تجویز کی صورت ہوئی، یہ تجویز بینک قبول نہیں کرے گا، وہ تو اپنی شرطوں کے ساتھ چلا رہے ہیں، ہم کو تو اصل میں یہ بتانا ہے کہ کیا قبضتی دہاں ہیں جن کی وجہ سے شرعاً وہ جائز نہیں ہو سکتا یا اور اگر ہم اسلامی بینک قائم کریں اور ہم کریڈٹ کارڈ جاری کریں تو ہمارے لیے کیا جائز ہو سکتی ہے، اس میں ذرا فرق کرنا چاہئے، تیسری بات جو مختصر ہے وہ یہ ہے کہ حضرات نے یہ بات کہی ہے کہ کریڈٹ کارڈ پر کچھ اصل رقم سے کچھ اضافی رقم لیا جاتا ہے، سروس چارج کا نام دیجئے، سود کا یا جو بھی نام دیجئے بعض لوگوں نے یہ بات کہی ہے کہ اضافی رقم جائز ہے، میں اس سے نفاذ نہیں کرتا کہ جائز ہے یا ناجائز، اگر جائز بھی ہو تو ان کو یہ سوچنا ہوگا کہ اس رقم کی کوئی حد ہے یا نہیں، اگر وہ اضافی رقم لینا جائز ہے، تو کتنا اضافی رقم لینا جائز ہے یعنی ایک صورت تو یہ ہے کہ کاغذ کی طباعت کی قیمت یا اور کچھ آفس کی سروس چارج ہو سکتا ہے، ایک کاغذ کی قیمت پانچ روپیہ آسکتی ہے، لیکن کیا اس کاغذ کی قیمت پانچ روپیہ ادا کر دی جائے تو وہ جائز ہوگا کہ نہیں؟ یہ بات اہم ہے، اس پہلو سے سوچنا کہ نہ معلوم اس کاغذ کی قیمت کے پیچھے کیا کیا چیزیں داخل کر دی گئیں اور اس کا نام سروس چارج ہو گیا اور ہم نے اس کو مطلقاً جائز قرار دیدیا۔

مولانا مفتی سراج احمد ملی صاحب (برہان پور)

کریڈٹ کارڈ لایا گیا ہے کہ کچھ دنوں تک چھوٹ دی جاتی ہے اور اس کے بعد جو ایام زائد ہوتے ہیں ان زائد ایام پر بینک انٹرست وصول کرتا ہے اور اس انٹرست کی ادائیگی کارڈ کا استعمال کرنے والا بینک کو ادا کرتا ہے تو یہ راست طور پر جہالت نہ کا مفہومی ہے اور فساد بعیک لیے نہ کا مجہول ہونا ہی کافی ہے، جس کی بناء پر بعیک فاسد ہو جاتی ہے، تو اس نظریہ پر بھی غور کرنا چاہئے کہ یہاں نہ کا مفہومی ہے جو پرانی اسٹاٹ اٹھایا گیا ہے کہ فساد کے آنے سے

پہلے اگر اسے وہ ختم کر دے تو بچ تو ہے، ہدایہ کی عبارت میں: ”ینقلب جائزًا“ ہے، لیکن وہاں ایک پوائنٹ یہ بھی ہے کہ ادا یا گلی شمن کے لیے اجل میں دونوں کا اتفاق ہوتا ہے، بلکہ بچ کے نفاذ کے لئے ایک اجل پر دونوں کا اتحاد ہوتا ہے، جب کہ احناف کے یہاں تین دن کا معاملہ ہے اور غالباً امام محمدؐ کے یہاں تین دن سے زائد کی اجازت بھی ضرور ہے اور اس میں پھر یہ بات ہے کہ اگر وہ تین دن کے اندر اس کی اجازت دیتا ہے تو ینقلب جائزًا، مگر یہاں ایک فرق یہ پڑتا ہے کہ شمن معین نہیں ہونے پاتی، کیونکہ پہلے سے نہ تو یہ نک جانتا ہے اور نہ ہی کریڈٹ کارڈ کا استعمال کرنے والا ہی جانتا ہے کہ آیا وہ زائد ایام کتنے لے لے گا، اس طرح سے تو شمن معین ہی نہیں ہونے والا۔

مفتقی زاہد علی صاحب (علی گڑھ)

جنی گفتگو ہوئی میں سمجھتا ہوں کہ اس میں ایک پہلو اور شامل فرمائیا جائے اور وہ ہے اور ڈرافٹ کا، اس کی شکل کچھ اس طریقے سے ہوتی ہے کہ جو بھی شاخ کارڈ جاری کرتے ہوئے کریڈٹ کارڈ وغیرہ ذہن میں پینک رکھتا ہے؟ اسی طرح بہت مختصر مدت کے لیے 24 دن تک کے لیے پینک عام طور پر اور ڈرافٹ دیا کرتا ہے تو اور ڈرافٹ میں بھی کوئی سود نہیں لیا جاتا، لیکن اس کی پرانی شاخ جیسے کہ لوگوں کی تنخواہ یا کاروبار یا کوئی بھی اس طرح کی چیز ہوتی ہے تو اس پہلو کو بھی میرے خیال سے شامل فرمائیا جائے تو فاصلہ ہو جائے گا۔

۲- یہ عرض کرنا چاہوں گا کہ کریڈٹ کارڈ جس ساخت کی بنیاد پر ہوتے ہیں اس میں جہاں تک میں سمجھتا ہوں کہ جو زائد میعاد ہے جو مقررہ میعاد سے زائد وقت ہے، اس کا پہلو اگر یوں کر کے دیکھا جائے کہ ہم موخر ایگل یا ادھار کی قیمت جدا گانہ رکھ سکتے ہیں اور نقد کی علاحدہ رکھ سکتے ہیں اور اس پر مالیاتی اداروں سے ہمارے ذمہ دار حضرات بات بھی کر سکتے ہیں جس طرح کے انہی کچھ دن پہلے ”پی چدم برم“ نے کہا تھا کہ اسلامی بینکنگ ہندوستان میں ممکن ہے تو

یہ ایک پہلو ہماری حکومت کے سامنے موجود ہے اور اس میں یہ کہہ دینا کہ ہم بالکل اس میں مجبور محض ہیں یہ غالباً بہت زیادہ نامناسب بات نہیں ہوگی۔

تیسری اہم بات میرے نزدیک یہ ہے کہ اسلامی شریعت کے قوانین کے نفاذ کی جو بات ہم یہاں کرتے ہیں، غالباً امام صاحب کا فرمان ہے کہ اسلامی شریعت کا نفاذ غیر مسلموں پر نہیں ہوتا، ہم جس چیز پر قادر نہیں ہیں اس پر زیادہ بحث کر رہے ہیں اور جس پر قادر ہیں یعنی ہمیں موجود شکلؤں میں جو حکم بتانا ہے اس پر ہم توجہ کم دے رہے ہیں، جہاں تک کرنی کی عینیت جس طرح ہم نے ثمنیت کے طور پر تسلیم کیا ہے، کیا کریڈٹ کارڈ کو بھی اسی طرح سے ہمیں بینک نے ایک موقع نہیں دیا ہے کہ ہم اس کو استعمال کر سکتے ہیں اور ثمنیت جس طرح کرنی کے اندر آگئی ہے اس کو پیش نظر رکھیں۔

مفتي سيد جعفر ارشد صاحب (ميسور)

کریڈٹ کارڈ کو اس شرط کے ساتھ مدد و کیا جائے کہ وہ طبقہ جو حاجت مند ہے اس کو بغیر اس کے کام نہیں چل پا رہا ہے تو ایسا طبقہ اس کو استعمال کر سکتا ہے اور اس میں بھی یہ شرط ہے کہ وہ وقت مقررہ میں اس رقم کو ادا کر دے زائد وقت نہ لے، اسی طرح سے سودی معاملات سے بچت ہوئے وہ اس سے فائدہ اٹھائے، کیونکہ ہم بہت سی چیزوں کے اندر اسلامی شریعت اور فقہاء کرام نے اجازت دی ہے، بہت سے ایسے مسائل ہیں جو باضابطہ طور پر ناجائز ہیں، لیکن بعض صورتوں میں ان کے جواز کا فتوی دیا گیا ہے، اس طرح سے ٹی، وی، ہرام ہے، لیکن جب تفسیر کی جاتی ہے، حدیث پڑھی جاتی ہے تو یہ بائز ہے، اسی طرح سے انشورنس کرانا جائز ہے، لیکن جب فسادات کا خوف ہے، اسی طرح سے جان کا ایسا خوف ہے تو ایسی صورت میں فتحاء کرام نے رخصت دی ہے، تو اس حکم کو سامنے رکھتے ہوئے کچھ بحث کی جائے۔

مولانا محمد شاکر قاسمی (بنگلور)

اہم موضوع کے ضمن میں دو باتیں عرض کرنا چاہوں گا (۱) ذرا فٹ کے متعلق ہے مگر یہ کسی صاحب نے عرض کر دیا ہے (۲) دوسرا اہم مسئلہ یہ ہے کہ کریڈٹ کارڈ ہو یا ذریعہ بیث کارڈ ہو اس کے بھنوانے کے لیے ایک مخصوص مشین ہوا کرتی ہے اور اس مشین کے ذریعہ کارڈ بھنوانے جاتے ہیں اور یہ مشین ہر دکاندار چھوٹے بڑے کے پاس نہیں ہوتی بلکہ بعض مخصوص دکاندار رکھتے ہیں، باقی بازاری لوگ کسی ایک مخصوص دکان میں جا کر بھنوالیتے ہیں جہاں تک یہ باائع، مشتری کا لینے دینے اور شہری اور بیرونی شہر اجرت لینے دینے پر بحث جاری ہے، مجھے سمجھ میں یہ آیا کہ صرف مشین کے اوپر بھی کچھ لوگ اجرت لے رہے ہیں، وہ اپنی مشین میں ان کارڈوں کو بھنواتے ہیں اور پھر اس کی وجہ سے دو فیصد یا تین فیصد اجرت حاصل کر لیتے ہیں جب کہ وہ نہ باائع ہوتے ہیں نہ مشتری ہوتے ہیں صرف کارڈ بھنوانے کی اجرت جو ہے گویا کہی جاتی ہے تو آیا کہ اس کارڈ بھنوانے کی اجرت جو لی جائی ہے وہ جائز ہے یا نہیں، اس پر بحث کر لی جائے تو بہتر ہو گا۔

مولانا خالد سیف اللہ رحمانی صاحب

اصل میں مسئلہ ایسا ہے کہ اگر پیپوں کے مقابلے میں پیسہ ہو تو وہاں اجرت ادا ہو گی، وہ مسئلہ قابل بحث ہے اور اگر کسی دوسری شی کے مقابلے میں پیسہ ہو یا محنت عمل کے مقابلے میں پیسہ ہو تو وہ چونکہ نیچ اور اجارہ کے دائرے میں آ جاتا ہے تو شاید اس کی گنجائش ہو گی۔

مولانا اقبال احمد قاسمی (کانپور)

یہ عرض کرنا ہے کہ بینک سے وابستہ ہونے میں کہیں نہ کہیں سود کا شامل ہونا ہے یہ، مخصوصاً ریڈٹ کارڈ میں، إذا ثبت الشئی ثبت بلوازمہ تو یہ ناجائز ہونا ہی چاہئے، لیکن اس بینک کے ساتھ اس میں سود ہے یا نہیں، احق کی گذارش یہ ہے کہ یہ بات بھی پیش نظر رکھی

جائے، کیونکہ ملک کے تقاویت سے بھی عقود فاسدہ کے احکام میں تبدیلی ہوتی ہے، ہندوستان جیسے غیر اسلامی ملکوں میں عقود فاسدہ کے ذریعے سے مال و نفع کا حصول، امام محمدؐ کی روایت میں ایک جگہ ہے کہ دارالحرب سے معاهدہ لئے جائیں اور وہاں پر مسلمان کوئی جائے اور دو درہم کے بد لے ایک درہم خرید لے تو اس میں کوئی مضائقہ نہیں ہوتا، تو ایسی صورت حال میں اگر اس کا رد سے ایسے ملکوں میں امام محمدؐ کی روایت سے استفادہ نہیں کیا جاسکتا ہے۔

مولانا خالد سیف اللہ رحمانی صاحب

یہ مسئلہ اکیدیٰ کے فقہی سینوار میں آچکا ہے کہ ہندوستان کی شرعی حیثیت کیا ہوگی؟ اور عام رجحان اور غالب ترین رجحان اس وقت یہی تھا کہ دارالاسلام اور دارالحرب کے علاوہ کی ایک درمیانی صورت بھی ہے جس کو امام محمدؐ نے دارالمعاهدہ سے اور بعض لوگوں نے دارالعہد سے اور ہمارے بعض علماء اکابر نے دارالامن سے تعبیر کیا ہے، اور ہمارے اکابر اور بزرگوں کے فتاویٰ سے اس پر موجود ہیں کہ اگر عقود فاسدہ کو ہندوستان میں جائز قرار دیدیا جائے تو جو مجموعات شرعاً ہیں ان کی حرمت لوگوں کے قلوب سے نکل جائے گی، حضرت تھانویؒ نے بنیادی بات یہی لکھی ہے، اس کو ہمیں ملاحظہ کر کھا ہوگا۔

مولانا امیاز احمد صاحب رشادی

بینک کے کارڈوں سے جو کچھہ ہم فائدہ حاصل کرتے ہیں، سہولت حاصل کرتے ہیں اس میں کسی نہ کسی شغل سے سود کی صورت پائی جاتی ہے، مثال کے طور پر A.T.M. ہی ہے کہ اس پر شرط ہوتی ہے کہ بینک میں ہماری رقم کچھہ کچھہ ڈپاٹ جمع رہے، اگر ہم ڈپاٹ جمع رکھتے ہیں تو وہ ہم سے فیس نہیں لیتے ہیں اور اگر جمع نہ رہے تو فیس جاری کرتا ہے، اسی طرح سے کریڈٹ کارڈ بھی ہے کہ ہماری مالی حیثیت متعین کرنے کے بعد ہمیں دیا جاتا ہے، ایسا نہیں کہ اگر ہم بینک

میں کچھ بھی رقم جمع نہ کریں اور کریڈٹ کارڈ حاصل کر لیں، بلکہ اس کی صورت یہ ہے کہ باقاعدہ طور پر ہماری رقم جو جمع رہتی ہے اس کو استعمال کر کے فائدے کے تحت وہ ہم سے سو نہیں لیتا اور فیں نہیں لیتا، تو ایسی صورت میں بینک میں ہماری رقم جمع رہنے کی وجہ سے جو ۵۰ دن کے لیے ہم سے فیں وصول نہیں کرتا، A.T.M کارڈ پر ہم سے فیں نہیں لیتا ہے تو اس صورت میں اس کا کیا حکم ہو گا۔

مولانا عبدالرشید صاحب (کانپور)

دارالمعاہدہ کی جوبات آئی ہے یہ تو واقعی بات تھی کہ دارالمعاہدہ ہو یادار الحرب ہو لیکن مجھے یاد پڑتا ہے کہ مولانا حبیب الرحمن صاحب دارالعلوم دیوبند جب باہری مسجد کے حادثہ کے بعد کسی ٹرین سے گزر رہے تھے اور لوگوں نے جوان کے ساتھ سلوک کیا تو آنے کے بعد انہوں نے اپنی رائے بدل دی اور کہا کہ اب دل نہیں کرتا ہے کہ اس کو دارالمعاہدہ کہا جائے، اسی طریقہ سے باہری مسجد کے بعد مفتی سعید احمد صاحب پالپوری نے دارالحدیث میں بیٹھ کر سب سے پہلے یہ جملہ کہا تھا کہ کہاں گیا وہ دارالمعاہدہ اور دارالامان بہر حال لوگوں کی مصلحت کے لیے تو یہ مناسب ہے کہ کہا جائے دارالمعاہدہ، تاکہ لوگ حرمت میں نہ پڑیں، لیکن جہاں مسلمانوں کی ضرورت ہے، وہاں تو یہ ہے کہ معاشیات کو اسلام سے جدا نہیں کیا جا سکتا، اس سلسلہ میں بہت تفصیلی مقالہ مولانا سالم صاحب کا ہے، جو انہوں نے بنگور میں پیش کیا تھا۔

دوسری بات یہ ہے کہ ”کاد الفقر ان یکون کفرا“ بھی ہمارے سامنے ہے، کہ اگر ہم لوگوں کو کامیابی رہے تو یہ معاملہ کہاں تک پہنچے گا، ایسا نہ ہو کہ کہیں مباح یا مکروہ چیز سے پہنچ کی وجہ سے وہ حرمت میں اور اس سے زیادہ بڑے گڑھے میں گرجائیں۔

جس طرح پاکستان میں اسلامی بینکنگ نظام ہے، جس طرح مفتی تقي صاحب نے جو شروع میں فارم بھرا جاتا ہے اس میں انہوں نے فیں کا نام لیا تھا، یقیناً اس کو آپ اگر غور سے

دیکھیں تو کوئی اس کو سود سے الگ نہیں کر سکتا اور نہ کوئی ایسی دلیل ہے جس سے اس کو سود سے جدا کیا جائے، لیکن صرف ایک مجبوری کے تحت میں اس کو انہوں نے اس نام سے نکال کر کے فیس کا نام دیا وہاں پر انہوں نے اس چیز کی بھی وضاحت کی ہے کہ اگر مہینہ بھر کی میعاد اور مہینہ بھر کے بعد وہ کرتا ہے تو کیا ہوگا جو ہمارے یہاں نقدیج جائز ہے، نقد اور ادھار کے رقم میں فرق ہے، نقد میں آدمی سنتی بیچ دے، اور ادھار میں مہنگی بیچ دے، اس کی شریعت نے اجازت دی ہے، اس کی تفسیر موجود ہے، وہاں پر ہے کہ ایک مہینہ کا ہمارا معابدہ ہوا اور اس ایک مہینہ کے اندر وہ آدمی اپنے معاملات کو پورا نہیں کرتا تو مسلم فندہ والے کیا کریں گے، جہاں پر بھی اسلامی بینک ہے ظاہر ہے کہ اس کو کچھ نہ کچھ فائن لگانا ہوگا، تو اس کو کیا کہیں گے، وہاں پر اس کو کیا ہے کہ اس کو نئے معابدے کے تحت میں داخل کر کے اس کو فیس ہی قرار دیں گے تو اگر یہاں پر بھی ان کریڈٹ کارڈ کی فیس قرار دیں اور اس کو ہم اپنے طور پر فیس مانیں وہ ان کو سود کا نام دیں، انترست کا نام دیں، لیکن ہم اس کو اپنے طور پر جائز بنانے کے لئے اس کو فیس ماننا ہوگا اور وہ جو پاکستان میں بینکنگ نظام کی ایک تفصیلی ڈھانچہ ہے وہ دالائل کے ساتھ وہاں پر موجود ہے، اس میں کوئی زیادہ بنیادی فرق نہیں ہے، لہذا اس سلسلہ میں غور کر لیا جائے۔

مولانا خالد سیف اللہ صاحب رحمانی

مولانا نے جن نکات کو اٹھایا ہے اس پر ہماری سینما کی کمیٹی گفتگو کرے گی، امام محمد نے سیر کبیر میں اور اس کو سرخی نے شرح سیر میں نقل کیا ہے اور تفصیلی بحث کی ہے کہ اگر کسی ملک سے ہمارا معابدہ ہو، اس کے بعد افراد زیادتی کر گزریں تو اس معابدہ کو ختم سمجھا جائے گا یا اس کے باوجود وہ معابدہ باقی رہے گا؟ امام محمد کی رائے یہ ہے کہ جب تک وہ ملک دستوری اعتبار سے جو معابدہ ہوائے اس کو تسلیم کرتا ہے اس وقت تک وہ عبد باقی رہے گا۔

میں اتنی بات عرض کرنا چاہتا ہوں کہ آپ کے جو فیصلے ہیں اس کو آپ صرف ہندوستان

کے تناظر میں نہ دیکھیں، کیونکہ اب پوری دنیا، گاؤں میں تبدیلی ہو رہی ہے اور ہمارے موجودہ وزیر اعظم منموہن سنگھ کا بہت زیادہ رجحان اس بات کی طرف ہے کہ وہ ہندوستان میں اسلامی بینکنگ کے نظام کو قائم کریں اور اس کے لیے دیگر اسلامک بینک اور ملیشیا اسلامک بینک کا جو ڈھانچہ ہے اس پر مسلسل ان کا تبادلہ خیال جاری ہے اور یہ اصل میں ہماری استقامت کا نتیجہ ہے، ہم لوگوں نے جو بینک کے سود کی حرمت پر استقامت اختیار کیا، اس کی وجہ سے اللہ تعالیٰ آپ کو رخصت سے عزیمت کے راستے پر لے جا رہے ہیں اور آپ کے لیے سہولت فراہم کر رہے ہیں، تو کریمث کا رذ جو اس زمانے میں استعمال ہو رہا ہے ہو سکتا ہے، اس کا تبادلہ اسلامی نظام کے دائرہ میں اور حلال کے دائرے میں نقل آئے اس کو بھی ہمیں دیکھنا چاہئے، قرآن کا مزاج ہے جہاں حلال کو بیان کرتا ہے وہاں حرام تبادل بھی اللہ بیان کرتے ہیں: "أَحَلَ اللَّهُ الْبَيْعُ وَحِرْمَةُ الرَّبَا" ، جہاں نکاح کی محرومات کو بیان کیا گیا وہیں حلال رشتہ کا ذکر کر دیا گیا، حضرت مولا نا مفتی شفیع صاحب کی بات ان کے بعض شاگردوں نے نقل کی ہے کہ اس زمانے میں مفتی کے لئے ضروری ہے کہ اگر کسی چیز کو وہ حرام قرار دے اور شریعت کے دائرے میں رہتے ہوئے اس کے جواز کی کوئی صورت اور مسئلے کا حل نہیں کیا جائے اس کی بھی نشان دہی کر دے، تاکہ لوگوں کو شریعت آسان محسوس ہو اور اس پر عمل کرنا اس کے لئے آسان ہو جائے، والسلام علیکم و رحمۃ اللہ۔

ادارة القرآن کراچی کی چند اہم اور مفید مطبوعات

المدخل الی دراسة علم الكلام	فقہ المشکلات (عربی)
جامع احادیث الاحکام (متن اعلاء السنن ۲ ج)	الفقہ الحنفی و ادلة ۳ جلد
اعلاء السنن ۱۸ جلد مع فہارس	شرح الزیادات للإمام محمد ۶ جلد
الاشباه والنظائر ابن ملکن، ۲ جلد	جمع الفوائد من جامع الاصول ۲ جلد
الاشباه والنظائر ابن حبیم، ۳ جلد	مجموعہ رسائل الحنفی، ۲ جلد
شرح الطیبی، ۱۲ جلد	انوار الحمود شرح سنن البی داود، ۲ جلد
مصنف عبد الرزاق، ۱۲ جلد	اعلام الاعلام بمفہوم الدین والاسلام
ہدایہ حاشیہ عبد الحنفی الحنفی، ۳ جلد	كتاب الرد على سیر الاوزاعی
الفتاویٰ تاتارخانیہ، ۵ جلد	شرح مقامات الحریری للشیری
مجموعہ رسائل کشمیری، ۲ جلد	شرح شرح المنار فی اصول الفقہ
اللکوب الدری، ۲ جلد	فتح الغفار بحمر روا المختار
احکام القرآن تھانوی، ۵ جلد	مجموعۃ الخطب المکنونیہ

ناشر انقرآن مجید و اسلامی، عربی، اردو، انگریزی کتب
مرکز مطبوعات پاکستان، بیروت و بلاد عربیہ، تفسیر،
حدیث، فقہ، اسلامی قانون، تاریخ اسلام، اصلاحی،
تصوف، لغت، ادب عربی، اعلیٰ معیار کی عربی، اردو،
انگریزی، فارسی کمپیوٹر کمپونگ۔

☆ مطبوعات پاکستان عربی، اردو، انگریزی کتب کی
وسعی پیانے پر ایکسپورٹ۔ ☆ بذریعہ رجسٹرڈ پارسل
اندرون ملک و بیرون ملک ترسیل۔
☆ ہر قسم کی اسلامی کتب کی طباعت کا انتظام
تفصیلی تہرست کتب مفت حاصل کریں۔